

نہتے اور بے سہارا لوگوں کے حقوق پر مشتمل

اسلام میں گمراہوں کے حقوق

صوفی محمد نواز

انوارِ انوارِ مصطفیٰ ﷺ

گلی نمبر ۲۲ نیواں محلہ چاہ میراں - لاہور

نہتے اور بے سہارا قسم کے لوگوں کے حقوق پر مشتمل کتاب

اسلام میں

کنزوروں کے حقوق

صوفی محمد نواز

ادارہ انوارِ مصطفیٰ ﷺ

گلی نمبر 22 نیواں محلہ چاہ میراں لاہور

۲۹۷

بسم اللہ الرحمن الرحیم

جملہ حقوق بحق مؤلف محفوظ ہیں

۷۹۱۳۰

اسلام میں کمزوروں کے حقوق	_____	نام کتاب
صوفی محمد نواز (ایم اے اسلامیات، عربی ایجوکیشن)	_____	مؤلف
ایم ایس سی (ریاضی)		
محمد طیب، حاجی شہباز احمد	_____	پروف ریڈنگ
اکتوبر نومبر ۲۰۰۰ء	_____	تاریخ اشاعت
۵۰۰	_____	تعداد
ورڈز میکر	_____	کمپوزنگ
ادارہ انوارِ مصطفیٰ رضوی	_____	باہتمام
اشتیاق اے مشتاق پرنٹرز لاہور	_____	مطبع
100 روپے	_____	قیمت

ملنے کا پتہ

ادارہ انوارِ مصطفیٰ رضوی

گلی نمبر 22 نیواں محلہ چاہ میراں لاہور

فہرست مضامین

صفحہ	عنوان	صفحہ	عنوان
۲۲	۱۱- حکم پردہ میں عورتوں کی عزت کا تحفظ ..	۷	دیباچہ
۲۳	۱۲- شوہر کا انتخاب		دین اسلام کی نظر میں کمزور طبقات
۲۵	۱۳- حق خلع		باب نمبر ۱
۲۵	۱۴- بہترین خواتین بننے کی ترغیب		اسلام میں عورتوں کے حقوق
۲۷	۱۵- عورت کا ماں کی صورت میں رتبہ		اسلام سے قبل عورتوں کی حالت زار
۲۸	۱- ماں کے وصال کے بعد کے حقوق	۱۱	دین اسلام کے عورتوں پر احسانات
۲۹	۲- ماں کی خدمت سے ولایت کا حصول	۱۲	۱- اسلام میں عورت کا مقام بحیثیت انسان
	۱۶- بیٹیوں اور بہنوں کی صورت میں	۱۲	۲- حُسنِ عمل کی بناء پر عورتوں کا مقام
۳۰	عمدہ پرورش کا حکم	۱۳	۳- عزت و آبرو کا تحفظ
۳۲	۱۷- ماں اور بہن پر خرچ کرنے کا حکم	۱۵	۴- جان و مال کا تحفظ
۳۲	۱۸- عورتوں کا گھر میں اہم مقام	۱۵	۵- عورتوں سے اچھا سلوک کرنے کا حکم
۳۳	۱۹- بیوی کی قدر دانی کا حکم	۱۵	حضور صلی اللہ علیہ وسلم کی خصوصی تاکید
۳۵	۲۰- خاوند پر بیوی کے حقوق کا تعین	۱۷	۶- عورتوں کی تعلیم و تربیت
	۲۱- اہل و عیالت کی جائز ضروریات	۱۷	۷- ازواجِ مطہرات کے ہاں تربیت
۳۷	پر خرچ		کا اہتمام
۳۸	۲۲- عورتوں کی کج روی پر صبر کا حکم	۱۸	۸- عورتوں کی معاشی فلاح و بہبود
۳۹	۲۳- بیوی کی کڑوی باتوں پر صبر کی حکایت	۲۰	۹- حق مہر کی صورت میں معاشی سہارا
۴۰	۲۴- عورتوں کی نسوانیت کا احترام	۲۰	۱۰- عطاءے حقِ محنت
۴۲	۲۵- عورتوں میں سے طبقاتیت کا خاتمہ	۲۱	

۱۰۰-۱۰۰-۱۰۰

۱۰۰

۱۰۰

صفحہ	عنوان	صفحہ	عنوان
			باب نمبر 2
۶۶	7- ناجائز سزا کی ممانعت		چند کمزور افراد کے حقوق
۶۷	8- غلام کو طمانچہ مارنے پر آزادی دینا		1- بیوہ اور یتیم کے حقوق
۶۸	9- ناجائز ذہنی اذیت دینے کی مخالفت	۴۵	حضرت سری سقطی کا یتیم کے کام آنا
۶۸	10- قوت سے زیادہ کام لینے کی ممانعت	۴۷	2- مساکین کے حقوق
	11- ملازموں اور غلاموں کے لیے		3- مساکین پر خرچ کرنے کا ثواب
۶۹	قانونی مساوات	۴۹	4- معذوروں کی مدد
	باب نمبر 4		5- مریض کی دیکھ بھال
	ساکین کے حقوق	۵۱	ایک غریب الوطن کی مدد کی حکایت
	1- ساکین کون؟	۵۲	کوسوں دور مریض کے حقوق کی ادائیگی
۷۱	2- مجبوری میں اغنیاء سے سوال کی اجازت	۵۳	6- مزدور کے حقوق
۷۲	3- سائل کو عطا کرنے کا حکم	۵۴	7- اچھی بات کہہ کر آرام پہنچانا
۷۳	4- ساکین کے لیے اسلام کا ضابطہ کار	۵۵	8- صوفیاء کرام کے ہاں کمزوروں کے
	باب نمبر 5		حقوق کی پاسداری
	مظلوم افراد کے حقوق	۵۶	باب نمبر 3
۷۷	1- معاشرے کے مظلوم		اسلام میں ملازموں کے حقوق
۸۰	2- مخلوق پر ظلم کی ممانعت		1- اولاد کی طرح عزت کرنے کا حکم
۸۰	3- ظلم کے عمل سے قیامت کے روز تاریکی	۵۹	2- ملازموں پر خرچ کرنا ثواب ہے
۸۱	4- ظالم سے قیامت کے روز بدلہ	۶۱	3- ملازموں اور غلاموں سے حسن سلوک
	5- جھوٹی قسم کے ذریعے مال کھانے والے		کی تاکید
۸۱	پر غضب الہی	۶۲	4- ستر بار معاف کرنے کا حکم
۸۳	6- عورتوں پر طلاق کے دوران ظلم نہ کیا	۶۳	5- بہتر لباس و خوراک کی سہولت کا اہتمام
۸۳	7- ظلم کے ساتھ یتیم کا مال کھانے کی ممانعت	۶۳	6- ملازموں سے بُرے سلوک کی ممانعت
۸۴	8- قتل کی صورت میں ظلم کی ممانعت	۶۵	

صفحہ	عنوان	صفحہ	عنوان
۱۰۲	2- غلاموں کی آزادی کے فضائل	۸۵	9- جہاد میں مسلمان کو قتل کرنے پر وعید
۱۰۳	3- غلام کی آزادی پر جنت کا حصول	۸۶	10- مسلمان کی طرف ہتھیار نہ کرو
۱۰۴	4- غلام عورتوں کی آزادی		11- کبیرہ گناہوں کی صورت میں ظلم
۱۰۶	5- قیمتی غلام کی آزادی کا راز	۸۷	کی حرمت
۱۰۷	6- تدریسی میں غلام آزاد کرنے کی ترغیب	۸۸	12- مظلوم افراد کی مدد کا حکم
۱۰۸	7- مشترک غلام کی آزادی	۸۹	13- مظلوم کے لیے احتجاج کا حق
۱۰۹	8- مال زکوٰۃ سے غلام آزاد کرنے کا حکم	۸۹	14- مظلوم کے لیے اللہ تعالیٰ کی مدد
۱۱۰	9- غیر مسلم غلاموں کو آزادی دلانا	۹۰	15- ظالموں پر ظالموں کا تسلط
	10- لونڈیوں سے نکاح کی بناء پر آزادی	۹۰	16- جانوروں پر ظلم کی بناء پر عذاب
۱۱۱	دینے کا حکم	۹۱	17- ظلم کی بناء پر گزشتہ اقوام پر عذاب الہی
۱۱۳	11- ذی رحم کی آزادی	۹۲	18- ظلم ترک کر کے صاف دل ہو جا
۱۱۴	12- ام ولد کی آزادی	۹۳	باب نمبر 6
۱۱۵	13- مدبر کی آزادی		اسلام سے قبل غلاموں کا حال
۱۱۵	14- مکاتبت سے آزادی		عہد روم میں غلاموں کی حالت زار
۱۱۶	15- اظہار پر غلام آزاد کرنے کا حکم	۹۶	2- یونان میں غلاموں کی حالت
۱۱۶	16- قسم توڑنے کے کفارہ میں آزادی	۹۶	اہل چین
	17- سورج گرہن کے وقت غلاموں کی	۹۷	موجودہ مغربی اقوام اور غلامی
۱۱۷	آزادی	۹۷	جنوبی امریکہ
۱۱۷	18- چاند گرہن پر آزادی	۹۷	عرب میں غلامی
۱۱۸	19- قتل خطا کے وقت آزاد کرنے کا حکم	۹۸	باب نمبر 7
۱۱۸	20- ایصال ثواب کے لئے غلام آزاد کرنا	۱۰۰	غلامی کے خاتمہ کیلئے اسلام کے اقدامات
۱۲۰	21- ولاء		1- قرآن کریم میں غلاموں کی آزادی کا حکم
۱۲۰	22- آزادی کے ساتھ عطاء مال بھی		
۱۲۱	23- غلاموں کی خرید و فروخت میں احسان		

صفحہ	عنوان	صفحہ	عنوان
۱۳۹	باب 10.....	۱۲۲	24- صحابہ کرام میں غلاموں کی آزادی کا عمل
		۱۲۵	باب نمبر 8.....
	غلامی کا مرحلہ وار خاتمہ		غلاموں کے معاشرتی رتبہ میں
۱۳۹	1- غلامی کی متعدد وجوہات کا خاتمہ.....	۱۲۵	رفعت کے لئے اسلام کے اقدامات.....
۱۴۰	2- عرب اسیران جنگ کی آزادی.....	۱۲۶	1- غلاموں کی عزت و تکریم.....
۱۴۱	3- جنگی قیدیوں کیلئے آزادی کے مواقع ...	۱۲۶	2- آزاد عورت سے نکاح کا شرف.....
	4- قرون اولیٰ میں اسیران جنگ کو غلام بنانے کی وجوہات.....	۱۲۷	3- امانت کا شرف.....
۱۴۲	5- اسلامی قانون جنگ.....	۱۲۸	3- غلاموں کے لئے سپہ سالاری.....
۱۴۳	6- اسلام میں غلامی کے بارے میں غیر مسلموں کا نقطہ نظر.....	۱۲۹	خلافت راشدہ میں امارت کا شرف.....
۱۴۵	7- غلامی کے انسداد کے لئے بین الاقوامی کوششیں.....	۱۳۰	5- غلاموں پر شفقت نبوی.....
۱۴۶	8- غلامی کے انسداد کے متعلق اسلامی اور مسیحی نقطہ نظر.....	۱۳۱	6- ذلت آمیز القابات سے بلانے کی ممانعت.....
۱۴۷	9- موجودہ دور میں غلامی.....	۱۳۲	7- غلاموں کے فضائل.....
۱۴۸	10- اقوام عالم کے لئے چیلنج.....	۱۳۳	باب نمبر 9.....
۱۴۹	11- دستور پاکستان میں غلامی کے انسداد کا قانون.....		غلاموں کی فلاح و بہبود
۱۵۱	غلامی، بیگار وغیرہ کی ممانعت.....	۱۳۳	1- تعلیم و تربیت.....
		۱۳۵	2- غلاموں کا نکاح.....
		۱۳۶	3- شرف پارسائی.....
		۱۳۶	4- آقا کی نظر میں مقام عزت کا حصول.....
		۱۳۷	5- بھائیوں کا درجہ.....

بِسْمِ اللّٰهِ الرَّحْمٰنِ الرَّحِیْمِ

اللہ تعالیٰ وحدہ لا شریک کے لئے تمام تعریفیں ہیں اور بے شمار درود و سلام ہوں۔
 امام الانبیاء، حبیب کبریا، خاتم النبیین حضرت محمد صلی اللہ علیہ وآلہ وسلم پر، اللہ تعالیٰ نے
 حضور سرور کونین صلی اللہ علیہ وآلہ وسلم کے ذریعے نہتے، کمزور، لاچار، بے سہارا، غریب،
 مسکین، یتیم، بیوہ، مظلوم، ملازم، اور غلام جیسے لوگوں کے حقوق مقرر کئے، مشکل حالات
 میں ایسے لوگوں کی خدمت کو نیکی قرار دیا، بے بسی و محرومی جیسے کٹھن مرحلوں میں ایسے
 لوگوں پر خرچ کئے ہوئے روپے پیسے کو اللہ تعالیٰ کے حضور قرضِ حسنہ سے موسوم کیا گیا۔
 حدیث پاک میں لاچار و مغموم حضرات کی مدد کو اللہ تعالیٰ کی مدد قرار دیا گیا ہے۔ پس
 غمزدہ سے ہمدردی عبادت ہے اور جو حالت لاچاری میں کسی بندے کی دلجوئی کر کے اسے
 سکون پہنچائے گا اللہ تعالیٰ ایسے فرد کو دنیا و آخرت کے کئی مقامات میں ہر قسم کی پریشانی
 سے محفوظ رکھے گا۔ جن کے پاس کوئی مجبور و محروم فرد اپنی حاجت لے کر آیا مگر انہوں نے
 ہٹ دھرمی کی بناء پر ان کی ہر قسم کی مدد سے انکار کر دیا تو اللہ تعالیٰ ایسے آدمی سے فرمائے
 گا کہ اے بندے میں بھوکا تھا تو نے مجھے کھانا نہ کھلایا، میں پیاسا تھا تو نے مجھے پانی نہ
 پلایا میں بیمار تھا تو نے میری کوئی خدمت نہ کی۔ اس پر بندہ عرض کرے گا اے اللہ! تو ان
 تمام چیزوں سے پاک ہے اللہ تعالیٰ اسے جواب دے گا اگر تو اس بھوکے بندے کو کھانا
 کھلاتا جو تیرے دروازے پر چل کر آیا تھا تو مجھے اپنے قریب ہی پاتا اگر تو پیاسے کو پانی
 پلاتا تو مجھے اپنے پاس ہی پاتا اگر تو بیمار کی خدمت کرتا تو مجھے اپنے قریب پاتا۔

دین اسلام میں غریبوں، مسکینوں، یتیموں، بیواؤں اور مظلوموں اور مریضوں کی
 خدمت و حقوق پر صرف اخلاقی درس پر ہی اکتفا نہیں کیا گیا بلکہ اغنیاء کے مال میں زکوٰۃ،

صدقہ فطر اور بعض حکومتی ٹیکسوں کی صورت میں قانونی حصہ بھی مقرر کر دیا گیا ہے بلکہ اہل ثروت حضرات سے فرما دیا گیا کہ **فِيْ اَمْوَالِهِمْ حَقٌّ لِّلسَّائِلِ وَالْمَحْرُوْمِ** ان کے مالوں میں سائلین اور محرومین کا حصہ ہے۔ ایک اور آیت کریمہ میں فرمایا کہ **كَيْ لَا يَكُوْنَ دَوْلَةً بَيْنَ الْاَغْنِيَاءِ مِنْكُمْ**۔ کہیں دولت تم میں سے اغنیاء کے درمیان ہی گردش نہ کرتی رہے بلکہ محروم لوگوں میں بھی جانی چاہئے۔ اللہ تعالیٰ نے زکوٰۃ کے علاوہ بھی حاجتمندوں پر مال خرچ کرنے کا حکم دیا ہے جیسے کہ فرمایا آپ سے سوال کرتے ہیں کہ کیا خرچ کریں فرما دیجئے جو خرچ کرو۔ اس میں والدین اور رشتہ داروں اور یتیموں اور مسکینوں اور مسافروں کی بہتری مد نظر رکھو اور جو نیکی تم کرو گے اللہ اسے خوب جانتا ہے۔ (بقرہ: 215)

اسلام سے قبل عورتوں، ملازموں، پست طبقات، غلاموں، لونڈیوں۔ یتیموں، بیوگان اور مظلوموں کا عرب معاشرے میں کوئی قابل قدر بحالی کا انتظام نہ تھا۔ دین اسلام نے ان لوگوں کے حقوق مقرر کئے، جب ان پر سختی ہو رہی ہو تو ان کی قانونی، مالی اور اخلاقی مدد کرنے کا حکم دیا۔ ایسے محرومین کی بحالی کو نماز، روزہ، اور نوافل ادا کرنے والوں کی طرح نیکی کا عمل قرار دیا گیا ہے اور آخرت میں اجر عظیم کا وعدہ کیا گیا ہے۔

اس دنیا میں ہر فرد آزمائش میں ہے کوئی دولت کی فراوانی کے ساتھ آزمائش میں ہے اور کوئی غربت و مسکینی کی وجہ سے آزمائش میں ہے کچھ لوگ اقتدار، اور قوت و غلبہ عطا کر کے آزمائے گئے ہیں اور کچھ لوگ عورتوں، بچوں، یتیموں، اور غلاموں کی صورت میں آزمائش میں ہیں اور کچھ لوگ اپنے ماتحتوں کی بناء پر آزمائش میں دین اسلام نے انہیں ہر چیز سے آگاہ کر دیا ہے زیر نظر کتاب میں کمزور افراد کے حقوق کتاب و سنت کی روشنی میں درج کئے گئے ہیں جنہیں جان کر ہم اس نتیجے پر پہنچتے ہیں کہ دین اسلام کمزوروں کا زبردست معاون و مددگار ہے۔

دعا گو

صوفی محمد نواز

اسلام میں کمزوروں کے حقوق

اس کتاب میں اسلام کے ان احسانات کا ذکر کیا گیا ہے جو اسلام نے اہل اسلام دیگر انسانوں میں سے کمزور افراد پر کئے ہیں۔ اس کتاب میں ان قرآنی آیات و احادیث کو ایک خاص ترتیب سے ہر عنوان کے نیچے درج کیا گیا ہے جن کے اندر کمزور لوگوں کے حقوق اخلاقاً، قانوناً اور حکماً بیان کئے گئے ہیں۔ جن لوگوں کے دین اسلام نے کمزور محرومین، مساکین اور غلام کے طور پر خصوصی حقوق متعین کئے ہیں جن کے مطالعے سے معلوم ہوتا ہے کہ اسلام نے ان مذکورہ افراد پر بے پناہ احسانات کئے ہیں وہ احسانات ان کمزور لوگوں پر کسی قوم، مذہب یا ملک میں نہیں کئے گئے۔

اسلام کے کمزور لوگوں پر خصوصی احسانات بذات خود اسلام کی حقانیت کی واضح دلیل بھی ہیں اور کمزور انسانوں کو بحال کرنے کا ایک عالمگیر نظام بھی۔ کیونکہ اسلام ہی وہ مذہب ہے جو کمزور انسانوں کو کسی خاص نسل یا سیاہ رنگت رکھنے، غریب و مسکین ہونے، مظلوم و بے سہارا ہونے، غلام و عورت کی شکل میں یا معصوم بچوں اور بچیوں کے روپ میں ہونے کی بناء پر نہ تو اچھوت و نجس قرار دیتا ہے نہ دھتکارے ہوئے شوہر نما انسان کہ جن کی قسمت میں مستقل ذلت و رسوائی کے سوا کچھ نہ ہو اور نہ اسلام اس قسم کے لوگوں کو ان رحمتوں اور برکتوں سے دور کرتا ہے جو اللہ تعالیٰ نے اہل اسلام پر کی ہیں۔ بلکہ اللہ تعالیٰ نے اپنے فرائض و واجبات اور حقوق العباد کی ادائیگی میں ان کمزور مسلمانوں کی بحالی و ترقی کو شامل فرمایا ہے تا کہ وہ بھی معاشرے میں ایک باعزت زندگی گزار سکیں اور ان کی جان مال اور عزت کو باقی لوگوں کے برابر تحفظ حاصل ہو، اللہ

تعالیٰ نے ان پر اتنا کرم کیا ہے کہ ان کے حقوق کو مسلمانوں پر واجب قرار دیا ہے اور پھر ان کی ادائیگی پر اپنی رضا کو ان لوگوں پر نچھاور کیا ہے مزید براں کمزور لوگوں کو بحال کرنے والوں کو اللہ تعالیٰ قیامت کے روز ابدی راحتوں کی جگہ جنت میں داخل فرمائے گا مگر جن لوگوں نے اللہ تعالیٰ کے حکم کے تحت کمزور لوگوں کی مدد نہ کی بلکہ الٹا انہیں ذہنی، جسمانی و روحانی اذیت میں مبتلا کیا ایسے لوگوں پر اللہ تعالیٰ ناراض ہوگا اور انہیں ان کے عمل کے مطابق اپنی گرفت میں لے گا۔

اسلام میں عورتوں کے حقوق

اسلام سے قبل عورتوں کی حالت زار

اسلام سے قبل دنیا کا کوئی گوشہ ایسا نہ تھا جہاں عورتوں کو عزت کی نگاہ سے دیکھا جاتا ہو۔ یہاں تک کہ اس دور میں تہذیب و تمدن کے مرکز یونان میں بھی عورت کو شرکی جڑ سمجھا جاتا تھا۔ یہودیوں کے دینی لٹریچر میں بھی عورتوں سے حسن سلوک سے متعلق خاص ذکر نہیں ملتا۔ اسی طرح عیسائیت میں عورت کا ماں کی صورت میں احترام کرنے کا ذکر ملتا ہے مگر تفصیل کے ساتھ کوئی چیز موجود نہیں ہے بلکہ اس مذہب میں بھی عورتوں سے دور رہنے کا حکم ملتا ہے۔ یعنی اگر تیرے پاس بیوی ہے تو اس سے جدا ہونے کی کوشش نہ کر اور اگر تیرے پاس بیوی نہیں ہے تو بیوی تلاش نہ کر انجیل کی اس تحریر سے یہ ثابت ہوتا ہے کہ تم مجرد کی زندگی بسر کرو اور عورتوں سے جدا رہو۔ جہاں تک ہندو دھرم کا تعلق ہے تو اس مذہب کے دینی ادب کے مطالعہ سے معلوم ہوتا ہے کہ سب سے زیادہ اسی مذہب میں عورتوں سے امتیازی سلوک برتنے کا حکم ہے۔ ہندو دھرم میں لڑکی کی پیدائش کو بہتر خیال نہیں کیا گیا۔ ہندوؤں کے دینی پیشوا کا ان کے لئے یہ فتویٰ ہے کہ عورت خواہ بچی ہو یا جوان یا بوڑھی ہر حال میں کوئی کام خود مختاری سے نہ کرے۔ (منو سمرتی 5/147) گویا عورت کو ہر لحاظ سے مرد کے رحم و کرم پر چھوڑ دیا گیا ہے اور اس کے لئے کوئی خاص حقوق مقرر نہیں کئے گئے۔ ہندوستان کی تاریخ سے اس بات کے شواہد بھی ملتے ہیں کہ بعض ہندو لوگ اپنی بچیوں کو بچپن میں ہی ہلاک کر دیتے تھے۔ ہندو

خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا

اسی سے اس کی بیوی کو بنایا (نساء: 1)

اسی طرح قرآن میں انسانیت کی تخلیق کو احسن تقویم فرما کر ساتھ ہی عورت کے رتبہ کو بھی بلند کیا۔ اور فرمایا

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ

تحقیق ہم نے انسان کو عمدہ شکل و صورت میں تخلیق کیا۔ (اتین: 4)

یعنی اسلام نے عورتوں کو انسانیت میں شمار کر کے اس کے مقام کو بلند کر دیا۔

2- حُسنِ عمل کی بناء پر عورتوں کا مقام

اسلام وہ عالمگیر دین ہے جس میں عورتوں کے لئے دینی احکامات کی پیروی سے اعلیٰ مراتب کے حصول کی راہ میں کوئی رکاوٹ نہیں کھڑی کی گئی بلکہ یہ کھلا موقع دیا ہے کہ وہ حقوق اللہ اور حقوق العباد کی ادائیگی سے اللہ کا قرب حاصل کر سکتی ہیں اور اس طرح اللہ اور اس کے رسول مقبول صلی اللہ علیہ وآلہ وسلم کی اطاعت گزار اور زہد و تقویٰ کی بناء پر کئی مردوں سے بھی اعلیٰ مقام حاصل کر سکتی ہے جیسا کہ قرآن مجید میں آیا ہے۔

إِنَّ أَكْرَمَكُمْ عِنْدَ اللَّهِ اتَّقَاكُمْ

بے شک اللہ کے نزدیک تم میں سے زیادہ محترم

وہ ہے جو تم میں سے زیادہ متقی ہے۔ (حجرات: 13)

اس آیت میں مردوں اور عورتوں سے فرمایا جا رہا ہے جو تم سے عمل صالح و تقویٰ کے اوصاف میں سبقت لے جائے گا وہی اللہ کے ہاں مقرب ہے ایک اور آیت کریمہ میں فرمایا۔

مَنْ عَمِلَ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً ۚ وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ

اور جس نے صالح عمل کئے خواہ وہ مرد ہو یا عورت اور مومن ہے تو ہم اسے پاک زندگی عطا کریں گے اور ان کے اعمال سے بہتر صلہ عطا فرمائیں گے۔ (نحل: 97)

ایک اور آیت کریمہ میں اللہ تعالیٰ نے ارشاد فرمایا:
 فَاسْتَجَابَ لَهُمْ رَبُّهُمْ أَنِّي لَا أُضِيعُ عَمَلَ عَامِلٍ مِّنْكُمْ مِّنْ ذَكَرٍ أَوْ
 اُنْثَىٰ (آل عمران 195)

ترجمہ: پس ان کے پروردگار نے انہیں فرمایا کہ میں (اللہ تعالیٰ) تم میں سے کسی کا عمل ضائع نہیں کرتا چاہے عمل کرنے والا مرد ہو یا عورت۔

ان آیات سے معلوم ہوا کہ اللہ تعالیٰ نے عورتوں کو ایمان و عمل کے میدان میں سبقت لینے کے مادی مواقع دیئے ہیں یعنی ان میں سے جو بھی نیکی و تقویٰ میں برتری حاصل کرے گی اسے باقی تمام افراد سے فضیلت عطا کر دی جائے گی جو نیکی و پرہیز گاری میں اس سے کم ہوں گے۔

قرآن کریم میں آنحضرت صلی اللہ علیہ وآلہ وسلم کی ازواج مطہرات کو امت کے تمام مردوں کی مائیں فرمایا گیا اور حضرت سیدہ فاطمہ الزہراء رضی اللہ عنہا کو جنت میں عورتوں کی سرداری کا مقام حاصل ہوا یہ بات تمام مومن خواتین کے لیے باعث فخر ہے۔ صالح مسلمان خواتین میں سے حضرت مائی رابعہ بصری رحمۃ اللہ علیہا کا ان کی پارسائی کی بناء پر بہت احترام کیا جاتا ہے ان کے بعد ہر دور کے اصفیاء و اتقیاء امت نے ان کی فضیلت کا اعتراف کیا ہے۔ ان کے اس عمل سے یہ نتیجہ نکالا جاسکتا ہے کہ آج بھی عورتیں عمل صالح سے امت میں اعلیٰ رتبہ حاصل کر سکتی ہیں۔ اسلامی تاریخ کے ہر دور سے مومن خواتین نے بڑے بڑے عظیم کارنامے سرانجام دیئے ہیں مردوں میں سے وہ مشاہیر اسلام جنہوں نے ہر محاذ پر اسلام کے دیوانوں کے طور پر سنہری خدمات سرانجام دیں دراصل ان کی تربیت انہی قابلہ صد احترام خواتین نے کی تھی جب ہماری نظر علم کے میدان میں جاتی ہے تو ہماری مسلمان خواتین کے نور نظر اور لخت جگر ہی نظر آتے ہیں جنہوں نے فقہ، حدیث، تفسیر، فلسفہ، طب، سائنسی علوم اور عمرانی علوم میں بے پناہ خدمات سرانجام دیں اگر ہماری نظر مجاہدین اسلام پر پڑتی ہے تو یہاں بھی ہمیں یہ معزز خواتین اپنے بیٹوں کے ہمراہ میدان کارزار میں داد شجاعت دیتی ہوئی نظر آتی ہے

اگرچہ خواتین کو اللہ تعالیٰ کی طرف سے بدن کمزور دیا گیا مگر انہوں نے عظیم کام سرانجام دیئے اس لئے اسلام نے ان کے حقوق کا پورا پورا خیال رکھا۔

3- عزت آبرو کا تحفظ

اسلام کے نزدیک عورت کی عفت و عصمت کو بہت قیمتی متاع قرار دیا گیا ہے اور باپ بھائی اور خاوند کو اس کے تحفظ پر مامور کیا ہے اس کے لئے معاشرے میں تمام لوگوں کو پاکدامن عورتوں پر بہتان طرازی سے منع کیا گیا ہے اور ایسے جھوٹے بہتان طرازی کی سزا اسی ۸۰ کوڑے مقرر کی گئی ہے جو پاکدامن عورتوں پر بد فعلی کا جھوٹا الزام لگانا ہے قرآن مجید میں اس بات کا یوں ذکر ہے۔

وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَانِينَ جَلْدَةً وَلَا تَقْبَلُوا لَهُمْ شَهَادَةً أَبَدًا وَأُولَئِكَ هُمُ الْفَاسِقُونَ ○

اور جو لوگ پاکدامن عورتوں پر تہمت لگائیں پھر اس کے ثبوت میں چار گواہ نہ لائیں تو انہیں اسی درے مارو اور ان کی گواہی قبول نہ کرو وہی نافرمان ہیں۔ (نور: 4، 5)

4- جان و مال کا تحفظ

اسلام کے قانونِ قصاص میں عورتوں کے جان و مال کہ مردوں کے مساوی تحفظ کیا گیا ہے اور ہر قسم کے ظلم کا بدلہ قصاص کی صورت میں دیا ہے اگر کوئی مرد بھی عورت کی جان و مال کو نقصان پہنچائے گا تو قانونِ قصاص اس کا بدلہ اس مرد سے بلا کسی تخصیص دلوائے گا اور عورت کو بے یار و مددگار و مظلوم محض نہیں رکھا قرآن و حدیث میں اس پر بے شمار دلائل موجود ہیں۔ اس کا اندازہ مذکورہ بالا آیت کریمہ سے لگایا جاسکتا ہے کہ جس میں پاک دامن عورتوں پر جھوٹے بہتان کی سزا اسی کوڑے مقرر کی گئی ہے۔

5- عورتوں سے اچھا سلوک کرنے کا حکم

خواتین کو فطرتی لحاظ سے کمزور بنایا گیا ہے وہ مردوں کی طرح سخت کام کرنے سے قاصر ہے اسے طویل سفروں اور تنہا رہنے سے منع کیا گیا ہے نیز اسے ہی شادی کے

موقع پر اپنے والدین، بہن بھائیوں سے الگ ہو کر خاوند کے گھر رہنا ہوتا ہے وہ مناظر بڑے جذباتی ہوتے ہیں جب ایک عورت اپنے والدین کے گھر سے خوشی خوشی اپنے خاوند کے گھر جا رہی ہوتی ہے مگر ساتھ ساتھ مغموم اور آنکھوں سے آنسوؤں کی برسات بہ رہی ہوتی ہے اور سب دعائیں کر رہے ہیں کہ اللہ کرے کہ وہ اپنے نئے گھر میں خوشی سے رہے، اس لئے خاوند کے گھر میں عورت کئی معاملات میں بے بس ہوتی ہے اب جب غلطی ہوگی تو نہ تو والد، والدہ: بہن، بھائیوں کی ہمدردانہ ڈانٹ ڈپٹ ہے اور نہ ان جیسی شفقت کا ماحول ہے اس لئے ایسا نہ ہو کہ منکر نکیر کی طرح اس کے سرال والے اس کی ہر بات نوٹ کریں یا اس سے کسی معمولی غلطی پر بے جا رویہ اپنائیں۔ وہ تو نازک بدن لیکر حساس جذبات کے ساتھ نئے آشیانے میں آئی ہے۔ اس کے سرو ساس ان سے اپنی حقیقی بیٹیوں کی طرح بہتر سلوک کریں اور خاوند اس کی جملہ ضروریات کو پورا کرنے کی کوشش کرے، اس کی کج روی یا کسی غلطی پر اسے رسوا نہ کرے، نہ اس کی جائز ضروریات کو روکے، کسی گھریلو ناچاکی کے دوران اس کے والدین کو برا بھلا نہ کہے بلکہ ان کی اپنے والدین کی طرح عزت کرے اور بیوی کے سامنے ان کا ذکر عزت و احترام کے ساتھ کرے پس جہاں تک ممکن ہو مردوں کو چاہئے کہ وہ اپنی بیویوں سے اچھا سلوک کریں۔ کیونکہ مصطفیٰ کریم صلی اللہ علیہ وآلہ وسلم کے نزدیک بہترین مرد وہ ہیں جو اپنی عورتوں کے لئے بہتر ہیں جیسے کہ حدیث شریف میں آیا ہے۔

خِيَارُكُمْ خِيَارُكُمْ لِأَهْلِكُمْ وَأَنَا خِيَارُكُمْ لِأَهْلِي
 فرمایا تم میں سے بہتر وہ ہے جو اپنے گھر والوں کے لئے بہتر ہو اور میں تم میں سے اپنے اہل کے لئے بہتر ہوں۔

(ترمذی)

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْمَلُ الْمُؤْمِنِينَ أَحْسَنَهُمْ خُلُقًا وَخِيَارُكُمْ خِيَارُكُمْ لِنِسَائِهِمْ
 حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا بہترین اخلاق والا سب سے کامل مومن ہے اور تم میں سے بہتر وہ ہیں جو اپنی عورتوں

(ترمذی جلد اول ح 1161) کے حق میں بہتر ہیں۔

حضور صلی اللہ صلی وآلہ وسلم کی خصوصی تاکید

حضور صلی اللہ علیہ وآلہ وسلم نے عورتوں سے حسن سلوک سے پیش آنے کی بڑی تاکید کی ہے حضور صلی اللہ علیہ وآلہ وسلم نے اپنی امت کو یہ بات سمجھا دی ہے کہ عورتوں سے بہتر سلوک کرنا نیکی ہے اور محنت و مزدوری یا کاروبار کر کے ان کی ضرورتوں کو پورا کرنا تاکہ وہ معاشرے میں ذلت سے محفوظ رہیں اور ان کی عزت نفس مجروح نہ ہو تاکہ وہ گھروں میں اپنے گھریلو ذمہ داریوں کے ساتھ ساتھ اپنے پروردگار کی عبادت کر سکیں آپ صلی اللہ علیہ وآلہ وسلم نے عورتوں پر ظلم سے روکا ہے بلکہ ان کے خرچ وغیرہ کو روک کر اذیت دینے سے بھی منع کر دیا ہے اور ان کے حقوق کو لازم کر دیا ہے اور فرمایا:

اللَّهُمَّ إِنِّي أَخْرَجَ حَقَّ الضَّعِيفِينَ
الْيَتِيمَ وَالْمَرْأَةَ
اے اللہ میں دو کمزوروں کا حق خرام کرتا
ہوں ایک یتیم کا اور دوسرا عورت کا؟

(ابن ماجہ جلد دوم ابواب الادب ح 1472)

6- عورتوں کی تعلیم و تربیت

اسلام نے عورتوں کو علم و حکمت کے حصول کے مساوی مواقع مہیا فرمائے ہیں اور انہیں اس بات کا حکم بھی دیا ہے کہ علم کا حصول ان کے لئے ضروری ہے تاکہ وہ اپنے قلب و ضمیر کو علم کی روشنی سے منور کر کے اپنی شخصیت کو اجاگر کر سکیں اور ان کی عظمت میں اضافہ ہو انہیں ایک طرف تو علم کے ذریعے سے عرفان الہی حاصل ہو اور وہ علم پر عمل کے ذریعے اللہ تعالیٰ کی مقرب بندیاں بن سکیں تو دوسری طرف معاشرے میں ان کی شخصیت کو رفعت حاصل ہو۔

قرآن مجید میں کئی جگہ پر عورتوں کو علم کے زیور سے مزین کرنے کا حکم دیا گیا ہے قرآن مجید میں عورتوں سے لی گئی بیعت کی شرائط یہ ظاہر کرتی ہیں کہ دینی علوم ان کے لئے سیکھنا کتنا ضروری ہے۔ اس بات کا ذکر قرآن میں اس طرح ہے۔

اے نبی! جب مومن عورتیں ان باتوں پر بیعت کرنے کے لئے تمہارے پاس

آئین کہ وہ اللہ کے ساتھ نہ تو کسی کو شریک ٹھہرائیں گی اور نہ چوری کریں اور نہ زنا کا ارتکاب کریں گی اور نہ اپنی اولاد کو قتل کریں گی اور نہ جانتے ہوئے کسی پر بہتان باندھیں گی نہ تمہارے کسی معروف امر کی مخالفت کریں گی تو آپ ان سے بیعت لے لیں اور ان کے لئے اللہ تعالیٰ سے مغفرت کی دعا کریں بے شک اللہ مغفرت کرنے والا ہے۔ (مختہ 12)

اس حکم سے معلوم ہوتا ہے کہ عورتوں کے لئے دینی علوم کا سیکھنا جائز ہے اس لئے جب یہ حکم نازل ہوا تو اکثر عورتیں بارگاہ نبوی میں حاضر ہو کر دین کے بارے میں آگہی حاصل کرتیں۔ بعض روایات سے یہ بھی معلوم ہوتا ہے کہ رسول اللہ صلی اللہ علیہ وآلہ وسلم نے عورتوں کی تعلیم و تربیت کے لئے بعض دن مخصوص کر رکھے تھے جن میں آپ صلی اللہ علیہ وآلہ وسلم انہیں وعظ و نصیحت کرتے تھے۔

(بخاری کتاب العلم باب هل یجمل بلساء یوم علی حدۃ)

آنحضرت صلی اللہ علیہ وآلہ وسلم نے عورتوں کے لئے علم کا حاصل کرنا ضروری قرار دیا ہے اس لئے آپ نے فرمایا:

طَلَبُ الْعِلْمِ فَرِيضَةٌ عَلَى كُلِّ مُسْلِمٍ

علم کا حاصل کرنا ہر مسلمان کے لئے فرض ہے

آنحضرت صلی اللہ علیہ وآلہ وسلم کے دور میں عورتوں میں علم حاصل کرنے کا بے پناہ شوق تھا جس کا علم ہمیں حضرت عائشہ رضی اللہ عنہا کے اس قول سے ہوتا ہے۔

نِعْمَ النِّسَاءُ نِسَاءُ الْأَنْصَارِ لَمْ يَكُنْ
يَمْنَعُهُنَّ الْحَيَاءُ أَنْ يَتَفَقَّهْنَ فِي
الدِّينِ

انصار کی عورتیں بھی کیا خوب ہیں، دین کی
سوجھ بوجھ حاصل کرنے کے سلسلہ میں حیا
اور شرم ان کے لئے رکاوٹ نہ بنتی تھی۔

(مسلم کتاب الحيض)

7- ازواج مطہرات کے ہاں تربیت کا اہتمام

اسی دور میں ازواج مطہرات کے گھر علم و تربیت کے گہوارے تھے اور مدینہ کی

لے۔ (بخاری کتاب العلم باب تعلیم الرجل لمتہ وولدتہ)

8۔ عورتوں کی معاشی فلاح و بہبود

تاریخ کے مطالعے سے یہ بات معلوم ہوتی ہے کہ اسلام سے قبل پوری دنیا میں عورتوں کی معاشی فلاح و بہبود کے لئے کوئی حقوق مقرر نہ تھے اور نہ ہی انہیں قانوناً ذاتی و نجی ملکیت رکھنے کا اختیار تھا اور نہ وہ خاوند اور باپ کی وراثت سے قانونی حصہ حاصل کر سکتی تھی شاذ و نادر ہی کچھ عورتیں شاید ایسی ہوں جنہوں نے کسی وجہ سے اپنی نجی ملکیت بنائی ہو مگر اکثریت محروم تھیں وہ اپنا ذاتی کام کاج کر کے علیحدہ اثاثہ بنانے سے محروم تھیں کیونکہ وہ خود کسی غیر کی ملکیت تھی برطانیہ میں آج بھی عورتیں وراثت سے محروم ہیں اور باپ کے مرنے کے بعد ان کا مالک صرف بڑا لڑکا ہوتا ہے اسی طرح ہندو دھرم میں بھی عورتوں کے باپ اور خاوند، اولاد کی جائیداد سے کوئی حصہ مقرر نہیں کرتے بلکہ بیشتر مذاہب میں حق مہر بھی نہیں ہے مگر اسلام میں عورتوں کو اپنے باپ کی وراثت میں سے باقاعدہ حصہ عطا کیا گیا ہے۔ ان کا یہ حق کوئی بھی ان سے چھین نہیں سکتا۔ قرآن مجید میں اس کی صراحت اس طرح موجود ہے۔

يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثِيَيْنِ
 اللہ تعالیٰ تمہاری اولاد کے بارے میں تمہیں حکم دیتا ہے کہ ایک لڑکے کا حصہ وراثت میں دو لڑکیوں کے برابر ہے۔ (نساء: 11)

بعض صورتوں میں یہ حصہ اس سے بھی زیادہ ہو سکتا ہے مثال کے طور پر اگر کسی شخص کا کوئی لڑکا نہ ہو بلکہ لڑکیاں ہی ہوں نیز اس آیت سے معلوم ہوا کہ عورتیں مال و زر کی علیحدہ مالک ہو سکتی ہیں اور اسے اپنی مرضی کے مطابق تصرف میں لاسکتی ہیں۔

9۔ حق مہر کی صورت میں معاشی سہارا

اسلام میں شرائط نکاح میں سے حق مہر ایک شرط ہے اس لئے قرآن مجید میں التزام کے ساتھ اس بات کا حکم دیا گیا ہے کہ تم اپنی بیویوں کے حق مہر ادا کر دو۔
 وَأَتُوهُنَّ أَجُورَهُنَّ بِالْمَعْرُوفِ
 اچھے طریقے سے ان کے مہر کو ادا کر دو (نساء: 25)

ایک جگہ ارشادِ ربانی ہے:

وَاتُوا النِّسَاءَ صَدُقَاتِهِنَّ نِحْلَةً ط عورتوں کو ان کے مہر خوشی سے ادا کرو۔ (نساء: 4)

حق مہر کی صورت میں جو رقم عورتوں کو دی جاتی ہے وہ ان کا ذاتی مال ہوتا ہے اس لئے وہ اس مال کو علیحدہ رکھ سکتی ہیں اور اس سے اپنی ذات کو فائدہ پہنچا سکتی ہیں۔ اس سے یہ بھی معلوم ہوا کہ اسلام میں حق مہر کی صورت میں بھی عورتوں کی معاشی حالت کو بہتر بنایا گیا ہے مہر کے سلسلے میں یہ بات بھی بڑی اہمیت کی حامل ہے کہ اگر بالفرض کسی عورت کا نکاح کے وقت حق مہر مقرر نہ کیا گیا ہو تو اس عورت کو بھی فقہاء نے یہ اجازت دی ہے کہ وہ اپنے خاوند سے مثل حق مہر وصول کر سکتی ہے۔

10- عطاءئے حق محنت

عام عورتوں کے لئے اس بات کے اجازت ہے کہ وہ پردے میں رہتے ہوئے ایسے محنت کے کام کر سکتی ہیں جن میں ان کی عفت و پارسائی پر حرف نہ آئے۔ جبکہ ایسے کام و ملازمتیں جن میں عورتوں کا واسطہ بلا حجاب مردوں سے پڑتا ہو اور عورتوں کی عزت کو خطرہ لاحق رہے تو اس قسم کی معاشی سرگرمیوں سے عورتوں کو منع کیا گیا ہے کیونکہ اسلام کے نزدیک عورتوں کی عزت بہت مقدم ہے اس لئے عورتیں ایسے روزگار کے مواقع اپنا سکتی ہیں جن کے دوران ان کی عصمت و نسوانیت مجروح نہ ہو اور وہ باعزت طور پر اسلامی پروہ کی حدود میں رہ کر کوئی ذریعہ روزگار اپنا سکیں قرآن کریم میں انہیں اس طرح اجازت دی گئی ہے۔

لِلرِّجَالِ نَصِيبٌ مِّمَّا كَتَسَبُوا ط مردوں کو ان کے عمل و کسب کا حصہ ملے گا اور
وَلِلنِّسَاءِ نَصِيبٌ مِّمَّا كَتَسَبْنَ عورتوں کو ان کے عمل و کسب کا حصہ ملے گا۔

(نساء: 32)

یعنی اگر بعض حالات میں عورتوں کے لئے کمانا ضروری ہو جائے تو وہ جائز ذرائع روزگار کو اپنا کر اپنی ضروریات کو باعزت پورا کر سکتی ہیں اگرچہ بوڑھی، بیوہ، یتیم عورتوں کے لواحقین اور معاشرے کو حکم دیا گیا ہے کہ وہ ان کی ضرورتوں کا اللہ کی رضا کے لئے

بندوبست کریں لیکن اگر اس قسم کی خواتین و دیگر خواتین کے لئے روزی کمانا لازم ہو جائے تو پھر اسلام میں ان کے لئے اجازت ہے کہ وہ ایسے مواقع روزگار کو اختیار کریں جن میں نہ تو ان کی صفت نسوانیت مجروح ہو اور نہ ان کی عزت نفس و عصمت و حیاء پر آنچ آئے۔

11- حکم پردہ میں عورتوں کی عزت کا تحفظ

حقیقت شناسی سے اگر اسلام کے عورتوں کے لئے حکم پردہ پر غور کیا جائے تو معلوم ہوگا کہ اس میں بھی عورتوں کی عزت و احترام کو محفوظ رکھا گیا ہے تاکہ وہ شریروں کے شر سے محفوظ رہ سکیں اور معاشرے میں ان کے احترام میں اضافہ ہو۔ آج یورپ میں عورتوں نے بے حجاب ہو کر مردوں کا زندگی کے تمام شعبوں میں مقابلہ کرنا چاہا تو وہاں ان کی عزت خاک میں مل گئی ان پر لالچ و شہوت سے لبریز نگاہیں پڑنے لگیں ان کے عریاں لباس پہننے سے جبری زنا کے واقعات میں اضافہ ہوا۔ اور نکاح کے بغیر ان کی اولاد کا کوئی پرسان حال نہ بنا اور اسے ہر معاشی سرگرمی میں نمائش کے طور پر پیش کیا جانے لگا۔ اسے ایک خاوند کی بجائے متعدد افراد کے سامنے بے بس ہونا پڑا۔ اس کی نسوانیت کا کوئی احترام نہ رہا۔ اور اسے دوران حمل و زچگی بھی دکان روزگار چلانے پر مجبور ہونا پڑا۔ اس کے بچے اس کی مامتا سے ترس گئے اس کے برعکس۔ آوارگی کا اس قدر دلدادہ بنا دیا گیا وہ شادی کے بغیر ناجائز تعلقات پر قانع ہو گئی تو ہوس پرستوں نے اس کی جوانی سے لطف اٹھایا مگر جب بڑھاپے کی دہلیز پر چڑھی تو اس کے لئے نہ خاوند کی صورت میں غمخواری کرنے والا دیا اور نہ اولاد کی صورت میں کوئی خدمتگار اور اسے نہایت کسمپرسی کی حالت میں بوڑھوں کے مراکز میں تنہائی کے سپرد کر دیا گیا، کیا عورت کے لئے یہ عزت کا مقام ہے یا یہ عزت و آبرو کا باعث ہے کہ شہوت پرستوں کے جال سے بچ کر زندگی بسر کرے اور اس کا گھر اور معاشرے میں احترام ہو یعنی بیوی کی صورت میں اس کے پاس اس کا خاوند منوس و مددگار ہو اور اولاد کی صورت میں بیٹے بیٹیاں اس کے بڑھاپے کا سہارا ہوں اور وہ کمال طمانیت قلب کے ساتھ زندگی بسر کر

کے اس دنیا کی زندگی سے اپنا حصہ وصول کرے عورت کو یہی عزت کا مقام عطا کرنے کے لئے اللہ تعالیٰ نے پردے کا حکم دیا ہے۔

وَقُلْ لِّلْمُؤْمِنَاتِ يَغْضُضْنَ مِنْ
أَبْصَارِهِنَّ وَيَحْفَظْنَ فُرُوجَهُنَّ وَلَا
يُبْدِينَ زِينَتَهُنَّ إِلَّا مَا ظَهَرَ مِنْهَا
وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ
ص وَلَا يَبْدِينَ زِينَتَهُنَّ إِلَّا لِبُعُولَتِهِنَّ
أَوْ آبَائِهِنَّ أَوْ أَبْنَاءِهِنَّ أَوْ
أَخْوَانِهِنَّ أَوْ بَنِي أَخْوَانِهِنَّ أَوْ
بَنَاتِهِنَّ أَوْ بَنَاتِ أَخْوَانِهِنَّ أَوْ
مَلَائِكَةٍ أَوْ نِسَاءٍ أَوْ مَا مَلَكَتْ
أَيْمَانُهُنَّ أَوِ التَّبِيعِينَ غَيْرِ أُولِي
الْأَرْبَابَةِ مِنَ الرِّجَالِ أَوِ الطِّفْلِ
الَّذِينَ لَمْ يَظْهَرُوا عَلَىٰ عَوْرَاتِ
النِّسَاءِ وَلَا يَضْرِبْنَ بِأَرْجُلِهِنَّ
لِيُعْلَمَ مَا يَخْفَيْنَ مِنْ زِينَتِهِنَّ
وَتُوبُوا إِلَى اللَّهِ جَمِيعًا أَيُّهَ
الْمُؤْمِنُونَ لَعَلَّكُمْ تُفْلِحُونَ ۝

اور مومن عورتوں سے فرما دیں کہ وہ اپنی
نظریں نیچی رکھیں اور اپنی شرمگاہوں کی
حفاظت کیا کریں اور اپنی خوبصورتی کو ظاہر نہ
کریں سوائے اس کے کہ جو عادتاً کھلا رہتا
ہے اور وہ اپنی اوڑھنیاں اپنے سینوں پر ڈال
لیا کریں قریبی رشتہ دار اظہار زینت سے بالا
تر ہیں یعنی شوہر یا اپنے باپ دادا یا بیٹے یا
بھائی یا بھتیجے یا بھانجے یا ہم مذہب عورتیں یا
اپنی نوکرانیاں جو مملوک ہوں یا ایسے ملازم
جنہیں عورتوں کی خواہش نہ ہو یا وہ نابالغ
بچے جو ابھی عورتوں کی شرم والی چیزوں سے
آگاہ نہ ہوئے ہوں اور اپنے پاؤں زمین پر
زور سے نہ ماریں تا کہ ان کی وہ زینت جسے
انہوں نے چھپایا ہے ظاہر ہو جائے اے
ایمان والو! تمام اللہ کے حضور توبہ کرو تا کہ تم
فلاح پا جاؤ۔ (پ 18 نور: 31)

12- شوہر کا انتخاب

اسلام میں نکاح عورت کی مرضی کے بغیر نہیں کیا جاسکتا ہے بلکہ اس بات کا حکم دیا گیا ہے کہ نکاح کے وقت بالغ لڑکیوں کی رضا اور اجازت کو ضرور حاصل کیا جائے۔ حدیث میں آتا ہے۔

لَا تُنْكَحُ الْأَيُّمُ حَتَّىٰ تُسْتَأْمَرَ وَلَا

شوہر دیدہ عورت کا نکاح اس وقت نہ کیا جائے

تَنْكَحُ الْبِكْرُ حَتَّى تُسْتَبَازَنَ
 (بخاری)

جب تک اس کا مشورہ حاصل نہ کیا جائے اور
 کنواری عورت کا نکاح بھی اس کی اجازت
 حاصل کئے بغیر نہ کیا جائے۔

اسی طرح اسلام میں بیوہ عورت کو نکاح ثانی کرنے کی اجازت دی گئی ہے قرآن
 کریم میں آتا ہے۔

وَأَنْكِحُوا الْأَيَامَىٰ مِنْكُمْ (نور: 32) اور اپنے میں سے بیوہ عورتوں کا نکاح کر دو
 اسلام کے ظہور سے قبل اور آج بھی کئی مذاہب میں نکاح کے وقت عورتوں کی پسند
 و ناپسند کو مد نظر نہیں رکھا جاتا۔ جبکہ بیوہ عورتوں کو آج بھی ہندو دھرم میں دوسری شادی کی
 عام اجازت نہیں۔ عورتوں کے حقوق کی رعایت کا اس سے زیادہ کیا مقام ہو سکتا ہے جو
 اسلام نے انہیں عطا کیا ہے۔ آج بھی اگر دیگر مذاہب میں عورتوں کو شادی کے متعلق
 کچھ حقوق میسر آئے ہیں تو اس میں بھی اسلام کا بہت عمل دخل ہے کیونکہ یہ مذہب دنیا
 کے ہر حصہ میں اپنے ان سنہری اصول کو لے کر پہنچا ہے کہیں یہ تبلیغی انداز میں اور کہیں
 یہ ریاستی غلبہ کی صورت میں اس لئے اسلام کے اصولوں کی پوری دنیا نے شعوری و لا
 شعوری طور پر اطباع کی ہے۔

اس کے برعکس یورپ میں جو عورت کو وہ کھلی آزادی دی گئی ہے۔ جس کے تحت
 وہ ایک شخص کی قانونی بیوی ہوتے ہوئے بھی کئی دوسرے افراد سے جنسی تعلقات قائم کر
 سکتی ہے اور خاوند صرف اپنی تہذیب و تمدن کی شائستگی کے پیش نظر یہ سب کچھ برداشت
 کر لیتا ہے۔ جہاں دس میں سے تین عورتیں شادی سے پہلے اپنی آزادی فرد کے حق
 کے تحت بچے جن لیتی ہیں یا حاملہ ہو جاتی ہیں پھر اپنے خاندان سے ہٹ کر جہاں اور
 جس سے دل کرے مراسم و جنسی تعلقات قائم کر سکتی ہیں مزید برآں خوشی یا غمی کی حالت
 میں اپنے خاوند کو طلاق دے سکتی ہیں جس سے آج یورپ میں تقریباً پچاس فیصد عورتیں
 ایسی ہیں جو طلاق شدہ ہیں یا اپنے خاوندوں سے جدا ہو کر دوسرے افراد کے ساتھ رہ
 رہی ہیں یا تنہا ہو چکی ہے۔ پھر وہاں عورتیں بوریٹ کے لمحات میں کلبوں میں جا کر

دوسرے مردوں سے رخص کر کے راحت حاصل کرتیں ہیں پھر ایسی عورتیں جو جوانی کے ایام تو اپنی مرضی سے لطف اندوزی میں گزار دیتی ہیں بڑھاپے میں بوڑھوں کے ہاسٹلوں میں دھکیل دی جاتی ہیں۔ جہاں ان کے ساتھ کوئی ہمدردی کرنے والا نہیں ہوتا۔ یورپ کے ماحول میں عورتوں کی یہ حالت اپنے عروج کو حاصل کر چکی ہیں اب وہاں کی عورتیں بھی اکثر اپنے اس بھیانک کردار و انجام کو سوچ کر عزت نفس کی زندگی گزارنے کی خواہشمند ہیں۔ اسلام کے نزدیک ان باتوں کی عورتوں کو اجازت نہیں کیونکہ اس سے عورتوں کی شرمناک تذلیل ہوتی ہے۔ اس لئے وہ انہیں معاشرتی اور معاشی زندگی میں باوقار طرز عمل اختیار کرنے کا حکم دیتا ہے۔

13- حق خلع

کئی مصلحتوں کے پیش نظر طلاق کا حق صرف مرد کو دیا گیا ہے تاہم اسلام میں اس بات کی گنجائش بھی موجود ہے کہ اگر عورت کی مسلسل حق تلفی ہو رہی ہو۔ اور اس کی عزت و آبرو کو خطرہ ہو۔ یا اسے مشق ستم بنایا جاتا ہو، اس کے حقوق نہ ادا ہو رہے ہوں تو اسے اس بات کی اجازت ہے کہ وہ بجائے مظلوم بنی رہنے کے حق خلع کے تحت طلاق حاصل کر لے۔ مگر یہ حق صرف اس صورت میں استعمال کرے جب وہ بالکل مجبور محض ہو جائے اور حدود اللہ کو قائم رکھنے میں کوتاہی ہو رہی ہو بہر حال بہتر تو یہی ہے کہ اس خرابی کو دور کیا جائے اور بلاوجہ طلاق حاصل نہ کی جائے کیونکہ اسلام کی نظر میں بلاوجہ طلاق لینا کوئی اچھا فعل نہیں جیسا کہ حدیث شریف میں آتا ہے۔

ایما امرؤ اختلعت من زوجها
من غیر باس لم توح رائحة
الجنة (ترمذی)

جس عورت نے بلاوجہ اور بلا ضرورت اپنے
خاوند سے خلع کیا وہ جنت کی خوشبو بھی نہ
سونگھے گی۔

14- بہترین خواتین بننے کی ترغیب

اسلام نے عورتوں پر ایک احسان یہ بھی فرمایا ہے کہ انہیں وہ طریقہ کار بتایا جس پر عمل پیرا ہو کر وہ اپنے فرائض منصبی بطریق احسن ادا کر سکتی ہیں دنیا میں عام طور پر ان

عورتوں پر رشک کیا جاتا ہے جو اپنی ازدواجی زندگی میں کامیاب ہوں اور وہ اپنے شوہروں کی نظر میں قدر و منزلت رکھتی ہوں۔ اس کے علاوہ ان کے اندر ایسے اوصاف بھی ہوں جن کی بناء پر وہ اپنے خاوند کے ساتھ بہتر زندگی گزار سکیں۔ تاکہ ان کے خاوند ان سے مونس و محبت سے پیش آئیں۔ دراصل وہی خواتین خوش نصیب ہوتی ہیں جنہیں اپنے خاوند کے ساتھ مکمل محبت و ہم آہنگی سے زندگی گزارنے کا موقع مل جائے اس لئے آنحضرت صلی اللہ علیہ وآلہ وسلم نے عورتوں کو ایسے واعظ حسنہ سے نوازا ہے کہ جن پر وہ عمل کر کے اپنی ازدواجی زندگی کو جنت نظیر بنا سکتی ہیں۔ اور وہ ارشادات حسب ذیل ہیں۔

ایک حدیث جس کے راوی حضرت ابو ہریرہ رضی اللہ عنہ ہیں کہ کسی شخص نے حضور سرور کائنات صلی اللہ علیہ وآلہ وسلم سے دریافت کیا کہ عورتوں میں سے کون سی عورت سب سے اچھی ہوتی ہے! تو آپ نے ارشاد فرمایا: جو اپنے خاوند کو خوش کرے جب اس کا خاوند اس کی طرف دیکھے اور جب وہ حکم کرے تو یہ بجالائے اور یہ اپنے دل میں مخالفت نہ رکھے۔ (نسائی جلد سوم ابواب النکاح باب ای انساء خیر ص 364)

قَالَ إِنَّ الدُّنْيَا كُلَّهَا مَتَاعٌ وَ خَيْرُ مَتَاعِ الدُّنْيَا الْمَرْأَةُ الصَّالِحَةُ
رسول اللہ صلی اللہ علیہ وآلہ وسلم نے ارشاد فرمایا دنیا کی متاع، پونجی اور فائدہ ہے لیکن اس میں سب سے بڑھ کر جو متاع اور پونجی ہے وہ نیک سیرت عورت ہے۔

(نسائی جلد سوم ابواب النکاح باب السراة الصالحة ص 365)

جو عورت اس حال میں فوت ہو کہ اس کا خاوند اس سے راضی ہو تو وہ جنت میں داخل ہوگی۔ (ابن ماجہ جلد اول ابواب النکاح: 1921)

ابو امامہ کا بیان ہے کہ رسول اللہ صلی اللہ علیہ وآلہ وسلم نے فرمایا مومن اللہ کے تقویٰ کے بعد جو چیز اپنے لئے بہتر تلاش کرے وہ نیک بیوی ہے اگر اسے حکم دے تو اطاعت کرے اس کی طرف دیکھے تو خوش ہو اگر وہ کسی بات کے کرنے پر قسم کھالے تو اسے پوری کر دے اگر شوہر کہیں چلا جائے تو اس کی غیر موجودگی میں اپنی جان مال کی

حفاظت کرے۔ (ابن ماجہ اول ابواب النکاح: 1924)

عورتوں کو یہ بات مدنظر رکھنی چاہئے کہ وہ اپنے خاوندوں کو ایسے اعمال سے راضی رکھیں جس سے اللہ و رسول صلی اللہ علیہ وسلم کی نافرمانی نہ ہوتی ہو اور نہ ہی انہیں خاوندوں کے اس حکم پر عمل کرنے کی اجازت ہے جس میں وہ انہیں برائی و بے حیائی یا گناہ کی طرف مائل کریں۔ جب اس قسم کا معاملہ ہو جائے تو خواتین کو خاوند کے ہر غیر اسلامی حکم پر عمل کی اجازت نہیں وہ جہاں تک ہو سکیں ان کی اصلاح کریں اگر ایسے خاوندوں کے ساتھ رہ کر حدود اللہ کی مخالفت کی نوبت آجائے تو وہ حق خلع لے سکتی ہیں۔

15- عورت کا ماں کی صورت میں رتبہ

زمانہ جاہلیت میں عورت جب مرد کے نکاح میں آجاتی تو وہ ہر لحاظ سے مرد کی ملکیت تصور ہوتی اس کی حیثیت گھر میں صرف لذتِ شہوت فراہم کرنے سے زیادہ نہ تھی اس پر اعتماد نہ کیا جاتا اگر اولاد میں اس کے ہاں لڑکی ہوتی تو اسے برا بھلا کہا جاتا الغرض اسے ساری عمر اپنے خاوند کی طرف سے سختیوں کو برداشت کرنا پڑتا جب بیوہ ہو جاتی تو اس کا سوتیلا بیٹا اس سے شادی کر سکتا تھا بیوہ ہونے کی صورت میں خاوند کے ترکہ میں سے اسے کوئی حصہ نہ دیا جاتا مگر اسلام نے عورت کو بیٹی، بہن اور پھر بیوی اور ماں کی صورت میں وہ مقام دیا کہ اس کی عظمت کی انتہا نہ رہی۔ اس کی تمام محرومیوں کو ختم کر دیا گیا اور اس کے ماں بننے کی صورت میں اس کے خاوند کو اس سے بہتر سلوک کرنے کا حکم دیا اس کی خوراک رہائش اور عزت کے اہتمام کا حکم دیا گیا اور اس کی اولاد کو حکم دیا کہ وہ اپنی والدہ کا احترام کریں۔ اس کی اطاعت کریں اور اس کی خدمت کر کے جنت حاصل کریں قرآن مجید میں والدہ کی صورت میں عورت کے احترام کا اوالد کو اس طرح حکم دیا گیا ہے۔

وَوَصَّيْنَا الْإِنْسَانَ بِوَالِدَيْهِ إِحْسَانًا
حَمَلَتْهُ أُمُّهُ كُرْهًا وَوَضَعَتْهُ كُرْهًا

اور ہم نے انسان کو اپنے والدین سے اچھا سلوک کرنے کا حکم دیا اس کی ماں نے تکلیف

ط وَحَمْلُهُ وَفِصْلُهُ ثَلَاثُونَ شَهْرًا
 (احقاف: 46/15)
 اٹھا کر اسے پیٹ میں اٹھا کر رکھا اور تکلیف
 برداشت کر کے جنا اور اس کے حمل اور دودھ
 چھڑانے میں تیس ماہ لگ جاتے ہیں۔

یعنی اولاد کو یہ باور کرایا گیا کہ تمہاری والدہ کے تم پر بے پناہ احسانات ہیں لہذا تم
 اس کی کما حقہ خدمت کرو اور ان سے گفتگو میں عزت و احترام کو مد نظر رکھو اور اختلاف کی
 صورت میں ترش روئی میں اُف تک نہ کہو۔

فَلَا تَقُلْ لَهُمَا أُفٍ وَلَا تَنْهَرْهُمَا
 وَقُلْ لَهُمَا قَوْلًا كَرِيمًا ۝ وَاخْفِضْ
 لَهُمَا جَنَاحَ الذُّلِّ مِنَ الرَّحْمَةِ
 (بنی اسرائیل 23-24)
 تو اپنے والدین کو اف تک نہ کہو اور نہ ہی
 انہیں جھڑکو اور ان سے ادب سے بات کرو
 اور ان پر رحم کرتے ہوئے انکساری سے
 جھکے رہو۔

اس سے بڑھ کر عورت کا ماں کے روپ میں کیا احترام ہو سکتا ہے۔ اس احترام کا
 اندازہ اس حدیث سے مزید لگایا جاسکتا ہے کہ جس میں ایک شخص نے عرض کیا اے اللہ
 کے رسول میرے اچھے سلوک کا حق دار زیادہ کون ہے؟ آپ نے فرمایا تیری والدہ، اس
 نے پھر عرض کیا، اس کے بعد آپ نے فرمایا تیری ماں اس نے پھر عرض کیا، آپ نے
 فرمایا تیری ماں۔ اس نے بھر پوچھا اس کے بعد کون؟ آپ نے فرمایا تیری ماں، اس
 نے پھر عرض کیا اس کے بعد کون؟ آپ نے فرمایا تیرا باپ۔ (بخاری و مسلم)

اسی طرح اسلام میں اواہذ کو اس بات کا بھی پابند کیا گیا ہے کہ وہ اپنے بوڑھے
 والدین کی مالی، بدنی خدمت کریں اور والدین کو حکم ہے کہ وہ اپنی اولاد کی کمائی کو
 استعمال کریں۔

پس مذکورہ بالا آیات و حدیث سے معلوم ہوا کہ اسلام نے عورت کو ماں کے روپ
 میں جو مقام دیا ہے اس کا عشر عشر بھی دینا کے کسی دوسرے مذہب میں موجود نہیں۔

ماں کے وصال کے بعد حقوق

عورت کا بحیثیت ماں کے وفات کے بعد بھی اکرام کرنے کا حکم دیا گیا ہے وہ اس

صورت میں کہ اس کے لئے دعائے مغفرت کی جائے۔ اس کا ذکر اچھے الفاظ میں کیا جائے، اس کی طرف سے ادا نہ ہونے والے روزوں، حج کو ادا کرے اور ہمت کے مطابق صدقہ و خیرات کر کے ایصالِ ثواب کا اہتمام کرے۔ اس کی قابل عمل وصیت پر عمل کیا جائے۔ اسی طرح یہی طرز عمل بیٹی، بہن اور بیوی کے لیے اختیار کیا جائے۔

عَنْ عَبْدِ اللَّهِ بْنِ بُرَيْدَةَ عَنْ أَبِيهِ قَالَ قَالَتْ جَالِسًا عِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذْ آتَتْهُ امْرَأَةٌ فَقَالَتْ يَا رَسُولَ اللَّهِ إِنِّي كُنْتُ تَصَدَّقْتُ عَلَى أُمِّي بِجَارِيَةٍ وَإِنَّهَا مَاتَتْ قَالَ وَجَبَ أَجْرُكِ وَرَدَّهَا عَلَيْكَ الْمِيرَاثُ قَالَتْ يَا رَسُولَ اللَّهِ كَانَ عَلَيْهَا صَوْمٌ شَهْرٍ فَأَصُومُ عَنْهَا قَالَ صُومِي عَنْهَا قَالَتْ يَا رَسُولَ اللَّهِ لَمْ تَحُجَّ قَطُّ أَنَا فَحُجَّ عَنْهَا قَالَ نَعَمْ حُجِّي عَنْهَا۔

ترجمہ: حضرت عبداللہ بن بریدہ رضی اللہ عنہ اپنے والد سے روایت کرتے ہیں۔ وہ فرماتے ہیں میں نبی کریم صلی اللہ علیہ وسلم کے پاس بیٹھا ہوا تھا کہ ایک عورت آئی۔ اس نے عرض کیا "یا رسول اللہ صلی اللہ علیہ وآلہ وسلم میں نے اپنی ماں کو ایک لونڈی صدقہ دی تھی (اب) میری ماں مر گئی" آپ نے فرمایا تیرا ثواب لازم ہو گیا اور وہ لونڈی وراثت میں تیری طرف لوٹے گی۔ عرض کیا یا رسول اللہ صلی اللہ علیہ وآلہ وسلم! اس کے ذمہ ایک مہینے کے روزے ہیں کیا میں اس کی طرف سے روزہ رکھوں۔ آپ نے فرمایا "تم اس کی طرف سے روزے رکھو" اس نے عرض کیا یا رسول اللہ صلی اللہ علیہ وآلہ وسلم! اس نے کبھی حج نہیں کیا، کیا میں اس کی طرف سے حج کروں؟ آپ نے فرمایا ہاں تم اس کی طرف سے حج کرو۔

(ترمذی جلد اول کتاب الزکوٰۃ حدیث ۶۳۵)

ماں کی خدمت سے ولایت کا حصول

جو بندہ اللہ تعالیٰ کا حکم سمجھ کر انتہائی خلوص کے ساتھ اپنے والدین کی خدمت کرتا

ہے اللہ تعالیٰ اس کی جائز تمنا کو پورا فرما دیتا ہے خدمت کے دوران اس کے متعلق اس کے والدین کی دعاؤں کو قبول کر لیتا ہے اسے عمر، رزق، اولاد میں کشاہدگی سے نواز دیتا ہے اگر کوئی اللہ کا دوست بننے کے لئے ان کی انتہائی تعظیم و آداب کے ساتھ خدمت کرے تو اللہ تعالیٰ کی دوستی کا شرف بھی عطا ہو جائے گا جیسے حضرت بایزید بسطامی رحمۃ اللہ علیہ کو ملا۔

آپ فرمایا کرتے تھے کہ مجھے جتنے بھی مراتب حاصل ہوئے، سب والدہ کی اطاعت سے حاصل ہوئے۔ ایک مرتبہ میری والدہ نے رات کو پانی مانگا۔ اتفاق سے اس وقت گھر میں قطعاً پانی نہ تھا۔ چنانچہ میں گھڑا لے کر نہر سے پانی لایا مگر میری آمد و رفت کی تاخیر کی وجہ سے والدہ کو پھر نیند آگئی اور میں رات بھر پانی لئے کھڑا رہا حتیٰ کہ شدید سردی کی وجہ سے وہ پانی آنجورے میں منجمد ہو گیا اور جب والدہ کی بیداری کے بعد میں نے انہیں پانی پیش کیا تو انہوں نے فرمایا کہ تم نے پانی رکھ دیا ہوتا۔ اتنی دیر کھڑا رہنے کی کیا ضرورت تھی، میں نے عرض کیا کہ محض اس خوف سے کھڑا رہا کہ مبادا آپ کہیں بیدار ہو کر پانی نہ مانگیں اور آپ کو تکلیف پہنچے۔ یہ سن کر انہوں نے مجھے دعائیں دیں۔ اسی طرح ایک رات والدہ نے فرمایا کہ دروازے کا ایک پٹ کھول دو، لیکن میں رات بھر اسی پریشانی میں کھڑا رہا کہ نہ معلوم داہنا پٹ کھولوں یا بائیں۔ کیونکہ اگر ان کی مرضی کے خلاف غلط پٹ کھل گیا تو حکم عدولی میں شمار ہوگا۔ چنانچہ انہیں خدمتوں کی برکت سے یہ مراتب مجھ کو حاصل ہوئے۔ (شیخ عطار: تذکرۃ الاولیاء، ص 90)

16- بیٹیوں اور بہنوں کی صورت میں عمدہ پرورش کا حکم

اسلام میں عورتوں کو بیٹی اور بہن کی صورت میں جس عزت و وقار سے بہرہ ور کیا گیا اس کی مثال دیگر مذاہب میں ناپید ہے آنحضرت صلی اللہ علیہ وآلہ وسلم نے مرد کو بحیثیت باپ و بھائی اپنی بیٹی و بہن کی تعلیم و تربیت کرنے کا حکم دیا اور ان کے جائز حقوق پورے کرنے کا حکم دیا اور ان کی فلاح و بہبود کے سلسلے میں پیش آنے والی مصیبتوں پر صبر کرنے کا حکم دیا اور یہ خوشخبری دی جو اپنی بیٹیوں اور بہنوں کی تربیت اور نکاح کی

صورت ان کی اہم ذمہ داری کو پورا کرے گا قیامت کے دن اسے دوزخ سے دور رکھا جائے گا چنانچہ احادیث میں آتا ہے کہ

حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وآلہ وسلم نے فرمایا جو آدمی بیٹیوں کے ساتھ آزمایا گیا پھر اس نے ان پر صبر کیا تو وہ اس کے لئے جہنم سے پردہ ہوں گی۔ (ترمذی جلد اول ابواب البر والصلۃ: 1979)

عَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَتْ لَهُ ثَلَاثُ بَنَاتٍ أَوْ ثَلَاثُ أَخَوَاتٍ أَوْ بَنَاتَانِ أَوْ أُخْتَانِ فَأَحْسَنَ صُحْبَتُهُنَّ وَاتَّقَى اللَّهَ فِيهِنَّ فَلَهُ الْجَنَّةُ

حضرت ابوسعید رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا جس کی تین بیٹیاں یا تین بہنیں ہوں وہ ان سے اچھا سلوک کرے اور ان کے بارے میں اللہ سے ڈرے تو اس کے لئے جنت ہے۔ (ترمذی جلد اول ابواب البر والصلۃ: 1977)

نیز حضرت انس بن مالک رضی اللہ عنہ سے روایت ہے جس نے دو بچیوں کی پرورش کی۔ میں اور وہ دو انگلیوں کی طرح جنت میں داخل ہوں گے آپ نے دو انگلیوں کو ملا کر اشارہ فرمایا۔ (ترمذی اول ابواب البر والصلۃ حدیث نمبر 1981)

اسلام میں بہن کا رشتہ اتنا پاکیزہ ہے کہ اپنی بہن سے نکاح جائز نہیں ہے اور نہ ہی دو بہنوں کو ایک ساتھ نکاح میں رکھنے کی اجازت ہے قرآن میں اس سے اس طرح منع کر دیا گیا ہے۔

أَنْ تَجْمَعُوا بَيْنَ الْأُخْتَيْنِ (نساء 23)

تمہارے اوپر حرام ہے کہ تم دو بہنیں اپنے نکاح میں جمع کرو۔

یعنی اگر باپ کا سایہ سر سے اٹھ جائے تو عورتوں کے بھائیوں کو حکم دیا گیا ہے کہ اب ان کی بہنوں کی فلاح و بہبود کی ذمہ داری ان پر عائد ہے اور وہ اس ذمہ داری سے پہلو تہی سے کام نہ لیں بلکہ رضائے الہی کے پیش نظر باپ کی جگہ ان کی تعلیم و تربیت و نکاح کی ذمہ داریوں کو فراخ دلی سے قبول کریں اور اس کے لئے ہر ممکن کوشش کریں

ان کے نکاح کے لئے مناسب جہیز و معقول رشتہ تلاش کر کے جلد از جلد اس فرض کو ادا کریں۔

17- ماں اور بہن پر خرچ کی ترغیب

ماں اور بہن کی صورت میں عورت کی مالی خدمت کو ایک نیک عمل قرار دیا گیا ہے تاکہ اس حالت میں اس تن کمزور صنف کو عزت و آبرو حاصل ہو اور معاشرے میں اس کا پروتار مقام قائم ہو کسی فرد کو اس کی بے عزتی کرنے کی جرات نہ ہو، بڑھاپے میں ماں لوگوں کے ہاں سخت کام کرنے کی مشقت سے بچ کر اپنے بچوں کی کمائی پر اپنی باعزت زندگی گزار سکے اور بیمار و کمزوری میں اس کے لئے مضبوط سہارا موجود ہو۔ باپ کے ساتھ ساتھ بھائی بھی اپنی بہن کی کھانے پینے، رہائش و لباس کی ضروریات کو ثواب سمجھ کر ادا کریں کنواری ہو تو جوان ہونے کے بعد اس کا مناسب رشتہ ڈھونڈ کر شادی کریں اگر بیوہ ہو تو اس کی اور اس کے بچوں کی ضروریات کو کما حقہ پورا کرنے کی سعی کریں۔

عَنْ طَارِقِ بْنِ الْمُحَارَبِيِّ قَالَ قَدِمْنَا الْمَدِينَةَ فَإِذَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَائِمٌ عَلَى الْمِنْبَرِ يَخُطُبُ النَّاسَ وَهُوَ يَقُولُ يَدُ الْمُعْطَى الْعُلْيَا وَابْدَأْ بِمَنْ تَعُولُ أُمَّكَ وَأَبَاكَ وَأُخْتَكَ وَأَخَاكَ ثُمَّ أَوْنَاكَ أَدْنَاكَ مُخْتَصِرٌ .

ترجمہ: سیدنا حضرت طارق محاربی رضی اللہ عنہ سے مروی ہے کہ جب ہم مدینہ منورہ آئے تو حضور سرور کونین صلی اللہ علیہ وسلم منبر پر تشریف فرما ہوئے۔ آپ خطبہ میں ارشاد فرما رہے تھے کہ دینے والے کا ہاتھ اوپر کا ہے اور ان لوگوں سے صدقہ شروع کریں جن کا نان نفقہ تم پر ہے۔ ماں، باپ، بہن اور بھائی کی طرح اور پھر اسی طرح نزدیکی رشتہ داروں کا یہ حدیث شریف سے مختصر ہے۔ (نسائی جلد دوم کتاب الزکوٰۃ ۲۵۲۶)

18- عورتوں کا گھر میں اہم مقام

اسلام میں عورت پر یہ بھی احسان کیا گیا ہے کہ اسے گھر میں بالکل قیدی کی

حیثیت نہیں دی گئی بلکہ خاوند کی عدم موجودگی میں گھر کے تمام امور کی ذمہ داری عورت پر سوٹی گئی ہے اسے خاوند کے مال کی حفاظت اور بچوں کی پرورش کا ذمہ دار بنایا گیا ہے اور گھر میں خاوند کے بعد اس کو حاکم بنایا گیا ہے اور اپنی تمام اولاد کی تربیت اور ان کو بری عادات سے بچانے کا ذمہ دیا گیا ہے۔ یعنی ایک طرف اسے گھر کی حاکمیت سے نوازا تو دوسری طرف اسے اپنے فرائض بخوبی ادا کرنے کا حکم دیا اور اسے قیامت کے روز اپنے امور کے متعلق جوابدہ قرار دیا گیا ہے۔ ذیل کی حدیث سے اس بات کا ثبوت ملتا ہے۔

حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے ارشاد فرمایا "تم میں سے ہر شخص حاکم ہے اور اس سے اس کی رعیت کے بارے میں پوچھا جائے گا۔ ہر شخص اپنے اہل و عیال کا حاکم ہے اور ان کے متعلق ان سے پوچھا جائے گا عورت اپنے خاوند کے گھر کی حاکم ہے یعنی (اولاد پر) اس سے پوچھا جائے گا۔ (بخاری جلد سوم کتاب النکاح حدیث 173)

احادیث میں قریشی عورتوں کی دو خوبیوں کو بیان کیا گیا ہے اور فرمایا گیا "کہ قریشی عورتوں سے نکاح کرو کیونکہ وہ خاوند کے مال کی حفاظت کرتی ہیں اور بچوں سے بہت پیار کرتی ہیں یعنی عورتوں میں امانتداری کی خوبی کو سراہا گیا ہے۔ اس لئے چاہئے کہ دیگر خواتین بھی اپنے اندر یہ دو اوصاف پیدا کر کے رسول اکرم صلی اللہ علیہ وآلہ وسلم کی نگاہ میں پسندیدہ بن جائیں۔

19- بیوی کی صورت میں قدردانی کا حکم

مردوں کو اس بات کا بھی حکم دیا گیا ہے کہ بحیثیت خاوند اپنی بیویوں کے جائز جذبات کی قدردانی کریں اور ان کی محبت کا جواب محبت کے انداز میں دیں اور ان کی شخصیت کے متعلق ایسے الفاظ نہ کہیں جن سے انہیں ذہنی اذیت پہنچے۔ بلکہ وہ بھی ان کا اعزاز و اکرام کریں۔ آج یہ بات تحقیق کی بنیاد پر درست ثابت ہو چکی ہے جن بچوں کے والدین کی آپس میں ہم آہنگی و محبت ہوتی ہے ان کی اولاد کی تربیت پر اس کے

اچھے اثرات مرتب ہوتے ہیں۔ اس لئے احادیث میں اس بات کا ذکر موجود ہے عورتوں کے دل میں اپنے خاوندوں کی سب سے زیادہ محبت ہوتی ہے اور خاوند کو چاہئے کہ وہ اپنی بیوی کی بے قدری نہ کرے اسے دکھ نہ دے کیونکہ آنحضرت صلی اللہ علیہ وآلہ وسلم نے فرمایا ہے کہ عورت کے دل میں اپنے خاوند کا احترام سب سے زیادہ ہوتا ہے چاہے وہ بد صورت ہی کیوں نہ ہو۔

کالی چپٹی بد صورت لونڈی اگر دیندار نیک ہو تو وہ بہتر ہے۔

(ابن ماجہ جلد اول ابواب النکاح 1926)

عورت کے دل میں خاوند کی وہ محبت ہوتی ہے جو دوسرے کے لیے نہیں

ہوتی۔ (ابن ماجہ اول ابواب الجنائز حدیث 1653)

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ تَنْكَحُ الْمَرْأَةُ لِأَرْبَعٍ لِمَالِهَا وَحَسْبِهَا وَجَمَالِهَا وَلِدِينِهَا فَظَفَرُ بَدَاتِ الدِّينِ تَرَبَّتْ يَدَاكَ .

ترجمہ:- حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وآلہ وسلم نے ارشاد فرمایا کہ عورت سے چار چیزوں کے باعث نکاح کیا جاتا ہے۔ اس کے مال اس کے حسب و نسب، اس کے حسن و جمال اور اس کے دین کی وجہ سے۔ تیرے ہاتھ گرد آلود ہوں، تو دیندار کو حاصل کر۔ (بخاری جلد سوم کتاب النکاح حدیث 81)

اس حدیث میں ایسی عورتوں سے شادی کرنے کی ترغیب دی گئی ہے جو نیک سیرت ہوں گویا مسلمان عورتوں کے لئے یہ بات بھی اہمیت کی حامل ہے کہ وہ اپنے آپ کو نیک سیرت بنا کر مفید بنائیں تاکہ ان کی قدر و قیمت ان کے خاوندوں کی نظر میں بڑھ جائے۔ کیونکہ وہ اپنی تخلیق پر تو قدرت نہیں رکھتیں مگر محنت کے ساتھ اپنی سیرت کو بہتر بنا سکتی ہیں اس طرح وہ اپنی تعلیم و شائستگی سے اپنے خاوند کو اپنی محبت کا مرکز بنا کر اس کے ساتھ کامیاب زندگی گزار سکتی ہے جبکہ آنحضرت صلی اللہ علیہ وآلہ وسلم نے

بھی ایسی عورتوں کے رشتے کو اختیار کرنے کا حکم دیا ہے چاہے ان کی کیسی ہی ذات کیوں نہ ہو۔ کیونکہ اس حدیث میں عورت کی نیک سیرتی و دینداری کو باقی تمام خوبیوں سے مقدم کر دیا گیا ہے نیز اس حدیث سے آنحضرت صلی اللہ علیہ وآلہ وسلم کے اس منشاء مساوات کا بھی پرچار ہوتا ہے جس کا آپ نے ہر موقع پر اظہار کیا ہے۔

20- خاوند پر بیوی کے حقوق

اسلام نے عورتوں کے ناں نفقہ کی ذمہ داری عام حالات میں مردوں پر ڈال دی ہے تاکہ عورتیں گھروں میں رہتے ہوئے گھریلو کام کاج کے علاوہ بچوں کی پرورش پوری توجہ سے کر سکیں۔ نیز مرد و عورت اپنے دائرہ کار میں رہتے ہوئے اپنے اپنے فرائض سر انجام دے سکیں۔ اس لئے قرآن مجید میں عورتوں کی رہائش کے انتظام کا بندوبست مرد پر ڈالا گیا ہے اللہ تعالیٰ کا اس سلسلے میں ارشاد مبارک ہے۔

أَسْكِنُوهُنَّ مِنْ حَيْثُ سَكَنْتُمْ مِّنْ
وَجَدِكُمْ

دو جہاں تم رہتے ہو۔ (الطلاق: 65/6)

ذیل کی حدیث میں عورتوں کے لباس و خوراک کی ذمہ داری بھی مردوں پر ڈالی گئی

ہے۔

قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ أَطْعَمُوهُنَّ مِمَّا تَأْكُلُونَ
وَأَكْسُوهُنَّ مِمَّا نَكْتَسُونَ وَلَا
تَضْرِبُوهُنَّ وَلَا نَقَبْحُونَّ

رسول اللہ صلی اللہ علیہ وآلہ وسلم نے فرمایا:
اس میں سے انہیں کھلاؤ جو تم کھاتے ہو۔
اور اس میں انہیں پہناؤ جو تم پہنتے ہو۔ اور
انہیں نہ مارو اور برے لفظ نہ کہو۔

(ابوداؤد جلد دوم کتاب النکاح حدیث 377)

اس حدیث میں اس بات سے مردوں کو منع کیا گیا ہے کہ وہ عورتوں کی تذلیل نہ کریں اور انہیں ایسے الفاظ سے عار نہ دلائیں جس سے ان کی عزت نفس مجروح ہو اور وہ بے عزت ہو کر رہ جائیں۔

مردوں پر اپنی آل اولاد کے خرچ کا انتظام بھی ضروری قرار دیا گیا ہے۔ جب کہ

قرآن کریم میں آیا ہے۔

وَعَلَى الْمَوْلُودِ لَهُ رِزْقُهُنَّ
وَكَسْوَتُهُنَّ بِالْمَعْرُوفِ
(بقرہ: 233)

اور جس کا بچہ ہے اس کے ذمہ ان کی
(ماں) کا کھانا اور کپڑا ہے دستور کے
مطابق۔

خاوند بیوی کے دائرہ کار کی تقسیم اس طرح کی گئی ہے کہ مرد کے ذمہ بیوی بچوں
کے لئے کما کر بھی لانا ہے اس بات کا ذکر قرآن مجید کی آیت کریمہ سے ملتا ہے۔
وسعت والے کو اپنے اہل پر اپنی وسعت کے مطابق خرچ کرنا چاہئے اور جس کی
آمدنی کم ہو اسے چاہئے کہ اللہ تعالیٰ نے اسے جتنا عطا کیا ہے اس میں سے خرچ
کرے۔ (الطلاق: 7)

اس سے یہ بات بھی معلوم ہوئی کہ اگر کوئی آمدنی والا ہے تو اس پر اس کی آمدنی
کے مطابق ہی اپنے اہل و عیال پر خرچ کرنا لازم ہے اس پر ضروری نہیں ہے کہ وہ اپنی
آمدنی سے زائد خرچ کرے اور مزید کنگال ہو جائے اس صورت میں عورتوں کو بھی
حالات کے مطابق صبر کرنے کا حکم ہے۔

بیوی کے حقوق کی ادائیگی کا حکم

اسلام سے قبل عورت کے بیوی کی صورت میں کوئی حقوق متعین نہ تھے عورت
گھروں میں زر خرید مال کی حیثیت سے رہتی تھی اور نہ گھر کے کسی معاملے میں اس کی
رائے کو فوقیت دی جاتی تھی مگر حضور صلی اللہ علیہ وآلہ وسلم نے عورت کے بیوی کے طور پر
حقوق واجب فرمائے۔ ان کی کج رویوں پر صبر کرنے کا حکم دیا۔ اللہ تعالیٰ نے عورت
کے بیوی کے طور پر اچھا سلوک کرنے کا حکم دیا اور مردوں سے ان کی بیویوں کے متعلق
فرمایا

هُنَّ لِبَاسٌ لَكُمْ وَأَنْتُمْ لِبَاسٌ لَهُنَّ
وہ تمہارا لباس ہے اور تم ان کا لباس ہو۔

(بقرہ: 187)

یعنی وہ دنیا کی مشکلات میں اور طرح طرح کے رنج و الم میں تمہارے لئے آغوش

لطف ہیں اور تمہارا ان کے ساتھ تعلق جسم کے لباس کی طرح ہے جس طرح لباس سے تم راحت، حفاظت اور زینت حاصل کرتے ہو اسی طرح وہ بھی تمہارے لئے تمہارے ایمان کی حفاظت، تمہارے جسم کے لئے راحت اور تمہاری ہستی کے لئے زینت ہیں پس ان سے نرمی سے پیش آؤ۔ اور گھر کا ماحول رفیق و نرمی کے ساتھ پرسکون بناؤ۔ جب تم اپنی بیوی کو دیکھو تو تمہاری نگاہ میں اس کی عظمت و محبت کی تاثیر ہو اور جب تم کوئی جائز بات کرو تو وہ تمہارا بھرم رکھیں اور اپنے رویے سے تمہیں خوش کر دیں اور اس طرح تم زندگی کی گاڑی کو چلاتے ہوئے اور میرا ذکر کرتے ہوئے میرے پاس آ جاؤ اور یاد رکھو کہ

عَاشِرُ وَاھُنَّ بِالْمَعْرُوفِ ان کے ساتھ اچھا سلوک کرو۔ (نساء: 19)

21- اہل و عیال کی جائز ضروریات پر خرچ

اسلام میں دیگر مذاہب کی طرح عورت کی حیثیت ایک بے جان چیز کی سی نہیں ہے بلکہ اسلام نے عورتوں کو ماں، بیٹی، بہن اور اہل خانہ کا رتبہ بخشا ہے اور گھر میں اہلیہ کی صورت میں اس کی فلاح و بہبود کا پوری طرح خیال رکھنے کا حکم صادر فرمایا ہے اس کی جائز ضروریات کو پورا کرنے کے لئے استعمال شدہ مال کو اللہ کی راہ میں صدقہ کرنے کے برابر قرار دیا ہے۔ اور اس فرد کو گناہگار قرار دیا ہے جو اپنی عورتوں پر خرچ نہیں کرتا یا کسی وجہ سے ان کا خرچ روک لیتا ہے۔ اس بات کا پتہ ہمیں ذیل کی حدیث میں ملتا ہے

عَنْ أَبِي مَسْعُودٍ الْأَنْصَارِيِّ فَقُلْتُ عَنِ النَّبِيِّ فَقَالَ النَّبِيُّ صَلَّى اللَّهُ عَلَيْهِ وَسَلَّمَ قَالَ إِذَا أَنْفَقَ الْمُسْلِمُ نَفَقَةً عَلَى أَهْلِهِ وَهُوَ يَحْتَسِبُهَا كَانَتْ لَهُ صَدَقَةً

ترجمہ:- "حضرت ابو مسعود انصاری رضی اللہ عنہ سے روایت ہے نبی کریم صلی اللہ علیہ وآلہ وسلم نے فرمایا کہ جب کوئی مسلمان اپنے اہل و عیال پر اللہ کا حکم سمجھ کر خرچ کرتا ہے تو وہ مال اس کے لئے صدقہ ہوتا ہے۔"

(بخاری جلد سوم کتاب النفقات حدیث 319)

حَتَّى اللُّقْمَةَ تَرَفَعُهَا فِي فَمِ امْرَأَتِكَ
(بخاری کتاب النفقات جلد سوم: 322)

حتی کہ وہ لقمہ جو تم اپنی بیوی کے منہ میں
ڈالو وہ بھی صدقہ ہے۔

كُفِيَ اِثْمًا اَنْ يَّحْبِسَ عَنْ مَنْ
يَمْلِكُ قُوَّتَهُ
(مسلم کتاب الزکوٰۃ حدیث 2208)

وَدَيْنَارٌ اَنْفَقْتَهُ عَلَى اَهْلِكَ اَعْظَمُهَا
اَجْرًا لِدَيْ اَنْفَقْتَهُ عَلَى اَهْلِكَ
(مسلم کتاب الزکوٰۃ حدیث 2207)

سب سے زیادہ اجر اس دینار پر ملے گا
جس کو تم اپنے اہل و عیال پر جائز خرچ

میں استعمال کرتے ہو۔

گویا اہل و عیال کی صورت میں عورت پر خرچ کرنے کو افضل نیکی کہا گیا ہے۔

اس بات سے اندازہ لگایا جا سکتا ہے کہ اسلام میں عورتوں کی بھلائی کے لئے کس قدر

اہتمام روارکھا گیا ہے۔

22- عورتوں کی کج روی پر صبر کا حکم

چونکہ عورتوں کی فطرت میں نازک مزاجی ہے لہذا وہ اپنی اس فطرت کی بناء پر اکثر
صبر کے دامن کو چھوڑ دیتی ہے اور کج روی پر اتر سکتی ہے مگر اسلام میں عورتوں کی اس کج

روی پر صبر کرنے کا حکم دیا گیا ہے اہل اسلام کو پیغمبر اسلام صلی اللہ علیہ وآلہ وسلم نے
تاکیداً فرمایا کہ تم ان کی فطرتی کمزوریوں سے درگزر کرو اور ان سے شفقت و رحم سے

پیش آؤ کیونکہ تمہارے اس رویے سے وہ متاثر ہو کر اپنی بے صبری کو ممکن ہے کہ ترک

کر دیں چنانچہ احادیث میں اس کا ذکر اس طرح موجود ہے۔

حضرت ابو ہریرہ رضی اللہ عنہ سے ہی روایت ہے کہ رسول اللہ صلی اللہ علیہ

وآلہ وسلم نے ارشاد فرمایا: عورت (ٹیرھی) پسلی کی طرح ہے اگر اسے سیدھا کرنا چاہے گا

تو توڑ دے گا اور اگر اسی طرح چھوڑ دے گا تو اس کی کچی کے باوجود اس سے فائدہ

اٹھائے گا۔ (ترمذی ج ۱ ص ۶۰۹، بخاری جلد سوم کتاب النکاح حدیث 170)

عورت بیوی کی صورت میں مرد کے ایمان کو تحفظ دیتی ہے اور مرد اپنی بیوی سے فطرتی جنسی تسکین حاصل کر کے بدکاری اور دیگر ناجائز کاموں سے بچتا ہے اس لئے اگر بیوی پارسا ہو یعنی وہ بدکار نہ ہو تو اس کی بعض خامیوں سے درگزر کرے اور اس سے اللہ تعالیٰ کے نام سے تعلق نکاح کی پاسداری کرتے ہوئے زندگی بسر کرے، کیونکہ اپنی عصمت کی حفاظت کے لئے بیوی بھی اللہ تعالیٰ کی ایک نعمت ہے۔

رسول اللہ صلی اللہ علیہ وآلہ وسلم نے فرمایا جو اللہ اور یوم آخرت پر ایمان رکھتا ہے وہ اپنے ہمسائے کو تکلیف نہ دے اور عورتوں سے بھلائی والا سلوک کرنے کے متعلق میری وصیت قبول کر لو اور سب سے اوپر والی پسلی سب سے زیادہ ٹیڑھی ہوتی اگر تم اسے سیدھا کرنے چلو گے تو اسے توڑ دو

قَالَ مَنْ آمَنَ بِاللَّهِ وَالْيَوْمِ الْآخِرِ فَلَا يُؤْذِي جَارَهُ وَاسْتَوْصُوا بِالنِّسَاءِ خَيْرًا فَإِنَّهُنَّ خُلِقْنَ مِنْ ضِلَعٍ وَإِنَّ أَعْوَجَ شَيْءٍ فِي الضِّلَعِ أَعْلَاهُ فَإِنْ وَهَبَتْ تَقِيمَهُ كَسَرَتْهُ وَإِنْ تَرَكَتَهُ لَمْ يَزَلْ أَعْوَجَ فَاسْتَوْصُوا بِالنِّسَاءِ خَيْرًا

(بخاری جلد سوم کتاب النکاح حدیث: 171) گے (طلاق ہو جائے گی) تب بھی ہمیشہ

ٹیڑھی رہے گی پس عورتوں سے بہتر سلوک کرنے کے متعلق میری وصیت تسلیم کر لو۔

اسلام ہی وہ واحد مذہب ہے جس میں اس صنف نازک کی فطرتی جذباتیت پر بھی مرد کو صبر کا حکم دیا ہے اور اس کی بے صبر و کج روی کو محبت کے آلہ سے دور کرنے کا حکم دیا ہے کیونکہ اگر اس پر بے جا پابندیاں عائد کر دی جائیں گی اور اس کی ذات پر اعتماد نہ رکھا جائے گا اور مسلسل اسے ذہنی اذیت دی جائے گی تو وہ ایسے حالات میں کسی مرد سے وفا نہ کر سکے گی اس لئے مردوں کو حکم دیا کہ ان کی بعض جبلی خصلتوں کو نظر انداز کر دو۔

23- بیوی کی کڑی باتوں پر صبر کی حکایت

اگر عورت میں بیوی کی صورت میں کچھ کج رویاں پائی جاتی ہوں مگر وہ بدکار، اور خائن نہ ہو تو اسلام نے مرد کو ترغیب دی ہے کہ اس کی بعض کج رویوں پر درگزر کریں اور محبت و نرمی سے سمجھائیں اور اپنی زندگی میں ان سے وفا کریں اس صورت میں بھی انہیں

بے پناہ اجر و ثواب دیا جائے گا جس کا اندازہ صف اول کے برگزیدہ ولی اللہ حضرات ابوالحسن خرقانی رحمۃ اللہ علیہ کے واقعہ سے لگایا جاسکتا ہے

ایک مرتبہ شیخ الرئیس بوعلی سینا آپ کی خدمت میں حاضر ہوئے آپ اس وقت گھر پر نہ تھے انہوں نے آپ کی بیوی سے آپ کے متعلق پوچھا۔ حضرت ابوالحسن کی بیوی نے کہا کہ تم لوگ کتنے بیوقوف ہو کہ ایک جھوٹے مکار کو ولی سمجھ کر اپنا وقت برباد کر رہے ہو۔ جس شخص کو تم ولی سمجھتے ہو وہ اس وقت میرے لئے جنگل سے لکڑیاں لینے گیا ہوا ہے۔

بوعلی سینا جنگل کی طرف چلے گئے، راستے میں انہوں نے دیکھا کہ حضرت ابوالحسن لکڑیوں کا گٹھا شیر پر لاد کر آرہے ہیں۔ وہ بڑے حیران ہوئے اور ڈر کے مارے ایک درخت کے پیچھے چھپ گئے قریب آ کر حضرت ابوالحسن نے پکارا: بوعلی سینا! آ جاؤ اور شیر سے مت ڈرو۔ اب تو بوعلی سینا اور حیران ہوئے اور عرض کی "حضرت میرا نام آپ کو کیسے معلوم ہو گیا" فرمایا اللہ تعالیٰ نے میرے دل کو روشن کر دیا ہے اس لئے وہ سب باتیں دل میں ڈال دیتا ہے۔ پھر بوعلی سینا نے آپ کو آپ کے گھر کا قصہ اور آپ کی بیوی کے آپ کے متعلق خیالات بتائے اور عرض کی کہ حضرت آپ اتنے بڑے ولی ہیں اور آپ کی بیوی اتنی گستاخ؟

آپ نے فرمایا بوعلی سینا دیکھو! انسان کو اوقات میں رکھنے کے لئے ان کی بیویوں کو ایسی ہی باتیں کرنی چاہئیں۔ میری بیوی ایک سادہ لوح بکری کی مانند ہے میں اس کی سادہ لوحی کو برداشت کرتا ہوں اور اسی تکمیل اور قوت برداشت کا نتیجہ ہے کہ میں نے اس شیر کو قابو کر رکھا ہے پھر آپ نے فرمایا کہ ایک دن میری بیوی نے مجھ سے کہا اگر تم مجھے ہوا میں پرندوں کی مانند اڑ کر دکھاؤ تب میں تمہیں مانوں گی۔ میں نے اسے اڑ کر دکھایا مگر وہ بولی، تم اڑتے ہو مگر تمہاری اڑان پرندوں کی طرح نہ تھی اس لئے تمہاری ولایت کو نہیں مانتی۔ (اخبار الصالحین ص ۸۲)

24- عورتوں کی نسوانیت کا احترام

خالق کائنات نے عورتوں کے اندر بعض ایسی جسمانی اعضاء کی تبدیلیاں پیدا کی

ہیں جس کا ایک مقصد تو یہ ہے کہ خواتین خود اپنی ان کمزوریوں کو جانتے ہوئے اپنا تحفظ کریں اور تخلیق کے مقصد کو پہچان کر اس دنیا میں اپنے فرائض منصبی کو ادا کرنے کی طرف مکمل توجہ دیں اور اپنی بعض تخلیقی کمزوریوں کا اقرار کر کے صرف اس ذمہ داری کو نبھانے کی کوشش کریں جو وہ اپنی وضع و ہیت کے پیش نظر زیادہ سے زیادہ ادا کر سکتی ہیں تاکہ کہیں ایسا نہ ہو وہ اپنی تمام توانائیوں کو ایسے کام کرنے میں صرف کر دیں جو اس کائنات میں اس کی تقسیم میں نہیں آئے اور وہ ان میں پڑ کر اپنے اصل فرائض سے دور ہو جائیں جس سے نظام کائنات میں بگاڑ پیدا ہو جائے۔ اور دوسرا اس کا اصل مقصد نسل انسانی کا تسلسل کے لئے اہم کردار ہے۔ اس لئے عورت و مرد کے اعضاء جسمانی میں فرق ہے اور ان کا تقاضہ ہے کہ وہ اپنے اپنے کام کریں اور ان میں ایک دوسرے سے تعاون کریں اس لئے عورت مرد نہیں اور مرد عورت نہیں ہے۔

اسلام نے عورتوں کو ان کی نسوانیت کی بعض مجبوریوں کے پیش نظر انہیں دینی حقوق و فرائض کی ادائیگی میں کچھ رعایتیں عطا کی ہیں مثلاً حیض و نفاس کے ایام میں نماز معاف ہے اور روزہ کو ان ایام کے علاوہ رکھنے کی رعایت دی ہے ان ایام میں خاوند کو ان سے خیال رکھنے کا حکم دیا گیا ہے ان کی اس تکلیف کے ایام میں ان کے خوراک و آرام کا خصوصی خیال رکھنے کا حکم دیا گیا ہے گھر باہر ان سے ایسے کام نہ لینے کا حکم ہے جو وہ نہیں کر سکتیں اور مجبور محض ہیں۔ معاشرے میں ہر جگہ ان کی نسوانی حقوق و احترام کو بجالانے کا حکم دیا گیا ہے یہ سب اسلام کی ان پر ایک بہت بڑی کرم نوازی ہے۔

جب یورپ کی عورتوں نے خود اپنی نسوانیت کا بھرم نہ رکھا تو ان ایام میں بھی انہیں اپنی ملازمت کے سلسلے میں دفتر، کارخانہ، دیگر کام کاج میں ان رعایتوں سے محروم ہو کر دکھ پر دکھ اٹھانا پڑ رہا ہے اسلام نے عورتوں اور مردوں کے بے حجاب میل ملاپ اختلاط سے منع کیا ہے یورپ کی عورت نے اس کو نہ سمجھا تو وہ مردوں کی طبع خاطر کے لئے ایک کھلونا بن گئی اس لئے اسلام نے عورتوں کو دن کے وقت لمبے فاصلے غیر محرم کے ساتھ سفر کرنے سے منع فرمایا اور رات کے وقت انہیں بے ہنگم چلنے پھرنے سے منع کیا ہے

جس میں عورتوں کا ہی فائدہ ملحوظ رکھا گیا ہے مگر جب وہ رفتہ رفتہ اس کا انکار کر رہی ہیں تو دن بدن ان کے لئے گھمبیر مسائل پیدا ہو رہے ہیں۔ اور ان کے جسمانی، روحانی آرام و سکون میں کمی ہو گئی ہے۔

25- عورتوں میں سے طبقاتیت کا خاتمہ

وہ عورت جو اسلام سے قبل غلاموں کی سی زندگی بسر کر رہی تھی۔ جس کی معاشرے میں کوئی عزت و ناموس نہ تھی۔ جو لڑکیوں کی صورت میں زندہ درگور دی جاتی تھی جسے شباب و مستی کے لمحات میں گردشِ جام بجالانے پر معمور کیا جاتا تھا۔ جسے گھر میں لڑکوں کے برابر کھانے اور لباس میں کوئی اہمیت نہ دی جاتی تھی۔ جسے بیوی کی صورت میں قتل کر دینے کی صورت میں بھی کوئی قانون حرکت میں نہ آتا تھا۔ جس کی حیثیت خاوند کے گھر میں لونڈی کی سی تھی جو ازدواجی زندگی میں ذاتی ملکیت کے حق سے محروم تھی اور اسے نہ تو اپنے باپ کی وراثت سے حصہ دیا جاتا اور نہ وہ خاوند کے ترکہ سے کوئی حصہ وصول کر پاتی بلکہ اس کے بعد بھی اسے کوئی سہارا ڈھونڈھنا پڑتا تھا۔ خاوند کے مرجانے کی صورت میں بعض ممالک میں خاوند کی مردہ نعش کے ساتھ جل کر راکھ بننا پڑتا تھا۔ لونڈیوں کی صورت میں اس بنتِ حواء کی وہ المناک تذلیل کی جاتی تھی جسے سن کر ہر ذی شعور کی روح تڑپ جاتی ہے۔ وہ یہ کہ اس سے تن فروشی کا دھندہ کروایا جاتا اور بااثر و اوباش مہمانوں کی طبعِ خاطر کے لئے شراب کے ساتھ اس کے شباب کو پیش کیا جاتا۔ اس کر بناک حالت میں اس کے غموں پر کوئی آہ پھرنے والا نہ تھا اس لئے وہ مسلسل جو رستم سے خود اس مشقِ ستم کی عادی بن چکی تھی۔ آخر کار مشیتِ ایزدی نے اس کے تمام دکھوں کا مداوا اسلام کی رحمت بھری تعلیمات کی صورت میں کیا اسے مذہبی، اخلاقی و معاشرتی و قانونی حمایت عطا کی اس کے بیٹی بہن بیوی اور ماں کی صورت میں مساوی حقوق متعین کئے۔

عورت پر صد حیرت ہے کہ اسے اسلام نے اونچا رتبہ عطا کر دیا۔ اس کی عزت و عصمت کو اخلاقی و قانونی لحاظ سے مقدس بنا دیا اور اسے انسانی معاشرے میں ایک اہم

جزو کا مقام عطا کیا تو وہ خود اسلام کے نظام مساوات کو بھول گئی اور امیر گھرانوں میں پیدا ہونے کی بناء پر وہ اپنی ذات کو دوسری مسلمان خواتین سے اعلیٰ سمجھنے لگی اور اپنے جد اعلیٰ کی دیگر بیٹیوں کو ذات و نسب کی بناء پر حقیر و رذیل سمجھنے لگی مفاد پرستوں نے اسے اپنے مقصد کے لئے استعمال کیا اور وہ اونچ نیچ کے نظام کا ایک پرزہ بن گئی اور وہ اللہ و رسول کے ان ارشادات کو بھول گئی۔

۱- اِنَّ اَكْرَمَكُمْ عِنْدَ اللّٰهِ اَتْقٰكُمْ
تم میں اللہ کے نزدیک زیادت عزت والا
وہ ہے جو تم میں سے زیادہ پرہیزگار ہے۔
(حجرات 13)

2- اللّٰهُ الْعِزَّةُ وَلِرَسُوْلِهِ وَلِلْمُؤْمِنِيْنَ
عزت و احترام تو اللہ اور اس کے رسول اور
مومنوں کا ہے۔

3- تمام مسلمانوں کی عزت و خون مال و جان یوم حج کی طرح مقدس ہے۔

4- ہر مسلمان کی عزت و مال دوسرے مسلمان پر حرام ہے۔

5- کوئی عورت اپنے ہمسائے کو حقیر نہ سمجھے۔

« ان آیات و احادیث کا تقاضا ہے کہ مسلمان عورتیں عالی نسبی کے فریب میں مبتلا ہو کر دوسری مسلمان عورتوں کو رذیل خیال نہ کریں بلکہ وہ اس قسم کے تعصب کو اپنی صفوں سے دور کریں ان محروم عورتوں کی عزت و شرف کو تسلیم کریں اور ذات و نسب کی بناء پر تعزیف کو اپنے درمیان رائج نہ کریں اگر خواتین میں طبقاتی اونچ نیچ کا بھوت موجود رہتا ہے۔ تو پھر اعلیٰ مقام کی دعویدار عورتیں بھی یہ سمجھ لیں کہ اسلام صرف ان کے حقوق کی پاسداری کا ضامن نہیں بلکہ یہ تمام حوا کہ بیٹیوں کے مقام کی بحالی کا مژدہ لے کر آیا ہے اگر وہ اس کا انکار کرتی ہے تو ان کا یہ عمل سراسر جہالت پر مبنی ہے اسلام اس کی ہرگز اجازت نہیں دیتا۔ اس لئے عورتوں کی فلاح و بہبود کی تنظیمیں اپنے اغراض و مقاصد میں عورتوں کے اندر موجود طبقاتیت کے خاتمہ کا لائحہ عمل بھی اپنے منشور میں شامل کریں تاکہ اسلام کے منشاء کے مطابق ان کی کاوش انجام بخیر ہو سکے۔

چند کمزور افراد کے حقوق

اسلام میں معزوروں اور جسمانی و معاشی لحاظ سے کمزور لوگوں سے بہتر سلوک کرنے اور ان کی ہر ممکن مدد کرنے کا حکم دیا گیا ہے کیونکہ اسلام سے قبل ایسے لوگوں سے عام طور پر اچھا سلوک نہیں کیا جاتا تھا انہیں معاشرے میں تحقیر کی نگاہ سے دیکھا جاتا۔ ان کا مذاق اڑایا جاتا اور معمولی معمولی واقعات میں ان سے درگزر کی بجائے انہیں اذیت دی جاتی انہیں معاشرے میں مہذب لوگ تصور نہ کیا جاتا اور وہ اپنی کمزوری کی بناء پر دن بدن مزید نیچے ہی گرتے جاتے انہیں کوئی سنبھالا دینے والا نہ ہوتا۔ اس لئے اسلام نے مسلمانوں کو حکم دیا ہے کہ ایسے کمزور لوگوں کی نہ تو تضحیک کی جائے اور نہ ان پر ظلم کیا جائے بلکہ ان پر سے دکھ درد اور ظلم کو دور کیا جائے اور اپنے مال و دولت کو ان پر خرچ کر کے ان کی حالت کو بہتر بنایا جائے۔ اللہ تعالیٰ نے اس سلسلے میں ارشاد فرمایا۔

آپ سے سوال کرتے ہیں کہ کیا خرچ کریں فرما دیجئے جو خرچ کرو، اس میں والدیں اور رشتہ داروں اور یتیموں اور مسکینوں اور مسافروں کی بہتری مد نظر رکھو اور جو نیکی تم کرو گے بے شک اللہ اسے خوب جانتا ہے۔

يَسْأَلُونَكَ مَاذَا يُنْفِقُونَ ۗ قُلْ مَا
 أَنْفَقْتُمْ مِنْ خَيْرٍ فَلِلَّهِ وَاللَّيْلِ
 وَاللَّيْلِ وَاللَّيْلِ وَاللَّيْلِ وَاللَّيْلِ
 وَاللَّيْلِ وَاللَّيْلِ وَاللَّيْلِ وَاللَّيْلِ
 وَاللَّيْلِ وَاللَّيْلِ وَاللَّيْلِ وَاللَّيْلِ
 خَيْرٌ فَإِنَّ اللَّهَ بِهِ عَلِيمٌ ۝

(بقرہ 2/215)

اسلام نے ایسے افراد سے جنت کا وعدہ کیا ہے جو معاشرے کے کمزور لوگوں کی مدد کرتے ہیں اور انہیں دنیا کی زندگی باعزت گزارنے کے لئے دامے، درمے یا سخنے اپنی حمایت سے نوازتے ہیں یہ وعدہ بھی سرور کائنات صلی اللہ علیہ وآلہ وسلم نے فرمایا ہے۔

فرمایا: جس کے اندر تین باتیں ہوں اللہ تعالیٰ اس کے لئے موت کو آسان کر دیتا ہے اور آگے جنت میں داخل فرمائے گا۔ کمزور کے ساتھ نرمی، والدین کے ساتھ مہربانی اور غلاموں سے حسن سلوک (ترمذی) حضرت جابر رضی اللہ عنہ نے فرمایا کہ سفر میں رسول اللہ صلی اللہ علیہ وآلہ وسلم پیچھے رہتے، چنانچہ کمزور کو چلاتے اور پیچھے بٹھا لیتے نیز ان کے لئے دعا فرمایا کرتے۔

(ابوداؤد)

قَالَ ثَلَاثٌ مَنْ كُنَّ فِيهِ يَسَّرَ اللَّهُ حَتْفَهُ وَأَدْخَلَهُ جَنَّتَهُ رِفْقًا بِالضَّعِيفِ وَشَفَقَةً عَلَى الْوَالِدَيْنِ وَاحْسَانًا إِلَى الْمَمْلُوكِ

(رواہ الترمذی وقال هذا حدیث غریب)

وَعَنْ جَابِرٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَخَلَّفُ فِي الْمَسِيرِ فَيُزَجِّي الضَّعِيفَ وَيُرْدِفُ وَيَدْعُو لَهُمْ

1- بیوہ اور یتیم کے حقوق

بیوگان اور یتیم معاشرے کے بے بس و مجبور لوگ ہوتے ہیں جنہیں اکثر معاشی مجبوریوں سے واسطہ پڑتا ہے اس لئے اسلام میں ان کے خصوصی حقوق متعین کئے گئے ہیں اور تمام مسلمانوں کو ان کی بحالی کا حکم دیا گیا ہے اور ان پر رحم، شفقت کو عبادت کا درجہ دیا گیا ہے اور جو لوگ یتیم اور بیوگان کی بحالی کے لئے کوشش کرتے ہیں انہیں مجاہدین اور دن رات عبادت کرنے والے لوگوں کے برابر مقام عطا کیا گیا ہے اور اس کا مقصد صرف یہ ہے کہ کہیں ایسا نہ ہو کہ بیوگان اور یتیم لوگوں کی عدم توجہ کی بناء پر زندگی کی بنیادی ضروریات سے محروم نہ ہو جائیں اور پھر وہ اس پستی میں نہ گر جائیں جہاں سے انہیں نکالنا مشکل ہو جائے اس لئے قرآن و حدیث میں ان کی ہر ممکن مدد کا حکم ہے

عَنْ أَبِي هُرَيْرَةَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ السَّاعِي عَلَى
الْأَرْمَلَةِ وَالْمَسْكِينِ كَالْمُجَاهِدِ فِي سَبِيلِ اللَّهِ أَوْ الْقَائِمِ اللَّيْلَ
الصَّائِمِ النَّهَارَ

ترجمہ:- "حضرت ابو ہریرہ رضی اللہ عنہ سے روایت ہے کہ نبی کریم صلی اللہ
علیہ وسلم نے فرمایا! بیوہ اور مکسین کی مدد کے لئے بھاگ دوڑ کرنے والا
ایسا ہے جیسے اللہ کی راہ میں جہاد کرنے والا یا راتوں کو قیام کرنے والا یا
دنوں کو روزے رکھنے والا"۔ (بخاری جلد سوم کتاب التفقات حدیث 321)

أَنَا وَكَافِلُ الْيَتِيمِ فِي الْجَنَّةِ هَكَذَا
وَقَالَ بِإِصْبَعَيْهِ السَّبَابَةَ وَالْوَسْطَى
میں اور یتیم کی کفالت کرنے والا جنت میں
اس طرح نزدیک ہوں گے اور آپ نے
انگشت شہادت اور درمیانی انگلی کے ذریعے

(بخاری جلد سوم کتاب الادب حدیث: 943)

یہ بات بتائی۔

یعنی یتیم کی کفالت ایک نیک عمل ہے جس سے آخرت میں حضور صلی اللہ علیہ وآلہ
وسلم کے قریب جگہ ملے گی جبکہ وہ لوگ اسلام کے نزدیک بہت برے ہیں جو یتیموں کے
ساتھ اچھا سلوک نہیں کرتے۔ جبکہ آنحضرت صلی اللہ علیہ وآلہ وسلم نے یتیموں کو اپنے
بچوں کی طرح رکھنے کا حکم دیا ہے۔ اور ان سے ہر موقع پر اچھا سلوک کرنے کا حکم دیا
ہے۔

حضرت ابو ہریرہ رضی اللہ عنہ کا بیان ہے کہ رسول اللہ صلی اللہ علیہ وآلہ وسلم نے
فرمایا: مسلمانوں میں سب سے اچھا گھر وہ ہے جس میں کوئی یتیم ہو اور اس کے ساتھ
نیک سلوک ہوتا ہو۔ اور سب سے بدترین وہ گھر ہے جس میں یتیم کے ساتھ برا سلوک
ہوتا ہو۔ (ابن ماجہ جلد دوم ابواب الادب: 1473)

حضرت ابو بکر صدیق کا بیان ہے کہ رسول اکرم صلی اللہ علیہ وآلہ وسلم نے فرمایا اس
امت کے اکثر افراد غلام اور یتیم ہیں فرمایا ان کی ایسی ہی عزت کرو جیسے اپنی اولاد کی
کرتے ہو جو تم کھاؤ انہیں کھلاؤ۔ (ابن ماجہ جلد دوم ابواب الادب حدیث 1485)

حضرت سری سقطی رحمۃ اللہ علیہ کا یتیم کے کام آنا

عید کا دن تھا۔ مرد عورتیں بچے جوان بڑے چھوٹے سب اپنے اس دینی تہوار کی آمد پر خوش تھے۔ سب نے حسبِ مقدور عمدہ سے عمدہ کپڑے زیب تن کیے ہوئے تھے۔ سب ایک دوسرے کے گلے مل رہے تھے اور ایک دوسرے کو مبارکباد دے رہے تھے اللہ کا ایک بندہ اس خوشی کے دن بھی مغموم نظر آ رہا تھا اور بڑا متفکر تھا۔

حضرت سری سقطی (متوفی 257ھ) فرماتے ہیں کہ میں نے دیکھا کہ عید کے

دن بھی حضرت معروف کرخی (متوفی 201ھ) کھجوریں چن رہے ہیں۔ میں نے وجہ پوچھی تو فرمایا کہ سامنے والا یتیم بچہ اس لئے ادا ہے کہ تمام بچے نئے لباس میں ملبوس ہیں اور اس کے پاس کپڑے تک نہیں۔ میں چاہتا ہوں کہ یہ یتیم بچہ بھی عید کی خوشی منائے۔ اس لئے میں کھجوریں چن کر فروخت کرنا چاہتا ہوں تاکہ اس کے لئے کپڑے فراہم کر سکوں۔ حضرت سری سقطی نے عرض کیا یہ کام تو میں بھی انجام دے سکتا ہوں۔ آپ کیوں زحمت فرماتے ہیں۔ چنانچہ میں بچے کو ہمراہ لے آیا اور اس کو نیا لباس پہنا دیا۔

2۔ مساکین کے حقوق

اسلام کی نظر میں وہ لوگ مسکین ہیں جو اپنی پوری کوشش کے باوجود معاشی لحاظ سے اپنی روزمرہ زندگی کی ضروریات کو پورا کرنے کے قابل نہیں ہوتے اور انہیں زندگی کے کئی مراحل میں روپے پیسے کے نہ ہونے سے مایوسیوں سے سامنا کرنا پڑتا ہے اگر وہ بیمار پڑ جائیں تو علاج معالجہ کروانے کی ہمت نہیں رکھتے۔ روزانہ خورد و نوش کے لئے مناسب وسائل نہیں رکھتے۔ رہائش و معاش میں کئی مسائل سے دوچار ہوتے ہیں بچوں کی مناسب و ضروری تعلیم و تربیت کے وسائل نہیں رکھتے اور اسی طرح اپنی بچیوں کو اپنی غربت کی بناء پر باعزت رخصت کرنے سے معذور ہوتے ہیں ان لوگوں کی صاحب حیثیت مسلمانوں پر مدد ضروری کر دی گئی ہے کیونکہ اسلام نے اس بات کی وضاحت کر دی ہے کہ دولت مندوں کے مالوں میں اللہ تعالیٰ نے غریبوں مسکینوں کا حق ملا دیا ہے اب

انہیں چاہئے کہ وہ یہ حق زکوٰۃ، صدقات، خیرات یا خصوصی مدد کی صورت میں محرومین تک پہنچائیں اور دنیا و آخرت میں سرخرو ہو جائیں۔ قرآن مجید میں اللہ تعالیٰ نے مساکین کی مدد کا اس طرح حکم دیا ہے۔

فَإِذَا الْقُرْبَىٰ حَقَّهُ وَالْمِسْكِينَ
وَأَبْنَ السَّبِيلِ ۗ ذَٰلِكَ خَيْرٌ لِّلَّذِينَ
يُرِيدُونَ وَجْهَ اللَّهِ ۗ وَأُولَٰئِكَ هُمُ
الْمُفْلِحُونَ ۝ (الروم 38/30)

پس رشتہ داروں، مسکینوں اور مسافروں کا
حق ادا کرو، یہ ان کے لئے بہتر ہے جو اللہ
کی رضا کے طالب ہیں یہی لوگ فلاح
پانے والے ہیں۔

اور احادیث میں مساکین کی بحالی کا حکم یوں دیا گیا ہے:

حضرت عبداللہ بن سلام رضی اللہ عنہ سے مروی ہے کہ رسول اللہ صلی اللہ علیہ وآلہ وسلم نے فرمایا اے لوگو! سلام عام کرو مسکینوں اور محتاجوں کو کھانا کھلاؤ، رشتہ داروں سے صلہ رحمی کرو اور رات کو اس وقت نماز پڑھو جبکہ لوگ سوئے ہوئے ہوں عذاب سے محفوظ ہوتے ہوئے جنت میں داخل ہو جاؤ گے۔

(ترمذی، مشکوٰۃ کتاب الزکوٰۃ باب فضل الصدقہ فصل اول)

مساکین میں سے بعض لوگ اتنے مجبور ہوتے ہیں کہ وہ کوشش کے باوجود دو وقت کے کھانے کا انتظام نہیں کر پاتے اس لئے آنحضرت صلی اللہ علیہ وآلہ وسلم نے مساکین کو کھانا کھلانے کے عمل کو بہترین عمل قرار دیا ہے۔

عَنِ ابْنِ عَمْرٍو أَنَّ رَجُلًا سَأَلَ
رَسُولَ اللَّهِ صَلَّى اللَّهُ عَلَيْهِ وَسَلَّمَ
أَيُّ الْإِسْلَامِ خَيْرٌ قَالَ تَطْعِمُ الطَّعَامَ
وَتَقْرَأُ السَّلَامَ مَنْ أَعْرَفْتُ وَمَنْ لَمْ
تَعْرِفْ

حضرت عبداللہ بن عمرو سے روایت ہے
ایک شخص نے حضور انور صلی اللہ علیہ وآلہ
وسلم کی خدمت میں عرض کیا کون سا اسلام
افضل ہے آپ نے فرمایا (محتاجوں، تن
دستوں، غریبوں) کو کھانا کھلانا اور ہر اس
شخص کو سلام کرنا جس کو جانتے ہو یا نہ

(نسائی ج ۳ ص ۳۷۰)

جانتے ہو۔

حیثیت نہیں دی گئی بلکہ خاوند کی عدم موجودگی میں گھر کے تمام امور کی ذمہ داری عورت پر سونپی گئی ہے اسے خاوند کے مال کی حفاظت اور بچوں کی پرورش کا ذمہ دار بنایا گیا ہے اور گھر میں خاوند کے بعد اس کو حاکم بنایا گیا ہے اور اپنی تمام اولاد کی تربیت اور ان کو بری عادات سے بچانے کا ذمہ دیا گیا ہے۔ یعنی ایک طرف اسے گھر کی حاکمیت سے نوازاتو دوسری طرف اسے اپنے فرائض بخوبی ادا کرنے کا حکم دیا اور اسے قیامت کے روز اپنے امور کے متعلق جوابدہ قرار دیا گیا ہے۔ ذیل کی حدیث سے اس بات کا ثبوت ملتا ہے۔

حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے ارشاد فرمایا "تم میں سے ہر شخص حاکم ہے اور اس سے اس کی رعیت کے بارے میں پوچھا جائے گا۔ ہر شخص اپنے اہل و عیال کا حاکم ہے اور ان کے متعلق ان سے پوچھا جائے گا عورت اپنے خاوند کے گھر کی حاکم ہے یعنی (اولاد پر) اس سے پوچھا جائے گا۔ (بخاری جلد سوم کتاب النکاح حدیث 173)

احادیث میں قریشی عورتوں کی دو خوبیوں کو بیان کیا گیا ہے اور فرمایا گیا "کہ قریشی عورتوں سے نکاح کرو کیونکہ وہ خاوند کے مال کی حفاظت کرتی ہیں اور بچوں سے بہت پیار کرتی ہیں یعنی عورتوں میں امانتداری کی خوبی کو سراہا گیا ہے۔ اس لئے چاہئے کہ دیگر خواتین بھی اپنے اندر یہ دو اوصاف پیدا کر کے رسول اکرم صلی اللہ علیہ وآلہ وسلم کی نگاہ میں پسندیدہ بن جائیں۔

19- بیوی کی صورت میں قدردانی کا حکم

مردوں کو اس بات کا بھی حکم دیا گیا ہے کہ بحیثیت خاوند اپنی بیویوں کے جائز جذبات کی قدردانی کریں اور ان کی محبت کا جواب محبت کے انداز میں دیں اور ان کی شخصیت کے متعلق ایسے الفاظ نہ کہیں جن سے انہیں ذہنی اذیت پہنچے۔ بلکہ وہ بھی ان کا اعزاز و اکرام کریں۔ آج یہ بات تحقیق کی بنیاد پر درست ثابت ہو چکی ہے جن بچوں کے والدین کی آپس میں ہم آہنگی و محبت ہوتی ہے ان کی اولاد کی تربیت پر اس کے

اچھے اثرات مرتب ہوتے ہیں۔ اس لئے احادیث میں اس بات کا ذکر موجود ہے عورتوں کے دل میں اپنے خاوندوں کی سب سے زیادہ محبت ہوتی ہے اور خاوند کو چاہئے کہ وہ اپنی بیوی کی بے قدری نہ کرے اسے دکھ نہ دے کیونکہ آنحضرت صلی اللہ علیہ وآلہ وسلم نے فرمایا ہے کہ عورت کے دل میں اپنے خاوند کا احترام سب سے زیادہ ہوتا ہے چاہے وہ بد صورت ہی کیوں نہ ہو۔

کالی چپٹی بد صورت لونڈی اگر دیندار نیک ہو تو وہ بہتر ہے۔

(ابن ماجہ جلد اول ابواب النکاح 1926)

عورت کے دل میں خاوند کی وہ محبت ہوتی ہے جو دوسرے کے لیے نہیں ہوتی۔ (ابن ماجہ اول ابواب الجنائز حدیث 1653)

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ تُنَكِّحُ الْمَرْأَةَ لِأَرْبَعٍ لِمَالِهَا وَحَسْبِهَا وَجَمَالِهَا وَلِدِينِهَا فَاطْفَرُ بِذَاتِ الدِّينِ تَرَبَّتْ يَدَاكَ .

ترجمہ:- حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وآلہ وسلم نے ارشاد فرمایا کہ عورت سے چار چیزوں کے باعث نکاح کیا جاتا ہے۔ اس کے مال اس کے حسب و نسب، اس کے حسن و جمال اور اس کے دین کی وجہ سے۔ تیرے ہاتھ گرد آلود ہوں، تو دیندار کو حاصل کر۔ (بخاری جلد سوم کتاب النکاح حدیث 81)

اس حدیث میں ایسی عورتوں سے شادی کرنے کی ترغیب دی گئی ہے جو نیک سیرت ہوں گویا مسلمان عورتوں کے لئے یہ بات بھی اہمیت کی حامل ہے کہ وہ اپنے آپ کو نیک سیرت بنا کر مفید بنائیں تاکہ ان کی قدر و قیمت ان کے خاوندوں کی نظر میں بڑھ جائے۔ کیونکہ وہ اپنی تخلیق پر تو قدرت نہیں رکھتیں مگر محنت کے ساتھ اپنی سیرت کو بہتر بنا سکتی ہیں اس طرح وہ اپنی تعلیم و شائستگی سے اپنے خاوند کو اپنی محبت کا مرکز بنا کر اس کے ساتھ کامیاب زندگی گزار سکتی ہے جبکہ آنحضرت صلی اللہ علیہ وآلہ وسلم نے

بھی ایسی عورتوں کے رشتے کو اختیار کرنے کا حکم دیا ہے چاہے ان کی کیسی ہی ذات کیوں نہ ہو۔ کیونکہ اس حدیث میں عورت کی نیک سیرتی و دینداری کو باقی تمام خوبیوں سے مقدم کر دیا گیا ہے نیز اس حدیث سے آنحضرت صلی اللہ علیہ وآلہ وسلم کے اس منشاءے مساوات کا بھی پرچار ہوتا ہے جس کا آپ نے ہر موقع پر اظہار کیا ہے۔

20- خاوند پر بیوی کے حقوق

اسلام نے عورتوں کے ناں نفقہ کی ذمہ داری عام حالات میں مردوں پر ڈال دی ہے تاکہ عورتیں گھروں میں رہتے ہوئے گھریلو کام کاج کے علاوہ بچوں کی پرورش پوری توجہ سے کر سکیں۔ نیز مرد و عورت اپنے دائرہ کار میں رہتے ہوئے اپنے اپنے فرائض سر انجام دے سکیں۔ اس لئے قرآن مجید میں عورتوں کی رہائش کے انتظام کا بندوبست مرد پر ڈالا گیا ہے اللہ تعالیٰ کا اس سلسلے میں ارشاد مبارک ہے۔

أَسْكِنُوهُنَّ مِنْ حَيْثُ سَكَنْتُمْ مِّنْ
وَجِدِكُمْ
انہیں اپنی حیثیت کے مطابق رہنے کا مکان
دو جہاں تم رہتے ہو۔ (الطلاق: 65/6)

ذیل کی حدیث میں عورتوں کے لباس و خوراک کی ذمہ داری بھی مردوں پر ڈالی گئی ہے۔

قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ أَطْعَمُوهُنَّ مِمَّا تَأْكُلُونَ
وَأَكْسُوهُنَّ مِمَّا نَكْتَسُونَ وَلَا
تَضْرِبُوهُنَّ وَلَا نَقَبْحُونَّ
رسول اللہ صلی اللہ علیہ وآلہ وسلم نے فرمایا:
اس میں سے انہیں کھلاؤ جو تم کھاتے ہو۔
اور اس میں انہیں پہناؤ جو تم پہنتے ہو۔ اور
انہیں نہ مارو اور برے لفظ نہ کہو۔

(ابوداؤد جلد دوم کتاب النکاح حدیث 377)

اس حدیث میں اس بات سے مردوں کو منع کیا گیا ہے کہ وہ عورتوں کی تذلیل نہ کریں اور انہیں ایسے الفاظ سے عار نہ دلائیں جس سے ان کی عزت نفس مجروح ہو اور وہ بے عزت ہو کر رہ جائیں۔

مردوں پر اپنی آل اولاد کے خرچ کا انتظام بھی ضروری قرار دیا گیا ہے۔ جب کہ

قرآن کریم میں آیا ہے۔

وَعَلَى الْمَوْلُودِ لَهُ رِزْقُهُنَّ
وَكَسْوَتُهُنَّ بِالْمَعْرُوفِ
(بقرہ: 233)

اور جس کا بچہ ہے اس کے ذمہ ان کی
(ماں) کا کھانا اور کپڑا ہے دستور کے
مطابق۔

خاوند بیوی کے دائرہ کار کی تقسیم اس طرح کی گئی ہے کہ مرد کے ذمہ بیوی بچوں
کے لئے کما کر بھی لانا ہے اس بات کا ذکر قرآن مجید کی آیت کریمہ سے ملتا ہے۔
وسعت والے کو اپنے اہل پر اپنی وسعت کے مطابق خرچ کرنا چاہئے اور جس کی
آمدنی کم ہو اسے چاہئے کہ اللہ تعالیٰ نے اسے جتنا عطا کیا ہے اس میں سے خرچ
کرے۔ (الطلاق: 7)

اس سے یہ بات بھی معلوم ہوئی کہ اگر کوئی آمدنی والا ہے تو اس پر اس کی آمدنی
کے مطابق ہی اپنے اہل و عیال پر خرچ کرنا لازم ہے اس پر ضروری نہیں ہے کہ وہ اپنی
آمدنی سے زائد خرچ کرے اور مزید کنگال ہو جائے اس صورت میں عورتوں کو بھی
حالات کے مطابق صبر کرنے کا حکم ہے۔

بیوی کے حقوق کی ادائیگی کا حکم

اسلام سے قبل عورت کے بیوی کی صورت میں کوئی حقوق متعین نہ تھے عورت
گھروں میں زر خرید مال کی حیثیت سے رہتی تھی اور نہ گھر کے کسی معاملے میں اس کی
راہے کو فوقیت دی جاتی تھی مگر حضور صلی اللہ علیہ وآلہ وسلم نے عورت کے بیوی کے طور پر
حقوق واجب فرمائے۔ ان کی کج رویوں پر صبر کرنے کا حکم دیا۔ اللہ تعالیٰ نے عورت
کے بیوی کے طور پر اچھا سلوک کرنے کا حکم دیا اور مردوں سے ان کی بیویوں کے متعلق
فرمایا

هُنَّ لِبَاسٍ لَكُمْ وَأَنْتُمْ لِبَاسٌ لَّهُنَّ
وہ تمہارا لباس ہے اور تم ان کا لباس ہو۔

(بقرہ: 187)

یعنی وہ دنیا کی مشکلات میں اور طرح طرح کے رنج و الم میں تمہارے لئے آغوش

لطف ہیں اور تمہارا ان کے ساتھ تعلق جسم کے لباس کی طرح ہے جس طرح لباس سے تم راحت، حفاظت اور زینت حاصل کرتے ہو اسی طرح وہ بھی تمہارے لئے تمہارے ایمان کی حفاظت، تمہارے جسم کے لئے راحت اور تمہاری ہستی کے لئے زینت ہیں پس ان سے نرمی سے پیش آؤ۔ اور گھر کا ماحول رفیق و نرمی کے ساتھ پرسکون بناؤ۔ جب تم اپنی بیوی کو دیکھو تو تمہاری نگاہ میں اس کی عظمت و محبت کی تاثیر ہو اور جب تم کوئی جائز بات کرو تو وہ تمہارا بھرم رکھیں اور اپنے رویے سے تمہیں خوش کر دیں اور اس طرح تم زندگی کی گاڑی کو چلاتے ہوئے اور میرا ذکر کرتے ہوئے میرے پاس آ جاؤ اور یاد رکھو کہ

عَاشِرُ وَاهُنَّ بِالْمَعْرُوفِ
ان کے ساتھ اچھا سلوک کرو۔ (نساء: 19)

21- اہل و عیال کی جائز ضروریات پر خرچ

اسلام میں دیگر مذاہب کی طرح عورت کی حیثیت ایک بے جان چیز کی سی نہیں ہے بلکہ اسلام نے عورتوں کو ماں، بیٹی، بہن اور اہل خانہ کا رتبہ بخشا ہے اور گھر میں اہلیہ کی صورت میں اس کی فلاح و بہبود کا پوری طرح خیال رکھنے کا حکم صادر فرمایا ہے اس کی جائز ضروریات کو پورا کرنے کے لئے استعمال شدہ مال کو اللہ کی راہ میں صدقہ کرنے کے برابر قرار دیا ہے۔ اور اس فرد کو گناہگار قرار دیا ہے جو اپنی عورتوں پر خرچ نہیں کرتا یا کسی وجہ سے ان کا خرچ روک لیتا ہے۔ اس بات کا پتہ ہمیں ذیل کی حدیث میں ملتا ہے

عَنْ أَبِي مَسْعُودٍ الْأَنْصَارِيِّ فَقُلْتُ عَنِ النَّبِيِّ فَقَالَ النَّبِيُّ صَلَّى اللَّهُ عَلَيْهِ وَسَلَّمَ قَالَ إِذَا أَنْفَقَ الْمُسْلِمُ نَفَقَةً عَلَى أَهْلِهِ وَهُوَ يَحْتَسِبُهَا كَانَتْ لَهُ صَدَقَةً

ترجمہ:- "حضرت ابو مسعود انصاری رضی اللہ عنہ سے روایت ہے نبی کریم صلی اللہ علیہ وآلہ وسلم نے فرمایا کہ جب کوئی مسلمان اپنے اہل و عیال پر اللہ کا حکم سمجھ کر خرچ کرتا ہے تو وہ مال اس کے لئے صدقہ ہوتا ہے۔"

(بخاری جلد سوم کتاب النفقات حدیث 319)

حَتَّى اللَّقْمَةَ تَرْفَعَهَا فِي فَمِ امْرَأَتِكَ
(بخاری کتاب انفقات جلد سوم: 322)

حتی کہ وہ لقمہ جو تم اپنی بیوی کے منہ میں
ڈالو وہ بھی صدقہ ہے۔

كَفَىٰ اِثْمًا اَنْ يَّحْبِسَ عَنْ مَنْ
يَمْلِكُ قُوَّتَهُ

اس لئے نبی کریم صلی اللہ علیہ وآلہ وسلم نے
ارشاد فرمایا کسی آدمی کے گناہ کے لئے اتنا
بھی کافی ہے جس کے خرچ کا وہ ذمہ دار
ہے اس کا خرچ روک لے۔

(مسلم کتاب الزکوٰۃ حدیث 2208)

وَدَيْنَارٌ اَنْفَقْتَهُ عَلَىٰ اَهْلِكَ اَعْظَمُهَا
اَجْرَ الَّذِي اَنْفَقْتَهُ عَلَىٰ اَهْلِكَ

سب سے زیادہ اجر اس دینار پر ملے گا
جس کو تم اپنے اہل و عیال پر جائز خرچ
میں استعمال کرتے ہو۔

(مسلم کتاب الزکوٰۃ حدیث 2207)

گویا اہل و عیال کی صورت میں عورت پر خرچ کرنے کو افضل نیکی کہا گیا ہے۔
اس بات سے اندازہ لگایا جاسکتا ہے کہ اسلام میں عورتوں کی بھلائی کے لئے کس قدر
اہتمام روارکھا گیا ہے۔

22- عورتوں کی کج روی پر صبر کا حکم

چونکہ عورتوں کی فطرت میں نازک مزاجی ہے لہذا وہ اپنی اس فطرت کی بناء پر اکثر
صبر کے دامن کو چھوڑ دیتی ہے اور کج روی پر اتر سکتی ہے مگر اسلام میں عورتوں کی اس کج
روی پر صبر کرنے کا حکم دیا گیا ہے اہل اسلام کو پیغمبر اسلام صلی اللہ علیہ وآلہ وسلم نے
تاکیداً فرمایا کہ تم ان کی فطرتی کمزوریوں سے درگزر کرو اور ان سے شفقت و رحم سے
پیش آؤ کیونکہ تمہارے اس رویے سے وہ متاثر ہو کر اپنی بے صبری کو ممکن ہے کہ ترک
کر دیں چنانچہ احادیث میں اس کا ذکر اس طرح موجود ہے۔

حضرت ابو ہریرہ رضی اللہ عنہ سے ہی روایت ہے کہ رسول اللہ صلی اللہ علیہ
وآلہ وسلم نے ارشاد فرمایا: عورت (ٹیزھی) پسلی کی طرح ہے اگر اسے سیدھا کرنا چاہے گا
تو توڑ دے گا اور اگر اسی طرح چھوڑ دے گا تو اس کی کجی کے باوجود اس سے فائدہ

اٹھائے گا۔ (ترمذی ج 1 ص 609، بخاری جلد سوم کتاب النکاح حدیث 170)

عورت بیوی کی صورت میں مرد کے ایمان کو تحفظ دیتی ہے اور مرد اپنی بیوی سے فطرتی جنسی تسکین حاصل کر کے بدکاری اور دیگر ناجائز کاموں سے بچتا ہے اس لئے اگر بیوی پارسا ہو یعنی وہ بدکار نہ ہو تو اس کی بعض خامیوں سے درگزر کرے اور اس سے اللہ تعالیٰ کے نام سے تعلق نکاح کی پاسداری کرتے ہوئے زندگی بسر کرے، کیونکہ اپنی عصمت کی حفاظت کے لئے بیوی بھی اللہ تعالیٰ کی ایک نعمت ہے۔

رسول اللہ صلی اللہ علیہ وآلہ وسلم نے فرمایا جو اللہ اور یوم آخرت پر ایمان رکھتا ہے وہ اپنے ہمسائے کو تکلیف نہ دے اور عورتوں سے بھلائی والا سلوک کرنے کے متعلق میری وصیت قبول کر لو اور سب سے اوپر والی پسلی سب سے زیادہ ٹیڑھی ہوتی اگر تم اسے سیدھا کرنے چلو گے تو اسے توڑ دو

قَالَ مَنْ أَمِنَ بِاللَّهِ وَالْيَوْمِ الْآخِرِ فَلَا يُؤْذِي جَارَهُ وَاسْتَوْصُوا بِالنِّسَاءِ خَيْرًا فَإِنَّهُنَّ خُلِقْنَ مِنْ ضِلَعٍ وَإِنَّ أَعْوَجَ شَيْءٍ فِي الضِّلَعِ أَعْلَاهُ فَإِنْ وَهَبْتَ تَقِيمَهُ كَسَرْتَهُ وَإِنْ تَرَكَتَهُ لَمْ يَزَلْ أَعْوَجَ فَاسْتَوْصُوا بِالنِّسَاءِ خَيْرًا

(بخاری جلد سوم کتاب النکاح حدیث: 171) گے (طلاق ہو جائے گی) تب بھی ہمیشہ

ٹیڑھی رہے گی پس عورتوں سے بہتر سلوک کرنے کے متعلق میری وصیت تسلیم کر لو۔

اسلام ہی وہ واحد مذہب ہے جس میں اس صنف نازک کی فطرتی جذباتیت پر بھی مرد کو صبر کا حکم دیا ہے اور اس کی بے صبر و کج روی کو محبت کے آلہ سے دور کرنے کا حکم دیا ہے کیونکہ اگر اس پر بے جا پابندیاں عائد کر دی جائیں گی اور اس کی ذات پر اعتماد نہ رکھا جائے گا اور مسلسل اسے ذہنی اذیت دی جائے گی تو وہ ایسے حالات میں کسی مرد سے وفا نہ کر سکے گی اس لئے مردوں کو حکم دیا کہ ان کی بعض جبلی خصلتوں کو نظر انداز کر دو۔

23- بیوی کی کڑی باتوں پر صبر کی حکایت

اگر عورت میں بیوی کی صورت میں کچھ کج رویاں پائی جاتی ہوں مگر وہ بدکار، اور خائن نہ ہو تو اسلام نے مرد کو ترغیب دی ہے کہ اس کی بعض کج رویوں پر درگزر کریں اور محبت و نرمی سے سمجھائیں اور اپنی زندگی میں ان سے وفا کریں اس صورت میں بھی انہیں

بے پناہ اجر و ثواب دیا جائے گا جس کا اندازہ صف اول کے برگزیدہ ولی اللہ حضرات ابوالحسن خرقانی رحمۃ اللہ علیہ کے واقعہ سے لگایا جاسکتا ہے

ایک مرتبہ شیخ الرئیس بوعلی سینا آپ کی خدمت میں حاضر ہوئے آپ اس وقت گھر پر نہ تھے انہوں نے آپ کی بیوی سے آپ کے متعلق پوچھا۔ حضرت ابوالحسن کی بیوی نے کہا کہ تم لوگ کتنے بیوقوف ہو کہ ایک جھوٹے مکار کو ولی سمجھ کر اپنا وقت برباد کر رہے ہو۔ جس شخص کو تم ولی سمجھتے ہو وہ اس وقت میرے لئے جنگل سے لکڑیاں لینے گیا ہوا ہے۔

بوعلی سینا جنگل کی طرف چلے گئے، راستے میں انہوں نے دیکھا کہ حضرت ابوالحسن لکڑیوں کا گٹھا شیر پر لاد کر آرہے ہیں۔ وہ بڑے حیران ہوئے اور ڈر کے مارے ایک درخت کے پیچھے چھپ گئے قریب آ کر حضرت ابوالحسن نے پکارا: بوعلی سینا! آ جاؤ اور شیر سے مت ڈرو۔ اب تو بوعلی سینا اور حیران ہوئے اور عرض کی "حضرت میرا نام آپ کو کیسے معلوم ہو گیا" فرمایا اللہ تعالیٰ نے میرے دل کو روشن کر دیا ہے اس لئے وہ سب باتیں دل میں ڈال دیتا ہے۔ پھر بوعلی سینا نے آپ کو آپ کے گھر کا قصہ اور آپ کی بیوی کے آپ کے متعلق خیالات بتائے اور عرض کی کہ حضرت آپ اتنے بڑے ولی ہیں اور آپ کی بیوی اتنی گستاخ؟

آپ نے فرمایا بوعلی سینا دیکھو! انسان کو اوقات میں رکھنے کے لئے ان کی بیویوں کو ایسی ہی باتیں کرنی چاہئیں۔ میری بیوی ایک سادہ لوح بکری کی مانند ہے میں اس کی سادہ لوحی کو برداشت کرتا ہوں اور اسی تکمیل اور قوت برداشت کا نتیجہ ہے کہ میں نے اس شیر کو قابو کر رکھا ہے پھر آپ نے فرمایا کہ ایک دن میری بیوی نے مجھ سے کہا اگر تم مجھے ہوا میں پرندوں کی مانند اڑ کر دکھاؤ تب میں تمہیں مانوں گی۔ میں نے اسے اڑ کر دکھایا مگر وہ بولی، تم اڑتے ہو مگر تمہاری اڑان پرندوں کی طرح نہ تھی اس لئے تمہاری ولایت کو نہیں مانتی۔ (اخبار الصالحین ص ۸۲)

24- عورتوں کی نسوانیت کا احترام

خالق کائنات نے عورتوں کے اندر بعض ایسی جسمانی اعضاء کی تبدیلیاں پیدا کی

ہیں جس کا ایک مقصد تو یہ ہے کہ خواتین خود اپنی ان کمزوریوں کو جانتے ہوئے اپنا تحفظ کریں اور تخلیق کے مقصد کو پہچان کر اس دنیا میں اپنے فرائض منصبی کو ادا کرنے کی طرف مکمل توجہ دیں اور اپنی بعض تخلیقی کمزوریوں کا اقرار کر کے صرف اس ذمہ داری کو نبھانے کی کوشش کریں جو وہ اپنی وضع و ہیت کے پیش نظر زیادہ سے زیادہ ادا کر سکتی ہیں تاکہ کہیں ایسا نہ ہو وہ اپنی تمام توانائیوں کو ایسے کام کرنے میں صرف کر دیں جو اس کائنات میں اس کی تقسیم میں نہیں آئے اور وہ ان میں پڑ کر اپنے اصل فرائض سے دور ہو جائیں جس سے نظام کائنات میں بگاڑ پیدا ہو جائے۔ اور دوسرا اس کا اصل مقصد نسل انسانی کا تسلسل کے لئے اہم کردار ہے۔ اس لئے عورت و مرد کے اعضائے جسمانی میں فرق ہے اور ان کا تقاضہ ہے کہ وہ اپنے اپنے کام کریں اور ان میں ایک دوسرے سے تعاون کریں اس لئے عورت مرد نہیں اور مرد عورت نہیں ہے۔

اسلام نے عورتوں کو ان کی نسوانیت کی بعض مجبوریوں کے پیش نظر انہیں دینی حقوق و فرائض کی ادائیگی میں کچھ رعایتیں عطا کی ہیں مثلاً حیض و نفاس کے ایام میں نماز معاف ہے اور روزہ کو ان ایام کے علاوہ رکھنے کی رعایت دی ہے ان ایام میں خاوند کو ان سے خیال رکھنے کا حکم دیا گیا ہے ان کی اس تکلیف کے ایام میں ان کے خوراک و آرام کا خصوصی خیال رکھنے کا حکم دیا گیا ہے گھر باہر ان سے ایسے کام نہ لینے کا حکم ہے جو وہ نہیں کر سکتیں اور مجبور محض ہیں۔ معاشرے میں ہر جگہ ان کی نسوانی حقوق و احترام کو بجالانے کا حکم دیا گیا ہے یہ سب اسلام کی ان پر ایک بہت بڑی کرم نوازی ہے۔

جب یورپ کی عورتوں نے خود اپنی نسوانیت کا بھرم نہ رکھا تو ان ایام میں بھی انہیں اپنی ملازمت کے سلسلے میں دفتر، کارخانہ، دیگر کام کاج میں ان رعایتوں سے محروم ہو کر دکھ پر دکھ اٹھانا پڑ رہا ہے اسلام نے عورتوں اور مردوں کے بے حجاب میل ملاپ اختلاط سے منع کیا ہے یورپ کی عورت نے اس کو نہ سمجھا تو وہ مردوں کی طبع خاطر کے لئے ایک کھلونا بن گئی اس لئے اسلام نے عورتوں کو دن کے وقت لمبے فاصلے غیر محرم کے ساتھ سفر کرنے سے منع فرمایا اور رات کے وقت انہیں بے ہنگم چلنے پھرنے سے منع کیا ہے

جس میں عورتوں کا ہی فائدہ ملحوظ رکھا گیا ہے مگر جب وہ رفتہ رفتہ اس کا انکار کر رہی ہیں تو دن بدن ان کے لئے گھمبیر مسائل پیدا ہو رہے ہیں۔ اور ان کے جسمانی، روحانی آرام و سکون میں کمی ہو گئی ہے۔

25- عورتوں میں سے طبقاتیت کا خاتمہ

وہ عورت جو اسلام سے قبل غلاموں کی سی زندگی بسر کر رہی تھی۔ جس کی معاشرے میں کوئی عزت و ناموس نہ تھی۔ جو لڑکیوں کی صورت میں زندہ درگور کمری جاتی تھی جسے شباب و مستی کے لمحات میں گردشِ جام بجالانے پر معمور کیا جاتا تھا۔ جسے گھر میں لڑکوں کے برابر کھانے اور لباس میں کوئی اہمیت نہ دی جاتی تھی۔ جسے بیوی کی صورت میں قتل کر دینے کی صورت میں بھی کوئی قانون حرکت میں نہ آتا تھا۔ جس کی حیثیت خاوند کے گھر میں لونڈی کی سی تھی جو ازدواجی زندگی میں ذاتی ملکیت کے حق سے محروم تھی اور اسے نہ تو اپنے باپ کی وراثت سے حصہ دیا جاتا اور نہ وہ خاوند کے ترکہ سے کوئی حصہ وصول کر پاتی بلکہ اس کے بعد بھی اسے کوئی سہارا ڈھونڈھنا پڑتا تھا۔ خاوند کے مرجانے کی صورت میں بعض ممالک میں خاوند کی مردہ نعش کے ساتھ جل کر زاہک بنا پڑتا تھا۔ لونڈیوں کی صورت میں اس بنتِ حواء کی وہ المناک تذلیل کی جاتی تھی جسے سن کر ہر ذی شعور کی روح تڑپ جاتی ہے۔ وہ یہ کہ اس سے تن فروشی کا دھندہ کروایا جاتا اور با اثر و اوباش مہمانوں کی طبعِ خاطر کے لئے شراب کے ساتھ اس کے شباب کو پیش کیا جاتا۔ اس کر بناک حالت میں اس کے غموں پر کوئی آہ پھرنے والا نہ تھا اس لئے وہ مسلسل جو رستم سے خود اس مشقِ ستم کی عادی بن چکی تھی۔ آخر کار مشیتِ ایزدی نے اس کے تمام دکھوں کا مداوا اسلام کی رحمت بھری تعلیمات کی صورت میں کیا اسے مذہبی، اخلاقی و معاشرتی و قانونی حمایت عطا کی اس کے بیٹی بہن بیوی اور ماں کی صورت میں مساوی حقوق متعین کئے۔

عورت پر صد حیرت ہے کہ اسے اسلام نے اونچا رتبہ عطا کر دیا۔ اس کی عزت و عصمت کو اخلاقی و قانونی لحاظ سے مقدس بنا دیا اور اسے انسانی معاشرے میں ایک اہم

جزو کا مقام عطا کیا تو وہ خود اسلام کے نظام مساوات کو بھول گئی اور امیر گھرانوں میں پیدا ہونے کی بناء پر وہ اپنی ذات کو دوسری مسلمان خواتین سے اعلیٰ سمجھنے لگی اور اپنے جد اعلیٰ کی دیگر بیٹیوں کو ذات و نسب کی بناء پر حقیر و رذیل سمجھنے لگی مفاد پرستوں نے اسے اپنے مقصد کے لئے استعمال کیا اور وہ اونچ نیچ کے نظام کا ایک پرزہ بن گئی اور وہ اللہ و رسول کے ان ارشادات کو بھول گئی۔

۱- اِنَّ اَكْرَمَكُمْ عِنْدَ اللّٰهِ اتَّقَاكُمْ
تم میں اللہ کے نزدیک زیادت عزت والا
وہ ہے جو تم میں سے زیادہ پرہیزگار ہے۔
(حجرات 13)

2- لِلّٰهِ الْعِزَّةُ وَلِرَسُولِهِ وَلِلْمُؤْمِنِيْنَ
عزت و احترام تو اللہ اور اس کے رسول اور
مومنوں کا ہے۔

3- تمام مسلمانوں کی عزت و خون مال و جان یوم حج کی طرح مقدس ہے۔

4- ہر مسلمان کی عزت و مال دوسرے مسلمان پر حرام ہے۔

5- کوئی عورت اپنے ہمسائے کو حقیر نہ سمجھے۔

« ان آیات و احادیث کا تقاضا ہے کہ مسلمان عورتیں عالی نسبی کے فریب میں مبتلا ہو کر دوسری مسلمان عورتوں کو رذیل خیال نہ کریں بلکہ وہ اس قسم کے تعصب کو اپنی صفوں سے دور کریں ان محروم عورتوں کی عزت و شرف کو تسلیم کریں اور ذات و نسب کی بناء پر تعریف کو اپنے درمیان رائج نہ کریں اگر خواتین میں طبقاتی اونچ نیچ کا بھوت موجود رہتا ہے۔ تو پھر اعلیٰ مقام کی دعویدار عورتیں بھی یہ سمجھ لیں کہ اسلام صرف ان کے حقوق کی پاسداری کا ضامن نہیں بلکہ یہ تمام حوا کہ بیٹیوں کے مقام کی بحالی کا مژدہ لے کر آیا ہے اگر وہ اس کا انکار کرتی ہے تو ان کا یہ عمل سراسر جہالت پر مبنی ہے اسلام اس کی ہرگز اجازت نہیں دیتا۔ اس لئے عورتوں کی فلاح و بہبود کی تنظیمیں اپنے اغراض و مقاصد میں عورتوں کے اندر موجود طبقاتیت کے خاتمہ کا لائحہ عمل بھی اپنے منشور میں شامل کریں تاکہ اسلام کے منشاء کے مطابق ان کی کاوش انجام بخیر ہو سکے۔

اسلام نے ایسے افراد سے جنت کا وعدہ کیا ہے جو معاشرے کے کمزور لوگوں کی مدد کرتے ہیں اور انہیں دنیا کی زندگی باعزت گزارنے کے لئے دام، درمے یا سونے اپنی حمایت سے نوازتے ہیں یہ وعدہ بھی سرور کائنات صلی اللہ علیہ وآلہ وسلم نے فرمایا ہے۔

فرمایا: جس کے اندر تین باتیں ہوں اللہ تعالیٰ اس کے لئے موت کو آسان کر دیتا ہے اور آگے جنت میں داخل فرمائے گا۔ کمزور کے ساتھ نرمی، والدین کے ساتھ مہربانی اور غلاموں سے حسن سلوک (ترمذی) حضرت جابر رضی اللہ عنہ نے فرمایا کہ سفر میں رسول اللہ صلی اللہ علیہ وآلہ وسلم پیچھے رہتے، چنانچہ کمزور کو چلاتے اور پیچھے بٹھا لیتے نیز ان کے لئے دعا فرمایا کرتے۔

(ابوداؤد)

قَالَ ثَلَاثٌ مَنْ كُنَّ فِيهِ يَسَّرَ اللَّهُ حَتْفَهُ وَأَدْخَلَهُ جَنَّتَهُ رِفْقًا بِالضَّعِيفِ وَشَفَقَةً عَلَى الْوَالِدَيْنِ وَإِحْسَانًا إِلَى الْمَمْلُوكِ

(رواہ الترمذی وقال ہذا حدیث غریب)

وَعَنْ جَابِرٍ قَالَ كَانَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَتَخَلَّفُ فِي الْمَسِيرِ فَيُزْجِي الضَّعِيفَ وَيُرْدِفُ وَيَدْعُو لَهُمْ

1- بیوہ اور یتیم کے حقوق

بیوگان اور یتیم معاشرے کے بے بس و مجبور لوگ ہوتے ہیں جنہیں اکثر معاشی مجبوریوں سے واسطہ پڑتا ہے اس لئے اسلام میں ان کے خصوصی حقوق متعین کئے گئے ہیں اور تمام مسلمانوں کو ان کی بحالی کا حکم دیا گیا ہے اور ان پر رحم، شفقت کو عبادت کا درجہ دیا گیا ہے اور جو لوگ یتیم اور بیوگان کی بحالی کے لئے کوشش کرتے ہیں انہیں مجاہدین اور دن رات عبادت کرنے والے لوگوں کے برابر مقام عطا کیا گیا ہے اور اس کا مقصد صرف یہ ہے کہ کہیں ایسا نہ ہو کہ بیوگان اور یتیم لوگوں کی عدم توجہ کی بناء پر زندگی کی بنیادی ضروریات سے محروم نہ ہو جائیں اور پھر وہ اس پستی میں نہ گر جائیں جہاں سے انہیں نکالنا مشکل ہو جائے اس لئے قرآن و حدیث میں ان کی ہر ممکن مدد کا حکم ہے

عَنْ أَبِي هُرَيْرَةَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ السَّاعِي عَلَى
الْأَرْمَلَةِ وَالْمَسْكِينِ كَالْمُجَاهِدِ فِي سَبِيلِ اللَّهِ أَوْ الْقَائِمِ اللَّيْلَ
الصَّائِمِ النَّهَارَ

ترجمہ:- "حضرت ابو ہریرہ رضی اللہ عنہ سے روایت ہے کہ نبی کریم صلی اللہ
علیہ وسلم نے فرمایا! بیوہ اور مکسین کی مدد کے لئے بھاگ دوڑ کرنے والا
ایسا ہے جیسے اللہ کی راہ میں جہاد کرنے والا یا راتوں کو قیام کرنے والا یا
دنوں کو روزے رکھنے والا"۔ (بخاری جلد سوم کتاب التفتات حدیث 321)

أَنَا وَكَافِلُ الْيَتِيمِ فِي الْجَنَّةِ هَكَذَا
وَقَالَ بِإِصْبَعَيْهِ السَّبَابَةَ وَالْوَسْطَى
میں اور یتیم کی کفالت کرنے والا جنت میں
اس طرح نزدیک ہوں گے اور آپ نے
انگشت شہادت اور درمیانی انگلی کے ذریعے
(بخاری جلد سوم کتاب الادب حدیث: 943)
یہ بات بتائی۔

یعنی یتیم کی کفالت ایک نیک عمل ہے جس سے آخرت میں حضور صلی اللہ علیہ وآلہ
وسلم کے قریب جگہ ملے گی جبکہ وہ لوگ اسلام کے نزدیک بہت برے ہیں جو یتیموں کے
ساتھ اچھا سلوک نہیں کرتے۔ جبکہ آنحضرت صلی اللہ علیہ وآلہ وسلم نے یتیموں کو اپنے
بچوں کی طرح رکھنے کا حکم دیا ہے۔ اور ان سے ہر موقع پر اچھا سلوک کرنے کا حکم دیا
ہے۔

حضرت ابو ہریرہ رضی اللہ عنہ کا بیان ہے کہ رسول اللہ صلی اللہ علیہ وآلہ وسلم نے
فرمایا: مسلمانوں میں سب سے اچھا گھر وہ ہے جس میں کوئی یتیم ہو اور اس کے ساتھ
نیک سلوک ہوتا ہو۔ اور سب سے بدترین وہ گھر ہے جس میں یتیم کے ساتھ برا سلوک
ہوتا ہو۔ (ابن ماجہ جلد دوم ابواب الادب: 1473)

حضرت ابو بکر صدیق کا بیان ہے کہ رسول اکرم صلی اللہ علیہ وآلہ وسلم نے فرمایا اس
امت کے اکثر افراد غلام اور یتیم ہیں فرمایا ان کی ایسی ہی عزت کرو جیسے اپنی اولاد کی
کرتے ہو جو تم کھاؤ انہیں کھلاؤ۔ (ابن ماجہ جلد دوم ابواب الادب حدیث 1485)

حضرت سری سقطی رحمۃ اللہ علیہ کا یتیم کے کام آنا

عید کا دن تھا۔ مرد عورتیں بچے جوان بڑے چھوٹے سب اپنے اس دینی تہوار کی آمد پر خوش تھے۔ سب نے حسب مقدور عمدہ سے عمدہ کپڑے زیب تن کیے ہوئے تھے۔ سب ایک دوسرے کے گلے مل رہے تھے اور ایک دوسرے کو مبارکباد دے رہے تھے اللہ کا ایک بندہ اس خوشی کے دن بھی مغموم نظر آ رہا تھا اور بڑا متفکر تھا۔

حضرت سری سقطی (متوفی 257ھ) فرماتے ہیں کہ میں نے دیکھا کہ عید کے

دن بھی حضرت معروف کرخی (متوفی 201ھ) کھجوریں چن رہے ہیں۔ میں نے وجہ پوچھی تو فرمایا کہ سامنے والا یتیم بچہ اس لئے ادا ہے کہ تمام بچے نئے لباس میں ملبوس ہیں اور اس کے پاس کپڑے تک نہیں۔ میں چاہتا ہوں کہ یہ یتیم بچہ بھی عید کی خوشی منائے۔ اس لئے میں کھجوریں چن کر فروخت کرنا چاہتا ہوں تاکہ اس کے لئے کپڑے فراہم کر سکوں۔ حضرت سری سقطی نے عرض کیا یہ کام تو میں بھی انجام دے سکتا ہوں۔ آپ کیوں زحمت فرماتے ہیں۔ چنانچہ میں بچے کو ہمراہ لے آیا اور اس کو نیا لباس پہنا دیا۔

2۔ مساکین کے حقوق

اسلام کی نظر میں وہ لوگ مسکین ہیں جو اپنی پوری کوشش کے باوجود معاشی لحاظ سے اپنی روزمرہ زندگی کی ضروریات کو پورا کرنے کے قابل نہیں ہوتے اور انہیں زندگی کے کئی مراحل میں روپے پیسے کے نہ ہونے سے مایوسیوں سے سامنا کرنا پڑتا ہے اگر وہ بیمار پڑ جائیں تو علاج معالجہ کروانے کی ہمت نہیں رکھتے۔ روزانہ خوردونوش کے لئے مناسب وسائل نہیں رکھتے۔ رہائش و معاش میں کئی مسائل سے دوچار ہوتے ہیں بچوں کی مناسب و ضروری تعلیم و تربیت کے وسائل نہیں رکھتے اور اسی طرح اپنی بچیوں کو اپنی غربت کی بناء پر باعزت رخصت کرنے سے معذور ہوتے ہیں ان لوگوں کی صاحب حیثیت مسلمانوں پر مدد ضروری کر دی گئی ہے کیونکہ اسلام نے اس بات کی وضاحت کر دی ہے کہ دولت مندوں کے مالوں میں اللہ تعالیٰ نے غریبوں مسکینوں کا حق ملا دیا ہے اب

انہیں چاہئے کہ وہ یہ حق زکوٰۃ، صدقات، خیرات یا خصوصی مدد کی صورت میں محروم تک پہنچائیں اور دنیا و آخرت میں سرخرو ہو جائیں۔ قرآن مجید میں اللہ تعالیٰ نے مساکین کی مدد کا اس طرح حکم دیا ہے۔

فَاتِذَا الْقُرْبَىٰ حَقَّهُ وَالْمِسْكِينَ
وَابْنَ السَّبِيلِ ۗ ذَٰلِكَ خَيْرٌ لِّلَّذِينَ
يُرِيدُونَ وَجْهَ اللَّهِ ۗ وَأُولَٰئِكَ هُمُ
الْمُفْلِحُونَ ۝ (الروم 38/30)

پس رشتہ داروں، مسکینوں اور مسافروں کا
حق ادا کرو، یہ ان کے لئے بہتر ہے جو اللہ
کی رضا کے طالب ہیں یہی لوگ فلاح
پانے والے ہیں۔

اور احادیث میں مساکین کی بحالی کا حکم یوں دیا گیا ہے:

حضرت عبداللہ بن سلام رضی اللہ عنہ سے مروی ہے کہ رسول اللہ صلی اللہ علیہ وآلہ وسلم نے فرمایا اے لوگو! سلام عام کرو مسکینوں اور محتاجوں کو کھانا کھلاؤ، رشتہ داروں سے صلہ رحمی کرو اور رات کو اس وقت نماز پڑھو جبکہ لوگ سوئے ہوئے ہوں عذاب سے محفوظ ہوتے ہوئے جنت میں داخل ہو جاؤ گے۔

(ترمذی، مشکوٰۃ کتاب الزکوٰۃ باب فضل الصدقہ فصل اول)

مساکین میں سے بعض لوگ اتنے مجبور ہوتے ہیں کہ وہ کوشش کے باوجود دو وقت کے کھانے کا انتظام نہیں کر پاتے اس لئے آنحضرت صلی اللہ علیہ وآلہ وسلم نے مساکین کو کھانا کھلانے کے عمل کو بہترین عمل قرار دیا ہے۔

عَنِ ابْنِ عَمْرٍو أَنَّ رَجُلًا سَأَلَ
رَسُولَ اللَّهِ صَلَّى اللَّهُ عَلَيْهِ وَسَلَّمَ
أَيُّ الْإِسْلَامِ خَيْرٌ قَالَ تَطْعِمُ الطَّعَامَ
وَتَفْزَا السَّلَامَ مَنْ أَعْرَفْتُ وَمَنْ لَمْ
تَعْرِفْ

حضرت عبداللہ بن عمرو سے روایت ہے
ایک شخص نے حضور انور صلی اللہ علیہ وآلہ
وسلم کی خدمت میں عرض کیا کون سا اسلام
افضل ہے آپ نے فرمایا (محتاجوں، تن
دستوں، غریبوں) کو کھانا کھلانا اور ہر اس
شخص کو سلام کرنا جس کو جانتے ہو یا نہ

(نسائی ج ۳ ص ۳۷۰)

جانتے ہو۔

مساکین پر خرچ کرنے کا ثواب

جن افراد کے وسائل ان کی ضروریات سے زیادہ ہوں ان پر خرچ کرنا اجر و ثواب کا عمل ہے اور رشتہ دار مساکین پر خرچ اور بھی ثواب کا کام ہے۔

عَنْ سَلْمَانَ بْنِ عَامِرِ الضَّبِّيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الصَّدَقَةُ عَلَى الْمَسْكِينِ صَدَقَةٌ وَعَلَى ذِي الْقَرَابَةِ اثْنَانِ صَدَقَةٌ وَصَلَةٌ .

ترجمہ: حضرت سلمان بن عامر الضبی فرماتے ہیں رسول اللہ صلی اللہ علیہ وسلم نے ارشاد فرمایا مسکین پر صدقہ کرنا صدقہ ہے اور رشتہ دار پر صدقہ بھی ہے اور صلہ بھی۔ (ابن ماجہ جلد اول کتاب الزکوٰۃ ۱۹۱۱)

عَنْ عَمِّهَا سَلْمَانَ بْنِ عَامِرٍ يَبْلُغُ بِهِ النَّبِيُّ صَلَّى اللَّهُ عَلَيْهِ وَسَلَّمَ إِذَا أَفْطَرَ أَحَدُكُمْ فَلْيُفِطِرْ عَلَى تَمْرٍ فَإِنَّهُ بَرَكَهٌ فَإِنْ لَمْ يَجِدْ تَمْرًا فَالْمَاءُ فَإِنَّهُ ظُهُورٌ وَقَالَ الصَّدَقَةُ عَلَى الْمَسْكِينِ صَدَقَةٌ وَهِيَ عَلَى ذِي الرَّحِمِ اثْنَانِ صَدَقَةٌ فَصَلَةٌ .

ترجمہ: حضرت سلمان بن عامر رضی اللہ عنہ سے روایت ہے نبی اکرم صلی اللہ علیہ وسلم نے فرمایا جب تم میں سے کوئی (روزہ) افطار کرے تو کھجور سے کرے کیونکہ اس میں برکت ہے اگر کھجور نہ پائے تو پانی سے افطار کرے کیونکہ یہ پاک ہے نیز فرمایا مسکین کو صدقہ دینا صرف صدقہ ہے لیکن رشتہ دار پر صدقہ دو چیزیں ہیں صدقہ بھی ہے اور صلہ رحمی بھی۔

(ترمذی جلد اول کتاب الزکوٰۃ حدیث ۶۳۶)

3- معذوروں کی مدد

جسمانی لحاظ سے معذور افراد اس قابل نہیں ہوتے کہ وہ اپنی ضروریات کو پورا کر سکیں اس لئے اسلام نے ان کے کچھ حقوق متعین کئے ہیں۔ اور تندرست افراد کو

حکم دیا ہے کہ وہ ان کی ہر ممکن مدد کریں تاکہ انہیں اپنی محرومیوں اور مایوسیوں میں کوئی سہارا مل سکے۔ ذیل کی ایک جامع حدیث میں اس بات کا یوں حکم دیا گیا ہے۔

حضرت ابوذر رضی اللہ عنہ سے روایت ہے۔ فرماتے ہیں رسول اللہ صلی اللہ علیہ وسلم نے فرمایا تیرا مسکراتے چہرے سے اپنے بھائی سے ملنا صدقہ اور تیرا نیک کام کا حکم دینا صدقہ ہے۔ اور برے کام سے روکنا صدقہ ہے۔ اور تیرا کسی بھولے ہوئے کو راستہ دکھانا صدقہ ہے اور اور نابینا انسان کی مدد کرنا صدقہ ہے اور تیرا راستہ سے پتھر، کانٹے اور ہڈی وغیرہ) دور کرنا صدقہ ہے۔ اور تیرا اپنے ڈول سے اپنے بھائی کے ڈول میں ڈالنا بھی صدقہ ہے۔

وَعَنْ أَبِي ذَرٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَبَسُّمُكَ فِي وَجْهِ أَخِيكَ صَدَقَةٌ وَأَمْرُكَ بِالْمَعْرُوفِ صَدَقَةٌ وَنَهْيُكَ عَنِ الْمُنْكَرِ صَدَقَةٌ وَإِرْشَادُكَ الرَّجُلَ فِي أَرْضِ الضَّلَالِ لَكَ صَدَقَةٌ وَنَصْرُكَ الرَّجُلَ الرَّدِيءَ الْبَصِيرَ لَكَ صَدَقَةٌ وَإِمَاطَتُكَ الْحَجَرَ وَالشَّوْكَ وَالْعِظَمَ عَنِ الطَّرِيقِ لَكَ صَدَقَةٌ وَفِرَاعُكَ مِنْ دَلْوِكَ فِي دَلْوِ أَخِيكَ لَكَ صَدَقَةٌ

(ترمذی، مشکوٰۃ کتاب الزکوٰۃ باب فضل صدقہ فصل دوم) بھی صدقہ ہے۔

ایسے لوگ جو آنکھ، کان، زبان اور ہاتھ پاؤں سے معذور ہوں وہ اپنے اہل خانہ رشتہ داروں اہل محلہ اور حکومت کے لئے آزمائش ہوتے ہیں اللہ تعالیٰ کی بارگاہ میں صرف وہی لوگ ان کے سلسلے میں عہدہ براہوں گے جو ان سے اچھا سلوک کریں؛ ان کی رہائش، لباس اور خوراک کا رضائے الہی کے لئے خیال رکھیں، ان کو زیادہ سے زیادہ سہولیات بہم پہنچائیں۔ مخیر حضرات ان کے لئے سائیکل یا کوئی ہاتھ سے چلانے والی ریڑھی وغیرہ کا بندوبست کر کے اللہ تعالیٰ کی بارگاہ میں سرخرو ہو سکتے ہیں اگر ایسے لوگوں سے صلہ رحمی نہ کیا جائے تو ان کے لواحقین اور متعلقہ لوگ اللہ تعالیٰ کی بارگاہ میں جوابدہ ہوں گے۔

4- مریض کی دیکھ بھال

انسان حالتِ مرض میں بڑا مجبور اور قابلِ رحم ہوتا ہے اور وہ اپنے رشتہ داروں، دوستوں محلے داروں اور حکومت کی طرف سے بہت ہی توجہ کا محتاج ہوتا ہے جب مریض کی عیادت کی جاتی ہے تو وہ اپنے ہمدرد افراد کو دیکھ کر بیماری میں صبر کرنے کی ہمت پاتا ہے اسے دلی سکون محسوس ہوتا ہے لیکن اگر مریض کو بالکل بیماری کے رحم و کرم پر چھوڑ دیا جائے تو اس پر دوگنا حزن و ملال چھا جاتا ہے اور وہ بیماری میں مزید اندرونی ٹوٹ پھوٹ کا شکار ہو کر ہمت ہار جاتا ہے اس لئے احادیث میں اس کی ہر ممکن مدد کا حکم ہے حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وآلہ وسلم نے فرمایا جو شخص کسی مریض کی عیادت کر کے یا کسی دینی بھائی سے ملاقات کرے تو ایک منادی پکارتا ہے کہ تو پاک ہو تیرا چلنا بھی پاکیزہ ہو اور تو نے جنت میں اپنی جگہ بنالی۔

(ترمذی ابواب البر والصلۃ حدیث: 2075)

حضرت براء بن عازب رضی اللہ عنہ سے مروی ہے کہ رسول اللہ صلی اللہ علیہ وآلہ وسلم نے ہمیں سات چیزوں کا حکم فرمایا بیمار کی عیادت کرنا، جنازے کے ساتھ جانا، چھینکنے والے کو جواب دینا، کمزور کی مدد کرنا، مظلوم کی مدد کرنا، سلام پھیرنا، قسم کا پورا کرنا۔

(بخاری جلد سوم کتاب الاستئذان: 1165)

اسلام میں مسلمانوں کے ایک دوسرے پر مذکورہ بالا حقوق عائد کرنے کا مقصد یہ ہے کہ لوگ اس طرح ایک دوسرے کی ہر ممکن اخلاقی و مادی مدد کرنے کیلئے تیار ہو جائیں۔ اس لئے جب وہ کسی مریض کی عیادت کے لئے جائیں گے تو اس کی حالت کو دیکھ کر اس کی دوائی وغیرہ لانے میں مدد کریں گے اور جس چیز کی ضرورت اسے لاچار کر رہی ہوگی وہ اس ضرورت کو پورا کرنے کا بندوبست کریں گے جبکہ اگر اس قسم کے مریضوں، مسکینوں، بھوکوں مسافروں کی مدد نہ کی جائے گی تو اللہ تعالیٰ قیامت کے روز متعلقہ لوگوں سے اس طرح باز پرس فرمائے گا۔

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وآلہ وسلم

نے فرمایا: قیامت کے دن اللہ عزوجل فرمائے گا: اے ابن آدم! میں بیمار ہوا تو نے میری عیادت نہیں کی! وہ شخص کہے گا: اے میرے رب! میں تیری کیسے عیادت کرتا حالانکہ تو رب العالمین ہے اللہ تعالیٰ فرمائے گا کیا تجھے معلوم نہیں کہ میرا فلاں بندہ بیمار تھا اگر تو اس کی عیادت کرتا تو مجھے اس کے پاس پاتا، اے ابن آدم، میں نے تجھ سے کھانا مانگا تو نے مجھے کھانا نہیں کھلایا! وہ شخص کہے گا: اے میرے رب! میں تجھے کھانا کیسے کھلاتا حالانکہ تو رب العالمین ہے اللہ تعالیٰ فرمائے گا کیا تجھے معلوم نہیں کہ میرے فلاں بندے نے تجھ سے کھانا مانگا تھا اگر تو اس کو کھانا کھلا دیتا تو تو اس کو میرے پاس پاتا، اے ابن آدم میں نے تجھ سے پانی مانگا تھا تو نے مجھے پانی نہیں پلایا وہ شخص کہے گا اے میرے رب! میں تجھ کو کیسے پانی پلاتا حالانکہ تو رب العالمین ہے۔ اللہ تعالیٰ فرمائے گا میرے فلاں بندے نے تجھ سے پانی مانگا تھا اگر تو اس کو پانی پلا دیتا تو تو اس کو میرے پاس پاتا۔ (مسلم کتاب البر و صلہ باب فضل عیادة الریض حدیث 6433)

ایک غریب الوطن کی خدمت کی حکایت

حضرت ابراہیم خواص رحمۃ اللہ علیہ ہمیشہ سفر میں رہتے تھے۔ وہ کسی شہر میں چالیس دین نہیں ٹھہرتے تھے، جہاں بھی وہ جاتے چالیس دن سے کم ٹھہرتے۔ پھر وہاں سے دوسری جگہ روانہ ہو جاتے۔ ان کا عمر بھر یہی معمول رہا۔ ایک دفعہ ایک نوجوان نے ان کے ساتھ رہنے کی التماس کی، ابراہیم خواص نے کہا تم میرا ساتھ نہیں دے سکتے۔ میں کبھی اس شہر میں ہوں، کبھی اس شہر میں۔ کبھی تو سامان ہوتا ہے اور کبھی سرے سے کوئی سامان ہوتا ہی نہیں، تم میرے ساتھ نہیں رہ سکتے۔ وہ نوجوان ان کی یہ بات سن کر بھی باز نہ آیا۔ اس نے کہا، میں تو آپ کا ضرور ساتھ دوں گا۔ جب اس نے بہت اصرار کیا تو ابراہیم خواص مان گئے۔ الغرض ابراہیم خواص اپنے مقرر شدہ دستور کے مطابق شہر شہر گھومنے لگے وہ جہاں بھی جاتے۔ چالیس دن سے کم ٹھہرتے۔ گھومتے گھومتے وہ ایک جگہ پہنچے جہاں تین مہینے ٹھہرے۔ بعد ازاں ایک دن اس نوجوان کا نان اور مچھلی کھانے کو جی چاہا، چنانچہ ابراہیم خواص سے اس کا ذکر کیا، ان کے پاس ایک گدھا تھا۔ جس پر

وہ کبھی کبھی سفر کے دوران میں سوار ہو جایا کرتا تھا۔ اس گدھے کے علاوہ ان کے پاس کوئی اور سامان نہ تھا کہ جسے بیچنے سے انہیں کچھ پیسے مل جاتے۔ بہر حال انہوں نے وہ گدھا بیچ دیا اور اس نوجوان کی خواہش پوری کر دی۔ جب کچھ عرصہ گزرا اور وہ نوجوان قدرے صحت یاب ہو گیا تو خواجہ ابراہیم خواص رحمۃ اللہ علیہ نے عزم سفر کیا۔ نوجوان نے ان سے کہا کہ آپ اپنا گدھا مجھے دے دیں تاکہ میں اس پر سوار ہو کر آپ کے ساتھ چل سکوں۔ اس وقت ابراہیم کو ضرورت پڑی کہ اس نوجوان کو صورت حال سے آگاہ کریں۔ چنانچہ انہوں نے اسے بتایا کہ میں نے وہ گدھا بیچ دیا اور اس کی قیمت سے تمہارے نان اور مچھلی کا انتظام کیا۔ الغرض اس جگہ سے وہ دونوں ایک سمت کو روانہ ہو گئے اور تین دن تک خواجہ ابراہیم اس نوجوان کو اپنی پشت پر اٹھائے چلتے رہے۔

(فوائد الفوائد، ص 340)

کوسوں دور مریض کے حقوق کی ادائیگی کی حکایت

بعض اہل علم سے مروی ہے فرماتے ہیں کہ ہمارے یہاں بغداد میں ایک تاجر رہتا تھا۔ میں اس کو ہمیشہ صوفیا کی برائی کرتے سنتا، اس کے بعد میں نے اسے دیکھا کہ ہر وقت ان کی صحبت میں رہتا تھا اور اپنا سارا مال ان پر خرچ کر دیا۔ میں نے اس سے سوال کیا کہ تو تو ان سے باز رہتا تھا، کہنے لگا کہ میں نے ایک دن جمعہ کی نماز پڑھی، میں نے حضرت بشر کو دیکھا کہ سرعت کے ساتھ جامع مسجد سے نکل کر جا رہے تھے۔ میں نے اپنے جی میں کہا کہ دیکھوں اس شخص کو جو بڑا صوفی مشہور ہے اور ایک لحظہ مسجد میں نہیں ٹھہرتا ہے۔ یہ کہاں جاتا ہے۔ اس نے بازار میں نانباتی کے یہاں سے نرم نرم روٹیاں خریدیں، میں اپنے دل میں کہنے لگا کہ صوفی ہیں، نرم نرم روٹیاں خریدتے ہیں۔ پھر کبابی کے یہاں سے ایک درہم کے کباب خریدے، میرا غصہ اور زیادہ ہوا۔ وہاں سے حلوائی کے یہاں آ کر فالودہ خریدا ایک درہم کا۔ میں اپنے دل میں کہتا تھا جب یہ کھانے بیٹھے گا تو اس پر عیش تلخ کر دوں گا اور اس نے جنگل کا راستہ لیا۔ مجھے یہ خیال آیا کہ اسے سبزہ زار کی تلاش ہے۔ وہاں بیٹھ کر کھائے گا۔ چنانچہ میں بھی اس کے پیچھے

پیچھے ہو لیا۔ وہ عصر تک چلتا رہا۔ عصر کے وقت ایک گاؤں میں پہنچا اور ایک مسجد میں داخل ہوا اور وہاں ایک مریض تھا۔ اس کے سر ہانے بیٹھ کر اسے کھلانے لگا۔ میں گاؤں دیکھنے کے ارادے سے نکلا اور تھوڑی دیر کے بعد واپس لوٹا تو انہیں نہ پایا۔ میں نے اس مریض سے پوچھا کہ بشر کہاں گئے؟ اس نے کہا کہ وہ بغداد کو لوٹ گئے۔ میں نے دریافت کیا کہ بغداد کا یہاں سے کس قدر فاصلہ ہے، اس نے کہا چالیس فرسخ یعنی پانچ منزل ہے۔ میں نے کہا اِنَّا لِلّٰہِ وَاِنَّا اِلَیْہِ رَاجِعُوْنَ۔ میں نے اپنے اوپر یہ کیا مصیبت ڈالی۔ نہ میرے پاس اتنے دام ہیں جو کوئی سواری کرایہ پر کروں نہ اتنی طاقت ہے کہ اتنی دور چل سکوں۔ اس مریض نے کہا، ان کے پھر آنے تک یہاں قیام کرو چنانچہ دوسرے جمعہ تک وہاں رہا اور بشر اسی وقت پڑ پہنچے اور ان کے ساتھ وہی مریض کی خوراک تھی۔ جب کھلا چکے تو اس مریض نے کہا، اے ابونصر، یہ شخص تمہارے ساتھ جمعہ گذشتہ میں آیا تھا اور ایک ہفتہ تک یہاں پڑا رہا اسے پہنچا دو، سوداگر کہتا ہے کہ انہوں نے غصہ سے مجھے گھورا اور کہا، کیوں میرے ساتھ آیا تھا۔ میں نے کہا خطا ہوئی، کہا اٹھ چل میں ان کے پیچھے مغرب تک چلا۔ جب شہر کے قریب پہنچے تو پوچھا تمہارا محلہ کونسا ہے، میں نے کہا فلاں محلہ ہے۔ کہا اچھا جاؤ پھر دوبارہ ایسا مت کیجیو۔ جب سے میں نے توبہ کی اور ان کی صحبت اختیار کی اور میں اسی توبہ پر قائم ہوں۔

(نزہۃ البساتین اردو ترجمہ روضۃ الریاحین، ص 245)

5- مزدور کے حقوق

مزدور کی حالت ہر دور میں قابلِ رحم رہی ہے اگر دیکھا جائے تو اس دنیا کے نظام کے چلانے میں جن افراد کی قوتِ بازو شامل ہوتی ہے وہ طبقہ مزدور ہے یہ وہ طبقہ ہے جس نے زمین کے سینے کو ہموار کر کے اسے قابلِ کاشت بنایا، اس نے دریاؤں کے طوفانی پانیوں کو بندوں میں مقید کر کے خشک زمینوں تک پہنچایا، جس نے صنعتی دور میں مشینوں کا پرزہ بن کر تمام لوگوں کو ضروریاتِ زندگی مہیا کی، جو نڈر ہو کر بلند و بالا عمارتوں کو اپنے خونِ پسینے کو بہا کر معرضِ وجود میں لاتا ہے اور اپنی مزدوری سے پہلے بے

پناہ قوت کو صرف کرتا ہے سخت گرمی میں اپنے جسم کا پینہ بہا بہا کر اپنا کام مکمل کرتا ہے سخت سردی میں مشکل کام کرنے سے اپنے جسم کو گرم کرتا ہے اس لئے اسلام نے اس کی مزدوری کو اس کے پینہ خشک ہونے سے پہلے ادا کرنے کا حکم دیا ہے۔ حدیث میں ہے۔

قَالَ اللَّهُ تَعَالَى ثَلَاثَةٌ أَنَا خَصَمُهُمْ
يَوْمَ الْقِيَامَةِ رَجُلٌ أَعْطَى بِي ثُمَّ
غَدَرَ وَرَجُلٌ بَاعَ حَدًّا فَأَكَلَ ثَمَنَهُ
وَرَجُلٌ اسْتَأْجَرَ أَجِيرًا فَاسْتَوَى
مِنْهُ وَلَمْ يُعْطِهِ أَجْرَهُ

کہ اللہ فرماتا ہے کہ میں قیامت کے روز
تین افراد کا دشمن ہوں گا، ایک وہ شخص جس
نے میرے نام سے عہد کیا پھر اسے توڑ
دیا، دوسرا وہ شخص جس نے کسی آزاد فرد کو
فروخت کر دیا اور اس کی قیمت کھا گیا تیسرا
وہ شخص ہے جس نے کسی مزدور کو کام پر لگایا
اور پھر اس کی مزدوری کھا گیا۔

(بخاری جلد اول کتاب الاجارہ حدیث: 2114)

یعنی قیامت کے دن اللہ تعالیٰ اس آدمی کا دشمن ہوگا جس نے مزدور کی مزدوری کو
جبراً ہڑپ کر لیا اور مزدور کو مایوس و نامراد کیا اسے غمگین کیا ایسا فعل اللہ تعالیٰ کے نزدیک
ظلم ہے اس لئے مسلمانوں کو اس ظلم سے منع کیا گیا ہے۔

اسلام کی رو سے کوئی آدمی بھی اپنے اثر و رسوخ اور طاقت و اقتدار کی بناء پر جبراً
بغیر معاوضہ کے دوسرے افراد سے کام لینے کا مجاز نہیں، ایسے افراد جو غریب لوگوں سے
مفت بیگار لیتے ہیں یا ان سے کام لیکر ان کی اجرت اپنی طاقت و ظلم کی بناء ادا نہیں کر
تے، ایسے ہی لوگوں کا اللہ تعالیٰ دنیا و آخرت میں دشمن ہوگا۔

اچھی بات کہہ کر کسی کو آرام پہنچانا

اگر کوئی فرد کسی مجبور کی مدد نہ کر سکے تو ان کی بہترین اور امید افزا باتوں کے
ذریعے دلجوئی کرے تاکہ اسے اپنے غم کے لمحات میں سکون مل سکے اس پر ثواب بھی اللہ
تعالیٰ کے ہاں باقاعدہ صدقہ و خیرات کے مترادف ہوگا۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ

سَلَامِي مِنَ النَّاسِ عَلَيْهِ صَدَقَةٌ كُلَّ يَوْمٍ تَطْلُعُ فِيهِ الشَّمْسُ
يَعْدِلُ بَيْنَ الْإِثْنَيْنِ صَدَقَةٌ وَيُعِينُ الرَّجُلَ عَلَى دَائِيَّتِهِ فَيَحْمِلُ
عَلَيْهَا أَوْ يَرْفَعُ عَلَيْهَا مَتَاعَهُ صَدَقَةٌ وَالْكَلِمَةُ الطَّيِّبَةُ صَدَقَةٌ وَكُلُّ
خَطْوَةٍ يَخْطُوهَا إِلَى الصَّلَاةِ صَدَقَةٌ وَيَمِيطُ الْأَذَى عَنِ الطَّرِيقِ
صَدَقَةٌ .

ترجمہ: حضرت ابو ہریرہ رضی اللہ عنہ روایت کرتے ہیں کہ رسول اللہ صلی
اللہ علیہ وسلم نے فرمایا انسان کے ہر عضو پر جب دن کا سورج طلوع کرتا
ہے صدقہ لازم ہوتا ہے۔ اگر وہ دو انسانوں کے درمیان انصاف کرتا
ہے تو وہ صدقہ ہوتا ہے۔ اگر کسی کو سواری پر چڑھنے میں مدد دیتا ہے یا
اس کا سامان اٹھا کر دیتا ہے۔ یہ بھی صدقہ ہے اور اگر کسی سے کلمہ خیر کہتا
ہے یہ بھی صدقہ ہے اور نماز کیلئے ہر قدم صدقہ ہے اسی طرح راستہ سے
کسی تکلیف وہ چیز کو ہٹا دینا صدقہ ہے۔

مسلم جلد اول کتاب الزکوٰۃ باب صدقہ (۲۲۳۱)

7- صوفیاء کرام کے ہاں کمزوروں کے حقوق کی پاسداری

کمزور افراد کی اللہ تعالیٰ کے لئے مدد کرنے میں ایک انوکھا مزہ ہے اور اللہ تعالیٰ
اپنے حاجتمند بندوں کی خدمت کرنے والوں کو عجیب قسم کے روحانی و ایمانی کیف سے
فرحت بخشتا ہے اس لئے اولیاء اللہ نے ہر دور میں صحت و مال کے لحاظ سے کمزور افراد کی
دل کھول کر مدد کی اور دنیا و آخرت میں اللہ تعالیٰ کے بے پناہ انعامات کو حاصل کیا۔ اگر
دنیا میں ان افراد کو وقعت کی نظر سے دیکھا گیا تو وہ صرف صوفیاء کے ہاں دیکھا گیا ہے
صوفیاء کرام کے کمزوروں کی خدمت کے واقعات کو پڑھ کر ایمان تازہ ہو جاتا ہے آئیے
اس واقعہ کو پڑھ کر ایمان تازہ کیجئے۔

حضرت شیخ الاسلام الحاج خواجہ قمر الدین سیالوی نے فرمایا، حضرت کریم بخش

تونسوی رحمۃ اللہ علیہ کی وفات کے بعد حضرت خواجہ حافظ صاحب کے پاس ان کا ایک خاص غلام ایک کتاب لایا، جس میں تمام شہر کے یتیم، مسکین، بیواؤں، غربا اور بے نوا لوگوں کے نام درج تھے۔ اور ہر ایک نام کے ساتھ ان کا وظیفہ ماہانہ سالانہ تحریر شدہ تھا۔ مثلاً فلاح کے بیس روپے فلاں کے تیس روپے اور سو وغیرہ وغیرہ کسی کے نام گندم کی مقدار اور کسی کے نام آٹا وغیرہ ساتھ ہی کتاب پیش کرنے والے نے عرض کیا کہ دوسرے وظیفوں اور عبادات کے علاوہ حضرت کریم اللہ بخش رحمۃ اللہ علیہ کا ایک یہ بھی وظیفہ تھا جو اپنے جانشین کے لئے فرما گئے ہیں اور لطف یہ ہے کہ اس کتاب کا علم اس غلام خاص کے سوا کسی اور کو نہ تھا۔ قائم مقام خلف الرشید حضرات تک بے خبر تھے۔ عمر بھر اس قسم کی سخاوت اختیار فرمائی جو فرمان نبوی صلی اللہ علیہ وسلم کے مطابق تھی۔ حدیث پاک میں ہے کہ داہنے ہاتھ سے اس طرح فی سبیل اللہ دو کہ بائیں ہاتھ کو بھی معلوم نہ ہو۔ چنانچہ جب سردی کا موسم آتا تو آپ بہت سے نئے لحاف بنوا کر غرباء لوگوں کے گھروں میں راتوں رات جا کر صحن میں ڈال دیا کرتے۔

بندہ عشق شدی تک نسب کن جامی

کندریں راہ فلاں ابن فلاں چیزے نیست

(انوار قمریہ، ص 237)

حضرت شیخ بہاء الدین زکریا ملتانی رحمۃ اللہ علیہ کا غرباء پر خرچ

آپ درویشوں میں سے مال کے لحاظ سے بھی بہت مالدار تھے اس لئے ہمیشہ دل کھول کر غرباء، مساکین اور بیوگان پر خرچ کرتے تھے اور خرچ کرنے کے دوران ختم ہونے کا خیال دل میں ہرگز نہ لاتے تھے۔ اس لئے آپ ملتان میں بڑے سخی اور جواد اللہ کے دوست مشہور تھے اور قحط و خشک سالی میں حاکم ملتان کی مدد کیا کرتے تھے۔ آپ کی مالی خدمت کا ذیل میں ایک واقعہ دیا گیا ہے۔

نقل ہے کہ شیخ بہاء الدین زکریا ایک روز اپنی خانقاہ میں بیٹھے تھے۔ خادم کو حکم دیا کہ جاؤ اور وہ صندوق لے آؤ جس میں پانچ ہزار سرخ دنیار ہیں خادم خزانے کی طرف

گیا، خزانے کا سامان ادھر ادھر کیا، اس صندوق کا کوئی نشان نہیں دیکھا۔ جب وہ صندوق نہیں ملا تو حضرت شیخ کی خدمت میں آیا اور حال بیان کیا کہ وہ صندوق تو موجود نہیں ہے۔ حضرت شیخ نے کچھ دیر تامل کیا، آنکھیں کھولیں اور فرمایا، الحمد للہ۔ کہتے ہیں کہ کچھ دنوں کے بعد خادم نے حضرت شیخ الاسلام کو اطلاع دی کہ فلاں صندوق جو اس روز نہیں ملا تھا اب کچھ سامان کے نیچے مل گیا ہے۔ حضرت شیخ نے کچھ دیر غور فرمایا اور زبان مبارک سے الحمد للہ فرمایا، خادم مذکور کو صندوق لینے کے لیے بھیجا اور حاضرین مجلس سے لطیف انداز میں فرمایا کہ دونوں حالتوں میں الحمد للہ کہنا اس وجہ سے تھا کہ اہل اللہ کے سامنے دنیا کا وجود و عدم برابر ہے۔ اس کے جانے کا کوئی غم نہیں اور نہ اس کے آنے کی کوئی خوشی۔ اس کے بعد وہ پانچ ہزار دینار مستحقین میں تقسیم فرمادیئے اور اس پر اپنی توجہ نہیں کی۔ (سیر العارفین "مترجم" ص 159)

اسلام میں ملازموں کے حقوق

ہر قسم کے ملازم کئی معاملات میں کمزور سمجھے گئے ہیں بعض افراد اپنی مجبوریوں کے باعث صاحب حیثیت افراد کے گھریلو ملازم کے طور پر کام پر مامور اور کچھ لوگ بڑے بڑے زمینداروں، مالداروں کے ہاں ملازم ہیں اسلام نے ذاتی گھریلو اور کاروباری ملازموں کے ساتھ نرمی اور شفقت کرنے کا حکم دیا ہے انہیں معمولی معمولی باتوں میں گالیاں دے کر یا مار پیٹ کر اذیت دینے سے منع کر دیا ہے کیونکہ ایسے لوگ اکثر ایسے بے بس ہوتے ہیں کہ اپنے اوپر کئے جانے والے ظلم و ستم اور استحصال کے خلاف آواز اٹھانے کی ہمت نہیں رکھتے، اس لئے اسلام نے ان کے حقوق کی پاسداری کی ہے۔ ان سے ان کی ہمت اور طے شدہ معاوضہ سے زیادہ کام لینے سے منع کر دیا ہے اور نہ ہی ہلاکت میں ڈالنے والے خطرناک اور بھاری کام کروانے کی اجازت دی ہے۔ بلکہ اسلام نے ملازموں کو بھائیوں کی طرح رکھنے کی ترغیب دی ہے اور ان کی اشد و بڑی ضروریات میں ان کی دادرسی کرنے کا حکم دیا ہے اور مشکل وقت میں زائد معاوضہ دینے کی ترغیب دی ہے اور اللہ کے نام پر ان کی مالی خدمت کا حکم دیا ہے۔

ملازم رکھنے والوں کو ملازموں کے معاملے میں خوف خدا مد نظر رکھنا چاہئے اور ڈرتے رہنا چاہئے کیونکہ ملازموں جیسے حالات ان پر وارد کئے جاسکتے ہیں۔

1- اولاد کی طرح عزت کرنے کا حکم

حضرت محمد صلی اللہ علیہ وآلہ وسلم غلاموں کو اولاد کی طرح عزیز رکھتے ہیں مثال

کے طور پر آپ نے اپنے غلام حضرت زید بن حارثہ سے اس قدر شفقت فرمائی کہ اسے اپنا منہ بولا بیٹا بنا لیا۔ جب حضرت زید کے والد کئی سال کی جدائی کے بعد روتے ہوئے نبی کریم صلی اللہ علیہ وآلہ وسلم کی بارگاہ میں حاضر ہوئے اور اپنے بیٹے کی بازیافت کا سوال کیا تو حضور صلی اللہ علیہ وآلہ وسلم نے ارشاد فرمایا اگر زید اپنی مرضی سے تمہارے ساتھ جانا چاہے تو ہماری طرف سے اجازت ہے۔ لیکن حضرت زید نے شفقت پداری پر حضور صلی اللہ علیہ وآلہ وسلم کے دامانِ لطف و کرم کو ترجیح دی۔ اس کے علاوہ بھی کئی واقعات میں حضور صلی اللہ علیہ وآلہ وسلم جب بھی کسی غلام پر ظلم ہوتے ہوئے دیکھتے تو آپ کا دل مبارک ٹپ جاتا۔ اور آپ اس کی ہر ممکن ڈاڈرسی فرماتے۔ اور ان کے مالکوں کو ان کے ساتھ نرم رویہ اختیار کرنے کی تاکید فرماتے۔ آپ صلی اللہ علیہ وسلم غلام کے ساتھ نشت و برخاست کرنے میں عار محسوس نہ کرتے۔ ان کی دعوت کو قبول فرماتے۔ اگر بھرے بازار میں ایک لونڈی آپ سے دادرسی کی فریاد کرتی تو آپ اس کی مدد فرماتے اور اس کے ساتھ چل کر اس کے کام آتے۔ الغرض حضور صلی اللہ علیہ وآلہ وسلم کو غلاموں کی حالتِ فرار پر بہت غم و ملال ہوتا تھا۔ اس لئے آپ نے ان کے لئے بہتر اخلاقی تعلیمات کو اہل اسلام کے لئے رائج العمل کیا۔ آپ کے دل میں غلاموں کی فلاح و بہبود کیلئے کتنا درد تھا اس کا اندازہ اس بات سے بخوبی ہو سکتا ہے کہ جب آپ کا اس دنیا سے آخرت کی طرف سفر جاری تھا تو آپ نے آخری وصیت بھی غلاموں سے بہتر سلوک کرنے کے بارے میں ارشاد فرمائی چنانچہ حدیث میں آتا ہے:

عَنْ أُمِّ سَلَمَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ كَانَ يَقُولُ فِي مَرَضِهِ الصَّلَاةَ وَمَا مَلَكَتْ أَيْمَانُكُمْ

حضرت ام سلمہ رضی اللہ عنہ سے روایت ہے وہ نبی صلی اللہ علیہ وآلہ وسلم سے روایت کرتی ہیں کہ آپ صلی اللہ علیہ وسلم مرض الموت کے وقت فرماتے تھے نماز کو

(بیہقی، مشکوٰۃ کتاب العتق) لازم پکڑو اور غلاموں کے حق پورے کرو۔

حضرت ابو بکر صدیق رضی اللہ عنہ سے روایت ہے کہ نبی کریم صلی اللہ علیہ وآلہ

وسلم نے فرمایا: بد اخلاق شخص جنت میں داخل نہ ہوگا صحابہ نے عرض کیا یا رسول اللہ! کیا آپ نے ہمیں یہ نہیں بتا دیا تھا۔ کہ اس امت کے اکثر افراد غلام اور یتیم ہیں۔ آپ نے فرمایا ان کی ایسی ہی عزت کرو جیسے اپنی اولاد کی کرتے ہو اور جو تم کھاؤ انہیں کھلاؤ۔ پھر صحابہ نے عرض کیا۔ یا رسول اللہ! ہمیں ایسی عبادت بتائیے جو ہمارے لیے نفع بخش ہو۔ آپ نے فرمایا اگر کوئی گھوڑا تم جہاد کیلئے باندھ کر رکھو پھر اس پر جہاد کرو یہ تمہارے لئے کافی ہے۔ تمہارا غلام بھی تمہارے لئے کافی ہے اور اگر نمازی ہو تو وہ تمہارا بھائی ہے۔

(ابن ماجہ جلد دوم ابواب الادب حدیث 1485)

2- ملازموں پر خرچ کرنا ثواب ہے

پیغمبر اسلام صلی اللہ علیہ وآلہ وسلم نے ملازموں پر ان کی تنخواہ وغیرہ کی صورت میں اجرت کے علاوہ خرچ کرنے کی ترغیب دی ہے ان کی بیماری، اہم ضروریات، بچیوں کی شادی یا کسی مصیبت میں اللہ کے لئے مال خرچ کرنے پر ابھارا ہے ان پر خرچ کیا ہوا مال اللہ تعالیٰ کے ذمہ قرضِ حسنہ ہوگا جو خرچ کرنے والے کو کئی گنا اضافے کے ساتھ لٹا دیا جائے گا اس لئے ذیل میں حدیث میں ان پر خرچ کی ترغیب دی گئی ہے۔

عَنْ أَبِي هُرَيْرَةَ قَالَ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ عِنْدِي دِينَارٌ قَالَ أَنْفَقْهُ عَلَيَّ نَفْسِكَ قَالَ عِنْدِي آخَرُ قَالَ أَنْفَقْهُ عَلَيَّ وَلَدِكَ قَالَ عِنْدِي آخَرُ قَالَ أَنْفَقْهُ عَلَيَّ أَهْلِكَ قَالَ عِنْدِي آخَرُ قَالَ أَنْفَقْهُ عَلَيَّ خَادِمِكَ قَالَ عِنْدِي آخَرُ قَالَ أَنْتَ أَعْلَمُ -

ترجمہ: حضرت ابو ہریرہ رضی اللہ عنہ روایت کرتے ہیں کہ ایک شخص نے رسول اللہ صلی اللہ علیہ وسلم کی خدمت میں حاضر ہو کر عرض کیا۔ میرے پاس ایک دینار ہے (میں اس کا کیا کروں) نبی علیہ السلام نے فرمایا اپنے اوپر خرچ کرو تو اس نے کہا کہ ایک دینار اور بھی ہے تو آپ نے

(ترذی) کے ساتھ نرمی کرنا۔ ماں باپ سے شفقت کرنا اور اپنے غلاموں سے احسان کرنا۔

4۔ ستر بار معاف کرنے کا حکم

اسلام نے غلاموں اور ملازموں کو معمولی کوتاہیوں پر معاف کرنے کا حکم دیا خواہ یہ کوتاہیاں ان سے دن میں ستر بار سرزد ہوں۔ اس سے معلوم ہوتا ہے اسلام کس قدر غلاموں اور ماتحتوں کی فلاح و بہبود کا داعی ہے۔ چنانچہ حدیث میں آتا ہے۔

عَنْ عَبْدِ اللَّهِ بْنِ عُمَرَ قَالَ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ كَمْ نَعْفُو عَنِ الْخَادِمِ فَسَكَتَ ثُمَّ أَعَادَ عَلَيْهِ الْكَلَامَ فَصَمَتَ فَلَمَّا كَانَتِ الثَّلَاثَةُ قَالَ اغْفُوا عَنْهُ كُلَّ يَوْمٍ سَبْعِينَ مَرَّةً

عبداللہ رضی اللہ عنہ بن عمر سے روایت ہے فرمایا نبی صلی اللہ علیہ وآلہ وسلم کے پاس ایک آدمی آیا اور کہا اے اللہ کے رسول ہم اپنے لونڈی اور غلاموں سے کتنی بار تقصیرات معاف کریں۔ آپ صلی اللہ علیہ وسلم خاموش رہے۔ پھر لوٹایا مذکورہ کلام کو پھر آپ صلی اللہ علیہ وسلم نے خاموشی اختیار کی تیسری دفعہ پھر مذکورہ کلام کو لوٹایا۔ آپ نے فرمایا ایک دن میں ستر بار معاف کرو۔

(ترذی جلد اول ابواب البر والصلۃ حدیث 2015)

5۔ بہتر لباس و خوراک کا انتظام

اسلام نے غلاموں اور خادموں کو بہتر خوراک و لباس دینے کا حکم دیا ہے بلکہ یہاں تک تاکید کی گئی ہے کہ تم بالکل اسی طرح کا لباس و خوراک انہیں مہیا کرو جس طرح کا تم خود استعمال کرتے ہو۔ چنانچہ صحابہ کرام نے اس حدیث پر کما حقہ عمل کیا۔ اور اپنے ماتحتوں سے اس قسم کا سلوک کیا جیسے کہ ایک بار لوگوں نے دیکھا کہ حضرت ابوذر رضی اللہ عنہ اور ان کے غلام کا لباس ایک جیسا تھا ایک دفعہ حضرت علی المرتضیٰ رضی اللہ عنہ نے اپنے خادم کے لئے اپنی ذات سے بھی بہتر کپڑا پسند فرمایا یہی وجہ تھی کہ غلاموں کو اس دور میں اپنی غلامی کی زندگی میں ذرا بھر بھی تاسف و تردد نہ تھا۔ بلکہ وہ ایسے

لوگوں کی خدمت کو اپنے لئے باعث صد افتخار سمجھتے تھے۔ چنانچہ احادیث میں غلاموں کے کھانے اور لباس کی تاکید ہمیں اس طرح سے ملتی ہے۔

عَنْ أَبِي ذَرٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ لَأْتَمَّكُمْ مِنْ مَمْلُوكِكُمْ فَاطْعِمُوهُ مِمَّا تَأْكُلُونَ وَاكْسُوهُ مِمَّا تَكْسُونَ وَمَنْ لَا يُلَاتِمُكُمْ مِنْهُمْ فَبِعُوهُ وَلَا تُعَذِّبُوا خَلْقَ اللَّهِ. (احمد، ابوداؤد)

ابوذر سے روایت ہے کہ رسول اللہ صلی اللہ علیہ وآلہ وسلم نے فرمایا: جو غلام یا لونڈی تمہاری اطاعت کرے اس کو اپنے ساتھ کھلاؤ جو کھاتے ہو اور پہناؤ جو خود پہنتے ہو اور جو تمہاری اطاعت نہ کرے اس کو فروخت کر دو۔ اللہ کی مخلوق کو عذاب نہ کرو۔

عبداللہ رضی اللہ عنہ بن عمرو سے روایت ہے ان کے پاس ان کا مختار آیا عبداللہ نے اس کو کہا تو نے لونڈیوں کو ان کی خوراک دی ہے اس نے کہا نہیں عبداللہ نے کہا جا کر ان کو خوراک دے۔ رسول اللہ صلی اللہ علیہ وآلہ وسلم نے فرمایا: آدمی کے لئے اتنا گناہ کافی ہے کہ وہ اپنے غلاموں کو خوراک نہ دے ایک دوسری روایت میں ہے آنحضرت صلی اللہ علیہ وسلم نے فرمایا: آدمی کو گنہگار ہونے میں کفایت کرے گا یہ کہ انکی خوراک ضائع کرے۔

ابوہریرہ رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا کیا میں تم کو بروں کے متعلق خبر نہ دوں وہ ہے جو اکیلا کھائے اور اپنے غلام کو مارے

عَنْ عَبْدِ اللَّهِ بْنِ عَمْرٍو جَاءَهُ قَهْرٌ مَانٌ لَهُ فَقَالَ لَهُ أَعْطَيْتَ الرَّقِيقَ قُوَّتَهُمْ قَالَ لَا قَالَ فَاَنْطَلِقْ فَأَعْطِهِمْ فَإِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ كَفَى بِالرَّجُلِ إِثْمًا أَنْ يَجْلِسَ عَمَّنْ يَمْلِكُ قُوَّتَهُ وَفِي رِوَايَةٍ كَفَى بِالْمَرْءِ إِثْمًا أَنْ يَضِيعَ مِنْ يَقْوَتٍ .

(مسلم، مشکوٰۃ، کتاب العتق)

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَلَا أَنْبِئُكُمْ بِشَرِّ أَرْكَامٍ أَلْدَى يَأْكُلُ وَحَدَّهُ وَيَجْلِدُ عَبْدَهُ وَيَمْنَعُ دَفْدَهُ

(رزین، مشکوٰۃ کتاب العتق)

اور اپنی بخشش نہ دے۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا صَنَعَ لِأَحَدِكُمْ خَادِمَهُ طَعَامَهُ ثُمَّ جَاءَ بِهِ وَقَدْ وَلِيَ حَرَّةً وَدُخَانَهُ فَلْيُقْعِدْهُ مَعَهُ فَلْيَأْكُلْ فَإِنْ كَانَ الطَّعَامُ مَشْفُوهًا قَلِيلًا فَلْيَضَعْ فِي يَدِهِ مِنْهُ أَكْلَةً أَوْ أُكَّتَيْنِ

(مسلم)

ابو ہریرہ رضی اللہ عنہ سے روایت ہے کہ کہا رسول اللہ صلی اللہ علیہ وآلہ وسلم نے فرمایا: جس وقت ایک تمہارا خادم اس کے لئے کھانا تیار کرے پھر اس کے پاس کھانا لائے حالانکہ اس نے اس کی گرمی برداشت کی ہے اور اس کا دھواں چاہئے کہ اس کو اپنے ساتھ بٹھاوے اور کھلاوے اگر کھانا تھوڑا ہے اور کھانے والے بہت ہیں تو اس کے ہاتھ پر ایک لقمہ یا دو لقمے رکھ دے۔

6- ملازموں سے برے سلوک کی ممانعت

اسلام نے غلاموں کو بلاوجہ تنگ کرنے سے منع فرمایا ہے۔ اور جو شخص معمولی غلطیوں پر غلاموں پر تشدد کرتا ہے اسے ایک طرف تو جہنم کا سزاوار کہا گیا ہے۔ تو دوسری طرف اسلام نے قانون حدود و قصاص کو بھی متحرک کیا ہے۔ اس کے مطابق کوئی مالک اپنے غلام کی آنکھ، کان، ناک ضائع نہیں کر سکتا اور نہ ہی اس کی ہڈی توڑ سکتا ہے اگر وہ ایسا کام کرتا ہے تو قانون اسلام کی رو سے اس شخص کے متعلقہ اعضاء کو اس کے جرم کے بدلے توڑا جائیگا اور غلام کے قتل کی صورت میں اسے قصاص کے طور پر سولی پر لٹکایا جائیگا یا قتل خطا کی صورت میں دیت ادا کرنا ہوگی چنانچہ اس موضوع پر چند احادیث یوں ہیں۔

عَنْ أَبِي سَعِيدٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا ضَرَبَ أَحَدُكُمْ خَادِمَهُ فَذَكَرَ اللَّهُ فَارْفَعُوا أَيْدِيَكُمْ رَوَاهُ التِّرْمِذِيُّ وَابْنُ أَبِي شَيْبَةَ

ابو سعید رضی اللہ عنہ سے روایت ہے کہا رسول اللہ صلی اللہ علیہ وآلہ وسلم نے فرمایا جب تم سے کوئی اپنے خادم کو مارے وہ اللہ کو یاد کرے اپنے ہاتھ ان سے اٹھالو۔

(ترمذی جلد اول ابواب البر والصلة حدیث 2014)

الْإِيمَانَ لَكِنْ عِنْدَهُ فَلْيُمْسِكْ بَدَلًا
فَارْفَعُوا أَيْدِيَكُمْ

عَنْ أَبِي بَكْرٍ الصِّدِّيقِ رَضِيَ اللَّهُ
عَنْهُ عَنِ النَّبِيِّ صَلَّى اللَّهُ عَلَيْهِ
وَسَلَّمَ قَالَ لَا يَدْخُلُ الْجَنَّةَ سَيِّئُ
الْمَلَكَةِ

حضرت ابو بکر صدیق رضی اللہ عنہ سے
روایت ہے وہ نبی صلی اللہ علیہ وآلہ وسلم
کرتے ہیں۔ فرمایا اپنے غلاموں کے
ساتھ برائی کرنے والا جنت میں داخل نہیں

ہوگا۔ (ترمذی جلد اول البروصلة حدیث 2011)

ابو امامہ رضی اللہ عنہ سے روایت ہے کہ
رسول اللہ صلی اللہ علیہ وآلہ وسلم نے ایک
غلام علی رضی اللہ عنہ کو دیا ساتھ ہی فرمایا اس
کو مارنا نہیں اس لیے کہ میں نمازیوں کو
مارنے سے منع کیا گیا ہوں اور میں نے
اس کو نماز پڑھتے دیکھا ہے یہ مصابیح کے
لفظ ہیں۔ مجتبیٰ کتاب میں ہے دارقطنی کے
لئے کہ عمر بن خطاب نے کہا ہم کو رسول
اللہ صلی اللہ علیہ وآلہ وسلم نے نمازیوں کو
مارنے سے منع کیا ہے۔

عَنْ أَبِي أَمَامَةَ أَنَّ رَسُولَ اللَّهِ صَلَّى
اللَّهُ عَلَيْهِ وَسَلَّمَ ذَهَبَ لِعَلِيِّ غُلَامًا
فَقَالَ لَا تَضْرِبْهُ فَإِنِّي نَهَيْتُ عَنْ
ضَرْبِ أَهْلِ الصَّلَاةِ وَقَدْ رَأَيْتُهُ
يُصَلِّي هَذَا الْفَطْمُ الْمَصَابِيحِ وَفِي
الْمُجْتَبَى لِلدَّارِ قُطَيْبِي أَنَّ عُمَرَ بْنَ
الْخَطَّابِ رَضِيَ اللَّهُ عَنْهُ قَالَ نَهَانَا
رَسُولُ اللَّهِ صَلَّى اللَّهُ عَلَيْهِ وَسَلَّمَ
عَنْ ضَرْبِ الْمُصَلِّينَ

(مشکوٰۃ کتاب العتق)

7- ناجائز سزا کی ممانعت

حضرت عبداللہ بن مسعود رضی اللہ عنہ فرماتے ہیں کہ میں اپنے غلام کو مار رہا تھا۔
کہ پیچھے سے کسی کہنے والے کی آواز سنی وہ کہہ رہا تھا "ابو مسعود" جان لو "ابو سعید" جان
لو" میں نے پیچھے مڑ کر دیکھا تو رسول اللہ صلی اللہ علیہ وآلہ وسلم کھڑے تھے۔ آپ نے
فرمایا البتہ اللہ اَقْدَرُ عَلَيْكَ مِنْكَ اللہ تعالیٰ تجھے (سزا دینے میں) اس کی نسبت زیادہ
قادر ہے حضرت عبداللہ بن مسعود فرماتے ہیں فَمَا ضَرَبْتُ مَمْلُوكًا لِي بَعْدَ ذَلِكَ تُو

میں نے اس کے بعد کبھی بھی غلام کو نہیں مارا۔ (ترمذی جلد اول کتاب البر والصلہ حدیث 2012)

عَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا ضَرَبَ أَحَدُكُمْ خَادِمَهُ فَذَكَرَ اللَّهَ فَارْفَعُوا أَيْدِيَكُمْ

حضرت ابوسعید رضی اللہ عنہ سے مروی ہے کہ رسول اللہ صلی اللہ علیہ وآلہ وسلم نے فرمایا جب تم میں سے کوئی اپنے خادم کو مار رہا ہو اور وہ اللہ کا واسطہ دے تو اس سے اپنا

(ترمذی جلد اول۔ ابواب البر والصلہ حدیث 2014) ہاتھ اٹھالے۔

8- غلام کو ظمانچہ مارنے پر آزاد کر دینا

اسلام نے مسلمانوں کو زمانہ جاہلیت کی طرح غلاموں کو پیٹنے سے منع فرما دیا ہے اور ان سے ہر طرح کے جابرانہ و ظالمانہ سلوک کرنے سے روک دیا ہے اور حکم دیا ہے کہ کوئی دوسرے پر زیادتی کی راہ نہ ڈھونڈے۔ اس حکم سے بھی اللہ اور اس کے رسول مقبول صلی اللہ علیہ وآلہ وسلم نے غلاموں کی عزت و تکریم کو بحال کیا ہے۔ اور دوسرے طرف ظالموں کا ٹھکانہ دوزخ قرار دیا ہے چنانچہ حدیث میں آتا ہے کہ

عَنْ أَبِي مَسْعُودٍ رَضِيَ اللَّهُ عَنْهُ الْأَنْصَارِيِّ قَالَ كُنْتُ أَضْرِبُ غُلَامًا لِي فَسَمِعْتُ مِنْ خَلْفِي صَوْتًا أَعْلَمُ أَنَّ مَسْعُودَ اللَّهِ أَقْدَرُ عَلَيْكَ مِنْكَ عَلَيْهِ فَالْتَفْتُ فَإِذَا هُوَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقُلْتُ يَا رَسُولَ اللَّهِ هُوَ حُرٌّ لَوْ جِهَ اللَّهُ فَقَالَ أَمَا لَوْلَمْ تَفْعَلْ لَلْفَتْحَتِكَ النَّارُ أَوْ لَمَسَّتْكَ النَّارُ.

ابومسعود رضی اللہ عنہ انصاری سے روایت ہے کہا میں اپنے غلام کو مارتا تھا میں نے اپنے پیچھے سے آواز سنی اے ابومسعود خبردار ہو اللہ تجھ پر تیرے غلام پر قادر ہونے سے زیادہ قادر ہے میں نے اپنے پیچھے دیکھا اچانک رسول اللہ صلی اللہ علیہ وآلہ وسلم تھے میں نے کہا اے اللہ کے رسول یہ اللہ کے لیے آزاد ہے فرمایا اگر تو اس کو آزاد نہ کرتا تو تجھ کو دوزخ کی آگ جلاتی یا فریاما تجھ کو دوزخ کی آگ لگتی۔

(مسلم کتاب العتق)

لیکن غلام کو تادیب کے لیے ہلکی پھلکی سزا دینا جائز ہے اس میں نیت اس کو بہتر

آداب سکھانا ہو مگر اس کے چہرے پر پھر بھی نہ مارا جائے حضرت ابو ہریرہ رضی اللہ عنہ روایت کرتے ہیں کہ نبی کریم صلی اللہ علیہ وآلہ وسلم نے فرمایا: جب میں سے (غلام کے نقصان وغیرہ کرنے پر) اپنے غلام پر خفا ہو تو چہرے پر مارنے سے بچے۔ (بخاری)

عَنِ ابْنِ عُمَرَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ ضَرَبَ غُلَامًا لَهُ حَدًّا لَمْ يَأْتِهِ أَوْلَاطُهُ فَإِنَّ كَفَّارَتَهُ أَنْ يُعْتِقَهُ (مسلم، کتاب العتق)

ابن عمر رضی اللہ عنہ سے روایت ہے کہا میں نے رسول اللہ صلی اللہ علیہ وآلہ وسلم سے سنا جو شخص اپنے غلام کو بغیر وجہ کے حد لگائے یا طمانچہ مارے تو اس کا کفارہ یہ ہے کہ اس کو آزاد کرے۔

9- ناجائز ذہنی اذیت دینے کی ممانعت

اسلام نے ہرگز کسی آقا کو اس بات کی اجازت نہیں دی کہ وہ خواہ مخواہ اپنے غلام کو ذہنی اذیت پہنچائے اور نہ ہی اس پر کوئی ناجائز تہمت لگائے۔ کیونکہ تہمت سے انسان کی معاشرے میں عزت خاک آلود ہو جاتی ہے۔ اس لیے اسلام نے انسان کو ایک انسان پر حق ملکیت رکھتے ہوئے بھی اس بات کا اجازت نامہ نہیں دیا کہ وہ دوسروں کی عزت خود غرضی سے پائمال کرتا پھرے۔ اس بارے میں حدیث شریف میں اس طرح آتا ہے کہ

عَنْ أَبِي هُرَيْرَةَ قَالَ سَمِعْتُ أَبَا الْقَاسِمِ صَلَّى اللَّهُ عَلَيْهِ وَسَلَّمَ يَقُولُ مَنْ قَذَفَ مَمْلُوكَهُ وَهُوَ بَرِيٌّ مِمَّا قَالَ جُلِدَ يَوْمَ الْقِيَامَةِ إِلَّا أَنْ يَكُونَ كَمَا قَالَ

ابو ہریرہ رضی اللہ عنہ سے روایت ہے کہ میں نے نبی صلی اللہ علیہ وآلہ وسلم سے سنا آپ صلی اللہ علیہ وسلم فرماتے تھے جوڑنا کی تہمت لگائے اپنے غلام پر اور وہ اس سے پاک ہے تو قیامت کے دن مالک کو کوڑے مارے جائیں گے۔ مگر یہ کہ غلام اسی طرح ہو جیسے مالک نے کہا۔

(بخاری، کتاب العتق)

10- قوت سے زیادہ کام لینے کی ممانعت

زمانہ جاہلیت میں ملازموں سے ان کی طاقت سے زیادہ کام لیا جاتا تھا۔ جبکہ

انہیں خوراک بہت کم دی جاتی تھی یہ مشقت ملازموں پر بہت شاق گزرتی تھی اسلام نے اپنے ماننے والوں کو اس سے منع فرمادیا ہے چنانچہ حدیث شریف میں آتا ہے۔

حضرت ابو ہریرہ رضی اللہ عنہ سے روایت ہے رسول اللہ صلی اللہ علیہ وآلہ وسلم نے فرمایا: غلام کے لئے روٹی کپڑا اور اس کو تکلیف نہ دی جائے کام سے مگر وہ جتنی طاقت رکھے۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِلْمَمْلُوكِ طَعَامُهُ وَكَسْوَتُهُ وَلَا يَكْلَفُ مِنَ الْعَمَلِ إِلَّا مَا يُطِيقُ

(مسلم، کتاب العتق)

ابو ذر رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا تمہارے غلام تمہارے بھائی ہیں اللہ نے ان کو تمہارے تحت کر دیا ہے جسکو اللہ کسی کے تحت کر دے۔ چاہیے کہ غلام کو کھلائے جس سے آپ کھاتا ہے جو آپ پہنے اسی سے اس کو پہنائے۔ اس کام کی تکلیف نہ دو جو ان سے نہ ہو سکے۔ اگر ان کام کی ان کو تکلیف دے جو اس سے نہیں ہو سکتا تو خود اس کی مدد کرے۔

عَنْ أَبِي ذَرٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِخْوَانُكُمْ خَوْلُكُمْ جَعَلَهُمُ اللَّهُ تَحْتَ أَيْدِيكُمْ فَمَنْ جَعَلَ اللَّهُ أَخَاهُ تَحْتَ يَدَيْهِ فَلْيُطْعِمْهُ مِمَّا يَأْكُلُ وَلْيَلْبِسْهُ مِمَّا يَلْبَسُ وَلَا تَكْلِفُوهُمْ مَا يَغْلِبُهُمْ فَإِنْ كَلَّفْتُمُوهُمْ مَا يَغْلِبُهُمْ فَاَعِينُوهُمْ -

(بخاری جلد اول کتاب العتق حدیث 2365)

اس حدیث میں مالک کو حکم دیا گیا ہے کہ وہ اپنے خادم و ملازم کی طاقت سے زیادہ کام نہ لے اگر کام زیادہ سخت ہو تو اس کی مدد کی جائے۔

امام مالک کو یہ بات پہنچی کہ حضرت عمر رضی اللہ عنہ کے پاس ایک لونڈی آئی جس کو اس کے آقا نے مارا تھا یا اس کے جسم سے لگائی تھی تو آپ نے اسے آزاد کروادیا۔ (موطا امام مالک کتاب العتق والولاء حدیث 7)

9- غلاموں کے لئے قانونی مساوات

اسلام سے قبل غلاموں کے لئے قانونی چارہ جوئی کا حق بالکل موجود نہ تھا وہ دنیا

میں کسی جگہ بھی کسی فرد یا عدالت سے اپنے اوپر ڈھائے گئے ظلم و زیادتی کے متعلق رجوع نہ کر سکتے تھے آقا غلام کی معمولی غلطی پر اسے موت کے گھاٹ اتار سکتا تھا ظالم آقا غلام کے ہاتھ پاؤں تک بھی کاٹ دیتا تو کوئی قانون اس پر لاگو نہ ہوتا تھا غرضیکے آقا اپنے غلام کو کوئی بھی اذیت ناک سزا دے سکتا تھا۔ مگر کوئی اس سے گلہ شکوہ تک کرنے کا روادار نہ تھا۔ مگر جب اسلام آیا تو اس نے جہاں غلاموں پر اور کئی بے پناہ احسانات کئے وہاں ان پر ایک بڑا احسان یہ بھی کیا کہ انہیں معاشرے کے معزز ترین شخص کے مساوی قانونی حقوق عطا کئے، ایک معمولی غلام کو قتل کرنے والے با اثر فرد کو تختہ دار پر لٹکانے کا حکم صادر فرمایا، قصاص و دیت میں انہیں مساوی قانونی حق عطا کیا اور آقاؤں کو اپنے غلاموں کو سخت سزا دینے سے قانوناً منع کر دیا۔ بلکہ معمولی سزا پر انہیں آزادی کا پروانہ عطا کیا۔ چنانچہ قرآن مجید میں آتا ہے:

يَا أَيُّهَا الَّذِينَ آمَنُوا كُتِبَ عَلَيْكُمُ
الْقِصَاصُ فِي الْقَتْلِ ط الْحُرُّ
بِالْحُرِّ وَالْعَبْدُ بِالْعَبْدِ وَالْأُنثَى
بِالْأُنثَى (ب 2 بقرہ 178)

اے ایمان والو! تم پر فرض ہے کہ جو لوگ
ناحق قتل کیئے جائیں ان کے خون کا بدلہ لو،
آزاد کے بدلے آزاد اور غلام کے بدلے
غلام، عورت کے بدلے عورت۔

اور حدیث میں آتا ہے جو حضرت سمرہ رضی اللہ عنہا سے مروی ہے: جس نے اپنے غلام کو قتل کیا ہم اسے قتل کریں گے اور جس نے اپنے غلام کا کوئی عضو کاٹا تو ہم اس کا عضو کاٹیں گے (ترمذی، ابوداؤد، ابن ماجہ) نسائی کی دوسری حدیث روایت میں ہے جس نے اپنے غلام کو خنسی کیا ہم اسے خنسی کریں گے۔

(مشکوٰۃ جلد دوم کتاب القصاص حدیث 3321)

ان حقوق کی موجودگی میں غلام کو وہ تمام قانونی حقوق حاصل تھے جو کسی بھی آزاد آدمی کو حاصل ہیں اور جو غلاموں پر اسلام کا عظیم احسان ہے اور پھر اس کی تعلیمات کے مطابق غلامی قائم ہوگئی۔

☆☆☆☆☆☆

سائلین کے حقوق

سائلین کون؟

اسلام میں ایسے افراد کو سائلین کا درجہ دیا گیا ہے جو اپنی کسی جائز مجبوری کی بناء پر دوسرے افراد سے مدد حاصل کرنے کے لئے سوال کرتے ہیں دین اسلام میں ان افراد کو مستحق سائلین قرار دیا گیا ہے۔ جن کو حالات، جسمانی معزوریوں، بیماریوں، مالی نقصان، جھوٹے مقدمات ظالموں کے ظلم نے مفلوک الحال کر دیا ہو۔ ان کے پاس پریشانیوں میں وقتی طور پر اپنا روزگار چلانے کے لئے کچھ نہ بچا ہو۔ تو ایسے افراد اپنے صالح صاحب حیثیت عزیز واقارب اور دیگر مسلمانوں سے مدد کی درخواست کر سکتے ہیں ان حالات میں ایک لاچار مریض کی مدد عبادت ہے جس کے پاس علاج معالجے کے لئے کچھ نہ ہو اور ایسے معزور کی خدمت کرنا نیکی ہے جو خود کما کر روزی پیدا کرنے کے قابل نہ ہو، اور ایسے افراد کی مالی، قانونی و اخلاقی مدد کرنا صالح عمل ہے۔ جسے ظالموں نے جھوٹے مقدمات میں جکڑ رکھا ہو۔ اس فرد کی مدد بہت بڑے اجر کا باعث ہے جس کا مال طوفان، زلزلے ڈاکہ زنی یا کسی حادثے کی بناء پر تباہ ہو گیا ہو اور ایسے مسکین کو باعزت روزگار کے لیے مدد دینا اللہ تعالیٰ کو خوش کرنا ہے جو بے سہارا، عیالدار اور شریف النفس ہو۔ ایک سفید پوش معزز آدمی کی مالی مدد سے اللہ کی رضا حاصل ہوتی ہے۔ جو کہ بالکل بے بس ہو چکا ہو اور بے سہارا، غریب، یتیم و مسکین بچیوں کی شادی کے لئے خرچ کرنے والوں پر اللہ تعالیٰ رحم فرمائے گا جن کے پاس روپیہ پیسہ نہ تھا۔ اور رقم کے نہ ہونے کی وجہ سے انہیں مناسب رشتہ نہ مل رہا ہو نہ ہی ان کے پاس ضروری خرچ ہو۔

مستحق سائلین کے متعلق اللہ تعالیٰ نے قرآن کریم میں ارشاد فرمایا:

وَفِي أَمْوَالِهِمْ حَقٌّ لِّلسَّائِلِ
وَالْمَحْرُومِ

اور اغنیاء کے اموال میں سائلین اور
محرومین کا حصہ ہے (پ 26 ذاریات: 19)

ایک اور آیت کریمہ میں ارشاد فرمایا:

يَسْأَلُونَكَ مَاذَا يُنْفِقُونَ قُلِ الْعَفْوَ
(بقرہ: 219)

آپ سے پوچھتے ہیں کہ کیا خرچ کریں
فرمادیں جو کچھ ضرورت سے بچ جائے

وَالَّذِينَ فِي أَمْوَالِهِمْ حَقٌّ مَّعْلُومٌ
لِّلسَّائِلِ وَالْمَحْرُومِ

اور ان اغنیاء کے اموال میں ایک معلوم
حصہ سائلوں اور محروموں (زندگی کی دوڑ

(پ 29 العارج 24, 25) میں پیچھے رہ جانے) والوں کا حصہ ہے۔

اور حدیث میں آیا ہے کہ حضور صلی اللہ علیہ وآلہ وسلم نے حضرت معاذ رضی اللہ عنہ

کو یمن کا گورنر بنا کر بھیجا تو انہیں دیگر وصیتوں کے بعد ارشاد فرمایا

فَاخْبِرْهُمْ أَنَّ اللَّهَ قَدِ فَرَضَ عَلَيْهِمْ
صَدَقَةً تُؤْخَذُ مِنْ أَغْنِيَاءِهِمْ تُرَدُّ
عَلَىٰ فُقَرَاءِهِمْ

انہیں کہو کہ اللہ تعالیٰ نے ان پر زکوٰۃ کو
لازم قرار دیا ہے جو ان کے اغنیاء سے لیکر
فقراء میں تقسیم کی جائے گی۔

(بخاری جلد اول کتاب الزکوٰۃ ح 1402)

جس مال میں سے صدقہ، خیرات نہ دیا جائے اور مانگنے والوں کا حق نہ نکالا

جائے۔ ایسا مال اس حدیث کی رو سے باعث عذاب ہوگا۔

حضرت ابو ہریرہ رضی اللہ عنہ سے مروی ہے کہ حضور صلی اللہ علیہ وآلہ وسلم نے

فرمایا: جو صاحب خزانہ اپنے مال کی زکوٰۃ ادا نہ کرے گا اس کے خزانہ کو جہنم کی آگ میں

گرم کر کے صاحب خزانہ کے پہلوؤں اور پیشانی کو داغا جائے گا یہاں تک کہ اللہ تعالیٰ

بندوں کا فیصلہ فرمادے قیامت کے روز جو پچاس ہزار سال کے برابر ہوگا۔

(مسلم جلد اول کتاب الزکوٰۃ ح 2188)

مجبوری میں اغنیاء سے سوال کرنے کی اجازت

بے بس کر دینے والی لاچاری، مالی نقصان، بیماری، غریب الوطنی میں اغنیاء اور نیک افراد سے سوال کرنے کی اجازت ہے دین اسلام نے اپنے ماننے والوں کو سائیلین سے نرمی کے ساتھ پیش آنے کا حکم دیا ہے اور حسب توفیق ان کی مدد کرنے کی ترغیب دی ہے۔ اگر کوئی سائل اچھی وضع کا آدمی ہو اور سواری پر سوار ہو کر بھی آئے تو اس کی بات پر ہمدردانہ غور کرنا چاہئے کیونکہ ایک معزز آدمی سوائے مجبوری کے کسی کے سامنے سائل بننے کی ذلت پسند نہیں کرتا۔ اس لئے یتیم، بچوں، بیوگان، بوڑھے مرد و خواتین کی مدد کی التجا پر کچھ نہ کچھ ضرور مدد کرنا چاہئے، اسی طرح مقروض آدمی کی زیادہ سے زیادہ مدد کی جائے کیونکہ اس کی مدد کا زیادہ اجر ہے ایک تو وہ مجبور ہے اور دوسرا مقروض، اسی طرح قرض خواہوں کو چاہئے کہ وہ اپنے مقروضوں کی مجبوری پر مزید مہلت دیں اور قرض کے تقاضا میں نرمی سے کام لیں انشاء اللہ قیامت کے روز اللہ تعالیٰ ان سے نرمی فرمائے گا اور ان سے درگزر فرما کر بخش دے گا ذیل کی احادیث سے سائلین کے حقوق کا درس دیا گیا ہے۔

عَنْ ابْنِ الْفَرَّاسِيِّ قُلْتُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ يَا رَسُولَ اللَّهِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ وَإِنْ كُنْتَ لَا بُدَّ فَسُئِلِ الصَّالِحِينَ

حضرت ابن فراسی رضی اللہ عنہ سے مروی ہے کہ انہوں نے رسول اللہ صلی اللہ علیہ وسلم سے عرض کیا کہ یا رسول اللہ! کیا میں لوگوں سے سوال کر لیا کروں تو آپ نے فرمایا اگر مانگنے کے علاوہ چارہ کا نہ ہو تو صالح لوگوں سے مانگ لیا کرو۔

(اشعۃ جلد سوم کتاب الزکوٰۃ ص 80)

سوال کرنے والے کے بارے میں زیادہ وقت تحقیق کرنے میں گزار کر ٹالنا مناسب نہیں بلکہ اسے کچھ نہ کچھ ضرور عطا کر دینا چاہئے اور اس سے ترشی اور جھڑکی کے ساتھ کلام نہ کرنا چاہئے بعض اوقات وہ سائل انسان کے لئے آزمائش ہوتا ہے اگر اس پر غضب کرنے سے اللہ تعالیٰ ناراض ہو جائے تو خوشحالی تنگی میں بدل سکتی ہے جیسا کہ اس حدیث پاک میں آیا ہے۔

أَلَا أُخْبِرُكُمْ بِشَرِّ النَّاسِ رَجُلٌ
يَسْأَلُ بِاللَّهِ وَلَا يُعْطَى بِهِ
کیا میں تمہیں سب سے برا شخص نہ
بتلاؤں، یہ وہ شخص ہے جس سے اللہ کے
نام پر کچھ مانگا جائے اور وہ نہ دے۔
(ترمذی، نسائی، دارمی، مشکوٰۃ)

اس حدیث پاک میں اس شخص کو برا آدمی کہا گیا ہے جو اپنے پاس کچھ ہونے کے
باوجود سائل کو اللہ کے نام پر نہ دے جبکہ اللہ تبارک و تعالیٰ نے سائل کو جھڑکنے سے منع
کر دیا ہے کیونکہ وہ ضرورت و پریشانی کے عالم میں انتہائی رنجیدہ خاطر ہوتا ہے۔ اور ہر
رنجیدہ خاطر مغموم فرد کے ساتھ اللہ تعالیٰ ہوتا ہے اس لئے ایسے لوگوں کی دل آزاری نہ
کی جائے جیسے کہ قرآن کریم میں آیا ہے:

وَأَمَّا السَّائِلَ فَلَا تَنْهَرْ وَأَمَّا بِنِعْمَةِ
رَبِّكَ فَحَدِّثْ (ب30 الضحیٰ)
اور اے سننے والے سائل کو نہ جھڑکو بلکہ
اپنے رب کی نعمتوں کا ذکر کرو۔

سائل کو عطا کرنے کا حکم

اگر دکان، مکان یا کسی مقام پر کوئی سائل اللہ تعالیٰ کے نام پر خیرات مانگے تو
اسے ضرور کچھ نہ کچھ عطا کیا جائے اگر وہ سائل مستحق ہوگا تو وہ اس پر دعا کرے گا اگر
اسے کوئی فرد بھی خیرات نہ دے گا تو اللہ تعالیٰ کی بارگاہ میں شکایت کرے گا جو کہ نہ
دینے والوں کے لیے وبال بن سکتی ہے اس بات کی اہمیت کا اندازہ اس حدیث سے لگایا
جاسکتا ہے۔

حضرت اسماء بنت ابوبکر رضی اللہ تعالیٰ عنہا سے مروی ہے کہ وہ حضور سرور کونین صلی
اللہ علیہ وآلہ وسلم کی خدمت اقدس میں حاضر ہوئی اور عرض کرنے لگیں یا رسول اللہ صلی
اللہ علیہ وآلہ وسلم میرے پاس میرے خاوند (زبیر رضی اللہ عنہ) کے دیئے ہوئے کے سوا
کچھ نہیں۔ کھانے کو یا خرچ کرنے کو اگر میں اس سے کچھ خرچ کروں تو کیا اس سے مجھے
گناہ ہوگا (فقیروں اور محتاجوں کو) آپ نے ارشاد فرمایا۔

فَقَالَ أَرْضِحِي مَا اسْتَطَعْتِ وَلَا تُؤْكِي فَيُؤْكِي اللَّهُ عَزَّ وَجَلَّ
عَلَيْكَ .

جہاں تک تم سے ہو سکے تو تم صدقہ دیا کرو اور جھڑکومت و گرنہ اللہ جل

شانہ بھی تم سے روک لے گا۔ (نسائی جلد دوم کتاب الزکوٰۃ ۲۵۵۵)

سائلین کے لئے اسلام کا ضابطہ کار

اگرچہ اللہ تعالیٰ اور رسول اکرم صلی اللہ علیہ وآلہ وسلم نے سائلین کو عطا کرنے کا حکم دیا ہے مگر اتنی حد تک جس سے سرے دست مشکل سے نکل سکے۔ اس کے بعد دوسروں سے سوال کو پیشہ نہ بنائے اور نہ مانگنے والا اپنی عزت نفس کو در بدر دھکے کھا کر برباد کرے، بلکہ صحت و عافیت کے ہوتے ہوئے کوئی محنت، مزدوری، یا کام، ملازمت کر کے اپنی ضروریات کا بندوبست کرے ورنہ جو آدمی تندرست ہونے کے باوجود محنت سے فرار حاصل کر کے گداگری پر انحصار کرے گا وہ ہمیشہ کے لئے اس سے نکل نہ سکے گا جیسا کہ ان احادیث میں آیا ہے۔

حضرت حکیم بن حزام فرماتے ہیں میں نے رسول اللہ صلی اللہ علیہ وآلہ وسلم سے کوئی چیز مانگی آپ نے وہ چیز مجھے عطا فرمادی میں نے پھر سوال کیا آپ نے مجھے عطا فرمایا پھر مجھے فرمایا اے حکیم! یہ مال سبز اور میٹھا ہوتا ہے جو اسے سخاوت (بے رغبتی سے ضرورت کے مطابق) کے ساتھ لیتا ہے اسے اس میں برکت دی جاتی ہے جو اسے انتظار (لاچ) کے انداز میں لیتا ہے تو اس کے لئے اس میں کوئی برکت نہیں ہوتی۔ اور اس کی مثال اس شخص کی سی ہوتی ہے جو کھاتا جاتا ہے مگر سیر نہیں ہوتا۔ اور اوپر والا ہاتھ نیچے والے ہاتھ سے بہتر ہوتا ہے میں

عَنْ حَكِيمٍ قَالَ سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَعْطَانِي ثُمَّ سَأَلْتُهُ فَأَعْطَانِي ثُمَّ قَالَ لِي يَا حَكِيمُ إِنَّ هَذَا الْمَالَ خَصِرٌ جُلُودٌ فَمَنْ أَخَذَهُ بِسَخَاوَةٍ نَفْسٍ بُورِكَ لَهُ فِيهِ وَمَنْ أَخَذَهُ بِإِشْرَافٍ نَفْسٍ لَمْ يُبَارَكْ لَهُ فِيهِ وَلَا يَشْبَعُ وَإِلَيْهِ الْعُلْيَا خَيْرٌ مِّنْ يَدِ السُّفْلَى قَالَ حَكِيمٌ فَقُلْتُ يَا رَسُولَ اللَّهِ وَالَّذِي بَعَثَكَ بِالْحَقِّ لَا أَرِزُكَ بَعْدَكَ شَيْئًا حَتَّى أَفَارِقَ الدُّنْيَا

(بخاری بحوالہ اشعۃ جلد سوم ص 71)

نے عرض کیا، یا رسول اللہ اس ذات کی قسم جس نے آپ کو حق کے ساتھ مبعوث فرمایا میں آپ کے بعد اپنی موت تک کسی سے سوال نہ کرونگا۔

حضرت حبشی بن قتادہ رضی اللہ عنہ سے مروی ہے کہ رسول اللہ صلی اللہ علیہ وآلہ وسلم نے فرمایا:

سوال غنی کے لئے حلال نہیں اور نہ ایسے شخص کے لئے جو مضبوط صحتمند ہو اس کے اعضاء درست ہوں ہاں اس کے لئے حلال ہے جس کی محتاجی نے اسے خاک میں ملا دیا ہو یا اس مقروض کے لیے جسے قرض نے رسوا کر دیا ہو جو آدمی اس مقصد کے لئے گداگری کرتا ہے کہ اس کا مال

إِنَّ الْمَسْئَلَةَ لَا تَحِلُّ لِيَغْنِي وَلَا لِيَذِي مِرَّةٍ سِوِيَّ إِلَّا فَقْرٌ مُدْقِعٌ أَوْ غُرْمٌ مُفْطِعٌ وَمَنْ سَأَلَ النَّاسَ لِيُشْرِيَ بِهِ مَالَهُ كَانَ خَمُوشًا فِي وَجْهِهِ يَوْمَ الْقِيَامَةِ وَرَضْفًا يَأْكُلُهُ مِنْ جَهَنَّمَ فَمَنْ شَاءَ فَلْيُقِلَّ وَمَنْ شَاءَ فَلْيُكْتَرْ

(ترمذی بحوالہ اشعۃ کتاب الزکوٰۃ ص 77) زیادہ ہو تو وہ گداگری اس کے چہرے پر

زخموں کی صورت میں نمودار ہوگی اور یہ مال آتش جہنم میں گرمی کیا ہوا پتھر بن کر اس کے منہ میں ڈالا جائے گا جس کا جی چاہے وہ اپنے لئے یہ عذاب کم کرے یا زیادہ کرے۔

مظلوم افراد کے حقوق

معاشرے کے مظلوم افراد

عدل و احسان کی ضد کا نام ظلم ہے کسی چیز کو اس کے جائز مقام سے ہٹا دینا ظلم ہے جیسے کہ دستار کو پاؤں پر رکھنا اور جوتے کو سر پر رکھنا ظلم ہے مخلوق خدا پر ظلم کی کئی اقسام ہیں جیسے کہ معاشرے میں غریبوں، یتیموں، مسافروں، ضعیفوں، بچوں، عورتوں، ملازموں یا غلاموں کو کمزور سمجھا جاتا ہے ان افراد کے جائز حقوق کو ادا نہ کرنا ان پر ظلم قرار دیا گیا ہے اللہ تعالیٰ نے خود بعض افراد کو مال و ذر، قوت اور صحت کے لحاظ سے کمزور تخلیق کیا ہے اور ان کے جملہ فرائض ان کے قریبی رشتہ داروں، محلے داروں، حکمرانوں اور دیگر صاحب حیثیت افراد پر ڈال دیئے ہیں، یتیم بچوں کا مال دوسرے لوگوں کے لئے زبردستی وصول کرنا حرام قرار دیا گیا ہے جو ان کا مال ظلم یا غصب کے ذریعے ہتھیالیں گے وہ مال ان کے لئے دوزخ کا ایندھن ثابت ہوگا بلکہ اللہ تعالیٰ اور اس کے رسول مقبول صلی اللہ علیہ وآلہ وسلم نے یتیموں اور مسکینوں کے ساتھ صلہ رحمی کا حکم دیا ہے اور اسے بہترین فرد قرار دیا ہے جو یتیموں سے اچھا سلوک کرتا ہوں۔

بچے سب سے زیادہ رحم کے مستحق ہوتے ہیں ان سے رحم یہ ہے کہ ان کی غلطیوں پر درگزر کی جائے، اور غریبوں، ملازموں یا کمزور اقوام کے بچوں کے لئے بھی ایک آزاد، صحت مند، آبرو مندانہ فضا موجود ہو جہاں ان غریب، یتیم بچوں کی جسمانی، روحانی اور اخلاقی طور پر بہترین تربیت ہو سکے جبکہ ان پر ظلم یہ ہے کہ معاشرے میں ان کا غریب،

یتیم، مظلوم اور کمزور و محروم گھرانوں سے تعلق کی وجہ سے استحصال کیا جائے، ان پر زبردستی طور پر ذہنی ذلت و پسماندگی کو ٹھونس دیا جائے۔ کسی مخصوص طبقہ سے تعلق کی بناء پر ان کے لئے شفقت و رحم کے دروازے بند کئے جائیں اور ان کی معمولی معمولی غلطیوں پر اس قسم کی سزا دی جائے کہ وہ ہمیشہ کے لئے ذہنی طور پر مفلوج ہو جائیں کہ ان میں سے قوت اعتماد جاتی رہے اور وہ پروان چڑھنے کے بعد اپنی عزت نفس کا تحفظ نہ کر سکیں، ظالم افراد نے ہمیشہ محکوم و محروم اقوام کے بچوں سے عزت، وقار اور قوتِ اعتقاد کا حق چھین کر ان پر بے پناہ مظالم ڈھانے کی تاریخ دھرائی ہے۔ اگر ایسے ظالم لوگ اللہ تعالیٰ کی آخرت میں زبردست گرفت پر نگاہ ڈالیں تو کبھی اس قسم کے مظالم کا ارتکاب نہ کریں۔

عورتوں میں تخلیقی کمزوری رکھی گئی ہے وہ بچی کی صورت میں بے پناہ شفقت کی مستحق ہے کیونکہ اس نے آگے چل کر نسلِ انسانیت کے دوام کا باعث بننا ہے زمانہ قدیم میں اس پر بے پناہ مظالم ڈھائے گئے آج بھی حالتِ یتیمی میں اسے بے پناہ مسائل کا سامنا ہے اور پھر بہو کی صورت میں اسے اپنے کئی حقوق سے محروم ہونا پڑا ہے ظالم افراد کے ہاتھوں ان کا پیٹا جانا، گہرے زخم کھانا اور جان سے ہاتھ دھو بیٹھنا جیسے مظالم موجود ہیں بعض اوقات وہ اتنی بے بس ہوئی کہ اسے سوائے خدا کے کوئی مددگار نہ ملا اور اس نے روتے سسکتے ہوئے اپنی زندگی کے دن پورے کئے بعض ہوس پرستوں نے اس کی عصمت کو بھی داغدار کرنے سے بھی دریغ نہ کیا اور اس کے بچوں کی بعض جائز ضرورتوں کو پورے کرنے کے لئے مناسب معاوضہ بھی نہ دیا جس کی بناء پر وہ اپنے بچوں کو عصری تعلیم دلوانے کے قابل بھی نہ ہو سکی۔ پروردگار عالم نے ایسی صابرہ، شاکرہ، پاک دامن شکر گزار عورتوں کی خدمات کا ذمہ ان کے قریبی رشتہ داروں، حکومت اور معاشرے پر ڈالا ہے اور آخرت میں ان کے لئے اجر عظیم تیار کر رکھا ہے۔

گھروں میں کام کرنے والے زرخیز غلام بھی مجبور محض ہیں بات بات ان سے ذلت آمیز رویہ ان کی قوت سے زیادہ کام لینا، ان کا معاوضہ نہ دینا، ظلم ہے اسی طرح معمول کے مطابق کسی نقصان کے سرزد ہونے پر انہیں مارنا ظلم ہے۔ کسی مسافر کا مال

ہڑپ کر جانا ظلم ہے۔ قسم کھا کر ناجائز طور پر کسی کے مال کو کھانا، زبردستی کسی کی جائیداد یا دولت پر قبضہ کرنا غصب ہے۔ ڈاکہ زنی اور چوری کے ذریعے لوگوں کا مال لے جانا ظلم ہے کسی فرد سے زبردستی بغیر معاوضہ کے کام لینا ظلم ہے اسی طرح اپنے اثر و رسوخ کے ذریعے لوگوں کی مال، جان اور عزت کو نقصان پہنچانا ظلم کے زمرے میں آتا ہے انہیں بات بات پر بیچ ذات، اچھوت، کم تر طعنہ دے کر انہیں ذہنی اذیت دینا ظلم و جہالت ہے پروردگار عالم اور رسول اکرم صلی اللہ علیہ وآلہ وسلم نے ان تمام مظالم سے روکا ہے ان کے متعلق مکمل طور پر رہنمائی دی ہے اور نہ رکنے والوں کو آخرت کے عذاب سے ڈرایا ہے بلکہ پروردگار عالم نے ظالموں کی اخلاقی، مالی و قانونی مدد سے بھی منع فرمادیا ہے اور ظالموں اور ان کے مددگاروں کو آگ کے عذاب سے ڈرایا ہے۔ اور فرمایا ہے۔

وَلَا تَرْكَنُوا إِلَى الَّذِينَ ظَلَمُوا
فَتَمَسَّكُمُ النَّارُ وَمَا لَكُمْ مِنْ دُونِ
اللَّهِ مِنْ أَوْلِيَاءَ ثُمَّ لَا تُنصَرُونَ ۝
اور ظالموں کی طرف نہ جھکو کہ تمہیں آگ
چھوئے گی اور اللہ کے سوا تمہارا کوئی حمایتی
نہیں پھر مدد نہ پاؤ گے۔ (پ ۱۲ ہود ۱۱۳)

اللہ تعالیٰ نے قرآن کریم میں اس بات کی بھی وضاحت فرمادی کہ آخرت کے روز
اللہ تعالیٰ کسی کو ظلم کے طور پر عذاب نہ دے گا بلکہ ظالموں کے اعمال ہی ایسے ہوں گے
جن کی بناء پر انہیں عذاب جہنم سہنا ہوگا۔

إِنَّ اللَّهَ لَا يَظْلِمُ النَّاسَ شَيْئًا وَلَكِنَّ
النَّاسَ أَنْفُسَهُمْ يَظْلِمُونَ
بے شک اللہ لوگوں پر کچھ ظلم نہیں کرتا ہاں
لوگ ہی اپنی جانوں پر ظلم کرتے ہیں۔

(پ ۱۱ یونس ۴۴)

ظلم کا راستہ ایسا برا ہے کہ جو آدمی بھی ظلم کا عادی ہو جائے گا اور اللہ تعالیٰ اور اس کے
رسول صلی اللہ علیہ وآلہ وسلم کی اطاعت نہ کرے گا تو اس وجہ سے اس کا قلب سیاہ ہو جائے
گا اس سیاہی پر ڈٹے رہنے کی بناء پر وہ خود کو نور ہدایت سے محروم کر لیں گے جیسے کہ فرمایا
وَاللَّهُ لَا يَهْدِي الْقَوْمَ الظَّالِمِينَ
اور اللہ ظالم قوم کو ہدایت نہیں دیتا۔

(آل عمران: 3/86)

2- ظلم کی ممانعت

ظلم بہت ہی ناپسندیدہ عمل ہے اس لئے پروردگار عالم نے لوگوں کو ظلم سے روک دیا ہے جو لوگ آج طاقت و اختیار کے نشے میں آکر اپنے سے کمزور افراد پر ظلم کرنے سے نہیں گھبراتے اور ظلم کے ساتھ لوگوں کے مال و دولت ہڑپ کر جاتے ہیں انہیں اللہ تعالیٰ کے حضور جو ابدہ ہونے سے ڈرنا چاہئے اور اس حدیث پاک سے نصیحت حاصل کرنی چاہئے۔

حضرت جابر بن عبد اللہ رضی اللہ عنہ بیان کرتے ہیں کہ رسول اللہ صلی اللہ علیہ وآلہ وسلم نے فرمایا: ظلم سے بچو، کیوں کہ ظلم قیامت کے دن کی تاریکیاں ہیں، اور بخل سے بچو کیونکہ تم سے پہلے لوگوں کو بخل نے ہلاک کر دیا، اس بخل نے ان کو خونریزی کرنے اور حرام کو حلال کرنے پر برا بیچختہ کیا۔

عَنْ جَابِرِ بْنِ عَبْدِ اللَّهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ اتَّقُوا الظُّلْمَ فَإِنَّ الظُّلْمَ ظُلُمَاتٌ يَوْمَ الْقِيَامَةِ وَاتَّقُوا الشُّحَّ فَإِنَّ الشُّحَّ أَهْلَكَ مَنْ كَانَ قَبْلَكُمْ حَمَلَهُمْ عَلَى أَنْ سَفَكُوا دِمَاءَهُمْ وَاسْتَحَلُّوا مَحَارِمَهُمْ

(مسلم ج 7: ص 6453)

3- ظلم سے قیامت کے روز تاریکی

ظلم ایسا گناہ ہے کہ اس سے قیامت کے روز ظلم کے لئے سخت اندھیرا ہوگا اور وہ اندھیرے میں گرتا ہوا میدان محشر میں لایا جائے گا اس طرح ظالم آدمی کو قیامت کے روز سخت تکلیف، عذاب کا سامنا کرنا پڑے گا جیسے کہ اس حدیث میں آیا ہے۔

حضرت ابن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ظلم قیامت کے دن کی تاریکیاں ہیں۔

عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الظُّلْمَ ظُلُمَاتٌ يَوْمَ الْقِيَامَةِ

(مسلم ج 7: بروصلتہ وادب ج 6453)

4- ظالم سے قیامت کے روز بدلہ

ہر فرد کو اللہ تعالیٰ سے ڈرنا چاہئے اور اپنے سے کمزور اور ماتحت افراد پر ظلم کرنے سے رک جانا چاہئے کیونکہ کوئی فرد بھی اپنی دولت و قوت کی بناء پر اللہ تعالیٰ کی بارگاہ سے چھٹکارا حاصل نہ کر پائے گا، جن افراد پر ظلم کیا تھا انہیں بدلہ چکانا پڑے گا، اگر پاس نیکیاں ہوں گی تو وہ نیکیاں مظلوم افراد کو دے دی جائیں گی اگر نیکیاں نہ ہوں گی تو پھر مظلوموں کے گناہ اٹھانا پڑیں گے۔ جیسا کہ اس حدیث میں ہے۔

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ كَانَتْ عِنْدَهُ مَظْلَمَةٌ لِأَخِيهِ فَلْيَتَحَلَّلْهُ مِنْهَا فَإِنَّهُ لَيْسَ تَمَّ دِينَارٌ وَلَا دِرْهَمٌ مِّنْ قَبْلِ أَنْ يُؤْخَذَ لِأَخِيهِ مِنْ حَسَنَاتِهِ فَإِنْ لَمْ يَكُنْ لَهُ حَسَنَاتٌ أُخِذَ مِنْ سَيِّئَاتِهِ
 حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا: جس شخص نے اپنے کسی بھائی پر ظلم کیا ہو تو اسے چاہئے کہ معاف کروالے کیونکہ اس روز روپے پیسے تو ہوں گے نہیں، چنانچہ اس سے پہلے کہ اس کی نیکیاں اس کے بھائی کو دی جائیں۔ اگر کسی کے پاس نیکیاں نہیں ہوں گی تو اس کے بھائی کے گناہ لے کر اس پر ڈال دیئے جائیں گے۔

(بخاری ۳: الرقاق: ح ۱۲۵۴)

جھوٹی قسم کے ذریعے مال کھانے والے پر اللہ تعالیٰ کا غضب

ہر مسلمان کو اپنے پروردگار کے سامنے کھڑا ہونے سے ڈرنا چاہئے اور اس بات کو مد نظر رکھ کر مخلوق پر ہر قسم کے ظلم سے رک جانا چاہئے بھول کر بھی جھوٹی قسم کے ذریعے دوسرے افراد کا مال نہ کھانا چاہئے وگرنہ اسے اپنے اس انجام کو پڑھ لینا چاہئے جو اس حدیث میں جھوٹی قسم کے ذریعے مال کھانے والوں کا ہوگا۔

عَنْ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ اقْتَطَعَ مَالَ امْرِئٍ مُّسْلِمٍ بِيَمِينٍ كَاذِبَةٍ
 ابو وائل نے حضرت عبداللہ بن مسعود رضی اللہ عنہ سے روایت کی ہے کہ رسول اللہ صلی اللہ علیہ وآلہ وسلم نے فرمایا: جس نے کسی

مسلمان کا مال جھوٹی قسم کے ذریعے ہضم کیا تو اللہ تعالیٰ سے وہ اس حالت میں ملے گا کہ اس پر وہ غضبناک ہوگا۔ حضرت عبداللہ بن مسعود کا بیان ہے کہ پھر رسول اللہ صلی اللہ علیہ وآلہ وسلم نے اپنے فرمان کی تائید میں قرآن مجید سے یہ آیت پڑھی۔ وہ جو اللہ کے عہد اور اپنی قسموں کے بدلے ذلیل دائم لیتے ہیں آخرت میں ان کا کچھ حصہ نہیں اور اللہ ان سے بات نہیں کرے گا۔

لَقِيَ اللَّهَ وَهُوَ عَلَيْهِ غَضَبَانُ قَالَ
عَبْدُ اللَّهِ ثُمَّ قَرَأَ رَسُولُ اللَّهِ صَلَّى اللَّهُ
عَلَيْهِ وَسَلَّمَ مِصْدَاقَهُ مِنْ كِتَابِ
اللَّهِ جَلَّ ذِكْرُهُ إِنَّ الَّذِينَ يَشْتَرُونَ
بِعَهْدِ اللَّهِ وَأَيْمَانِهِمْ ثَمَنًا قَلِيلًا
أُولَئِكَ لَا خَلَاقَ لَهُمْ فِي الْآخِرَةِ
وَلَا يَكَلِّمُهُمُ اللَّهُ الْآيَةَ

(سورہ آل عمران آیت ۷۷) بخاری ۳ التوحید

۲۹۳ح

جبکہ دوسری حدیث میں یوں آیا ہے

عَنْ أَبِي هُرَيْرَةَ عَنِ النَّبِيِّ صَلَّى اللَّهُ
عَلَيْهِ وَسَلَّمَ قَالَ ثَلَاثَةٌ لَا يَكَلِّمُهُمُ
يَوْمَ الْقِيَامَةِ وَلَا يَنْظُرُ إِلَيْهِمْ رَجُلٌ
حَلَفَ عَلَى سِلْعَةٍ لَقَدْ أُعْطِيَ بِهَا
أَكْثَرَ مِمَّا أُعْطِيَ وَهُوَ كَاذِبٌ
وَرَجُلٌ حَلَفَ عَلَى يَمِينٍ كَاذِبَةٍ
بَعْدَ الْعَصْرِ لِيَقْتَطِعَ بِهَا مَالَ امْرَأَةٍ
مُسْلِمَةٍ وَرَجُلٌ مَنَعَ فَضْلَ مَاءٍ
فَيَقُولُ اللَّهُ يَوْمَ الْقِيَامَةِ الْيَوْمَ
أَمْنَعَكَ فَضْلِي كَمَا مَنَعْتَ فَضْلَ مَا
لَمْ تَعْمَلْ يَدَاكَ

(بخاری ۳ التوحید ح ۲۲۹۳)

حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وآلہ وسلم نے فرمایا: تین آدمی ایسے ہیں کہ قیامت کے روز اللہ تعالیٰ ان سے کلام نہیں کرے گا اور نہ ان کی طرف نظر فرمائے گا۔ ایک وہ آدمی جو اپنے سامان کے بارے میں قسم کھائے کہ مجھے اس سے زیادہ قیمت مل رہی تھی جو تم نے دی ہے اور ہو وہ جھوٹا۔ دوسرا وہ جو عصر کے بعد جھوٹی قسم کھائے تاکہ کسی مسلمان کا مال ہڑپ کر سکے اور تیسرا وہ آدمی جو زائد پانی کو روک رکھے۔ پس اللہ قیامت کے روز اس سے فرمائے گا کہ آج

میں تجھ سے اپنے فضل کو روکتا ہوں جیسے تو نے زائد از ضرورت چیز کو روکا جو تیرے

ہاتھوں کی بنائی ہوئی نہ تھی۔

عورتوں پر طلاق کے دوران ظلم نہ کیا جائے

اگر کسی وجہ سے شوہر اور بیوی کے تعلقات خراب ہو جائیں اور بات طلاق تک پہنچ جائے تو اس صورت میں مردوں کو اللہ تعالیٰ نے حکم دیا ہے کہ وہ اچھے طریقے سے انہیں طلاق دے کر رخصت کر دیں اور ان پر اپنی طاقت کی بناء کسی قسم کے ظلم کی راہ نہ اپنائیں اسی طرح اگر عورت کے خاندان والے اثر و رسوخ رکھتے ہوں تو وہ مرد پر ظلم کی راہ نہ اپنائیں اور طرفین اللہ تعالیٰ سے ڈرتے ہوئے اپنے معاملے کو قرآن کریم کی اس آیت کریمہ کے مطابق سلجھالیں۔

طلاق صرف دو بار ہی (یعنی جب دو دفعہ طلاق دیدی جائے تو) پھر (عورتوں کو) یا تو بطریق شائستہ (نکاح میں) رہنے دینا چاہیے یا بھلائی کے ساتھ چھوڑ دینا۔ اور یہ جائز نہیں کہ جو مہر تم انکو دے چکے ہو اس میں سے کچھ واپس لے لو۔ ہاں اگر زن و شوہر کو خوف ہو کہ وہ خدا کی حدوں کو قائم نہیں رکھ سکیں گے تو اگر عورت (خاوند کے ساتھ سے) رہائی پانے کے بدلے میں کچھ دے ڈالے تو دونوں پر کچھ گناہ نہیں یہ خدا کی (مقرر کی ہوئی) حد میں ہیں ان سے باہر نہ نکلنا۔ اور جو لوگ خدا کی حدوں سے باہر نکل جائیں گے وہ گنہگار ہوں گے۔

الطَّلَاقُ مَرَّتَيْنِ ۖ فَاِمْسَاكٌ ۙ
بِمَعْرُوفٍ اَوْ تَسْرِيحٌ ۚ بِاِحْسَانٍ ۗ
وَلَا يَحِلُّ لَكُمْ اَنْ تَاْخُذُوْا مِمَّا
اَتَيْتُمْوْهُنَّ شَيْئًا اِلَّا اَنْ يَخَافَا اَلَّا
يُقِيْمَا حُدُوْدَ اللّٰهِ ۗ فَاِنْ خِفْتُمْ اَلَّا
يُقِيْمَا حُدُوْدَ اللّٰهِ ۗ فَلَا جُنَاحَ
عَلَيْهِمَا فِیْمَا افْتَدَتْ بِهٖ ۗ تِلْكَ
حُدُوْدُ اللّٰهِ فَلَا تَعْتَدُوْهَا ۗ وَمَنْ
يَتَعَدَّ حُدُوْدَ اللّٰهِ فَاُولٰٓئِكَ هُمُ
الظَّالِمُوْنَ ۝

(بقرہ: ۲۲۹)

ظلم کے ساتھ یتیموں کا مال کھانے کی ممانعت

جن لوگوں کو یتیموں کے مال اور جان کے تحفظ کا امین بنایا جائے۔ وہ لوگ یتیموں

کے مال کو ناجائز حربوں سے ضائع نہ کریں بلکہ قیموں اور ان کے مال کی اپنے اہل و عیال کی طرح حفاظت کریں اگر صاحب حیثیت ہوں تو اپنے مال سے ان کی خدمت کریں اور جو لوگ ظلم کے ساتھ ان کا مال کھائیں گے وہ دراصل اپنے پیٹوں میں جہنم کی آگ بھڑھے ہیں۔

إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ
نَارًا ط وَسَيَصْلُونَ سَعِيرًا (نساء: ۱۰)

ترجمہ: وہ لوگ جو قیموں کا مال ناحق کھاتے ہیں وہ اپنے پیٹوں میں آگ بھرتے ہیں اور عنقریب انہیں بھڑکتی آگ میں ڈالا جائے گا۔

پروردگار عالم نے قیموں کی کفالت کرنے والے کو احسن ترغیب کے ذریعے ان پر ظلم سے روکا ہے اور انہیں سمجھایا ہے کہ ڈرو اگر قضا کی بناء پر تمہارے ساتھ ایسا ہو جائے کہ تمہیں موت آجائے اور تمہارے پیچھے تمہاری اولاد ہو تو تمہیں ان کا کس قدر دکھ ہوگا پس اللہ سے ڈرو اور سنو۔

وَلْيَخْشَ الَّذِينَ لَوْ تَرَكَوْا مِنْ خَلْفِهِمْ ذُرِّيَّةً ضِعْفًا خَافُوا عَلَيْهِمْ
فَلْيَتَّقُوا اللَّهَ وَلْيَقُولُوا قَوْلًا سَدِيدًا (پ 9 نساء، 4/9)

چاہیے کہ وہ لوگ ڈریں کہ اگر اپنے پیچھے کمزور اولاد چھوڑتے تو انہیں ان کے متعلق ڈر رہتا پس اللہ سے ڈرتے رہیں اور سیدھی بات کریں۔

قتل کی صورت میں ظلم کی ممانعت

اگر بندہ اپنے ہاتھ کو دوسرے افراد پر چھوٹے چھوٹے مظالم کرنے سے نہیں روکتا، تو پھر شیطان اس سے قتل جیسا گناہ کروا دیتا ہے۔ جس کی بناء پر اسے پروردگار عالم کے حضور جوابدہ ہونا ہے کیونکہ جب کسی کو ظلماً قتل کیا جاتا ہے اس کی آپس رب تعالیٰ سنتا ہے اور اس کے وارثوں کی دعاؤں کو سنتا ہے جبکہ وہ حد سے نہ بڑھیں قرآن کریم میں اللہ تعالیٰ نے ارشاد فرمایا ہے۔

قرآن مجید میں آیا ہے: وَمَنْ يَقْتُلْ مُؤْمِنًا مُتَعَمِّدًا فِجْزَ آوُهُ جَهَنَّمَ خَالِدًا

فِيهَا وَغَضِبَ اللَّهُ عَلَيْهِ وَلَعَنَهُ وَأَعَدَّ لَهُ عَذَابًا عَظِيمًا یعنی جو کسی مسلمان کو جان بوجھ کر قتل کرے تو اس کا بدلہ ہمیشہ کے لئے جہنم ہے۔ اور اس پر اللہ کا غضب اور لعنت ہے اور اس کے لیے بڑا عذاب تیار کیا گیا ہے۔ (نساء: ۹۳)

اور سرور کائنات صلی اللہ علیہ وآلہ وسلم نے ارشاد فرمایا: سب سے پہلے جن امور کا فیصلہ کیا جائے گا وہ خون کے ہوں گے۔ (بخاری ج ۳)

قیامت کے روز مقتول اسی حالت میں اللہ کے حضور لایا جائے گا اور اس کا خون بہہ رہا ہوگا تو اللہ تعالیٰ خود فرمائے گا فَبِأَيِّ ذَنْبٍ قُتِلْتُ اے بندے تجھے کس جرم میں قتل کیا گیا ہے مگر یہ حکم اس مقتول کو ہوگا جسے ناحق قتل کیا گیا ہوگا۔

قتل کا عذاب

لیکن اگر دو مسلمان آپس میں لڑ پڑیں اور دونوں کا ارادہ اپنے مد مقابل کو قتل کرنے کا ہو تو اس کے بارے میں رسول اللہ صلی اللہ علیہ وآلہ وسلم نے یہ ارشاد فرمایا ہے: جب دو مسلمان تلواریں لے کر ایک دوسرے پر ٹوٹ پڑیں تو قاتل و مقتول دونوں جہنمی ہیں۔ حضرت ابو بکر رضی اللہ عنہ نے عرض کیا یا رسول اللہ قاتل کی بات تو سمجھ میں آئی لیکن مقتول کیوں فرمایا وہ بھی تو اپنے مد مقابل کو قتل کر دینے کا خواہش مند تھا۔ (بخاری ج ۳)

نیز فرمایا کہ میرے بعد کفر کی جانب نہ لوٹ جانا کہ ایک دوسرے کی گردن اڑانے لگو۔ (بخاری ج ۳)

اس حدیث سے معلوم ہوا کہ مسلمانوں کو قتل کرنا کافروں کا کام ہے۔

9۔ جہاد کے دوران مسلمان کو قتل کرنے پر وعید

صحابہ کرام کو سرور کائنات کا حکم تھا کہ جہاد کے دوران اگر کوئی کافر تمہاری تلوار کی زد میں آجائے اور اسی دوران لَا إِلَهَ إِلَّا اللَّهُ کہہ دے تو اسے چھوڑ دو چنانچہ ایک جنگ میں حضرت اسامہ بن زید رضی اللہ عنہ نے اس شخص کو قتل کر دیا جس نے قتل ہونے سے پہلے کلمہ پڑھ لیا تھا۔ اس کے بعد انہوں نے یہ واقعہ حضور صلی اللہ علیہ وآلہ وسلم سے عرض

کیا۔ آپ نے فرمایا کیا تم نے اسے لَا إِلَهَ إِلَّا اللَّهُ کہنے کے بعد قتل کر دیا؟ ان کا بیان ہے کہ حضور بار بار مجھ سے یہی فرماتے رہے۔ یہاں تک کہ میں آرزو کرنے لگا کہ آج سے پہلے میں مسلمان نہ ہوتا تھا۔ (بخاری ج ۳)

موجودہ دور میں بھی قتل و غارت گری کا دور شروع ہو چکا ہے اب قتل کرنا معمولی کھیل سمجھا جاتا ہے ذرا سی بات پر آج لوگ مرنے مارنے پر تیار ہو جاتے ہیں۔ جیسے کہ موجودہ دور میں پوری دنیا میں قتل و غارت کا بازار گرم ہے اور ہر روز کئی بے گناہ لوگوں کا قتل معمول بن چکا ہے ایسے لوگ شاید دنیا میں تو قانون کی گرفت سے بچ جائیں لیکن کل قیامت کے روز انہیں اس سمیع و بصیر رب کی عدالت سے کون رہائی دلائے گا۔ اس لیے اے دوست روز قیامت کے عذاب سے ڈرتے ہوئے اپنے آپ کو اس قبیح گھناؤنے جرم سے باز رکھ بلکہ اپنے دل میں بھی اس گناہ کا تصور نہ آنے دے۔ اسلام نے اپنے ماننے والوں کو اس گناہ عظیم سے بچانے کے لئے طرح طرح سے ہدایت فرمائی ہے۔

10- مسلمان کی طرف ہتھیار نہ کرو

یہ ارشاد نبوی ہے کہ جو شخص ہتھیار سے اپنے مسلمان بھائی کی طرف اشارہ کرے • اس پر فرشتے لعنت بھیجتے ہیں۔ (ترمذی ج ۲) مسلمان کو قتل کرنا تو کجا بلکہ اس حدیث میں تو مسلمان کی طرف ہتھیار سے اشارہ کرنا بھی قابل نفرت اور لعنت کا موجب قرار دیا گیا ہے۔

11- دورِ فتنہ میں حکم

اسی طرح ایک اور حدیث میں رسول اللہ صلی اللہ علیہ وآلہ وسلم نے ارشاد فرمایا: دورِ فتنہ میں تم اپنی تلواروں کو توڑ دینا، چلو کو کاٹ دینا اور اپنے گھروں میں بیٹھ جانا اور حضرت آدم علیہ السلام کے بیٹے (ہابیل) کی طرح ہو جانا۔ (ترمذی جلد ۲) یعنی اگر تمہارے کوئی درپے قتل ہو تو اس صورت میں بھی تم اسے قتل نہ کرنا بلکہ ہابیل کی طرح مقتول بن جانا تا کہ تم قیامت کے روز تورب کے حضور سرخرو ہو سکو۔

11- کبیرہ گناہوں کی صورت میں ظلم کی حرمت

چند گناہ ایسے ہیں جن سے اللہ تعالیٰ اور رسول اکرم صلی اللہ علیہ وآلہ وسلم نے روکا ہے کیونکہ ان کا ارتکاب کرنے والا دوسرے افراد پر ظلم کرتا ہے ان کے حقوق چھینتا ہے۔ ان کی عزت خراب کرتا ہے انہیں۔ ذہنی، بدنی اور روحانی تکلیف دے کر بے سکون کرتا ہے یا پھر خود اپنی جان پر یہ گناہ کر کے ظلم کرتا ہے اگر ان گناہوں پر سے توبہ کیے بغیر مر جائے گا تو ان کی وجہ سے ہلاکت میں پڑ جائے گا اور جہنم کا ایندھن بن جائے گا جس کا ثبوت اس حدیث سے ملتا ہے۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اجْتَنِبُوا السَّبْعَ الْمُؤْبَقَاتِ قَالُوا يَا رَسُولَ اللَّهِ وَمَا هُنَّ قَالَ الشِّرْكَ بِاللَّهِ وَالسِّحْرُ وَقَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ وَأَكْلُ الرِّبْوِ وَأَكْلُ مَالِ الْيَتِيمِ وَالتَّوَلَّى يَوْمَ الرَّحْفِ وَقَذْفِ الْمُحْصَنَاتِ الْمُؤْمِنَاتِ الْغَافِلَاتِ .

حضرت ابو ہریرہ رضی اللہ عنہ روایت کرتے ہیں کہ رسول اللہ (ﷺ) نے فرمایا سات مہلک چیزوں سے بچو۔ حاضرین نے دریافت کیا یا رسول اللہ (ﷺ) وہ کیا ہیں؟ آپ نے فرمایا اللہ کا شریک ٹھہرانا، جادوگری کرنا اور اس شخص کو قتل کرنا جس کو اللہ تعالیٰ نے حرام کیا مگر حق کی وجہ سے، سود کھانا، یتیم کا مال ہضم کر جانا، لڑائی کے دن پیٹھ دکھانا اور ایماندار بے خبر پا کد امن

(متفق علیہ، مشکوٰۃ فی ایمان ج ۳) خواتین پر تہمت لگانا۔

ایک اور حدیث میں دس کبیرہ گناہوں کا ذکر یوں ہے:

حضرت معاذ رضی اللہ عنہ روایت کرتے ہیں کہ مجھے سرکار نے نصیحت فرمائی کہ میں دس باتوں پر عمل کروں۔ (۱) اگر مجھے جان سے مارے جانے یا جلانے کا بھی خوف ہو جب بھی اللہ کی وحدانیت میں کسی کو شریک نہ کروں۔ (۲) اگر والدین تجھے یہ حکم دیں کہ اہل و عیال کو چھوڑ دے جب بھی ان کی نافرمانی نہ کروں۔ (۳) جان بوجھ کر فرض نماز کو ترک نہ کروں کیونکہ جو جان بوجھ کر نماز کو ترک کرتا ہے وہ اللہ تعالیٰ کے

ذمہ میں نہیں رہتا۔ (۴) شراب نوشی سے احتراز کروں کیونکہ یہ تمام برائیوں کی جڑ ہے۔
 (۵) ارتکاب گناہ سے بچوں کیونکہ گناہ غضب الہی کا سبب بنتے ہیں۔ (۶) اگر جنگ
 میں لوگ مرکٹ بھی رہے ہوں تو بھی جنگ سے نہ بھاگو۔ (۷) اگر کہیں وبا کی وجہ سے
 اموات ہونے لگیں تو وہیں ٹھہرو اور وہاں سے نہ بھاگو۔ (۸) اور استطاعت کے مطابق
 اہل و عیال کی کفالت کرو۔ (۹) اور ان کی تربیت سے غافل نہ رہو۔ (۱۰) اور ان کو
 خشیت الہی کی تعلیم دو۔ (مشکوٰۃ فی ایمان ج ۱۱)

12- مظلوم افراد کی مدد

انسان پر جب جذبات حیوانیت کا غلبہ ہو جاتا ہے تو وہ اخلاق، رحم اور شفقت سے
 عاری ہو کر اپنے ہم جنس افراد کو اپنے ظلم کا نشانہ بنا کر بہت مسرور ہوتا ہے جبکہ مظلوم
 شخص کے دکھ درد اور تکلیف کی کوئی انتہا نہیں رہتی۔ اللہ تعالیٰ ایسے ظالم شخص پر بہت
 ناراض ہوتا ہے اور مرنے کے بعد وہ اس سے بدلہ لے گا مگر اس دنیا میں اللہ تعالیٰ نے
 مسلمانوں کو یہ حکم دیا ہے کہ وہ مظلوم افراد کی ہر ممکن مدد کریں اور انہیں ظالم کے ظلم سے
 بچائیں اور ریاستی سطح پر ظلم پر قانونی عملداری کی جائے اور ظالم کو اس کے ظلم پر شریعت
 کے مطابق سزا دی جائے جبکہ معاشرے میں بھی ہر مقام پر کمزور افراد مسلم، کو ظالموں
 کے حوالے نہ کیا جائے اس لئے آنحضرت صلی اللہ علیہ وآلہ وسلم نے مظلوم کی مدد کا تمام
 مسلمانوں کو حکم دیا ہے۔

عبداللہ بن عمر روایت کرتے ہیں رسول اللہ
 صلی اللہ علیہ وآلہ وسلم نے فرمایا مسلمان
 دوسرے مسلمان کا بھائی ہے نہ تو اس پر ظلم
 کرے اور نہ ظالم کے حوالے کرے اور جو
 شخص اپنے بھائی کی حاجت بر آری میں
 رہتا ہے اللہ تعالیٰ اس کی ضروریات پوری
 کرتا ہے جو شخص کسی مسلمان سے مصیبت

أَنَّ عَبْدَ اللَّهِ بْنَ عُمَرَ أَخْبَرَهُ أَنَّ
 رَسُولَ اللَّهِ صَلَّى اللَّهُ عَلَيْهِ وَسَلَّمَ
 قَالَ الْمُسْلِمُ أَخُو الْمُسْلِمِ لَا
 يَظْلِمُهُ وَلَا يُسْلِمُهُ وَمَنْ كَانَ فِي
 حَاجَةٍ أَخِيهِ كَانَ اللَّهُ فِي حَاجَتِهِ
 وَمَنْ فَرَّحَ عَنْ مُسْلِمٍ كُرْبَةً فَرَّجَ
 اللَّهُ عَنْهُ كُرْبَةً مِّنْ كُرْبَاتِ يَوْمٍ

دور کرے اللہ تعالیٰ قیامت کے دن اس کی مصیبتیں دور کرے گا جس نے کسی مسلمان کی ستر پوشی کی اللہ تعالیٰ قیامت کے دن اس کے عیب چھپائے گا۔

الْقِيَامَةِ وَمَنْ سَتَرَ مُسْلِمًا سَتَرَهُ
اللَّهُ يَوْمَ الْقِيَامَةِ
(بخاری جلد اول کتاب المظالم حدیث 2267)

انس روایت کرتے ہیں رسول اللہ صلی اللہ علیہ وآلہ وسلم نے فرمایا: اپنے ظالم یا مظلوم بھائی کی مدد کرو لوگوں نے کہا یا رسول اللہ مظلوم کی مدد کا مفہوم تو واضح ہے لیکن ظالم کی مدد کا کیا مطلب؟ فرمایا اس کا ہاتھ پکڑ لو، (یعنی ظلم سے باز رکھو) مظلوم کی مدد ہے۔

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْصُرْ أَخَاكَ ظَالِمًا أَوْ مَظْلُومًا قَالُوا يَا رَسُولَ اللَّهِ هَذَا أَنْصُرُهُ فَكَيْفَ نَنْصُرُهُ ظَالِمًا قَالَ تَأْخُذُهُ فَوْقَ يَدَيْهِ
(بخاری جلد اول کتاب المظالم حدیث: 2269)

ایمان کا کمزور ترین تقاضہ یہ ہے کہ ظالموں سے قلبی نفرت رکھی جائے بہترین ایمان مظلوموں کو ظالموں کے ظلم سے عملاً بچانا ہے اور انہیں عدالت، پہنچاؤت یہ طاقت کے ساتھ ان کا حق واپس دلانا ہے۔

13- مظلوم کے لئے احتجاج کا حق

اللہ تعالیٰ نے مظلوم کو یہ حق دیا ہے کہ وہ ظالموں کی طرف سے کئے گئے ظلم کے خلاف آواز اٹھائے اور قانون نافذ کرنے والے اداروں اور صاحب اقتدار سے مدد حاصل کرے۔ جیسا کہ فرمایا۔

اللہ پسند نہیں کرتا بری بات کا اعلان کرنا مگر مظلوم سے اور اللہ سنتا جانتا ہے۔
(پ ۶ نساء ۱۴۸)

لَا يُحِبُّ اللَّهُ الْجَهْرَ بِالسُّوءِ مِنَ الْقَوْلِ إِلَّا مَنْ ظَلِمَ ۗ وَكَانَ اللَّهُ سَمِيعًا عَلِيمًا ۝

مظلوم کے لئے اللہ تعالیٰ کی مدد

اللہ تعالیٰ نے مظلوم کو اپنے اوپر ہونے والے ظلم کا قانون کے ساتھ انصاف حاصل کرنے کا حق دیا ہے اگر اسے یہ حق نہ مل سکے تو قیامت کے روز اللہ تعالیٰ اس کی

مدد فرمایا جیسے کہ ارشاد ربانی ہے:

ذَلِكَ وَمَنْ عَاقَبَ بِمِثْلِ مَا
عُوقِبَ بِهِ ثُمَّ بُغِيَ عَلَيْهِ لِيُنْصَرَنَّهُ
اللَّهُ إِنَّ اللَّهَ لَعَفُورٌ غَفُورٌ ۝
(پ ۷۱ ج ۶۰)

بات یہ ہے اور جو بدلہ جیسی تکلیف پہنچائی
گئی تھی پھر اس پر زیادتی کی جائے تو بیشک
اللہ اس کی مدد فرمایا گا بیشک اللہ معاف
کرنیوالا بخشنے والا ہے۔

ظالموں پر ظالموں کا تسلط

اگر ظالم نہتے و کمزور افراد کو اپنا قلمہ ظلم بنانے سے نہ رکیں تو پھر اللہ تعالیٰ ان پر
کوئی ان سے بھی بڑا ظالم مسلط کر دیتا ہے تاکہ ظالموں کو دنیا میں بھی اپنے ظلم پر عذاب
ہو اور آخرت میں بھی گرفتار عذاب ہوں۔

وَكَذَلِكَ نُوَلِّي بَعْضَ الظَّالِمِينَ
بَعْضًا بِمَا كَانُوا يَكْسِبُونَ ۝
اور یونہی ہم ظالموں میں ایک دوسرے پر
مسلط کرتے ہیں بدلہ ان کے کئے کا۔

(پ ۱۸ انعام ۱۲۹)

قیامت کے روز معذرت قبول نہ ہوگی

کسی بندے کا ظلم کی صورت میں گناہ اللہ تعالیٰ کی طرف سے معاف نہ کیا جائے گا
جب تک کہ مظلوم خود معاف نہ کر دے اللہ تعالیٰ نے قرآن کریم میں خبر دی ہے کہ قیامت
کے روز ظالموں سے کسی قسم کا بہانہ قبول نہ کیا جائے گا اور نہ انہیں نفع حاصل ہوگا۔

فَيَوْمَئِذٍ لَا يَنْفَعُ الَّذِينَ ظَلَمُوا مَعذِرَتُهُمْ وَلَا هُمْ يُسْتَعْتَبُونَ ۝

(روم : 30/57، پ 21)

پس اس دن ظالموں کی معذرت قبول نہ کی جائے گی اور نہ ان سے توبہ
طلب کی جائے گی۔

جانوروں پر ظلم کی بناء پر عذاب

وہ جانور جو انسان کی خدمات پر مامور ہیں ان پر ظلم یہ ہے کہ ان سے کام ان کی
قوت سے زیادہ لیا جائے، جبکہ ان کی غذا کا خیال نہ رکھا جائے۔ اسی طرح گھروں میں

بعض جانوروں اور پرندوں کو باندھ کر رکھا ہو تو ان کی خوراک و ضروریات کا خیال رکھا جائے اور جو شخص انہیں بھوکا مارے گا تو وہ بارگاہِ الہی میں جوابدہ ہوگا اور اسے اس حدیث سے عبرت حاصل کرنا چاہئے۔

حَدَّثَنَا أَبُو هُرَيْرَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَذَكَرَ أَحَادِيثَ مِنْهَا وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ دَخَلَتْ امْرَأَةٌ النَّارَ مِنْ جَرَاءِ هِرَّةٍ لَهَا أَوْ هِرٍّ رَبَطْتُهَا فَلَا هِيَ أَطْعَمْتُهَا وَلَا هِيَ أَرْسَلْتُهَا تَرْمِمُ مِنْ خَشَاشِ الْأَرْضِ حَتَّى مَاتَتْ هَزْلًا

حضرت ابو ہریرہ رضی اللہ عنہ نے نبی صلی اللہ علیہ وآلہ وسلم سے کئی احادیث روایت کیں، ان میں سے ایک یہ ہے کہ رسول اللہ صلی اللہ علیہ وآلہ وسلم نے فرمایا ایک عورت اپنی بلی ہی کی وجہ سے دوزخ میں داخل ہوگئی جس کو اس نے باندھ کر رکھا تھا، اس کو خود کھلایا نہ چھوڑا کہ وہ زمین کے کیڑے مکوڑے ہی کھا لیتی حتیٰ کہ وہ لاغری سے مر گئی۔

(مسلم ج 7: بروصلتہ وادب ج 6555)

اس حدیث اور دیگر کئی احادیث سے یہ استدلال کیا جاسکتا ہے کہ آزاد فضا میں رہنے والے پرندے مثلاً طوطے، چڑیاں، کبوتر، باز، بلیاں وغیرہ کو قید نہ کرنا چاہئے کیونکہ نہ جانے وہ مقید زندگی میں تنہا کتنا درنج اٹھاتے ہیں بعض علماء کے نزدیک ان جانوروں اور پرندوں کو اس صورت میں قید رکھنا جائز ہے جبکہ ان کو مناسب ماحول اور خوراک مہیا کر دی جائے۔ مگر بہتر یہ ہے کہ بندہ خود کو جانوروں کی قید کے سلسلے میں آزمائش میں نہ ڈالے۔

ظلم کی بناء پر گزشتہ اقوام پر عذاب الہی

گزشتہ اقوام کو پروردگار عالم نے اس وقت تک مہلت دی جب تک کہ وہ کمزور افراد پر ظلم سے بچے رہے اور جب انہوں نے معاشرے کے کمزور و نہتے افراد پر ہر قسم کے ظلم کو جائز قرار دے لیا اور اللہ تعالیٰ کے انبیاء کرام کی بات نہ مانی، جیسے کہ حضرت شعیب علیہ السلام کی قوم نے کم تولنے کی صورت میں ظلم برپا کیا اور حضرت لوط علیہ السلام کی قوم نے مہمانوں اور ربگزر نے والوں کے ساتھ زبردستی عمل لواطت شروع کر

دیا تو ایسی بستیوں کو پروردگار نے ان کے ظلم کی بناء پر عذاب میں گرفتار کر لیا۔

عَنْ أَبِي مُوسَى قَالَ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ
عَزَّ وَجَلَّ يُمْلِي لِلظَّالِمِ فَإِذَا أَخَذَهُ
لَمْ يُفْلِتْهُ ثُمَّ قَرَأَ وَكَذَلِكَ أَخَذُ
رَبِّكَ إِذَا أَخَذَ الْقُرَى وَهِيَ ظَالِمَةٌ
إِنَّ أَخَذَهُ إِلَيْمٌ شَدِيدٌ

(حمود 11/102)

(مسلم ج 7: بروصلتہ وادب 6457ح)

حضرت ابو موسیٰ رضی اللہ عنہ بیان کرتے ہیں کہ رسول اللہ صلی اللہ علیہ وآلہ وسلم نے فرمایا: اللہ تعالیٰ ظالم کو مہلت دیتا ہے اور جب اس کو پکڑ لیتا ہے تو پھر نہیں چھوڑتا پھر آپ نے یہ آیت پڑھی: (ترجمہ) اور اسی طرح آپ کے رب کی گرفت ہے، جب وہ ظلم کرنے والی بستیوں کو اپنی گرفت میں لے لیتا ہے، بے شک اس کی گرفت سخت دردناک ہے۔

قوم عاد و ثمود نے اپنی طاقت کے نشے میں آ کر ظلم کو عادت بنا لیا اور پروردگار نے ان کے ظلم اور سرکشی کی بناء پر انہیں ہلاک کر کے ہمیشہ کے لئے عذاب میں مبتلا کر لیا۔ جیسے کہ فرمایا

وَأَنَّهُ أَهْلَكَ عَادًا الْأُولَىٰ
وَتَمُودًا فَمَا أَبْقَىٰ ۝ وَقَوْمَ نُوحٍ مِّنْ
قَبْلُ إِنَّهُمْ كَانُوا هُمْ أَظْلَمَ وَأَطْغَىٰ
۝ وَالْمُؤْتَفِكَةَ أَهْوَىٰ ۝ فَغَشَّاهَا مَا
غَشَّىٰ ۝ (پ ۲۷ نجم ۵۰ تا ۵۴)

اور یہ کہ اسی نے پہلی قوم عاد کو ہلاک فرمایا اور ثمود کو تو باقی نہ چھوڑا اور ان سے پہلے نوح کی قوم کو بے شک وہ ان سے بھی ظالم اور سرکش تھے اور اس نے اٹننے والی بستی کو نیچے گرایا۔ تو اس پر چھایا جو کچھ چھایا۔

آخرت کے روز ظالموں کا برا حال ہوگا جب انہیں ذاتِ حی القیوم کے سامنے پیش کیا جائے گا تو انہیں اپنے ظلم کا بوجھ اٹھانا پڑے گا جیسے کہ ارشادِ ربانی ہے۔ اور سب منہ جھک جائیں گے اس زندہ قائم رکھنے والے کے حضور اور بیشک نامراد رہا جس نے ظلم کا بوجھ لیا۔

وَعَنَتِ الْوُجُوهُ لِلْحَيِّ الْقَيُّومِ
وَقَدْ خَابَ مَن حَمَلَ ظُلْمًا ۝

(پ ۱۶ ط ۱۱۱)

ظلم ترک کر کے صاف دل ہو جا

اے دوست! یہ دنیا کی زندگی انتہائی مختصر ہے اور ہم اپنی زندگی کا کتنا ہی حصہ گزار

چکے ہیں اس لئے ہمیں اللہ تعالیٰ اور اس کے حبیب صلی اللہ علیہ وآلہ وسلم کے ان ارشادات سے نصیحت حاصل کرنا چاہئے اور اپنی طبیعت سے ظلم کو نکال دینا چاہئے اور اللہ تعالیٰ کے بندوں پر ہر قسم کے ظلم سے دور رہنا چاہئے بلکہ اپنے نفس کی اصلاح کرنا چاہئے اور تقویٰ کی راہ اختیار کر کے گناہوں کی دلدل سے نکل جائیں اور اپنا دل پاکیزہ کر لیں کہ اس میں کبھی گناہ و ظلم کا خیال بھی پیدا نہ ہو۔

عبداللہ بن عمرو فرماتے ہیں کہ نبی کریم صلی اللہ علیہ وسلم سے کسی نے عرض کیا یا نبی اللہ کون سا شخص افضل ہے۔ آپ ﷺ نے فرمایا صاف دل اور زبان کا سچا شخص، صحابہ نے عرض کیا یا رسول اللہ ﷺ یہ تو ہم جانتے ہیں کہ زبان کا سچا کون ہوتا ہے لیکن صاف دل سے کیا مراد ہے۔ آپ ﷺ نے فرمایا وہ پاک باز و پرہیزگار جس کا دل اتنا صاف اور پاک ہو کہ جس میں نہ کبھی گناہ کا خیال ہونہ بغاوت کا نہ کینہ کا نہ حسد کا۔

عَنْ عَبْدِ اللَّهِ بْنِ عَمْرٍو قَالَ قِيلَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ أَيُّ النَّاسِ أَفْضَلُ قَالَ كُلُّ مَخْمُومٍ الْقَلْبِ صَدُوقُ اللِّسَانِ قَالُوا صَدُوقُ اللِّسَانِ نَعْرِفُهُ فَمَا مَخْمُومُ الْقَلْبِ قَالَ هُوَ التَّقِيُّ النَّقِيْلًا تَمَّ فِيهِ وَلَا بَغْيَ وَلَا غِلَّ وَلَا حَسَدًا

(ابن ماجہ جلد دوم ابواب الزہد: ۲۰۱۹)

حدیث کی رو سے مومن وہ ہے جو ہر اس عمل کو ترک کر دے جس میں ذرا بھر بھی برائی ہو۔

عظیۃ السعدی کا بیان ہے کہ نبی کریم صلی اللہ علیہ وسلم نے ارشاد فرمایا بندہ اس وقت تک متقین کا درجہ حاصل نہیں کر سکتا جب تک کہ اس کام کو جس میں برائی نہ ہو چھوڑ دے اور اس کام سے ڈرے جس میں برائی ہو۔

عَنْ عَطِيَّةِ السَّعْدِيِّ وَكَانَ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ لَا تَبْلُغُ الْعَبْدَانِ يَكُونَنَّ مِنَ الْمُتَّقِينَ حَتَّى يَدَعَ مَا لَا بَأْسَ بِهِ حَذْرًا لِمَا بِهِ الْبَأْسُ

(ابن ماجہ جلد دوم ابواب الزہد: ۲۰۱۸)

اسلام سے قبل غلاموں کا حال

غلامی کی تاریخ ہزاروں سال قبل از مسیح سے ملتی ہے۔ وہ کون سے حالات تھے جن کی بدولت انسان کو انسان کا زر خرید مال بننا پڑا۔ اس کے بارے میں مختلف آراء پائی جاتی ہیں۔ کچھ اہل قلم کا کہنا ہے کہ غلامی کی سب سے بڑی وجہ انسانوں کی باہمی جنگیں بنیں۔ اس لئے کہ جنگ میں فاتح اپنے مفتوح کے مردوں کو قتل کر کے ان کے بچوں اور عورتوں کو اپنے کارہائے خدمت سرانجام دینے کے لئے زندہ رکھ لیتے۔ اس کے علاوہ مسافروں کے قافلوں کو لوٹ کر انہیں غلام بنانا اور پھر فروخت کر دینا بھی ایک وجہ تھی۔ مزید براں کمزور ہمسائے ممالک پر غلاموں کے حصول کے لئے حملہ کر دیا جاتا۔ جب پوری دنیا میں غلاموں کی کثرت ہو گئی۔ تو غلاموں کی تمام ممالک میں منڈیاں لگنے لگیں اور لوگ اپنے کام کاج، زمینوں کی کاشت کے لئے، گھریلو امور کی انجام دہی کے لئے اپنے پاس غلاموں کی ریل پیل کی خاطر ان منڈیوں سے غلاموں اور لونڈیوں کی خرید و فروخت کرتے۔ اس طرح زمانہ قدیم کے تمام مہذب ملکوں میں لاکھوں کی تعداد میں غلام معاشرے میں انسان نما جانور کی صورت میں موجود تھے۔ اور ان کے معاشرے میں کسی بھی قسم کی تمدنی و سماجی حقوق سرے سے موجود ہی نہ تھی۔

دنیا کے تمام معاشروں میں غلاموں کے موجود ہونے کے باوجود ان کی دادرسی کے لیے کہیں بھی اخلاقی و قانونی پناہ گاہ موجود نہ تھی۔ ان پر ظلم و تشدد کے وقت کوئی بھی آہ بھرنے والا نہیں تھا۔ جب وہ ستم کی چکی کے زد میں آتے تو کوئی انہیں چھوڑانے والا نہ تھا۔ زمانے کے کسی بھی انقلاب نے مظلوم انسانوں کی فلاح و بہبود کو اپنے دستور میں

شامل نہ کیا۔ مارک غلامی کی تعریف اس طرح کرتا ہے کہ ایک ایسا حق ہے کہ آقا ہی اس سے دستبردار ہو سکتا ہے لیکن اس کو ملک محض نہیں کہا جا سکتا قانون اور عرف نے نہ غلام کوئی بھی کچھ حقوق دیئے ہیں لیکن سید امیر علی اس پر یوں رقمطراز ہیں کہ غلامی تو دراصل وہ ہے جو یورپ میں پائی جاتی ہے اسلام کے قانون میں کوئی دفعہ ایسی نہیں جس پر انگریزی اصطلاح کے مطابق "غلامی" کے لفظ کا اطلاق ہو سکے۔

(بحوالہ اسلام میں غلامی کی حقیقت بمعید احمد اکبر آبادی)

غلام انسان اپنے آپ کو گردش زمانہ کے ایسے بھنور کا شکار سمجھتے تھے جس سے نکلنے کا کوئی راستہ نہ تھا۔ اگر وقتی راحت کا کچھ سامان موجود تھا تو وہ صرف اس صورت میں تھا۔ کہ غلام آقا کی خدمت کے لئے خون کا آئری قطرہ بھی بہا دے شاید اس سے اس کا آقا خوش ہو کر اس کی اذیتوں میں کچھ تخفیف کر دے۔ غلام اور لونڈیاں اپنے آقاؤں کا بکاؤ مال تھا۔ اور آقا جانوروں کی طرح ان کی ذرا سی کوتاہی پر انہیں موت کا پروانہ عطا کرنے پر کلی طور قادر تھے۔ اور ان پر تشدد کو تو وہ اپنے لئے راحت و سکون کا سامان سمجھتے تھے۔ اور اکثر معاشرے میں اپنی شقاوت قلبی کے اظہار کے لئے ان معصوم انسانوں کو ان گنت تازیانے لگانا ان کا محبوب مشغلہ تھا۔ الغرض! دنیا کے تمام معاشروں میں غلامی کی صورت میں مجبور انسانیت کا کوئی عزت و وقار نہ تھا۔ ان کے ساتھ مجلس کرنا شرفاء شہر کے شایان شان نہ تھا۔ بلکہ وہ ان کو اس قدر منحوس و کمتر سمجھتے کہ جیسے وہ غلاظت کے کیڑے مکوڑے ہوں۔

حوا کی بیٹیاں لونڈیوں کی صورت میں اپنی عصمت و عزت کا کوئی پاسدار نہ رکھتی تھیں۔ ان کا آقا ان کی عصمت اپنے مہمانوں کے ہاں رہن رکھ کر میزبانی کا اہتمام کرتا یا وہ ان کی پارسائی کے عوض قنچہ گری کی صورت میں دوکان روزگار کو چمکاتا۔ اور وہ مجبور و مقہور ہوس پرست کی ہوس کا بے جان کھلونا رہتیں۔ اس طرح جو ان کی اولاد بھی ہوتی تو وہ بھی مالک کی ملکیت بن جاتی۔ یہ وہ مصائب و الم کی چکی کی مشق ستم تھی جو صدیوں سے ان پر ڈھائی جاتی تھیں۔

عہد روم میں غلاموں کی حالت زار

اہل روم اپنی عیش و عشرت کے سامان کی فراہمی کے لئے غلاموں کو دن کے وقت کھیتوں میں مجوشقت رکھتے۔ مگر اس کے باوجود کھانا اتنا کم دیتے کہ جس سے ان نہتے انسانوں کی آتش پیٹ بھی سرد نہ ہو پاتی۔ جبکہ انہیں رات کے وقت ایسے قید خانوں میں پابند سلاسل کر دیا جاتا۔ جس میں غلاظت و گندگی کا تعفن موجود ہوتا۔ معمولی غلطی پر ان کی پیٹھ پر چالیس پچاس کوڑے برسائے جاتے۔ وہ آقا اپنے غلاموں کو اذیتیں پہنچا کر لذت محسوس کرتے۔ اس کی معمولی سی جھلک ہمیں اہل روم کے اس دل پسند کھیل سے نظر آتی ہے جس میں غلام اپنے آقاؤں کی ضیافتِ طبع کے لئے برہنہ تلواروں سے ایک دوسرے کے گوشت کو نوچتے اور بالآخر سب ایک دوسرے کو قتل کر کے خس و خاشاک ہو جاتے اور اگر اس خون کے کھیل سے کوئی خوش قسمت بچ جاتا تو ان کے آقا سے خوب داد دیتے۔ اس کھیل سے اہل روم کی مذہبیت اور اخلاقی حالت کا بھی ایک بھیانک تصور آنکھوں کے سامنے آتا ہے۔ کہ وہ کس قدر انسان خوار تھے۔ غلام و بیچ طبقات میں پھینکے گئے انسانوں کو اذیت دے کر مسرتِ طبع پانا آج بھی چند تہذیبوں کے باسیوں کو اپنے آباؤ اجداد کی وراثت سے حصہ میں ملا ہے۔ میں اہل روم کے اس موضوع پر مزید رویوں کو طوالت کے باعث تحریر کرنے سے قاصر ہوں۔

2- یونان میں غلاموں کی حالت

یونان میں غلاموں کی حالت کا اندازہ ارسطو کے اس کے قول سے بخوبی ہو جاتا ہے کہ غلام ایک آلہ ہے مگر ذی روح، اور ایک کھلونا ہے مگر جاندار۔ یونان کے ایک اہل علم کا تصور غلاموں کے بارے میں اس قدر بھیانک ہے تو اس کے جابر لوگوں کا کیا حال ہو گیا۔ یونان میں بعض قسم کے غلاموں کی خرید و فروخت جاگیروں کے ساتھ کر دی جاتی۔ اور دوسرے قسم کے غلام کلی طور پر اپنے آقاؤں کے رحم و کرم پر ہوتے۔ یونان میں غلامی کی عام سزا پچاس کوڑے تک تھی۔ مزید سزائیں پاؤں میں بیڑیاں اور قید کی صورت میں دی جاتی تھی۔ یونان میں اینینا نامی بازار میں ان کی عام خرید و فروخت ہوتی

تھی۔

اہل چین

چین میں غلاموں کے ساتھ ہر قسم کا سلوک روا رکھا جاسکتا تھا مگر ان کے ہاں غلاموں کے بارے میں اخلاقی تعلیمات قدرے بہتر تھیں اور مالکوں کو اپنے غلاموں سے بہتر سلوک روا رکھنے کا حکم دیا گیا تھا۔

موجودہ مغربی اقوام اور غلامی

مغربی اقوام میں غلامی کا رواج انیسویں صدی کے نصف تک رہا۔ اس کے بعد قانوناً اس کو ختم کر دیا گیا۔ لیکن اس سے پہلے تک غلاموں کی حالت ان کے ہاں قابلِ رحم تھی۔ اس کا اندازہ فرانس میں شائع کئے گئے ۱۶۶۵ء کے سیاہ قانون سے ہوتا ہے۔ جس کی رو سے کسی حبشی کو کسی شریف آدمی پر محض زبان درازی کرنے یا سرقہ کے سبب قتل کیا جاسکتا تھا۔

غلام کے بھاگ جانے پر اس کے جسم کو داغا جاتا۔ اور دوسری بار بھاگنے کی صورت میں کان کاٹے جاتے اور تیسری مرتبہ بھاگنے پر قتل کر دیا جاتا۔ اس قانون کے تحت انگلستان میں کثرت سے غلام قتل کیے گئے فرانس میں یہ حالت ۱۸۴۸ء کے انقلاب تک رہی۔

جنوبی امریکہ

جنوبی امریکہ میں غلام بنانے کا نظام انتہائی ظالمانہ تھا۔ سیاہ قانون کا مفاد یہ تھا۔ اگر کوئی شریف کسی باندی سے نکاح کر لے گا تو اس کو نوآبادیات میں کوئی عہدہ نہیں مل سکتا۔ ان کے قوانین میں اس امر کی تصریح تھی کہ آقا کو اپنے غلام پر ہر طرح کا اختیار حاصل ہو۔ یہاں تک کہ زندہ رکھنے اور مار ڈالنے کا بھی۔ مالک اپنے غلام کو رہن رکھ سکتا تھا۔ اجرت پردے سکتا تھا۔ اور اس پر قمار کھیل سکتا تھا۔ سب سے زیادہ عجیب بات یہ ہے کہ غلام شہر کی سڑکوں پر بغیر سرکاری اجازت نامہ کے نہیں چل سکتا تھا، اور اس

پر طرف یہ کہ کسی سڑک پر کہیں سات غلام اکٹھے نظر آجاتے تو ہر شخص کو اختیار حاصل تھا کہ انہیں قید کرادے خواہ اس کے پاس سرکاری اجازت ہو یا نہ ہو۔ صرف سفید قام ہونا ہر طرح کی سختی کا عذر تھا۔ غلاموں کی نسبت ان لوگوں کی "کتابِ اخلاق" کا سرعنوان یہ جملہ تھا کہ "غلام ایک جسم بے روح و بے عقل اور اس کی زندگی ہمارے ہاتھ میں ہے۔"

۱۷۱۲ء اور ۱۷۳۱ء میں نیویارک میں غلاموں نے انتہائی سختیوں سے تنگ آکر بغاوت کی۔ نتیجہ یہ ہوا کہ جو غلام گرفتار ہو کر آتے تھے یا تو گاٹیوں کے پہیوں کے نیچے دبوادیے جاتے اور یا زندہ آتش کر دئے جاتے تھے۔

(ماخوذ از اسلام میں غلامی کی حقیقت، از قلم سعید احمد اکبر آبادی)

عرب میں غلامی

دیگر اقوام کی طرح عربوں میں بھی غلامی کا دھندہ پورے عروج پر تھا۔ عرب غلاموں کے اتنے رسیا تھے۔ کہ وہ ان کے حصول کے لئے باقاعدہ جنگیں کرتے اور مفتوح قبائل کو ہمیشہ کے لئے غلامی کی زنجیروں جکڑ دیتے۔ مخالف قبائل پر اچانک حملہ کر کے ان کے مرد و زن کو گرفتار کر کے لے جاتے۔ اس وقت قیدیوں کے تبادلے کا کوئی قانون نہ تھا۔ صرف جنگی قیدی کے لیے اصول ہمیشہ کی غلامی کی صورت میں کار فرما تھا۔ قافلوں کو لوٹ کر، فریق مخالف کے بیوی بچوں کو غلام بنانے کا بھی دستور تھا۔ مزید براں غلاموں لونڈیوں کی خرید و فروخت کے سالانہ بازار بھی لگتے تھے۔ جس سے لوگ حسبِ ضرورت غلام حاصل کر لیتے تھے۔

عرب غلاموں کی کثرت اپنی شان و شوکت کے اظہار کے لئے بھی ضروری سمجھتے تھے۔ دیگر اقوام کی طرح وہ اپنی تجارت کے انتظام و انصرام مویشیوں کی دیکھ بھال اور ذاتی خدمات کے لئے وہ غلام لونڈیوں کا ہونا لازمی سمجھتے تھے۔ گویا اس وقت غلام معاشی مضبوطی کا جزو لاینفک سمجھے جاتے تھے۔ اس لئے گردشِ زمانہ نے اس نہتی انسانیت کو نظامِ معیشت کا بے جان پرزہ بنا کر رکھ دیا تھا۔

دیگر اقوام کی طرح عربوں میں بھی غلاموں کے بارے میں کوئی اخلاقی ضابطہ موجود نہ تھا۔ غلام مویشی کی طرح نجی ملکیت سمجھا جاتا تھا۔ اور اس کا آقا اس سے کسی بھی قسم کا سلوک کر سکتا تھا۔ ذرا سی غلطی پر شدید سزا، اور بڑی غلطی پر ہاتھ پاؤں کاٹنا یا جان سے مار دینا عام تھا۔ گویا مالک کے تشدد سے بچانے کیلئے انہیں کوئی پناہ گاہ میسر نہ تھی۔ ان کا معاشرتی مقام یہ تھا۔ شرفاء کی مجلس میں ان کے لئے کوئی جگہ نہ تھی۔ اہم معاملات میں شرفاء عرب غلاموں سے نشست و برخاست اپنے لئے کسرِ شان تصور کرتے۔ وہ اپنے غلاموں سے ان کی طاقت و ہمت سے زیادہ کام لینے میں عزت محسوس کرتے۔ گویا اسلام سے قبل ان کی حالت انتہائی قابلِ رحم و دگرگوں تھی۔ اس وقت تک ان کی فلاح و بہبود کے لئے دنیا کی کسی بھی قوم کے پاس کوئی چارٹر موجود نہ تھا۔

غلامی کے خاتمہ کے لئے اسلام کے اقدامات

جب اسلام کا ظہور ہوا تو اس وقت پوری دنیا میں بالعموم اور عرب میں بالخصوص، شرک و بت پرستی، شراب و جوا، سود و حرام خوری، کمزور لوگوں پر ظلم و ستم، جہالت و گمراہی، عورتوں کی بے بسی و بچیوں کی زندہ درگوری جیسے عظیم جرائم پوری آب و تاب سے موجود تھے۔ انہی مسائل میں سے غلامی بھی ایک سنگین مسئلہ تھا۔ گویا دیگر مسائل کی طرح غلامی بھی اسلام کو سر پڑے مسئلے کی طرح ملا۔ اسلام نے جس طرح تدریجاً اپنی اخلاقی و روحانی تعلیمات و قانونی گرفت سے دیگر معاشرتی برائیوں کا خاتمہ کیا اسی طرح غلامی کے مرض کو بھی اپنی حکیمانہ تعلیمات کے ذریعے مختصر عرصہ میں ختم کیا۔ اسلام نے غلاموں کے مساویانہ حقوق مقرر کیے۔ ان کی خوراک، رہائش کے لئے ہمدردانہ اصول وضع کئے۔ انہیں جانوروں کی طرح سزا دینے سے منع فرمایا۔ ان کے لئے زنجیر عدل کو بلند فرمایا۔ غلاموں کے آقاؤں کو ان سے شفقت و محبت سے پیش آنے کا حکم صادر فرمایا۔ انہیں یہاں تک تاکید کی کہ وہ تو ان کے بھائی ہی ہیں جن کو اللہ نے ان کے ماتحت کر دیا ہے۔ غلاموں کو عزت بھرے القابات سے بلانے کا حکم دیا۔ ان کو عار دلانے والے و بے عزت کرنے والے ناموں سے بلانے کی ممانعت کی۔ ان تعلیمات کا فوری اثر یہ ہوا۔ کہ غلاموں کو مختصر عرصہ میں معاشرہ میں باعزت مقام حاصل ہو گیا۔ ان میں سے کئی ایک، کو حضور علیہ الصلوٰۃ والسلام نے کئی اہم مناصب پر فائز کیا اور کئی معرکوں میں سپہ سالار مقرر فرمایا۔ جس سے ان کا وقار بلند ہو گیا۔ اور ہر طرف انہیں عزت سے پکارا جانے لگا۔ حضرت بلال رضی اللہ عنہ جو کل تک اپنے آقا کے ہاں مشق

ستم بنے ہوئے تھے اسلام میں داخل ہوئے تو انہیں سیدنا بلال کے لقب سے پکارا جانے لگا۔

اگرچہ اسلام نے فوری و دفعتاً غلامی کا خاتمہ نہ کیا۔ مگر غلاموں کی فلاح و بہبود کیلئے ایسی اخلاقی تعلیمات وضع کیں جن سے فوری طور پر تو غلامی کا خاتمہ نہ ہو سکا۔ مگر ان تعلیمات سے یہ ضرور ہوا کہ یہ غلامی صرف لفظی حد تک محدود ہو گئی۔ اور اسلامی معاشرے میں غلاموں کو وہ مقام حاصل ہوا کہ وہ غلامی پر فخر کرنے لگے۔ کس طرح اسلام کی حکیمانہ، قانونی اور اخلاقی تعلیمات سے تقریباً دو صدیوں کے دوران بالکل ختم ہو گئی۔ وہ کونسی تعلیمات ہیں جن سے غلامی اسلامی دنیا سے حرف غلط کی طرح مٹ گئی آئیے ہم ذیل میں اس پر ایک طائرانہ نظر ڈالتے ہیں۔

1- قرآن کریم میں غلاموں کی آزادی کا حکم

قرآن مجید میں غلاموں کی آزادی کے متعلق خصوصی ہدایات موجود ہیں اس کا اندازہ اس بات سے لگایا جا سکتا ہے کہ قرآن مجید میں صدقات کی رقوم میں سے غلاموں کی آزادی کا حکم دیا گیا ہے اور پھر انہیں اس قابل بنانے کی بھی اسلام نے تاکید کی ہے کہ وہ معاشرے میں معاش و رہائش کے قابل ہو جائیں اور آزاد زندگی بسر کر سکیں چنانچہ قرآن مجید میں غلاموں کی آزادی کے متعلق معاشی وسائل کا تعین کرتے ہوئے ارشاد فرمایا گیا ہے زکوٰۃ صرف ان لوگوں کے لئے ہے جو فقراء، اور نادار اور زکوٰۃ اکٹھا کرنے والے ہیں اور جن کے دلوں کو اسلام سے الفت دلانا مقصود ہو نیز گردنوں کو آزاد کرانے یعنی غلاموں کی آزادی کے لئے، اللہ کی راہ میں اور مسافروں کے لئے یہ سب اللہ کی طرف سے فرض ہے اور اللہ علم و حکمت والا ہے۔ (پ 10 توبہ 60)

مستشرقین کا یہ پروپیگنڈہ کرنا کہ اسلام میں غلاموں کے متعلق اخلاقی و قانونی تعلیمات کا موجود ہونا یہ ظاہر کرتا ہے کہ اسلام نے بھی غلامی کو رواج دیا ہے ایسے لوگ غلطی پر ہیں کیونکہ اسلام نے تمام معاشرتی برائیوں کو مرحلہ وار ختم کیا ہے جیسے کہ شراب کو کئی مرحلوں کے بعد مکمل طور پر حرام کر دیا، اسی طرح کیونکہ اس وقت عرب معاشرے

میں غلاموں کی کثرت تھی اور غلام طبقہ سے تعلق رکھنے والے لوگ ذہنی پستی کا شکار تھے، وہ عرب کے معاشرہ میں اپنا آزاد وجود قائم نہ رکھ سکتے تھے اس لئے پہلے مرحلے میں غلاموں کے ساتھ حسن سلوک کا حکم دیا گیا اور انسانی مساوات سے نوازا گیا پھر جب معاشرہ مہذب بنا دیا گیا تو مسلمانوں کو ترغیب دی گئی کہ وہ ایسے لوگوں کو آزاد کر کے جنت حاصل کریں، جو عرب معاشرے میں رہ کر اپنا معاشی وجود برقرار رکھنے کے قابل ہوں، پھر انہیں زکوٰۃ اور ریاستی خزانہ سے وظائف سے بھی ہمکنار کیا گیا، حتیٰ کہ مسلمانوں نے بعض غلاموں سے اپنی بچیوں کے نکاح بھی کر دیئے اور پھر آزاد کئے گئے لوگوں میں سے بڑے بڑے جلیل القدر علمی و روحانی افراد پیدا ہوئے۔ جن کا پوری اسلامی دنیا میں احترام کیا جاتا ہے اور اس طرح رفتہ رفتہ اسلامی دنیا سے غلامی ختم ہو گئی۔

2- غلاموں کی آزادی کے فضائل

محسنِ انسانیت حضور صلی اللہ علیہ وآلہ وسلم نے اپنے گفتار و کردار سے جس قدر غلاموں کو آزادی دی ہمیں دنیا کے کسی اور شخصیت کی تعلیمات میں اس کا عکس تک نظر نہیں آتا۔ آپ صلی اللہ علیہ وسلم نے ہر موقع پر اس مظلوم انسانیت کی مدد فرمائی اور ان کی حریت و آزادی کے لئے نئی نئی راہیں کھولیں۔ اور اپنے ماننے والوں کو پوری شد و مد سے اس کام کی ترغیب دی اور آزادی نفس کو اجر عظیم کی حامل نیکی قرار دیا اور اپنے ماننے والوں کو ہر لحاظ سے باور کرایا کہ غلاموں کو آزاد کرنے سے انسان اللہ کی رضا پالیتا ہے دوزخ سے رہائی حاصل کر لیتا ہے اور جنت کا مستحق ہو جاتا ہے۔ آپ صلی اللہ علیہ وسلم کا مطمح نظر صرف غلاموں کی آزادی تک ہی محدود نہ تھا بلکہ آپ ان کو معاشرے کے باثر افراد بنانے کے بھی متمنی تھے اس لئے انہیں آزادی دینے کے بعد ان کی معاشی طور پر بحالی کا بھی حکم دیا ہے۔ آئیے ہم دیکھتے ہیں کہ سرور کائنات صلی اللہ علیہ وآلہ وسلم نے اس جسمانی و ذہنی طور پر مفلوج انسانیت کی کن دلپذیر الفاظ میں دادرسی کی ہے۔

براء بن عازب رضی اللہ عنہ سے روایت ہے کہا ایک اعرابی نبی صلی اللہ علیہ وآلہ وسلم کے پاس آیا عرض کی کہ مجھے کوئی عمل بتائیے جو مجھے جنت میں داخل کر دے فرمایا تو نے بیان میں کوتاہی کی اور سوال لمبا کیا ہے جان کو آزاد کر اور غلام کو آزادی دے۔ اعرابی نے کہا یہ دونوں ایک نہیں۔ فرمایا جان کو آزاد کرنا چاہے اس کو آزاد کرنے میں اکیلا ہو اور غلام کا آزاد کرنا چاہے تو قیمت میں اس کی مدد کرے۔ اور دودھ دینے والی بھینس یا بکری وغیرہ دے۔ رشتہ دار ظالم پر بھی احسان کر اگر تو یہ نہ کر سکے تو بھوکے کو کچھ کھلا اور پیاسے کو پلا اور اچھی بات کا حکم کر اور برے کام سے منع کر اگر تو یہ بھی نہ کر سکے تو اپنی زبان کو بھلائی کے غیر پر بند کر۔

سمرہ بن جندب سے روایت ہے کہ رسول اللہ صلی اللہ علیہ وآلہ وسلم نے فرمایا افضل صدقہ سفارش کرنا ہے جس کے سبب گردن کو آزاد کیا جائے۔ (بیہقی)

عَنِ الْبَرَاءِ بْنِ عَازِبٍ قَالَ جَاءَ
أَعْرَابِيٌّ إِلَى النَّبِيِّ صَلَّى اللَّهُ عَلَيْهِ
وَسَلَّمَ قَالَ عَلَّمَنِي عَمَلًا يَدْخِلُنِي
الْجَنَّةَ قَالَ لَئِن قُلْتَ أَقْصَرْتَ
الْخُطْبَةَ لَقَدْ أَعْرَضْتُ الْمَسْئَلَةَ
أَعْتَقِ النَّسْمَةَ وَفُكَّ الرَّقَبَةَ قَالَ
أَوْ لَيْسَا وَاحِدًا قَالَ لَا عِتْقُ
النَّسْمَةِ أَنْ تَفَرَّدَ بِعِتْقِهَا وَفُكَّ
الرَّقَبَةَ أَنْ تُعِينَ فِي ثَمَنِهَا
وَالْمِنْحَمَةَ الْوُكُوفَ وَالْفَتَى عَلَى
ذِي الرَّحِمِ الظَّالِمِ فَإِنْ لَمْ تُطِقْ
ذَلِكَ فَاطْعِمِ الْجَائِعَ وَاسْقِ
الظَّمَانَ وَأْمُرْ بِالْمَعْرُوفِ وَانَّهُ عَنِ
الْمُنْكَرِ فَإِنْ لَمْ تُطِقْ ذَلِكَ فَكَفِّ
لِسَانَكَ إِلَّا مِنْ خَيْرٍ .

(بیہقی فی شعب الایمان)

عَنْ سَمُرَةَ بْنِ جُنْدَبٍ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ
أَفْضَلُ الصَّدَقَةِ الشَّفَاعَةُ تُفَكُّ
الرَّقَبَةَ

3- غلام کی آزادی پر جنت کا حصول

سعید بن مرجانہ نے حضرت ابوہریرہ رضی اللہ عنہ سے روایت کی ہے کہ نبی کریم صلی

عَنْ أَبِي هُرَيْرَةَ عَنِ النَّبِيِّ صَلَّى اللَّهُ
عَلَيْهِ وَسَلَّمَ قَالَ: مَنْ أَعْتَقَ اللَّهُ

اللہ علیہ وآلہ وسلم نے فرمایا۔ جس نے کسی مسلمان غلام یا لونڈی کو آزاد کیا تو اللہ تعالیٰ اس کے ہر عضو کے بدلے اس کے ہر عضو کو جہنم کی آگ سے بچائے گا یہاں تک کہ اس کی شرم گاہ کے بدلے اس کی شرم گاہ بچائے گا۔

شرجیل بن المسط کا بیان ہے کہ میں حضرت عمرو بن عبسہ رضی اللہ عنہ کی خدمت میں عرض گزار ہوا۔ ہم سے کوئی حدیث بیان فرمائیے جو آپ نے رسول اللہ صلی اللہ علیہ وآلہ وسلم سے سنی ہو؟ ارشاد ہوا کہ رسول اللہ صلی اللہ علیہ وآلہ وسلم کو فرماتے ہوئے سنا۔ جس نے ایمان والی کسی گردن کو آزاد کیا تو وہ جہنم سے آزاد ہونے کا آزاد کرنے والے کے لئے فدیہ ہو جائے گا۔

عمرو رضی اللہ عنہ بن عبسہ سے روایت ہے کہ نبی صلی اللہ علیہ وآلہ وسلم نے فرمایا جو شخص مسجد بنائے تاکہ اللہ کا ذکر کیا جائے اس کے لئے جنت میں ایک بڑا محل بنایا جائے گا جو شخص ایک مسلمان کی جان آزاد کرے اس نفس کے بدلے میں اسے آزاد کر دیا جائے گا اور جو شخص اللہ کی راہ میں بوڑھا ہوا تو اس کا بڑھاپا قیامت کے دن نور ہو گا۔ (مشکوٰۃ کتاب العتق)

4- غلام عورتوں کی آزادی

شرجیل بن المسط نے حضرت کعب بن مرہ یا حضرت مرہ بن کعب رضی اللہ تعالیٰ عنہ

عَنْ شُرْحَيْلِ بْنِ السَّمْطِ أَنَّهُ قَالَ لِكُعْبِ بْنِ مُرَّةٍ أَوْ مُرَّةِ بْنِ كَعْبٍ

رَقَبَةً مُسْلِمَةً أَعْتَقَ اللَّهُ بِكُلِّ عَضْوٍ مِنْهُ عَضْوًا مِنَ النَّارِ حَتَّى فَرَجَهُ بِفَرَجِهِ

(بخاری جلد سوم کتاب الایمان والنذر حدیث

(1619)

عَنْ شُرْحَيْلِ ابْنِ السَّمْطِ أَنَّهُ قَالَ لِعَمْرِو بْنِ عَبْسَةَ حَدَّثَنَا حَدِيثًا سَمِعْتُهُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ أَعْتَقَ رَقَبَةً مُؤْمِنَةً كَانَتْ فِدَاءَهُ مِنَ النَّارِ .

(ابوداؤد جلد سوم کتاب العتق باب ثواب العتق:

(568)

سے عرض کی کہ ہم سے ایسی حدیث بیان فرمائیے۔ جو آپ نے رسول اللہ صلی اللہ علیہ وآلہ وسلم سے سنی ہو؟ تو وہ انہوں نے روایت کیا کہ جس مرد نے دو مسلمان عورتوں کو آزاد کیا تو وہ اس کے لئے جہنم سے کفارہ ہو جائیں گی۔ اور دونوں کی ہڈیاں اس کی ہر ہڈی کے بدلے میں جہنم سے کفایت کریں گی۔

ابونحیح کا بیان ہے کہ ہم رسول اللہ صلی اللہ علیہ وآلہ وسلم کے ساتھ طائف کے محل میں پہنچے۔ معاذ کا بیان ہے کہ میں نے اپنے والد محترم کو فرماتے ہوئے سنا کہ طائف کے قلعے میں محل کے اندر اور میں نے رسول اللہ صلی اللہ علیہ وآلہ وسلم کو فرماتے ہوئے سنا کہ جسے اللہ کی راہ میں ایک تیر لگا تو اس کے لئے ایک درجہ ہے اور باقی حدیث بیان کی۔ اور میں نے رسول اللہ صلی اللہ علیہ وآلہ وسلم کو فرماتے ہوئے سنا کہ جو مسلمان کسی مرد کو آزاد کرے تو اللہ تعالیٰ اس (غلام) کی ہر ہڈی کے بدلے آزاد کرنے والی کی ہر ہڈی کو جہنم سے بچائے گا اور جو عورت کسی مسلمان عورت کو آزاد کرے تو اللہ تعالیٰ اس (لوٹدی) کی ہر ہڈی کے بدلے

حَدَّثَنَا حَدِيثًا سَمِعْتُهُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَذَكَرَ مَعْنَى مُعَاذٍ إِلَى قَوْلِهِ وَأَيُّمَا امْرَأَةٍ أَعْتَقَ مُسْلِمًا أَوْ أَيُّمَا امْرَأَةٍ أَعْتَقَ امْرَأَةً مُسْلِمَةً وَزَادَ أَيُّمَا رَجُلٍ أَعْتَقَ امْرَأَتَيْنِ إِلَّا كَانَتَا فَكَالَهُ مِنَ النَّارِ يَجْزِي مَكَانَ كُلِّ عَظْمَيْنِ مِنْهُمَا عَظْمٌ مِّنْ عِظَامِهِ

(ابوداؤد کتاب العتق حدیث 569)

عَنْ أَبِي نَجِيحٍ بنِ السُّلَمِيِّ قَالَ حَاضِرًا نَامَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِقَصْرِ الطَّائِفِ بِحِصْنِ الطَّائِفِ كُلُّ ذَلِكَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ بَلَغَ بِهِمْ فِي سَبِيلِ اللَّهِ فَلَهُ دَرَجَةٌ وَسَاقَ الْحَدِيثَ وَسَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ أَيُّمَا رَجُلٍ مُسْلِمٍ أَعْتَقَ رَجُلًا مُسْلِمًا فَإِنَّ اللَّهَ جَاعِلٌ وَقَاءَ كُلِّ عَظْمٍ مِّنْ عِظَامِهِ عَظْمًا مِّنْ عِظَامِهِ مُحَرَّرِهِ مِنَ النَّارِ وَأَيُّمَا امْرَأَةٍ أَعْتَقَتْ امْرَأَةً مُسْلِمَةً فَإِنَّ اللَّهَ جَاعِلٌ وَقَاءَ كُلِّ عَظْمٍ مِّنْ

آزاد کرنے والی کی ہر ہڈی کو قیامت کے روز
جہنم سے بچائے گا۔ (یعنی لونڈی غلام ان کی
طرف سے کفارہ ہو جائیں گے۔

عِظَامِهَا عِظَمًا مِنْ عِظَامِ مُحَرَّرِهَا
مِنَ النَّارِ يَوْمَ الْقِيَامَةِ

(ابوداؤد جلد سوم کتاب العتق: 567)

5- قیمتی غلام کی آزادی کا راز

اسلام نے قیمتی غلام کی آزادی پر زیادہ زور دیا ہے اس لئے کہ ہنرمند غلام معاشرہ
میں اپنا آزاد وجود برقرار رکھ سکتا ہے۔ نیز وہ اپنے اہل و عیال کا بھی باعزت طریقہ سے
پیٹ پال سکے گا اس میں ایک طرف تو مسلمانوں کو ایسے غلام افراد کو آزاد کرنے کا حکم دیا
تو دوسرے طرف غلاموں کو اس بات کی ترغیب دی ہے کہ وہ اپنے اندر ہنرمندی اور
سلیقہ مندی کے جوہر پیدا کریں تاکہ وہ دنیا میں آزادی حاصل کر کے باوقار زندگی
 بسر کر سکیں چنانچہ حدیث شریف میں آتا ہے۔

حضرت ابوذر رضی اللہ عنہ سے روایت ہے
کہا میں نے رسول اللہ صلی اللہ علیہ وآلہ وسلم
سے پوچھا کونسا عمل بہتر ہے فرمایا اللہ پر
ایمان لانا اور اللہ کی راہ میں جہاد کرنا۔
حضرت ابوذر نے کہا میں نے عرض کیا کہ
کون سا غلام بہتر ہے فرمایا جو قیمت میں
مہنگا ہو اور مالک کو زیادہ پیارا ہو۔

وَعَنْ أَبِي ذَرٍّ قَالَ سَأَلْتُ النَّبِيَّ
صَلَّى اللَّهُ عَلَيْهِ وَسَلَّمَ أَيُّ الْعَمَلِ
أَفْضَلُ قَالَ إِيمَانٌ بِاللَّهِ وَجِهَادٌ فِي
سَبِيلِهِ قَالَ قُلْتُ فَأَيُّ الرِّقَابِ
أَفْضَلُ قَالَ أَغْلَاهَا ثَمَنًا وَأَنْفَسَهَا
عِنْدَ أَهْلِهَا

(بخاری جلد اول کتاب الرهن حدیث 2339)

حضرت ابوذر رضی اللہ عنہ نے فرمایا کہ میں
نے عرض کیا یا رسول اللہ! کون سا غلام
آزاد کرنا افضل ہے آپ نے فرمایا جو غلام
اس کے مالکوں کو زیادہ پسند ہو۔ اور اس کی
قیمت بھی زیادہ ہو۔

عَنْ أَبِي ذَرٍّ قَالَ قُلْتُ يَا رَسُولَ اللَّهِ
أَيُّ الرِّقَابِ أَفْضَلُ قَالَ أَنْفَسَهَا
غَدَا أَهْلِهَا وَأَعْلَاهَا ثَمَنًا

(ابن ماجہ جلد دوم کتاب العتق حدیث 295)

یعنی ایسا شخص آزادی حاصل کر کے معاشرے میں باعزت مقام حاصل کر سکے

اور خود انحصاری کی زندگی بسر کرنے کے قابل ہو ایسا نہ ہو کہ غلام آزادی تو حاصل کر لے مگر آزادی کے بعد کسی ہنر کے نہ ہونے کی بناء پر دوبارہ بھکاری کی شکل اختیار نہ کر لے جو اس کے لئے اور بھی زیادہ باعثِ ذلت ہو۔

6- تندرستی میں غلام آزاد کرنے کی ترغیب

اسلام نے مسلمانوں کو ابھارا کہ جب ان کے پاس مال و دولت اور معاشرے میں غلاموں کی صورت میں انسان موجود ہوں تو انہیں چاہئے کہ وہ اپنے مال و دولت کو انسانیت کی آزادی جیسے کارِ خیر میں خرچ کر کے اللہ کی رضا حاصل کریں کہیں ایسا نہ ہو کہ ساری عمر تو دولت کو سینے سے لگائے رکھے اور جب موت کا وقت قریب آجائے تو پھر غلام آزاد کر کے نیکی کمانا چاہے اگر چہ یہ بھی جائز ہے مگر بہتر یہ ہے کہ غلاموں کو ایسے وقت میں آزاد کیا جائے جب کہ آزادی کے بعد بھی انہیں مزید فائدہ پہنچا سکے۔ تاکہ غلامی کے بعد ایسے لوگوں کی بہتر طریقے سے معاشرے میں شمولیت ہو سکے اور وسائل روزگار کی بدولت وہ مزید بہتر زندگی بسر کر سکیں۔ چنانچہ تندرستی کی حالت میں غلام آزاد کرنے کے بارے میں حدیث میں یوں ترغیب دی گئی ہے۔

عَنْ أَبِي الدَّرْدَاءِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِثْلُ الَّذِي يُعْتَقُ عِنْدَ الْمَوْتِ يَهْدِي إِذْ شَبِعَ

حضرت ابو درداء سے روایت ہے کہ رسول اللہ صلی اللہ علیہ وسلم نے فرمایا مرتے وقت غلام آزاد کرنے کی مثال ایسے ہے جیسے کوئی پیٹ بھر کر کھانا دوسرے کو دے

(ابوداؤد جلد سوم کتاب العتق: 570) دے۔

یہ احکامات صرف غلاموں کے لئے ہی نہیں بلکہ یہ غریب، مسکین، یتیم اور ذاتی ملازموں کے لئے بھی ہیں یعنی مسلمان صاحبِ ثروت لوگوں کو ترغیب دی گئی ہے کہ وہ اپنی کوشش، اخلاقی و مادی حمایت سے ایسے لوگوں کو بحال کرنے میں تعاون کریں، ان کو معاوضہ دینے میں احسان کا پہلو سامنے رکھیں ان کی بعض مجبوریوں میں ان سے خصوصی مالی تعاون کریں تو اس طرح دکھی انسانیت سے تعاون کرنے سے اللہ تعالیٰ کی بارگاہ سے

انہیں اجر عظیم دیا جائے گا دنیا میں ان کے مال میں برکت رکھ دی جائے گی اور آخرت کے روز انہیں بخش دیا جائے گا اور دنیا میں کمزور انسانوں کی بھلائی کے لئے کی گئی ہر سعی پر اجر دیا جائے گا۔

7- مشترک غلام کی آزادی

اگر ایک غلام میں کئی آدمی شریک ہوں اور اگر ایک شخص اپنا حصہ آزاد کرتا ہے۔ تو اس صورت میں صرف وہ حصہ ہی نہیں بلکہ پورا غلام آزاد ہو جائے گا۔ اگر آزاد کرنے والا شخص مالدار ہے۔ تو اس پر دوسرے شرکاء کے حصوں کو ادا کرنا ضروری ہے۔ ورنہ غلام کو یہ حق حاصل ہے کہ وہ سعی و کسب کر کے دوسرے شرکاء کو قیمت ادا کرے گا۔ اس کے ادا کرنے کے بعد وہ آزاد ہو جائے گا۔

بشر بن نہیک نے حضرت ابو ہریرہ رضی اللہ تعالیٰ عنہ سے روایت کی ہے کہ نبی کریم صلی اللہ علیہ وآلہ وسلم نے فرمایا جو کسی غلام کو اپنے حصے کا آزاد کرے تو اگر اس کے پاس مال ہے تو سارا ہی آزاد کر دے ورنہ اسے مزدوری کے وقت مشقت میں نہ ڈالا جائے۔

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ عَتَقَ شِقْصًا لَهُ فِي عَبْدٍ أُعْتِقَ كُلَّهُ إِنْ كَانَ لَهُ مَالٌ وَإِلَّا يَسْتَمِعُ غَيْرَ مَشْقُوقٍ عَلَيْهِ .

(بخاری جلد اول کتاب الرهن حدیث 2348)

حضرت عبداللہ بن عمر رضی اللہ تعالیٰ عنہما سے روایت ہے کہ نبی کریم صلی اللہ علیہ وآلہ وسلم نے فرمایا کہ جو ایسے غلام کو آزاد کرے جو دو آدمیوں میں مشترک ہو تو اگر وہ گنجائش والا ہے تو مصنفانہ قیمت ادا کر کے غلام کو آزاد کر دے۔

عَنْ عَمْرِو عَنْ سَالِمٍ عَنْ أَبِيهِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ أَعْتَقَ بَيْنَ اثْنَيْنِ فَإِنْ كَانَ مُوسِرًا فَوَمَّ عَلَيْهِ ثُمَّ يُعْتَقُ

(بخاری جلد اول کتاب الرهن حدیث 2342)

حضرت ابو ہریرہ رضی اللہ تعالیٰ عنہ سے روایت ہے کہ نبی کریم صلی اللہ علیہ وآلہ

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ أَعْتَقَ شِقْصًا

وسلم نے فرمایا:۔ جو کسی غلام میں اپنے حصے یا حصوں کے مطابق آزاد کروائے جبکہ اس کے پاس مال ہو۔ اگر اس کے پاس مال نہ ہو تو غلام کی انصاف کے ساتھ قیمت لگوائی جائے گی۔ پھر جتنی قیمت واجب الادا ہے اس کے مطابق مالک کے لئے غلام سے محنت کروائی جائے لیکن غلام کو مشقت میں نہ پھنسایا جائے۔ امام ابوداؤد نے اپنی دونوں حدیثوں میں کہا کہ مشقت میں ڈالے بغیر اس سے محنت لی جائے گی۔

لَهُ أَوْ شَقِيصًا لَهُ فِي مَمْلُوكٍ
فَخَلَاصُهُ عَلَيْهِ فِي مَالِهِ إِنْ كَانَ لَهُ
مَالٌ فَإِنْ لَمْ يَكُنْ لَهُ مَالٌ قَوْمَ الْعَبْدِ
قِيَمَةً عَدْلٍ ثُمَّ أُسْتَسْعَى لِصَاحِبِهِ
فِي قِيَمَتِهِ غَيْرَ مَشْقُوفٍ عَلَيْهِ قَالَ
أَبُو دَاوُدَ فِي حَدِيثِهِمَا جَمِيعًا
فَأُسْتَسْعَى غَيْرَ مَشْقُوفٍ عَلَيْهِ .

(ابوداؤد جلد سوم کتاب العتق حدیث 540)

احادیث سے اس بات کی تصریح بھی ملتی ہے کہ مشترک غلام کے متعدد مالکوں میں سے ایک آزاد کر دے تو تو کھلی طور پر آزاد ہو جاتا ہے جیسے کہ حدیث میں آتا ہے:

ابو یلیح رضی اللہ عنہ سے روایت ہے وہ اپنے باپ سے روایت کرتے ہیں ایک شخص نے اپنے غلام کا حصہ آزاد کیا۔ یہ رسول اللہ صلی اللہ علیہ وآلہ وسلم کے سامنے بیان کیا گیا فرمایا خدا کے لئے کوئی شریک نہیں آپ نے اس کے آزاد ہونے کی اجازت فرمائی۔

عَنْ أَبِي الْمَلِيحِ رَضِيَ اللَّهُ عَنْهُ عَنْ
أَبِيهِ أَنَّ رَجُلًا أَعْتَقَ شَقِيصًا مِنْ
غُلَامٍ فَذَكَرَ ذَلِكَ النَّبِيُّ صَلَّى اللَّهُ
عَلَيْهِ وَسَلَّمَ فَقَالَ لَيْسَ لِلَّهِ شَرِيكٌ
فَأَجَّازَ عِتْقَهُ .

(ابوداؤد جلد سوم کتاب العتق 535)

8- مال زکوٰۃ سے غلام آزاد کرنے کا حکم

اسلام نے غلاموں کی آزادی کے لئے صرف ترغیب و تحریر سے کام نہیں لیا بلکہ عملی طور پر بھی کئی ایسے اقدامات کیے جن سے غلامی کا خاتمہ ہو گیا مثال کے طور پر زکوٰۃ کی ادائیگی اسلام کا اہم ترین رکن ہے اور ہر صاحب استطاعت پر فرض ہے اسلام نے اس فرض کی مد میں غلاموں کی آزادی کے لئے ایک حصہ مقرر فرمایا اور مسلمانوں کو تاکید

کی کہ اس رقم کو غلاموں کی گردنیں چھڑانے پر صرف کریں اس سلسلے میں قرآن مجید میں ارشاد باری تعالیٰ ہے۔

انَّمَا الصَّدَقَتُ لِلْفُقَرَاءِ
وَالْمَسْكِينِ وَالْعَمِلِينَ عَلَيْهَا
وَالْمُؤَلَّفَةِ قُلُوبُهُمْ وَفِي الرِّقَابِ
وَالْغَرَمِينَ وَفِي سَبِيلِ اللَّهِ وَابْنِ
السَّبِيلِ ط فَرِيضَةً مِّنَ اللَّهِ ط وَاللَّهُ
عَلِيمٌ حَكِيمٌ ۝

(پ 10 ع ۱۳ توبہ ۶۰)

فقہاء کرام کے نزدیک زکوٰۃ کی رقم کا پانچواں حصہ غلامی کی آزادی کے لئے مخصوص ہے جبکہ امام ابوحنیفہ و امام شافعی کے نزدیک یہ رقم مکاتبین کو دی جائے تاکہ وہ اپنی قیمت کی ادائیگی سے آزادی حاصل کر لیں حضرت امام مالک کا قول یہ ہے کہ اس رقم سے غلام خرید کر آزاد کئے جائیں۔ اسی طرح یہ رقم مسلمان قیدیوں کی رہائی کے لئے بھی خرچ کی جاسکتی ہے اس کے لئے دلیل یہ دی جاتی ہے کہ جب ایک مسلمان غلام کو اس کے مسلمان آقا کی غلامی سے آزاد کرانا جائز و عبادت ہے تو ایک مسلمان کو کافر کی غلامی سے آزاد کرانا تو اور زیادہ ضروری اور مناسب ہوگا۔ (قرطبی)

رسالت مآب صلی اللہ علیہ وآلہ وسلم و خلفاء راشدین اور اس کے مابعد ادوار میں اس رقم کو غلامی کے انسداد کے لئے خرچ کیا جاتا رہا یہاں تک کہ غلامی کا اسلامی ریاست کی حدود میں سے خاتمہ ہو گیا قرآن کی اس آیت سے اہل مغرب کے اس الزام کا بھی رد ہو جاتا ہے جس میں وہ خوب ڈھٹائی سے واویلہ کرتے ہیں کہ اسلام نے غلامی کے انسداد کے لئے کچھ نہیں کیا۔

9- غیر مسلم غلاموں کو آزادی دلانا

اسلام نے صرف اور صرف مسلمان غلاموں کی آزادی پر ہی زور نہیں دیا بلکہ

اسلام نے غیر مسلم کو غلام کے بچہ سے رہائی دلانے کو بھی نیکی قرار دیا ہے۔ اسلام پوری دنیا میں انسانوں کی حریت و آزادی کا علمبردار ہے چنانچہ قاضی شوکانی فرماتے ہیں کہ یہ بات کوئی قابل اختلاف نہیں ہے کہ غیر مسلم غلام آزاد کرنے سے بھی ثواب ملتا ہے امام مالک اس سے واضح طور پر فرماتے ہیں۔

وَلَا بَأْسَ أَنْ يَنْتَقِيَ النَّصْرَانِيُّ
وَالْيَهُودِيُّ وَالْمَجُوسِيُّ تَطَوُّعًا
اور اس میں کوئی حرج نہیں ہے، یہودی یا
کسی نصرانی کو اجر و ثواب کیلئے آزاد کیا
جائے۔

10- لونڈیوں سے نکاح کی بناء پر آزادی دینے کا حکم

اسلام سے قبل لونڈیوں سے نکاح معیوب تصور کیا جاتا تھا۔ اور لونڈیوں کو اپنی بیوی بنانا شرفاء عرب کیلئے کسی طرح بھی گوارا نہ تھا۔ اصل میں اس کی وجہ یہ تھی کہ لونڈیوں کو انتہائی ذلیل و خوار سمجھا جاتا تھا۔ وہ صرف ان کے لئے تعیش اور خادمہ کے طور پر مخصوص تھیں اس لئے وہ ان سے اپنی اولاد منسوب نہ کرنا چاہتے تھے۔ اسلام نے مسلمانوں کے ذہن سے زمانہ جاہلیت والی اس سوچ کو رفع کیا اور انہیں حکم دیا کہ جب تمہیں آزاد عورتیں نکاح کے لئے میسر نہ ہوں تو تم لونڈیوں کو اپنے نکاح میں لے لو۔ تمہارے لئے یہ مفید ہیں اس سے لونڈیوں کے سماجی مرتبہ کو بھی بلند کیا اور مسلمانوں کو یہ باور کرایا کہ جو ان کی ان بیٹیوں سے نکاح کرنے میں کوئی عار والی بات نہیں اگر وہ سچی مسلمان خواتین ہوں چنانچہ قرآن مجید میں حکم آتا ہے۔

وَمَنْ لَّمْ يَسْتَطِعْ مِنْكُمْ طَوْلًا أَنْ
يَنْكِحِ الْمُحْصَنَاتِ الْمُؤْمِنَاتِ فَمَنْ
مَّا مَلَكَتْ أَيْمَانُكُمْ مِّنْ فَتْيٰتِكُمْ
الْمُؤْمِنَاتِ ط وَاللَّهُ أَعْلَمُ بِأَيْمَانِكُمْ
ط بَعْضُكُمْ مِّنْ بَعْضٍ
اور تم میں سے جسے آزاد مسلمان عورتوں سے
نکاح کرنے کی استطاعت نہ ہو تو وہ اس
عورت سے نکاح کر لیں جو تم میں سے کسی
کی مملوکہ ہو۔ لیکن وہ تمہاری مسلمان
باندیوں میں سے ہو اور اللہ تمہارے ایمان
کو خوب جانتا ہے (یعنی) تم باہم ایک

دوسرے کی نسل سے ہو (یعنی آزاد ہوں یا

باندی غلام سب ایک ہی آدم کی اولاد ہیں)

قرآن مجید کی اس آیت کے یہ الفاظ بعضکم من بعض قابل غور ہیں اصل میں ان الفاظ میں اللہ تعالیٰ نے اعلیٰ ازوات و قبائل سے تعلق رکھنے والے مردوں کے اذہان میں برتری و تفوق کے سمائے ہوئے بھوت پر گہری چوٹ لگائی ہے اور انہیں اس حقیقت کی طرف متوجہ کیا ہے۔ کہ تم سب کا مبداء و مرکز تو آدم و حواء ہیں اور تمہاری شکل و خون میں بھی کوئی خاص امتیاز نہیں لہذا اس گمانِ باطل سے باہر نکلو حقیقت کو سمجھنے کی کوشش کرو اور ایسی مجبور و بے بس خواتین کو اپنی زوجیت میں قبول کر کے غلامی کی لعنت کو دور کرنے کا سبب بنو۔ صاحب تفسیر مظہری اس آیت کی شرح میں فرماتے ہیں۔ کہ حدیث میں ہے کہ کسی کو کسی پر کوئی فضیلت نہیں مگر دین و تقویٰ کی وجہ سے۔ آدمی کے لئے بد زبان، فحاش اور بخیل ہونا پورا پورا بدنما ہے یہ دونوں۔ جملے اس لئے کہے کہ لوگ باندیوں سے نکاح کرنے کو عار نہ سمجھیں بلکہ ان کو اس طرف رغبت پیدا ہو۔ (مظہری ج ۳ ص ۴۰) قرآن کے علاوہ رسول اللہ صلی اللہ علیہ وآلہ وسلم نے بھی باندیوں سے نکاح کی ترغیب اپنے قول و فعل سے دی ہے۔ آپ صلی اللہ علیہ وسلم نے بذات خود بھی باندی سے نکاح فرمایا ان میں حضرت ام المومنین سیدہ جویریہ بنت حارث رضی اللہ عنہ سے 5 ہجری میں غزوہ ریسع کے دوران اس وقت نکاح فرمایا جب وہ باندیوں کی صورت میں قیدی بنا کر لائیں گئیں۔ آپ صلی اللہ علیہ وسلم سے نکاح کی نسبت سے حضرت جویریہ رضی اللہ عنہا کے قبیلہ کے تمام افراد کو رہا کر دیا گیا یوں آپ رضی اللہ عنہا اپنے قبیلہ کے لئے باعث برکت و رحمت ثابت ہوئیں۔

حضور صلی اللہ علیہ وآلہ وسلم نے مسلمانوں کو بھی باندیوں سے نکاح کرنے کی

ترغیب کچھ یوں دی ہے:

ابو بردہ نے حضرت ابو موسیٰ اشعری رضی

اللہ تعالیٰ عنہ سے روایت کی ہے کہ رسول

عَنْ أَبِي مُوسَى قَالَ قَالَ رَسُولُ

اللَّهِ صَلَّى اللَّهُ عَلَيْهِ وَسَلَّمَ مَنْ

كَانَتْ لَهُ جَارِيَةٌ فَعَالَهَا فَأَحْسَنَ
إِلَيْهَا ثُمَّ أَعْتَقَهَا وَتَزَوَّجَهَا كَانَ لَهُ
أَجْرَانِ
(بخاری جلد اول کتاب العتق حدیث 2367)

اللہ صلی اللہ علیہ وآلہ وسلم نے فرمایا جس
کے پاس لونڈی ہو اور وہ اس کی اچھے
طریقے سے تربیت کرے پھر اسے آزاد کر
کے اس سے شادی کر لے تو اس کے لیے
دو گنا اجر ہے۔

12- ذی رحم کی آزادی

اسلام نے ایسے افراد کو آزادی کا پروانہ دیا ہے۔ جو کسی طرح باپ، بیٹے،
بھائی یا قریبی رشتہ کی ملکیت میں آجائیں اسلام نے ان سب کو ذی رحم ہونے کی
بناء پر آزادی عطا کر دی ہے اس کی وضاحت احادیث میں کچھ اس طرح سے
ہے۔

عَنْ أَبِي هُرَيْرَةَ قَالَ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ لَا
يَجْزِي وَوَلَدٌ وَالِدَهُ إِلَّا أَنْ يَجِدَهُ
مَمْلُوكًا فَيَشْتَرِيهِ فَيُعْتِقَهُ
(شرح مسلم جلد رابع کتاب العتق باب فضل حق الوالد: 3689)

ابو ہریرہ رضی اللہ عنہ سے روایت ہے رسول
اللہ صلی اللہ علیہ وآلہ وسلم نے فرمایا اپنے
باپ کے احسان کا بدلہ کوئی لڑکا نہیں دے
سکتا مگر اس صورت میں کہ اس کا باپ غلام
ہو اس کو خرید کر آزاد کر دے۔

عَنْ سَعِيدٍ عَنْ قَتَادَةَ أَنَّ عُمَرَ بْنَ
الْخَطَّابِ رَضِيَ اللَّهُ عَنْهُ قَالَ مَنْ
مَلَكَ ذَا رَحِمٍ مَحْرَمٍ فَهُوَ حُرٌّ .

حضرت عمر بن خطاب رضی اللہ تعالیٰ عنہ
نے فرمایا: جو اپنے ذی رحم محرم کی ملکیت
میں آ گیا وہ آزاد ہے۔

(ابوداؤد جلد سوم کتاب العتق حدیث 552)

عَنْ الْحُسَيْنِ عَنْ سَمُرَةَ عَنْ رَسُولِ
اللَّهِ صَلَّى اللَّهُ عَلَيْهِ وَسَلَّمَ قَالَ مَنْ
مَلَكَ ذَا رَحِمٍ مَحْرَمٍ فَهُوَ حُرٌّ
(ابوداؤد کتاب العتق حدیث 553)

حضرت حسن رضی اللہ عنہ سے روایت ہے
وہ سمرہ سے روایت کرتے ہیں سمرہ نبی صلی
اللہ علیہ وآلہ وسلم سے آپ نے فرمایا جو ذی
رحم محرم کا مالک ہو وہ آزاد ہے۔

13- ام ولد کی آزادی

ام ولد اس لونڈی کو کہتے ہیں جس کے لطن سے اس کے مالک کے لئے بچہ پیدا ہو اس کا بھی یہی حکم ہے کہ آقا کے مرنے کے بعد وہ آزاد ہو جائے گی۔ حدیث میں آتا ہے: **أَعْتَقَهَا وَلَدَهَا** یعنی اس باندی کو اس کے بچے نے آزاد کر دیا۔

عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَيُّمَا رَجُلٍ وَلَدَتْ أُمَّتَهُ مِنْهُ فَهِيَ مُعْتَقَةٌ عَنْ دُبُرِ مَنَّهُ

حضرت ابن عباس رضی اللہ عنہ کا بیان ہے کہ رسول اللہ صلی اللہ علیہ وآلہ وسلم نے ارشاد فرمایا جس لونڈی کے مالک سے اولاد پیدا ہوگئی وہ مالک کے انتقال کے بعد آزاد ہو جائے گی۔ (ابن ماجہ ج ۲ ص ۹۴)

ام ولد کو نہ تو بیچا جاسکتا ہے اور نہ اس کو ہبہ کیا جاسکتا ہے نہ اس کو وراثت میں منتقل کیا جاسکتا ہے۔

حضرت ابن عمر رسول کریم صلی اللہ علیہ وآلہ وسلم سے روایت کرتے ہیں۔ **إِنَّهُ نَهَى عَنْ بَيْعِ أُمَّهَاتِ الْأَوْلَادِ قَالَ لَا يُبْعَنَ وَلَا يُؤْهَبُنَّ وَلَا يُورَثُنَّ يَسْتَمْتَعُ بِهَا السَّيِّدُ مَا دَامَ حَيًّا وَإِذَا مَاتَ فَهِيَ حُرَّةٌ**۔

یعنی رسول کریم صلی اللہ علیہ وآلہ وسلم نے امہات اولاد کی بیع سے منع فرمایا اور فرمایا کہ ان کو بیچا جائے اور نہ ان کو ہبہ میں دیا جائے اور نہ ان کو وراثت میں منتقل کیا جائے مالک جب تک زندہ رہے اس سے تمتع کرتا رہے جب مر جائے تو وہ آزاد ہے۔

(موطا امام مالک، دارقطنی)

احادیث میں ایک واقعہ اس طرح آتا ہے کہ حضرت حباب بن عمرو کا انتقال ہو گیا تو ان کی لونڈی سے ان کا لڑکا تھا اور ثانی نے ان کی لونڈی سلامہ بنت معقل کو فروخت کرنا چاہا تو بارگاہ نبوی میں حاضر ہوئیں اور اپنا قصہ بیان فرمایا اس پر حضور صلی اللہ علیہ وآلہ وسلم نے انہیں ان کے وراثت سے آزادی دلادی۔ (ابوداؤد)

10۔ مُد بر کی آزادی

مدبر اس غلام یا باندی کو کہا جاتا ہے جسے اس کے مالک نے یہ کہہ دیا ہو جاؤ تم میری وفات کے بعد آزاد ہو۔ آثار صحابہ و تابعین سے پتہ چلتا ہے کہ انہوں نے بے شمار غلاموں کو مدبر کر کے آزادی کی نعمت سے سرفراز کیا۔ ابوداؤد کی روایت میں ہے کہ ایک آدمی نے اپنے چھ غلاموں کو مدبر کیا اس پر حضور صلی اللہ علیہ وآلہ وسلم نے وصیت کے تہائی اصول کے مطابق دو کو آزاد کر دیا اور باقی غلاموں کو ورثا میں تقسیم کر دیا۔

14۔ مکاتبت سے آزادی

اسلام نے ہنرمند اور قابل غلاموں کے لئے آزادی حاصل کرنے کی یہ بھی سہولت رکھی ہے کہ وہ اپنی قیمت ادا کر کے آزادی حاصل کر لیں۔ اسلام میں اس کو مکاتبت کہتے ہیں۔ اس سلسلے میں معاشرے کے لوگوں کو بھی ان کی اعانت کرنے کی ترغیب دی ہے اور وہ خود بھی اپنے ہنر و مزدوری کے ذریعے مطلوبہ رقم پیدا کر سکتا ہے۔ قرآن مجید میں ایسے غلاموں سے مکاتبت کرنے کا حکم اس طرح سے ہے۔

وَالَّذِينَ يَبْتَغُونَ الْكِتَابَ مِمَّا
مَلَكَتْ أَيْمَانُكُمْ فَكَاتِبُوهُمْ إِنْ
عَلِمْتُمْ فِيهِمْ خَيْرًا وَأَتَوْهُمْ مِنْ مَالِ
اللَّهِ الَّذِي آتَاكُمْ

اور تمہارے غلاموں میں سے جو مکاتبت بنا
چاہیں تو انہیں مکاتبت بنا لو اگر تم ان میں
بھلائی دیکھو۔ اور (مکاتبت کی رقم ادا
کرنے میں) ان کی اللہ کے اس مال سے

(پ ۱۸ ع ۱۰ نور ۳۳) مدد کرو۔ جو اس نے تمہیں عطا کیا ہے۔

اس آیت کی تفسیر میں یحییٰ بن کثیر روایت بیان کرتے ہیں: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَكَاتِبُوهُمْ إِنْ عَلِمْتُمْ فِيهِمْ خَيْرًا قَالَ إِنْ عَلِمْتُمْ فِيهِمْ حُرْفَةً وَلَا تَرْسَلُوهُمْ كَلَّا عَلَى النَّاسِ۔ یعنی رسول کریم صلی اللہ علیہ وآلہ وسلم نے فرمایا کہ جو قرآن شریف میں آتا ہے کہ "اگر تم غلاموں میں بھلائی پاؤ تو ان سے مکاتبت کرو بھلائی سے مراد پیشہ وغیرہ کی اہلیت ہے اور فرمایا تم ان کو ایسی حالت میں مت چھوڑو کہ وہ لوگوں پر بوجھ ہوں۔ (ابوداؤد بحوالہ تفسیر ابن کثیر)

یہاں مسلمانوں کو ہدایت کی جارہی ہے کہ اگر تمہارا غلام مکاتبت کیلئے تمہارے پاس آئے اور تم یہ سمجھتے ہو کہ وہ اس معاہدہ کو پورا کر سکتا ہے۔ یا آزاد ہونے کے بعد وہ دوسروں کیلئے تکلیف کا باعث نہ ہوگا۔ تم اس کے ساتھ مکاتبت کا معاہدہ کر لو۔

(ضیاء القرآن ج ۳ ص ۳۲۲)

غلامی کے دور میں بے شمار غلاموں نے اسلام کی عطا کردہ اس سہولت سے استفادہ حاصل کر کے آزادی کا پروانہ حاصل کیا اور اپنی بقیہ زندگی ایک آزاد انسان کی طرح گزار کر زندگی کی خوشیوں سے لطف اندوز ہوئے۔

15- اظہار پر غلام آزاد کرنے کا حکم

اگر کوئی غصہ سے اپنی بیوی کو ماں بہن کہہ لے تو اسے اظہار کہا جاتا ہے اسلام نے اظہار سے مباشرت کو حرام کر دیا اور نکاح کو باقی رکھا۔ حرمت مباشرت کے لئے کفارہ کا قانون بنایا اور اس کفارے میں غلام کو آزاد کرنے کا بھی حکم شامل فرمایا۔ ارشاد باری تعالیٰ ہے:

اور جو لوگ اپنی بیویوں سے اظہار کرتے ہیں اور پھر اپنی کہی بات کی تلافی کرنا چاہتے ہیں تو ان کے ذمہ ایک غلام آزاد کرنا ہے مباشرت کرنے سے پہلے۔ اس کی تمہیں نصیحت کی جاتی ہے اور اللہ تمہارے اعمال سے باخبر ہے۔

وَالَّذِينَ يُظَاهِرُونَ مِنْ نِسَائِهِمْ ثُمَّ يَعُودُونَ لِمَا قَالُوا فَتَحْرِيرُ رَقَبَةٍ مِّن قَبْلِ أَنْ يَتَمَاسَا ذَلِكُمْ تَوْعَظُونَ بِهِ وَاللَّهُ بِمَا تَعْمَلُونَ خَبِيرٌ ۝

(پ ۲۸ مجادلہ ۳)

16- قسم توڑنے کے کفارہ میں آزادی

اسلام نے بعض حدود کے توڑنے کے ارتکاب پر بھی اپنے ماننے والوں کو غلام آزاد کرنے کا حکم دیا ہے تاکہ کسی نہ کسی صورت میں غلامی کے رواج میں کمی واقع ہو۔ اور اشرف المخلوقات کو غلامی کے جبر سے حریت نصیب ہو قرآن مجید میں ارشاد باری تعالیٰ ہے۔

اللہ تمہاری لغو قسموں پر مواخذہ نہیں کرتا بلکہ مواخذہ اس قسم پر کرتا ہے جو تم نے پکی کی ہو۔ تو اس قسم (کے توڑنے) کا کفارہ دس مسکینوں کا کھانا کھلانا ہے اوسط درجہ کا جو اپنے گھر والوں کو کھلاتے ہو یا ان کا کپڑا یا بردہ آزاد کرنا۔ اب اگر کسی کو کوئی چیز میسر نہ آئے تو اس کا (کفارہ) تین دن کے روزے رکھنا ہیں۔

لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ بِمَا عَقَدْتُمُ الْاَيْمَانَ فَكَفَّارَتُهُ إِطْعَامُ عَشْرَةِ مَسْكِينٍ مِنْ أَوْسَطِ مَا تُطْعَمُونَ أَهْلِيكُمْ أَوْ كِسْوَتُهُمْ أَوْ تَحْرِيرُ رَقَبَةٍ ط فَمَنْ لَمْ يَجِدْ فَصِيَامُ ثَلَاثَةِ أَيَّامٍ
(پ ۷۷ ماخذہ ۸۹)

علماء اسلام نے یہاں بھی رواداری کا ثبوت دیا ہے امام اعظم فرماتے ہیں قسم کے کفارے میں کا فر غلام آزاد کیا جا سکتا ہے جبکہ امام مالک و شافعی کے نزدیک مومن غلام ہی آزاد کرنا چاہئے۔

17- سورج گرہن کے وقت غلاموں کی آزادی

اہل اسلام کو سورج گرہن کے وقت غلام آزاد کرنے کا حکم ہے۔
فاطمہ بنت منذر کا بیان ہے حضرت اسماء بنت ابوبکر رضی اللہ تعالیٰ عنہا نے فرمایا کہ چاند گرہن کے وقت ہمیں غلام آزاد کرنے کا حکم دیا جاتا ہے۔

عَنْ فَاطِمَةَ بِنْتِ الْمُنْذِرِ عَنْ أَسْمَاءِ بِنْتِ أَبِي بَكْرٍ قَالَتْ كُنَّا نُؤْمَرُ عِنْدَ الْخُسُوفِ بِالْعَتَاقَةِ
(بخاری جلد اول کتاب الرہن: 2340)

18- چاند گرہن پر آزادی

فاطمہ بنت منذر کا بیان ہے کہ حضرت اسماء بنت ابوبکر رضی اللہ تعالیٰ عنہما نے فرمایا کہ نبی کریم صلی اللہ علیہ وآلہ وسلم نے سورج گرہن کے وقت غلام آزاد کرنے کا حکم دیا ہے۔ (بخاری جلد اول کتاب الرہن: 2341)

عَنْ فَاطِمَةَ بِنْتِ الْمُنْذِرِ عَنْ أَسْمَاءِ بِنْتِ أَبِي بَكْرٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ بِالْعَتَاقَةِ فِي كُسُوفِ الشَّمْسِ

عبادہ رسول اللہ صلی اللہ علیہ وآلہ وسلم کے پاس آئے کہا کہ میری ماں مر گئی ہے۔ اگر میں اس کی طرف سے غلام آزاد کر دوں کیا اس کو نفع دے گا فرمایا ہاں اس کو نفع دے گا۔

یحییٰ رضی اللہ عنہ بن سعید سے روایت ہے کہ عبد الرحمن بن ابی بکرفوت ہوئے رات کو سوتے وقت ان کی بہن حضرت سیدہ عائشہ نے ان کی طرف سے بہت غلام آزاد کئے۔ (مالک)

حضرت سفینہ سے روایت ہے کہ میں ام سلمہ کا غلام تھا۔ ام سلمہ نے کہا کہ میں تجھ کو اس شرط پر آزاد کرتی ہوں کہ تو جب تک زندہ رہے۔ رسول اللہ صلی اللہ علیہ وآلہ وسلم کی خدمت کرتا رہے میں نے کہا اگر تو یہ شرط نہ بھی کرتی تب بھی میں زندگی بھر آپ صلی اللہ علیہ وسلم کی خدمت کرتا رہتا۔ ام سلمہ نے مجھ کو آزاد کر دیا اور شرط لگائی۔ (ابن ماجہ)

ہشام کا بیان ہے کہ مجھے میرے والد ماجد عروہ بن زبیر نے بتایا کہ حضرت حکیم بن حزام نے زمانہ جاہلیت میں سو غلام آزاد کیے اور سواونٹ سواری کے لئے دیئے تھے۔ جب یہ حلقہ بگوش اسلام ہوئے تو سواونٹ خدا کے لئے دیئے اور سو غلام آزاد کئے۔ ان کا بیان ہے کہ میں نے رسول اللہ صلی اللہ علیہ وآلہ وسلم سے پوچھا اور عرض گزار ہوا کہ یا رسول اللہ! ان کے بارے میں ارشاد فرمائیے کہ میں کفر کی حالت

کُنْتُ اتَحَنْتُ بِهَا يَعْنِي اتَبَرَّزْتُ بِهَا

کے اندر جو نیک کام کیا کرتا تھا اور ان سے

عَلَيْهِ وَسَلَّمَ فَقَالَ إِنَّ أُمَّيْ هَلَكَتْ
فَهَلْ يَنْفَعُهَا أَنْ أُعْتِقَ عَنْهَا فَقَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ
نَعَمْ .

(مالک)

عَنْ يَحْيَى رَضِيَ اللَّهُ عَنْهُ بْنِ سَعِيدٍ
قَالَ تُوَفِّي عَبْدُ الرَّحْمَنِ بْنِ أَبِي
بَكْرِ فِي نَوْمٍ نَامَهُ فَأَعْتَقَتْ عَنْهُ
عَائِشَةُ أُخْتَهُ رِقَابًا كَثِيرَةً

عَنْ سَفِينَةَ قَالَ كُنْتُ مَمْلُوكًا لَامِ
سَلْمَةَ فَقَالَتْ أَعْتَقِكَ وَأَشْرَطُ
عَلَيْكَ أَنْ تَخْدَمَ رَسُولَ اللَّهِ صَلَّى
اللَّهُ عَلَيْهِ وَسَلَّمَ مَا عِشْتَ فَقُلْتُ
إِنْ لَمْ تَشْرَطْ لِي عَلَيَّ مَا فَارَقْتُ
رَسُولَ اللَّهِ صَلَّى اللَّهُ عَلَيْهِ وَسَلَّمَ
مَا عِشْتُ فَأَعْتَقْتَنِي وَأَشْرَطْتُ
عَلَيَّ .

قَالَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَسَلِمْتَ عَلَيَّ مَا سَلَفَ لَكَ مِنْ خَيْرٍ -
 میرا مقصود ثواب حاصل کرنا ہوتا تھا؟ ان کا بیان ہے کہ رسول اللہ صلی اللہ علیہ وآلہ وسلم نے فرمایا کہ جب تم نے اسلام قبول کر لیا تو گزشتہ نیکیوں کا ثواب بھی ملے گا۔
 (بخاری جلد اول کتاب الرهن: 2359)

21- ولاء

عرب کے ماحول میں آزاد زندگی بسر کرنا ناممکن تھا ہر شخص کے لئے کسی قبیلہ سے تعلق رکھنا لازم سمجھا جاتا تھا اس لئے اسلام نے بھی غلام کی آزادی کے بعد اس کے اس آقا کے ساتھ تعلق کو قائم رکھا اسی کو ولاء کہتے ہیں آزاد ہونے کے بعد اکثر باندی بے وارث رہ جاتی تھی مقررہ خاندان کا کوئی شخص بھی اس سے نکاح کے لیے تیار نہ ہوتا تھا۔ لیکن جب اس کو یہ معلوم ہو جاتا کہ اس باندی کا تعلق فلاں قبیلہ سے ہے تو اس کو نکاح کرنے میں کوئی تاثر نہ ہوتا ولاء کا یہ بھی فائدہ تھا غلام کی وفات پر اس کا سابق آقا بھی اس کا وارث قرار پاتا تھا۔

- آزادی کے ساتھ عطاء مال بھی

اسلام نے غلاموں کی فلاح و بہبود کا ہر مقام پر خیال رکھا ہے جہاں اسلام نے اپنے ماننے والوں کو یہ مژدہ سنایا کہ اے اللہ و رسول اکرم صلی اللہ علیہ وآلہ وسلم کے ماننے والو! تم غلاموں کو آزاد کر کے اللہ کی رحمت کی جگہ بہشت کو حاصل کر لو، اللہ و رسول مقبول صلی اللہ علیہ وآلہ وسلم کو راضی کر لو اور دنیا میں کسی انسان کی آزادی جیسا کوئی عمل کر لو وہاں انہیں یہ بھی حکم دیا کہ جب تم غلام کو آزاد کرنے لگو تو اس وقت اس بے چارے انسان کو بے یار و مددگار اور خالی ہاتھ نہ بھیجو بلکہ اس کی خورد و نوش اور رہائش کے لئے مناسب دام اسے دے دو تا کہ وہ آپ کا ممنون ہو اس بارے میں ارشاد نبوی اس طرح سے ہیں۔

عَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَعْتَقَ
 حضرت ابن عمر کا قول ہے کہ رسول اللہ صلی اللہ علیہ وآلہ وسلم نے ارشاد فرمایا: کہ جو

شخص غلام آزاد کرے اور غلام مالدار ہو تو وہ مال غلام کا ہوگا ہاں اگر مال کی شرط لگائے تو پھر مالک کا ہوگا۔

عبداللہ رضی اللہ عنہ بن عمر سے روایت ہے کہا۔ رسول اللہ صلی اللہ علیہ وآلہ وسلم نے فرمایا جس شخص نے غلام خریدا اور اس کے مال کی شرط نہیں کی تو اس کے مال میں خریدنے والے کا کوئی حق نہیں۔

عَبْدًا وَّلَهُ مَالٌ فَمَالُ الْعَبْدِ لَهُ إِلَّا أَنْ يَشْتَرِيَهُ السَّيِّدُ مَالَهُ فَيَكُونُ لَهُ
(ابن ماجہ کتاب العتق حدیث 564)

عَنْ عَبْدِ اللَّهِ رَضِيَ اللَّهُ عَنْهُمَا بِنِ عُمَرَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ اشْتَرَى عَبْدًا أَفْلَمْ يَشْتَرِطْ مَالَهُ فَلَا شَيْءَ لَهُ .
(دارمی)

23۔ غلاموں کی خرید و فروخت میں احسان

اسلامی تاریخ کے ابتدائی دور میں جب جنگی قیدیوں کو غلام بنانے کی مجبوراً ضرورت پڑی۔ تو اس وقت غلاموں کی خرید و فروخت کے مسائل پیدا ہوئے۔ جیسا کہ آپ مذکورہ بالا اسلامی تعلیمات کو پڑھ کر اس بات کا اقرار کریں گے کہ اسلام نے جنگی قیدیوں کیلئے دنیا میں پہلی مرتبہ اور اپنی غیر مسلموں سے پہلی لڑائی میں ہی اس کی بنیاد رکھ دی تھی۔ چنانچہ غزوہ بدر کے ستر 170 امیران جنگ کو فدیہ، احسان، اور مسلم بچوں کو تعلیم دینے کی صورت میں آزادی کا پروانہ عطا کیا۔ مگر چونکہ غلاموں کی خرید و فروخت اس وقت بھی تمام دنیا میں ہوتی تھی۔ اس لئے مسلمانوں میں بھی اس کا ذکر ملتا ہے لیکن اسلام نے اپنے ماننے والوں کو غلاموں اور لونڈیوں کی خرید و فروخت میں بھی جذبہ رحم کو ملحوظ خاطر رکھنے کا درس دیا جس کا ثبوت ذیل کی روایات سے ملتا ہے۔

حضرت سیدنا علی رضی اللہ عنہ سے روایت ہے کہ مجھے رسول اللہ صلی اللہ علیہ وآلہ وسلم نے دو غلام عطا فرمائے جو آپس میں بھائی تھے میں نے ایک کو فروخت کر دیا رسول اللہ صلی اللہ علیہ وآلہ وسلم نے فرمایا: اے علی

عَنْ عَلِيِّ رَضِيَ اللَّهُ عَنْهُ قَالَ وَهَبَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ غُلَامَيْنِ أَخَوَيْنِ فَبِعْتُ أَحَدَهُمَا فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ يَا عَلِيُّ مَا فَعَلْتَ

تیرا غلام کہاں ہے میں نے اس کے فروخت کرنے کی خبر دی آپ نے فرمایا: واپس کر اس کو واپس اس کر۔

ابو ایوب رضی اللہ عنہ سے روایت ہے کہ میں نے رسول اللہ صلی اللہ علیہ وآلہ وسلم سے سنا آپ فرماتے تھے کہ جو شخص ماں اور بیٹے کے درمیان جدائی ڈالے گا اللہ تعالیٰ قیامت کے دن اس کے اور اس کے مجبوروں کے درمیان جدائی ڈال دے گا۔

ابو موسیٰ سے روایت ہے کہ رسول اللہ صلی اللہ علیہ وآلہ وسلم نے اس شخص پر لعنت فرمائی جو باپ اور بیٹے میں جدائی ڈالتا ہے اور دو بھائیوں میں۔ (ابن ماجہ)

حضرت ابو موسیٰ رضی اللہ تعالیٰ عنہ فرمایا کہ رسول اللہ صلی اللہ علیہ وآلہ وسلم نے اس شخص پر لعنت فرمائی جو ماں اور بچے یا دو بھائیوں میں جدائی کرے۔

(ابن ماجہ جلد دوم باب البیوع: حدیث 15)

24- صحابہ کرام میں غلاموں کی آزادی کا عمل

غلام کو آزاد کرنے کے دینی و دنیوی فوائد کو دیکھتے ہوئے مسلمانوں نے بکثرت غلام آزاد کئے جن کے ذکر سے کتابیں بھری پڑی ہیں۔ حضور صلی اللہ علیہ وآلہ وسلم نے تریسٹھ غلام آزاد کئے حضرت عائشہ صدیقہ رضی اللہ عنہا نے انہتر ۶۹ غلام آزاد کئے حضرت ابو بکر صدیق رضی اللہ عنہ نے بھی بکثرت غلام آزاد کئے حضرت عباس رضی اللہ عنہ نے ستر غلام آزاد کئے حضرت عثمان غنی رضی اللہ عنہ نے صرف دوران محاصرہ بیس ۲۰ غلام آزاد کئے حضرت حکیم بن حزام نے ایک سو ۱۰۰ غلام آزاد کئے حضرت عبداللہ بن عمر

غُلامَكَ فَأَخْبَرْتَهُ فَقَالَ رُدَّهُ رُدَّهُ

عَنْ أَبِي أَيُّوبَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ فَرَّقَ بَيْنَ وَالِدَةٍ وَوَلَدِهَا فَرَّقَ اللَّهُ بَيْنَهُ وَبَيْنَ أَحِبَّتِهِ يَوْمَ الْقِيَامَةِ

(ترمذی)

عَنْ أَبِي مُوسَى قَالَ لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ فَرَّقَ بَيْنَ الْوَالِدِ وَوَلَدِهِ وَبَيْنَ أَخِيهِ وَبَيْنَ أَخِيهِ

رضی اللہ عنہ نے ایک ہزار غلام آزاد کئے ذوالکلاع حمیری نے ایک دن میں آٹھ ہزار غلام آزاد کئے حضرت عبدالرحمن بن عوف نے تیس ہزار ۳۰۰۰۰ غلام آزاد کئے۔ اسی طرح دیگر صحابہ تابعین بکثرت غلام آزاد کرتے رہے تا آنکہ غلامی کا بالکل خاتمہ ہو گیا۔ اس سلسلے میں چند روایات درج ذیل ہیں۔

سعید بن مرجانہ کا بیان ہے کہ میں حضرت علی بن حسین کی خدمت میں حاضر ہوا تو انہوں نے اپنے ایک غلام کو آزاد کرنے کا قصد فرمایا جس کے عبداللہ بن جعفر انہیں دس ہزار درہم یا ایک ہزار دینا دیتے تھے۔ لیکن انہوں نے اسے آزاد کر دیا۔

(بخاری کتاب الرہن)

قیس نے حضرت ابوہریرہ رضی اللہ عنہ سے روایت کی ہے کہ جب وہ دارالاسلام مدینہ کی طرف روانہ ہوئے تو ان کا غلام ان کے ساتھ تھا راستے میں دونوں ایک دوسرے سے بچھڑ گئے جب اس کے بعد وہ پہنچ گئے تو حضرت ابوہریرہ نبی کریم صلی اللہ علیہ وآلہ وسلم کی بارگاہ میں بیٹھے ہوئے تھے تو نبی کریم صلی اللہ علیہ وآلہ وسلم نے فرمایا اے ابوہریرہ تیرا غلام تیرے پاس آ گیا عرض گزار ہوئے کہ میں حضور کو گواہ بنا کر کہتا ہوں کہ وہ آزاد ہے۔ (بخاری کتاب الرہن)

عطاء بن یسار سے روایت ہے کہ حضرت معاویہ بن حکم مسلمی رضی اللہ عنہ نے فرمایا: میں عرض گزار ہوا کہ یا رسول اللہ! میں نے اپنی لونڈی کو خوب پیٹا ہے رسول اللہ صلی اللہ علیہ وآلہ وسلم پر یہ بات گراں گزری تو میں عرض گزار ہوا کہ میں اسے آزاد کر دوں! فرمایا کہ اسے میرے پاس لاؤ۔ راوی کا بیان ہے میں اسے لیکر آیا۔ آپ نے فرمایا کہ اللہ کہاں ہے؟ اس (لونڈی) نے کہا آسمان پر۔ آپ نے فرمایا کہ میں کون ہوں؟ لونڈی نے کہا آپ اللہ کے رسول ہیں۔ آپ صلی اللہ علیہ وآلہ وسلم نے ارشاد فرمایا: اسے آزاد کر دو کیونکہ یہ ایمان والی ہے۔

(ابوداؤد جلد دوم کتاب الایمان والنذور 1497)

عَنْ سَفِينَةَ قَالَتْ كُنْتُ مَمْلُوكًا سَفِينَةُ كَا بِيَانِ هِيَ فِي حَضْرَةِ امِّ سَلَمَةَ رَضِيَ

اللہ تعالیٰ عنہا کا غلام تھا۔ انہوں نے فرمایا کہ میں تمہیں اس شرط پر آزاد کرتی ہوں کہ تم زندگی بھر رسول اللہ صلی اللہ علیہ وآلہ وسلم کی خدمت کرتے رہنا۔ میں عرض گزار ہوا کہ اگر آپ یہ شرط نہ کرتیں تب بھی میں زندگی بھر رسول اللہ صلی اللہ علیہ وآلہ وسلم سے جدا نہ ہوتا۔ پس انہوں (حضرت ام سلمہ) نے اسی شرط پر مجھے آزاد کر دیا۔

لِأُمَّمِ سَلَمَةَ فَقَالَتْ أَعْتَقُكَ
وَأَشْتَرِيكَ بِكَ أَنْ تَخْدِمَ رَسُولَ
اللَّهِ صَلَّى اللَّهُ عَلَيْهِ وَسَلَّمَ مَا
عِشْتُ فَقُلْتُ وَإِنْ لَمْ تَشْتَرِي طِي
عَلَيَّ مَا فَارَقْتُ رَسُولَ اللَّهِ صَلَّى
اللَّهُ عَلَيْهِ وَسَلَّمَ مَا عِشْتُ فَأَعْتَقْتَنِي
وَأَشْتَرِيكَ عَلَيَّ .

غلاموں کے معاشرتی رُتبہ میں رفعت کے لئے اسلام کے اقدامات

اسلام سے قبل اگر کوئی خوش قسمت فرد کسی طرح غلامی سے نجات حاصل کرنے میں کامیاب بھی ہو جاتا تو اس کے باوجود معاشرے میں اسے باعزت مقام حاصل نہ ہوتا اسے پہلے کی طرح منحوس و اچھوت ہی سمجھا جاتا۔ اور اس کے لئے زندگی گزارنا انتہائی دشوار ہوتا بات بات پر لوگ اسے غلام کہہ کہہ کر پکارتے۔ اس کی ہر طرح عزت نفس و مجروح کرتے۔ کئی نسلوں تک یہ ذلت اس سے دور نہ ہوتی۔ لیکن اسلام نے جہاں اس مظلوم طبقے کے لوگوں کو غلامی سے نجات کے متعدد مواقع فراہم کئے وہاں آزادی حاصل کرنے کے بعد ان کے معاشرتی مقام کا تعین کیا۔ انہیں دینی و دنیوی مقام و مرتبہ دیکر عزت سے سرفراز کیا۔ انہیں معاشرے میں اپنی ذہانت و قابلیت کے جوہر دکھانے کے مواقع عطا کئے تاکہ وہ اپنی خداداد صلاحیتوں کو بروئے کار لا کر اپنی عظمت کا لوہا منوا سکیں اور معاشرے کو معلوم ہو کہ ذاتی خوبیوں کا تعلق کسی ذات و قبیلہ سے تعلق رکھنے سے نہیں بلکہ تعلیم و تربیت اور کردار و عمل پر منحصر ہے۔ اسلام کی اس رواداری نے غلاموں نے خوب فائدہ اٹھایا چنانچہ انہوں نے اس دین میں ایمان و عمل کے زیر سایہ اپنی قابلیت علم و ادب، تقویٰ و پرہیزگاری، شجاعت و جوانمردی اور صلاحیتِ قیادت کے وہ جوہر دکھائے کہ اسلامی دنیا میں ان کی عظمت کی دھاک بیٹھ گئی۔ کسی کو تقویٰ و پرہیز

گاری سے انہیں اہل بیت نبی صلی اللہ علیہ وسلم کا شرف حاصل ہوا کسی کو محبت و جانثاری سے متنبی رسول کا رتبہ مل گیا۔ کسی کو شجاعت و جوانمردی سے سپہ سالار لشکر اسلام کا باعث صد افتخار عہدہ ملا۔ کسی کو قیادت کی صلاحیتوں کی بناء پر صوبے کا امیر بننے کا موقع ملا۔ کوئی علم و ادب کے باعث چیف جسٹس کے عہدے پر فائز ہوا۔ کسی کو تبحر علمی کی بدولت معلم بننے کا باعزت مقام ملا۔ یہ سب پروگرام غلاموں کے مقام کو بلند کرنے کے ذرائع تھے۔ جن کی بدولت نہ صرف غلام معاشرے کے مہذب افراد بنے بلکہ قلیل عرصہ میں غلامی کی لعنت کا ہی خاتمہ ہو گیا۔

1- غلاموں کی عزت و تکریم

سرور کائنات صلی اللہ علیہ وآلہ وسلم نے غلاموں کو اولاد کی طرح عزیز رکھنے کا حکم

دیا۔

فرمایا ہاں۔ انہیں عزیز رکھو اپنی اولاد کی طرح عزیز رکھنا جو تم کھاتے ہو اسی سے کھلاؤ۔ صحابہ نے کہا ہمیں دنیا میں کونسی چیز نفع دے سکتی ہے فرمایا گھوڑا کہ تو نے اللہ کی راہ میں لڑنے کے لئے اسے روکا ہے اور وہ غلام کہ تجھے کفایت کرے۔ جب وہ غلام نماز پڑھے تو وہ تیرا بھائی ہے۔

فَاكْرِمُوهُمْ كَكِرَامَةِ اَوْلَادِكُمْ
وَاطْعِمُوهُمْ مِمَّا تَاْكُلُونَ قَالُوا فَمَا
تَنْفَعُنَا الدُّنْيَا قَالَ فَرَسٌ تَرْتَبِطُهُ
تُقَاتِلُ عَلَيْهِ فِي سَبِيلِ اللّٰهِ وَمَمْلُوكٌ
يَكْفِيكَ فَاِذَا صَلَّى فَهُوَ اَخُوكَ .

(ابن ماجہ)

2- آزاد عورت سے نکاح کا شرف

عروہ بن زبیر نے حضرت عائشہ صدیقہ رضی اللہ عنہا سے روایت کی ہے کہ حضرت ابو حذیفہ بن عتبہ بن ربیعہ بن عبد شمس وہ شخص تھے جو نبی کریم صلی اللہ علیہ وآلہ وسلم کے ہمراہ غزوہ بدر میں شریک ہوئے تھے

قَالَ اَخْبَرَنِي عُرْوَةُ بْنُ الزُّبَيْرِ عَنْ
عَائِشَةَ رَضِيَ اللهُ عَنْهَا أَنَّ اَبَا
حُدَيْفَةَ بْنَ عُتْبَةَ عَبْدِ شَمْسٍ وَكَانَ
مِمَّنْ شَهِدَ بَدْرًا مَعَ النَّبِيِّ صَلَّى
اللّٰهُ عَلَيْهِ وَسَلَّمَ تَبَنَّى سَالِمًا

اور انہوں نے سالم کو اپنا منہ بولا بیٹا بنا رکھا تھا اور اس کے ساتھ اپنی بھتیجی ہند بنت ولید بن عتبہ بن ربیعہ کا نکاح کر دیا تھا۔ یہ (سالم) انصار میں کسی عورت کے موالی تھے جیسے کہ حضرت نبی پاک صلی اللہ علیہ وسلم نے حضرت زید کو متبنی بنا رکھا تھا۔

وَأَنَّكَ حَتَّ بِنْتِ أَخِيهِ هِنْدَ بِنْتِ
الْوَلِيدِ بْنِ عُتْبَةَ بْنِ رَبِيعَةَ وَهُوَ
مَوْلَى لِمَرْأَةٍ مِنَ الْأَنْصَارِ كَمَا تَبْنَى
النَّبِيُّ صَلَّى اللَّهُ عَلَيْهِ وَسَلَّمَ زَيْدًا

3- امارت کا شرف

اسلام کا یہ اصول عام ہے کہ اس کے ماننے والوں میں سے کوئی بھی اگر دوسروں سے زیادہ علم و عمل کا حامل ہے تو وہ دوسروں سے بہتر ہے وہ لوگوں کی دینی معاملات میں پیشوائی کا منصب سنبھال سکتا ہے۔ اس میں کسی شخص کو ذاتی یا قبیلہ کے لحاظ سے کوئی برتری حاصل نہیں بلکہ اسلام تو یہاں تک تاکید کرتا ہے کہ جو لوگوں سے علم و تقویٰ کے لحاظ سے ممتاز ہے۔ وہ ان کی امامت کا فریضہ سرانجام دے سکتا ہے اور لوگوں پر اس کے بیان کردہ دینی احکامات ماننا ضروری ہے اس اصول کے تحت کمزور و غلام طبقے کے لوگوں کو امامت و امارت کا شرف حاصل ہوا اور معاشرہ میں ان کی بزرگی و فضل کی شہرت ہوئی اس سلسلے میں ایک حدیث شریف پیش خدمت ہے۔

نافع کا بیان ہے کہ حضرت ابن عمر رضی اللہ عنہما نے انہیں بتاتے ہوئے فرمایا: کہ سالم مولیٰ ابو حذیفہ مہاجرین و اولین اور نبی کریم صلی اللہ علیہ وآلہ وسلم کے دیگر اصحاب کی مسجد قبا میں امامت کا فریضہ ادا کیا کرتے تھے اور مقتدیوں میں حضرت ابوبکر، حضرت عمر، حضرت ابوسلمہ، حضرت زید اور حضرت عامر بن ربیعہ بھی ہوتے۔

أَنَّ ابْنَ عُمَرَ رَضِيَ اللَّهُ عَنْهُمَا
أَجْرَهُ قَالَ كَانَ سَالِمٌ مَوْلَى أَبِي
حُذَيْفَةَ يَوْمَ الْمُهَاجِرِينَ الْأَوَّلِينَ
وَأَصْحَابِ النَّبِيِّ صَلَّى اللَّهُ عَلَيْهِ
وَسَلَّمَ فِي مَسْجِدِ قُبَاءٍ فِيهِمْ
أَبُوبَكْرٍ وَعُمَرُ وَأَبُو سَلْمَةَ وَزَيْدٌ
وَعَامِرُ بْنُ رَبِيعَةَ

3۔ غلاموں کے لئے سپہ سالاری

اسلام نے قیادت کی خوبیوں کے حامل غلاموں کو سپہ سالار قوم کا عظیم المرتبت عہدہ بھی عطا کیا اور اقوام عالم کو عملی درس دیا کہ یہ افراد بھی ان اہم عہدوں کے قابل ہیں اس سے ان کے مقام میں بے پناہ اضافہ ہوا۔ رسول اللہ صلی اللہ علیہ وآلہ وسلم نے جنگ موتہ کے موقع پر حضرت زید بن حارثہ ملقب محبوب رسول کو انصار و مہاجرین کے سابقین و اولین پر سپہ سالار مقرر فرمایا اور ان کے متعلق تمام قسم کے اعتراضات رد فرمادیئے اور ان کے بعد اپنے وصال مبارک کے قریب ان کے نوجوان بیٹے کو حضرت عمر رضی اللہ عنہم پر سپہ سالار مقرر فرمایا۔ اس کا مقصد صرف یہ تھا کہ اس طبقے کے لوگوں کو باثر لوگ ہر قسم کی خوبیوں سے عاری نہ سمجھیں اور نہ ہی حکومت و معاشرہ ان کی سماجی، معاشی فلاح و بہبود کے مواقع مسدود کریں نہ ان کے گزشتہ دور حیات کو مد نظر رکھتے ہوئے ان پر قدغن لگائیں تاکہ وہ بالکل آزادی کی حالت میں با ضمیر زندگی بسر کر سکیں۔

حضرت عبداللہ بن عمر رضی اللہ تعالیٰ عنہما فرماتے ہیں کہ نبی کریم صلی اللہ علیہ وآلہ وسلم نے فوج تیار کی اور اس کا امیر لشکر حضرت اسامہ بن زید کو مقرر فرمایا۔ بعض حضرات کو ان کی سرداری پسند نہ آئی۔ پس نبی کریم صلی اللہ علیہ وآلہ وسلم نے فرمایا۔ تم ان کی سرداری ہی ناپسند نہیں کرتے بلکہ اس سے پہلے ان کے والد ماجد کی سرداری ہی تمہیں کب پسند تھی۔ حالانکہ خدا کی قسم۔ وہ سرداری کے لئے موزوں تھے۔ مجھے دوسرے لوگوں کی نسبت ان سے بڑی محبت تھی۔ اور ان (حضرت

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ بَعَثَ النَّبِيُّ صَلَّى اللَّهُ عَلَيْهِ وَسَلَّمَ بَعْثًا وَأَمَرَ عَلَيْهِمْ أُسَامَةَ ابْنَ زَيْدٍ فَطَعَنَ بَعْضُ النَّاسِ فِي أَمَارَتِهِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ أَنْ تَطْعُنُوا فِي أَمَارَتِهِ فَقَدْ كُنْتُمْ تَطْعُنُونَ فِي أَمَارَةِ أَبِيهِ مِنْ قَبْلُ وَآيَمُ اللَّهِ إِنْ كَانَ لَخَلِيقًا لِلْأَمَارَةِ وَإِنْ كَانَ لِمَنْ إِلَىَّ وَإِنَّ هَذَا لِمَنْ أَحَبَّ النَّاسِ إِلَيَّ بَعْدَهُ

(بخاری جلد دوم کتاب المناقب: 923)

زید) کے بعد مجھے ان (حضرت اسامہ)

سے دوسروں کی نسبت زیادہ محبت ہے۔

حضرت زید رضی اللہ عنہ کو رسول اللہ صلی اللہ علیہ وآلہ وسلم نے کئی مواقع پر اپنا بھائی

قرار دیا اور فرمایا: أَنْتَ أَخُونَا وَمَوْلَانَا کہ تم ہمارے بھائی ہو اور آزاد کردہ غلام ہو۔

(بخاری کتاب المناقب)

خلافتِ راشدہ میں امارت کا شرف

حضور صلی اللہ علیہ وآلہ وسلم نے کئی معرکوں میں حضرت زید کو سپہ سالار مقرر فرمایا

اور آپ کے بعد خلافتِ راشدہ میں بھی ان حضرات کو جلیل القدر عہدوں پر مامور کیا

گیا۔ وہ لوگ جو حضور صلی اللہ علیہ وآلہ وسلم کی حیاتِ مبارکہ میں اصحابِ صفہ میں شامل

تھے جو انتہائی مفلسی کی زندگی گزارتے تھے۔ جنہیں پورا لباس بھی میسر نہ تھا ایک وقت آیا

کہ ان تمام کو مختلف مفتوحہ علاقوں میں معلم قاضی اور امیر، سپہ سالار، اور مجاہد بنا کر بھیجا

گیا حضرت ابو ہریرہ رضی اللہ عنہ ایک وقت تھا کہ کئی کئی دنوں کے فاقوں میں پڑے

رہتے تھے لیکن ایک وقت آیا کہ وہ ایک صوبے کے گورنر بنائے گئے حضرت عمر فاروق

رضی اللہ عنہ کی خلافت میں ایسے تمام باصلاحیت افراد کو اہم پوسٹوں پر متعین کیا گیا۔ اور

اس کا ثبوت ہمیں ذیل کی حدیث میں ملتا ہے۔

عامر بن وائلہ بیان کرتے ہیں کہ نافع بن

عبدالحارث نے حضرت عمر رضی اللہ عنہ

سے عسفان میں ملاقات کی۔ حضرت عمر

رضی اللہ عنہ نے انھیں مکہ میں حاکم مقرر

کرنے کا حکم دیا ہوا تھا۔ آپ نے پوچھا تم

نے مکہ میں کس کو حاکم بنایا ہے؟ اس نے

جواب دیا ابن ابزی کو، پوچھا: ابن ابزی

کون ہے؟ انھوں نے جواب دیا: ہمارے

عَنْ عَامِرِ بْنِ وَائِلَةَ أَنَّ نَافِعَ بْنَ

عَبْدِ الْحَارِثِ لَقِيَ عُمَرَ رَضِيَ اللَّهُ

عَنْهُ بِعُسْفَانَ وَكَانَ عُمَرُ رَضِيَ اللَّهُ

عَنْهُ يَسْتَعْمِلُهُ عَلَى مَكَّةَ فَقَالَ مَنْ

اسْتَعْمَلْتَ عَلَى أَهْلِ الْوَادِي فَقَالَ

ابْنُ ابْزَى قَالَ مَنْ ابْنُ ابْزَى قَالَ

مَوْلَى مِنْ مَوَالِينَا قَالَ فَاسْتَخْلَفْتَ

عَلَيْهِمْ مَوْلَى قَالَ إِنَّهُ قَارِي لِكِتَابِ

غلاموں میں سے ایک (آزاد کردہ) غلام ہے، فرمایا تم نے غلام کو ان پر حاکم بنا دیا؟ انہوں نے کہا وہ قرآن مجید کا قاری ہے اور فرائض کا علم رکھتا ہے، حضرت عمر رضی اللہ عنہ نے کہا سنو! تمہارے نبی صلی اللہ علیہ وسلم نے فرمایا۔ اللہ تعالیٰ اس قرآن مجید سے کچھ لوگوں کو عزت دیتا ہے اور کچھ لوگوں کو ذلت میں مبتلا کر دیتا ہے۔

اللَّهِ تَعَالَىٰ وَإِنَّهُ عَامِلٌ بِالْفَرَائِضِ
قَالَ عُمَرُ رَضِيَ اللَّهُ عَنْهُ أَمَا إِنَّ
نَبِيَّكُمْ صَلَّى اللَّهُ عَلَيْهِ وَسَلَّمَ قَدْ
قَالَ إِنَّ اللَّهَ تَعَالَىٰ يَرْفَعُ بِهَذَا
الْكِتَابِ أَقْوَامًا وَيَضَعُ بِهِ الْآخَرِينَ
(مسلم! فضائل القرآن)

5- غلاموں پر شفقتِ نبوی

رسول اللہ صلی اللہ علیہ وآلہ وسلم نے غلاموں سے انتہا درجہ کی شفقت فرماتے ان کی فلاح و بہبود کے لئے کوشاں رہتے۔ ان کو اپنی بارگاہ میں شرفِ پزیرائی بخشتے۔ قطع نظر ان کے، بود و باش، معاشی حالت کے ان سے اظہارِ ہمدردی فرماتے۔ ایک دفعہ چند اہم سرداروں نے آپ صلی اللہ علیہ وآلہ وسلم سے عرض کیا کہ اگر آپ ان غلاموں کو اپنی خدمت سے اٹھا دیں تو ہم آپ کی گفتگو سننے کے لئے تیار ہیں مگر اللہ تعالیٰ نے حضور علیہ الصلوٰۃ والسلام کو اس بات سے منع فرمادیا۔ بلکہ حکم فرمایا اے پیارے رسول! جب یہ (صہیب رومی رضی اللہ عنہ جیسے لوگ) آپ کی خدمت گرامی میں تشریف لایا کریں تو آپ ان سے سلام میں پہل فرمائیں۔ اس سے بڑھ کر ان کے لئے کون سی سعادت ہو سکتی ہے۔ بہر حال یہاں اختصار سے چند احادیث درج کی جاتی ہیں جن سے آپ صلی اللہ علیہ وآلہ وسلم کی اس شفقت کا اندازہ لگا سکتے ہیں۔

حضرت ابو عثمان مہدی نے حضرت اسامہ بن زید رضی اللہ تعالیٰ عنہما سے روایت کی ہے کہ رسول اللہ صلی اللہ علیہ وآلہ وسلم مجھے لے کر اپنی ران پر بیٹھا لیا کرتے اور امام

عَنْ أَبِي عُثْمَانَ النَّهْدِيِّ يُحَدِّثُهُ أَبُو
عُثْمَانَ عَنْ أُسَامَةَ بْنِ زَيْدٍ رَضِيَ
اللَّهُ عَنْهُمَا كَانَ رَسُولُ اللَّهِ صَلَّى
اللَّهُ عَلَيْهِ وَسَلَّمَ يَأْخُذُنِي فَيُقْعِدُنِي

عَلَىٰ فَخِذِهِ وَيُقْعِدُ الْحَسَنَ عَلَىٰ
فَخِذِهِ الْأُخْرَىٰ ثُمَّ يَضُمُّهُمَا ، ثُمَّ
يَقُولُ : اَللّٰهُمَّ اَرْحَمُهُمَا فَاِنِّي
اَرْحَمُهُمَا

حسن کو اپنی دوسری ران پر بٹھاتے پھر
دونوں کو اپنے ساتھ چمٹا لیتے اور دعا
کرتے :- اے اللہ ان دونوں پر رحم
فرما۔ کیونکہ میں بھی ان پر رحم کرتا
ہوں۔

(بخاری جلد سوم کتاب الادب حدیث 941)

عَنْ أُسَامَةَ ابْنِ زَيْدٍ رَضِيَ اللَّهُ
عَنْهُمَا حَدَّثَ عَنِ النَّبِيِّ صَلَّى اللَّهُ
عَلَيْهِ وَسَلَّمَ أَنَّهُ كَانَ يَأْخُذُهُ
وَالْحَسَنَ فَيَقُولُ اللَّهُمَّ أَحِبَّهُمَا
فَاِنِّي أَحِبُّهُمَا

حضرت اسامہ بن رضی اللہ تعالیٰ عنہما
فرماتے ہیں کہ نبی کریم صلی اللہ علیہ وآلہ
وسلم ان کو اور امام حسن کو گود میں لے کر کہا
کرتے : اے اللہ مجھے ان دونوں سے محبت
ہے تو بھی ان سے محبت فرما۔

(بخاری جلد دوم کتاب المناقب حدیث 927)

اس طرح جب آپ سر زمین مکہ میں فاتحانہ طور پر داخل ہو رہے تھے تو اس وقت
آپ کے پیچھے آپ کی اونٹنی پر حضرت اسامہ بن زید سوار تھے (بخاری ج ۲) اس سے
معلوم ہوتا ہے کہ آپ کو غلاموں سے بے حد محبت تھی۔

6- ذلت آمیز القابات سے بلانے کی ممانعت

اسلام مظلوم انسانیت کو استحصالیت اور جبر سے نجات دلانے والا مذہب ہے۔
اسلام نے اپنے ماننے والوں کو معاشرے کے دوسرے افراد کی قوی و فعلی تحقیر سے منع
فرمایا ہے۔ اس لئے اسلام نے غلاموں کے آقاؤں کو ان سے بات چیت کے
دوران ایسے الفاظ استعمال کرنے سے منع فرما دیا ہے جن سے ان کی عزت نفس
مجروح ہوتی ہو اور وہ الفاظ ان کے لئے باعث ذلت و رسوائی ہوں چنانچہ حدیث
شریف میں آتا ہے۔

کہ تم میں سے کوئی میرا غلام یا میری باندی نہ کہے اور نہ غلام اپنے مالک کو میرا
رب کہے بلکہ مالک کو میرے بچے یا میری بچی کہنا چاہئے اور غلام کو چاہئے کہ وہ میرا

سردار یا سردارنی کہے کیونکہ تم سب مملوک ہو اور رب تو سب کا اللہ تعالیٰ ہے۔

(بخاری جلد اول کتاب التعلق حدیث 2372، ابوداؤد)

7- غلاموں کے فضائل

اسلام اور پیغمبر اسلام صلی اللہ علیہ وسلم کے لئے جن لوگوں نے بے پناہ اذیتیں برداشت کیں اور اپنے تن من دھن کو اس دین پر فدا کیا۔ نبی آخر الزماں صلی اللہ علیہ وسلم کی پہلی دعوت پر لبیک کیا۔ جب مسلمانوں پر مظالم کا دور شروع ہوا تو اس دور میں ہر قسم کے رنج و الم کو رضائے الہی کے لئے بخوشی برداشت کیا دھوپ میں عشق الہی کی خاطر لٹائے جانے والے، غضبناک آقاؤں کے تشدد کفریہ کو توحید کی مستی میں قبول کر کے فرو کرنے والے۔ ایمان و یقین کے پیکر ان عظیم کہ جن کی پر خلوص محبت نے اللہ و رسول کو بھی اپنی وفا پر نازاں کر دیا۔ وہ جو حکم رسول صلی اللہ علیہ وآلہ وسلم پر چوکس تھے اور اپنے محبوب کے حکم پر گردن کٹانے سے بھی دریغ نہ کرتے تھے۔ ان کی وفا پر آنحضرت صلی اللہ علیہ وآلہ وسلم کو ذرا بھی شک نہ تھا یہ نفوس و مقدس حضرات کہ جن کے لئے رحمت عالم صلی اللہ علیہ وسلم کو اپنے رحمت کے پر پھیلانے کا حکم تھا کہ یہ نفوس قدسیہ رحمت کے پیروں تلے آ کر اپنی قسمت پر ناز کریں۔ اور بتا سکیں کہ اے اہل جہاں! دیکھو۔ اللہ کی رضا ہمارے لئے ہے اور رحمت عالم صلی اللہ علیہ وآلہ وسلم کے پیروں کا سایہ ہمارے دکھوں میں سامانِ راحت اور حضور صلی اللہ علیہ وآلہ وسلم کا دامن ہمارے لئے سرمایہ عظیم ہے۔ ہماری قدر و قیمت کا اندازہ لگانا چاہتے ہو تو دیکھو! ہمیں اللہ و رسول اکرم صلی اللہ علیہ وآلہ وسلم کے ہاں کیا مقام حاصل ہے ذرا غور سے ارشادات نبوت گوش گزار کرو۔

عَنْ أَنَسِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْجَنَّةَ تَشْتَاقُ إِلَى ثَلَاثَةٍ عَلَيَّ وَعَمَّارٍ وَسَلْمَانَ

حضرت انس بن مالک رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا جنت تین آدمیوں کی مشتاق ہے حضرت علی، حضرت عمار اور سلمان رضی

(ترمذی جلد دوم ابواب المناقب حدیث 1730) اللہ عنہم کی۔

حضرت علی رضی اللہ عنہ سے روایت ہے حضرت عمار بن یاسر رضی اللہ عنہ تشریف لائے اور نبی اکرم صلی اللہ علیہ وآلہ وسلم سے اندر آنے کی اجازت مانگی آپ نے فرمایا: "انہ نوالہ مرحبا بالطیب المطیب"۔ انہیں اجازت دو، پاک اور پاک کئے گئے کا آنا مبارک ہو۔ (ترمذی جلد دوم ابواب المناقب حدیث 1731)

حضرت ابو ہریرہ رضی اللہ عنہ سے روایت ہے کہ رسول اکرم صلی اللہ علیہ وآلہ وسلم نے اپنا ہاتھ حضرت سلمان پر رکھ کر فرمایا: "وَالَّذِي نَفْسِي بِيَدِهِ لَوْ كَانَ الْإِيمَانُ بِالشَّرِيَّا لَتَنَاوَلَهُ رِجَالٌ مِّنْ هَؤُلَاءِ" اس ذات کی قسم جس کے قبضہ میں میری جان ہے اگر ایمان شریا کے پاس بھی ہوتا تو ان میں سے کچھ لوگ اسے حاصل کر لیتے۔

(ترمذی جلد دوم ابواب المناقب حدیث: 1867)

حضرت بریدہ رضی اللہ عنہ فرماتے ہیں کہ رسول اللہ صلی اللہ علیہ وآلہ وسلم نے فرمایا اللہ نے مجھے چار افراد سے محبت کرنے کا حکم دیا اور یہ خبر دی ہے کہ وہ بھی ان سے محبت رکھتا ہے صحابہ نے عرض کیا یا رسول اللہ! وہ کون ہیں؟ آپ نے فرمایا علی بھی ان میں سے ہیں تین بار فرمایا اور ابوذر، سلمان اور مسعد۔

(ابن ماجہ جلد اول ابواب فضائل اصحاب رسول حدیث 155)

ابو یعلیٰ الکندی کہتے ہیں۔ یہی کہ خباب حضرت عمر کی خدمت میں حاضر ہوتے۔ انہوں نے فرمایا کہ نزدیک ہو جاؤ۔ اس مجلس کے لائق تم سے زیادہ سوائے عمار کے کوئی نہیں۔ خباب اپنی پشت کے ذہ نشان دکھانے لگے جو انہیں مشرکین نے پہنچائے تھے۔

(ابن ماجہ جلد اول حوالہ بالا حدیث 159)

حضرت عبداللہ رضی اللہ عنہ فرماتے ہیں سب سے پہلے اسلام کو سات افراد نے ظاہر فرمایا رسول اللہ صلی اللہ علیہ وآلہ وسلم، ابو بکر رضی اللہ عنہ، عمار ان کی والدہ سمیہ، صہیب، بلال رضی اللہ عنہم اور مقداد (ابن ماجہ جلد اول حوالہ بالا حدیث 156)

غلاموں کی فلاح و بہبود

1- تعلیم و تربیت

دین اسلام نے غلاموں کی بہتری کے لئے مسلمانوں پر ان کی اچھے طریقے سے تعلیم و تربیت کرنے کا بھی حکم دیا ہے جیسا کہ حدیث شریف میں آتا ہے:

عَنْ أَبِي مُوسَى الْأَشْعَرِيِّ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ أَيُّمَا كَانَتْ لَهُ جَارِيَةٌ فَأَدَّبَهَا فَأَحْسَنَ تَأْدِيبَهَا وَأَعْتَقَهَا وَتَزَوَّجَهَا فَلَهُ أَجْرَانِ وَإِيَّما عَبْدٍ آدَى حَقَّ اللَّهِ وَحَقَّ مَوَالِيهَا فَلَهُ أَجْرَانِ

حضرت ابو موسیٰ اشعری رضی اللہ تعالیٰ عنہ سے روایت ہے کہ نبی کریم صلی اللہ علیہ وآلہ وسلم نے فرمایا۔ جس کے پاس لونڈی ہو پھر وہ اسے اچھی طرح سے ادب آداب سکھائے اور آزاد کر کے اس کے ساتھ شادی کر لے تو اس کے لئے دگنا اجر ہے اور جو غلام اللہ

تعالیٰ کا حق ادا کرے اور اپنے آقاؤں کا حق

بھی، تو اس کے لئے بھی دگنا اجر ہے۔

یعنی ان کی تعلیم و تربیت کا دہرا ثواب ہے اور یہ عمل جنت میں داخلے کا باعث ہے حضور صلی اللہ علیہ وآلہ وسلم نے بذاتِ خود ان کی تربیت کی طرف توجہ دی اور آپ کے بعد آپ کے صحابہ کرام نے بھی آپ کے اس ارشاد پر عمل کیا اور اس طرح غلاموں کی صف سے بے شمار جید علماء و فضلاء پیدا ہوئے جن کے نام اُفقِ علم پر ہمیشہ سے تابندہ ہیں

ان میں سے حضرت عکرمہ کا نام سرفہرست ہے آپ رضی اللہ عنہ حضرت عبداللہ بن عباس کے غلام اور شاگرد تھے۔ اور انہوں نے نہایت توجہ اور کوشش سے ان کی تعلیم و تربیت کی تھی یہاں تک کہ اپنی زندگی میں ہی اجتہاد و فتویٰ کا محاذ ان کے سپرد کر دیا تھا حضرت عکرمہ نے حضرت علی، حضرت ابو ہریرہ، حضرت عبداللہ بن عمر عقبہ بن عمیر، صفوان، جابر اور بوقادہ سے حد پیش سیکھیں تھی اور فقہی مسائل تحقیق کئے تھے کم و بیش ستر مشہور تابعین، حدیث و تفسیر میں ان کے شاگرد تھے ان میں امام اعظم ابوحنیفہ رحمۃ اللہ علیہ بھی شامل ہیں شععی کہا کرتے تھے کہ قرآن سمجھنے میں عکرمہ سے بڑھ کر کوئی نہیں رہا۔ سعید بن جبیر تابعین کے سردار تھے ان سے پوچھا گیا، کیا میں آپ سے بڑھ کر کوئی عالم ہے جو اب دیا ہاں عکرمہ۔ اسی طرح حضرت سلیمان کا نام جسی مشہور ہے۔ جو کہ حضرت ام المومنین میمونہ رضی اللہ عنہما کے غلام تھے اور فقہائے سبعہ (مدینہ کے فقہاء) میں فضل و ممال کے لحاظ سے ان کا دوسرا نمبر تھا۔

2- غلاموں کا نکاح

نکاح ہر بالغ مرد و عورت کا فطرتی حق ہے ان سے یہ حق چھیننے سے معاشرے میں بے شمار معاشرتی برائیاں رونما ہوتی ہیں فحاشی و عریانی اور بد فعلی اس کا نتیجہ ہوتے ہیں اسلام سے قبل غلاموں اور باندیوں کے آقاؤں نے اپنی عیش پرستی کے لئے ان کا یہ حق غصب کر رکھا تھا جس کی بناء پر انہیں اپنی فطرتی خواہش کو پورا کرنے کے لئے بد فعلی کی طرف جھکنا پڑتا تھا۔ جب اسلام آیا تو اس نے یہ حق انہیں عطا فرمایا اور حکم دیا کہ۔

وَلَا تُكْرَهُوا فَتِيكُمْ عَلَى الْبِغَاءِ
 اِن اَرَدْنَ تَحْصِنَا لَتَبْتَغُوا عَرَضَ

اور اپنی باندیوں کو بدکاری پر مجبور نہ کرو جبکہ وہ پارسا ہوں تاکہ تم دنیا کا کچھ مال کما

لو۔ (پ 18 نور 33)

الْحَيٰوةَ الدُّنْيَا

اس کے برعکس روم میں دستور عام یہ تھا کہ جب کسی غلام کی لڑکی بیاہی جاتی تو اس کی پہلی شب آقا کے پاس بسر ہوتی تھی مسٹر سید امیر علی لکھتے ہیں کہ اس شرمناک ظلم سے عیسائی بشارت تک نہ چونکتے تھے یہ اس قدر شرمناک بات ہے کہ اسلام میں تو اس کا تصور

بھی نہیں کیا جاسکتا۔

3- شرفِ پارسائی

اسلام سے قبل باندیوں سے فحشہ گری کا پیشہ بھی کرایا جاتا تھا اس کے علاوہ باثر قبائل کے مہمانوں کی طبع ضیافت کے لئے بھی باندیوں کو پیش کیا جاتا تھا بعض تفاسیر میں درج ہے کہ جب حضور صلی اللہ علیہ وآلہ وسلم مدینہ تشریف لائے تو اس وقت رئیسِ یثرب عبداللہ بن ابی دھمی ہنوز یہ کاروبار کرتا تھا۔ حضور علیہ السلام کو جب اس بات کی اطلاع دی گئی تو آپ نے اسے اس فعلِ شنیع سے روک دیا قرآن مجید میں بھی اس فحش عمل سے ان الفاظ میں روک دیا گیا ہے۔

وَلَا تُكْرَهُوا فَتِيحِكُمْ عَلَى الْبِغَاءِ
تم اپنی باندیوں کو زنا پر مجبور نہ کرو

(پ 18 نور 33)

اس طرح اسلام نے انہیں ذلت و رسوائی کے گڑھے سے نکالا اور ان کے مالکوں کو حکم دیا یا تو وہ خود ان سے نکاح کر لیں یا ان کا نکاح دوسرے مناسب افراد کے ساتھ کر دیں اس سے معلوم ہوا کہ دینِ اسلام نے باندیوں کو معاشرے میں باعزت مقام عطا کیا اور انہیں بھی اپنی عزت و پارسائی کی حفاظت کا درس دیا۔

4- آقا کی نظر میں مقامِ عزت کا حصول

ایسے انسان جو کسی نہ کسی طرح غلامی کی زنجیروں میں جکڑے جا چکے تھے انہیں یہ بھی گر بتایا گیا کہ وہ اپنے مالک کے ساتھ خیر خواہی کا ثبوت دیں اور پُر خلوص خدمت کے ذریعے اپنے آقا کا اعتماد جیت لیں تاکہ ان کا آقا جب ان کو اپنا خیر خواہ جان لے گا تو وہ ان پر سختی نہیں کریگا بلکہ ان پر آسائش کے دروازے کھول دے گا۔ اور انہیں دل و جان سے عزیز رکھے گا اس طرح ممکن ہے کہ وہ خوشی میں آکر انہیں آزادی کی نعمت سے ہی نواز دے یا پھر کم از کم وہ سکون دہ زندگی ہی بسر کر سکیں گے۔ اسلام نے اس کے اس عمل کو دہرے ثواب کا حامل بھی قرار دیا ہے تاکہ انہیں دنیا میں نہ سہی آخرت میں ہی اللہ کے حضور ابدی راحت میسر آسکے چنانچہ اس بارے میں احادیث پوں ہیں:

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا غلاموں کے لئے یہ بات اچھی ہے کہ جب ان کو اللہ فوت کرے وہ اللہ کی اچھی عبادت کرتے ہوں اور اپنے مالک کی فرمانبرداری کرتے ہوں یہ غلاموں کے لئے اچھی بات ہے۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نِعْمًا لِلْمَمْلُوكِ أَنْ يَتَوَقَّاهُ اللَّهُ بِحُسْنِ عِبَادَةِ رَبِّهِ وَطَاعَةِ سَيِّدِهِ نِعْمًا لَهُ
(بخاری کتاب العتق)

عبداللہ رضی اللہ عنہ بن عمر سے روایت ہے کہ رسول اللہ صلی اللہ علیہ وآلہ وسلم نے فرمایا جس وقت غلام اپنے مالک کی خیر خواہی کرتا ہے اور اللہ کی بندگی اچھی کرتا ہے اس کے لئے دوہرا ثواب ہے۔

عَنْ عَبْدِ اللَّهِ رَضِيَ اللَّهُ عَنْهُ بِنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ إِنَّ الْعَبْدَ إِذَا نَصَحَ لِسَيِّدِهِ وَأَحْسَنَ عِبَادَةَ اللَّهِ أَجْرُهُ مَرَّتَيْنِ
(بخاری جلد اول کتاب العتق حدیث 2366)

اس حدیث کی شرح میں علامہ غلام رسول رضوی صاحب لکھتے ہیں کہ اس سے معلوم ہوا کہ ایسے غلام آزاد لوگوں سے رتبہ کے لحاظ سے افضل ہیں۔

اس کے برعکس مستشرقین نے ان احادیث کو بنیاد بنا کر یہ غلط پروپیگنڈہ کیا ہے کہ اسلام غلامی کی ترویج کی تعلیم دیتا ہے لیکن اگر وہ ان احادیث کی تہہ میں جائیں تو معلوم ہوگا کہ یہ تعلیم حالتِ اضطرار میں غلاموں کے بے شمار دکھوں اور غموں کا مداوا ہے۔ نہ کہ غلامی کا فروغ

5- بھائیوں کا درجہ

اسلام نے غلاموں کو بھائیوں کا مقام دیا ہے اور مسلمانوں کو ان کے حقوق کی نگہداشت کا حکم دیا چنانچہ قرآن مجید میں آتا ہے:

اور ماں باپ سے بھلائی کرو اور رشتہ داروں اور یتیموں اور محتاجوں اور پاس کے ہمسائے اور دور کے ہمسائے اور کروٹ کے ساتھی اور مسافر سے اور اپنے غلام باندی سے بھلائی کرو۔ (نساء: 36)

صحابہ کرام نے اس کے مطابق عمل کیا اور ان سے اپنے بھائیوں والا سلوک کیا جس کا ثبوت حدیث سے ملتا ہے۔

مقدور بن سونید کا بیان ہے کہ میں نے حضرت ابوذر غفاری کو دیکھا کہ انہوں نے جو لباس پہن رکھا تھا وہی ان کے غلام نے بھی پہن رکھا تھا۔ ان سے اس بارے میں سوال کیا تو فرمایا کہ میں نے ایک غلام شخص کو برا بھلا کہا تو اس نے رسول اللہ صلی اللہ علیہ وآلہ وسلم سے میرا شکوہ کیا تو رسول اللہ صلی اللہ علیہ وآلہ وسلم نے مجھ سے فرمایا کیا تم نے اسے ماں کی گالی دی ہے پھر فرمایا کہ یہ تمہارے بھائی ہیں جنہیں اللہ نے تمہارے قبضے میں دیا ہے جس کا کوئی بھائی (غلام) اس کے قبضے میں ہو تو اسے بھی وہی کھلائے جو خود کھاتا ہو اور اسے بھی وہی پہنائے جو خود پہنتا ہو اور ان سے مشکل کام نہ لو۔ جو وہ نہ کر سکیں۔ اگر انہیں کسی مشکل کام پر لگاؤ تو خود بھی ان کی مدد کرو۔

(بخاری جلد اول کتاب العتق حدیث 2365)

غلامی کا مرحلہ وار خاتمہ

1- غلامی کی متعدد وجوہات کا خاتمہ

غلامی کے متعلق اسلام کی تعلیمات پر ایک طائرانہ نظر دوڑانے سے ایک عام قاری بڑی آسانی یہ بات سمجھ سکتا ہے کہ غلاموں کے متعلق اسلام کے اس اخلاق و ہمدردانہ رویے کا مقصد ہی غلامی کو جڑ سے اکھاڑنا ہے۔ غلامی کے انسداد کے لیے اسلام کی تدابیر کو آج پوری دنیا میں سراہا جا رہا ہے یہ بات اسلام کے دینِ حق ہونے کی بین دلیل ہے دین اسلام نے جہاں پہلے سے غلامی میں جھکڑے ہوئے افراد کو ان کے آقاؤں کا انسانی و مذہبی بھائی ہونے کا رتبہ دیا۔ وہاں نہتے لوگوں کو غلامی میں جکڑنے کی متعدد وجوہات کا سرے سے خاتمہ کر دیا اور بے گناہ انسان کو زبردستی غلام بنانے کے فعل کو جرمِ عظیم قرار دیا اس کے فاعل کو بدترین انسان اور جہنم کا ایندھن قرار دیا۔ چنانچہ جنگ کے سوا غلامی کے تمام اسباب کا خاتمہ کرتے ہوئے سرور کائنات صلی اللہ علیہ وآلہ وسلم نے فرمایا۔

فرمایا اللہ تعالیٰ فرماتا ہے قیامت کے دن میں تین آدمیوں کا دشمن ہوں گا ایک وہ جو میرے نام پر عہد کرے اور پھر اس کی خلاف ورزی کرے دوسرا وہ جو کسی آزاد

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ قَالَ اللَّهُ ثَلَاثَةٌ أَنَا خَصْمُهُمْ يَوْمَ الْقِيَامَةِ رَجُلٌ أُعْطِيَ بِي ثُمَّ غَرَّرَ وَرَجُلٌ بَاعَ حُرًّا فَأَكَلَ

ثَمَنَهُ وَرَجُلٌ بِاسْتَأْجَرَ أَجِيرًا
فَاسْتَوْفَى مِنْهُ وَلَمْ يُعْطِ أَجْرَهُ .
(بخاری جلد اول کتاب الاجارہ 2114)

شخص کو فروخت کر ڈالے تیسرا وہ جو کسی
مزدور کو کام پر لگائے اور وہ اپنا کام پورا
کرائے مگر وہ اسے مزدوری نہ دے۔

2- عرب اسیران جنگ کی آزادی

مذکورہ بالا حدیث سے معلوم ہوا کہ اسلام نے غلامی کی متعدد وجوہات کو سوائے
اسیران جنگ کے ختم کر دیا۔ لیکن اسیران جنگ کو بھی آزادی کے لئے کئی مواقع فراہم
کئے اور آگے چل کر مسلمانوں نے اسلام کی اپنی تعلیمات کے پیش نظر عرب جنگی قیدیوں
کو بھی غلامی سے مبرا قرار کر دیا جو کہ غلاموں میں اسلام کے ماننے والوں نے وسیع سطح
پر ایک بڑا کارنامہ سرانجام دیا۔ حالانکہ حضور صلی اللہ علیہ وآلہ وسلم اور خلیفہ اول کے دور
میں اسیران جنگ کو فدیہ احسان کی بناء پر آزاد کیا جاتا رہا لیکن جب حضرت عمر فاروق
رضی اللہ عنہ خلیفہ بنے تو انہوں نے سب سے پہلا کام یہ کیا کہ عربی النسل اسیران جنگ
کو ہمیشہ کے لئے غلامی کے طوق سے آزاد کرنے کا قانون بنایا۔ (الفاروق از محمد حسین ہیکل)
اور فرمایا عربی لوگوں کو غلام نہیں بنایا جاسکتا۔ آپ کے اس اقدام سے متاثر ہو کر
بے شمار غیر مسلم غلام مسلمان ہو گئے اس کے علاوہ انہیں اس کا سیاسی فائدہ بھی ہوا۔
دراصل حضرت عمر نے عربی النسل غلاموں کی آزادی کی صورت میں اپنے اس اختیار کو
استعمال کیا جو اسلام نے امیر وقت کو عطا فرمایا چنانچہ اس کے متعلق حضرت علامہ ابن
ہمام لکھتے ہیں:

إِنْ شَاءَ تَرَكَهُمْ أَحْرَارًا رِمَّةً
لِلْمُسْلِمِينَ لِمَا بَيْنَا مِنْ أَنْ عُمَرَ
فَعَلَ ذَلِكَ أَهْلَ السَّوَادِ

اور اگر مسلمانوں کا امیر چاہے تو جنگی
قیدیوں کو آزاد چھوڑ دے اور انہیں ذمی
بنادے جیسا کہ حضرت عمر نے سواد عراق
کے جنگی قیدیوں سے معاملہ کیا تھا۔

اس سے معلوم ہوا کہ حضرت عمر رضی اللہ عنہ کا عربی النسل قیدیوں کو آزادی دینا
غلامی کی لعنت کو ختم کرنے کے بارے میں ایک بڑی پیش رفت تھی۔ جس کے بعد غلامی

اسلامی دنیا سے مٹ گئی۔

3۔ جنگی قیدیوں کے لئے آزادی کے مواقع

اگرچہ اسلام میں اسیرانِ جنگ کو غلام بنانا جائز ہے لیکن ان کے بارے میں دو صورتیں اور بھی ہیں جن کا ذکر قرآن مجید کی اس آیت کریمہ میں ملتا ہے۔

فَإِذَا لَقِيتُمُ الَّذِينَ كَفَرُوا فَضَرْبَ الرِّقَابِ حَتَّىٰ إِذَا أَثَخِنْتُمُوهُمْ فَشُدُّوا الْوَثَاقَ فَمَا مَنَّا بَعْدُ وَمَا فِدَاءٌ حَتَّىٰ تَضَعَ الْحَرْبُ أَوْزَارَهَا

جب تم کافروں سے لڑو تو ان کی گردنیں اڑا دو یہاں تک کہ جب تم انہیں خوب قتل کر چکو تو (جو زندہ گرفتار ہوں ان کو) مضبوطی سے قید کر لو، پھر یا تو محض ان پر احسان رکھ کر ان کو چھوڑ دو یا ان کو فدیہ لے کر چھوڑ دو۔

(محمد: ۴)

قیدیوں کے بارے میں اسلام کے اصول تشریح کرتے ہوئے علامہ غلام رسول سعیدی صاحب لکھتے ہیں کہ

ابتداءً اسلام میں جنگی قیدیوں کو لونڈی اور غلام بنانا اس زمانہ کے مخصوص حالات کی بناء پر معمول تھا اور بعد میں اس کو ترک کر دیا گیا اور اب جبکہ تمام دنیا میں جنگی قیدیوں کو لونڈی اور غلام بنانے کا طریقہ متروک ہو چکا ہے قیدیوں کو لونڈی اور غلام بنانے کی لعنت ختم ہو چکی ہے اور انسان کو انسان کا غلام بنانا اب معیوب سمجھا جاتا ہے تو اب جنگی قیدیوں کو لونڈی اور غلام بنانے کے جواز کو اسلام کے ساتھ نتھی کرنے کی کوئی وجہ نہیں ہے، اسلام نے جنگی قیدیوں کو لونڈی اور غلام بنانے کا کہیں حکم نہیں دیا اس کے جواز کو فقہاء نے بعض جزوی واقعات سے مستنبط کیا ہے اور یہ واقعات اخبارِ آحاد سے ثابت ہیں جو زیادہ سے زیادہ ظنیت کا فائدہ دیتے ہیں اس کے برخلاف جنگی قیدیوں کو فدیہ لے کر بلا فدیہ رہا کرنا قرآن مجید کا حکم قطعی ہے اور بعض جزوی واقعات کی بناء پر قرآن مجید کی نص قطع کو ترک کرنا اور اس پر عمل نہ کرنا عقل اور اصول کے خلاف ہے، جبکہ احادیث صحیحہ سے ثابت ہے کہ رسول اللہ صلی اللہ علیہ وآلہ وسلم نے جنگی قیدیوں کو فدیہ

لے کر فدیہ پر رہا کیا تو انھی احادیث پر عمل کرنا چاہئے۔ قرآن مجید کے صریح حکم کے مطابق ہیں اور جو احادیث اس حکم کے خلاف ہیں ان کی توجیہ ہم بیان کر چکے ہیں اور اب جبکہ جنگی قیدیوں کو لونڈی اور غلام بنانے کی وجہ باقی نہیں رہی اس لئے اب اس کا کوئی جواز باقی نہیں رہا۔ (شرح صحیح مسلم جلد 5 ص 336)

4- قرونِ اولیٰ میں اسیرانِ جنگ کو غلام بنانے کی وجوہات

اسلامی تعلیمات کے مطالعے سے یہ بات واضح ہو جاتی ہے کہ اسلام کی نظر میں انسان کو انسان کا غلام بنانا ایک قبیح فعل ہے چونکہ قبل از اسلام جنگی قیدیوں کو غلام بنانے کا دستور عام تھا۔

اور قیدیوں کو احساناً یا فدیہ لے کر رہا کرنے کا دستور نہ تھا اس لئے اسلام نے قیدیوں کو آزادی کی دو سہولتوں کے ساتھ انہیں اباحت کے ساتھ غلام بنانے کے دستور کو بھی جاری رکھا اور اس کی درج ذیل وجوہات ہیں۔

۱- قیدیوں کو غلام بنانے کی ایک وجہ یہ بھی تھی کہ اس دور میں غلاموں کو بہتر معیشت کے لئے ریڑھ کی ہڈی سمجھا جاتا تھا اور چونکہ اسلام پوری دنیا سے ظلم و ستم کو دور کرنے کا دائمی ہے اس لئے اس نے شروع میں اپنے ماننے والوں کو اس کی اجازت دی۔ تاکہ مسلمانوں کی معیشت کمزور نہ ہو۔

۲- علماء کرام نے جنگی قیدیوں کو غلام بنانے کی ایک وجہ یہ بھی لکھی ہے کیونکہ وہ حق کو مٹانے کے مرتکب ہوئے تھے اس لئے سزا کے طور پر ان کے ساتھ یہ سلوک کیا جاتا ہے۔

۳- جنگی قیدیوں کو غلام بنانے کا ایک فائدہ یہ بھی ہوا کہ انہیں اہل اسلام کو قریب سے دیکھنے کا موقع ملا۔ اس طرح اسلام کا گہری نظر سے مطالعہ کرنے سے اسلام کی حقانیت ان پر واضح ہوئی اور وہ دائرہ اسلام میں داخل ہو گئے اور مسلمانوں کے حسن سلوک سے وہ اتنے متاثر ہوئے کہ بعض اوقات ان کے مسلم آقاؤں کے آزادی دینے پر بھی انہوں نے ان کی غلامی میں رہنے کو ترجیح دی۔

مندرجہ بالا عنوانات کے مطالعے سے یہ حقیقت سامنے آتی ہے۔ کہ اسلام نے لونڈیوں اور غلاموں کے کلچر کو فروغ نہیں دیا بلکہ اسلام نے ایسی روحانی ہدایات دی ہیں جن پر عمل پیرا ہونے سے غلامی بتدریج ختم ہوگئی اور حقیقت میں اسلامی دنیا میں یہی کچھ ہوا۔ باقی رہا جنگی قیدیوں کو غلام بنانے کا جواز تو یہ اس دور کے حالات کی بناء پر تھا جنگی قیدیوں کو غلام بنانا لازم و ضروری نہیں ہے بلکہ چار مباح صورتوں

(i) فدیہ لے کر آزاد کرنا (ii) بلا معاوضہ رہا کرنا (iii) ہدیہ لے کر آزاد کرنا

(iv) غلام بنانا،

میں سے ایک ہے چونکہ ساری دنیا سے غلامی ختم ہو چکی ہے جبکہ اسلام نے چودہ سو سال پہلے ہی غلامی کو ختم کرنے کے لئے ٹھوس اقدامات کئے جن کی بدولت پوری دنیا میں غلاموں کو آزادی دینے کا شعور ہوا۔ اب چونکہ پوری اقوام غلامی کو ختم کر چکی ہیں اور جہاں بھی اس کے اثرات ہیں ان کو معیوب جانا جاتا ہے۔ تو اب اسلام اپنی اخلاقی تعلیمات کی بناء پر غلاموں کی آزادی کا سب سے بڑا مشعل بردار ہے بلکہ غلام یا ان کی طرح کی ابتر آزاد زندگی گزارنے والوں کو معاشی و سماجی طور پر خوشحال بنانے کا بہت بڑا داعی ہے۔

5- اسلامی قانون جنگ

غیر مسلم اہل اسلام پر یہ بھی الزام لگاتے ہیں کہ اسلامی جنگوں کا مقصد مال و دولت اور کشور کشائی تھا۔ ان کا یہ کہنا اسلامی قانون جنگ سے عدم واقفیت کی بناء پر ہے اسلام کا دعویٰ ہے کہ وہ دین حق ہے اس کے علاوہ تمام ادیان باطل ہیں اور اسلام کے آنے کا مقصد پوری دنیا سے جبر و استبداد کا خاتمہ اور ان کو اللہ تعالیٰ کی ہدایت کی پیروی کا حکم دینا ہے اس لئے اسلام میں جہاد کو فرض کر دیا گیا۔ اس کے علاوہ حضور صلی اللہ علیہ وآلہ وسلم نے تقریباً تمام جنگیں دفاعی نکتہ نظر سے لڑیں ہیں یا پھر مسلمانوں پر ظلم و ستم کو رفع کرنے کے لئے جہاد کیا گیا ہے۔ اسلامی جہاد سے جہاں بھی اسلام پہنچا وہاں کی مظلوم انسانیت نے ناصرف اسلام کا خیر مقدم کیا بلکہ کھلے دلوں اپنی مرضی سے اسلام کو قبول کر لیا اور

ہمیشہ کے لئے طبقاتی کشمکش کے نظام سے نجات حاصل کی۔
ہم ذیل میں اسلامی جہاد کی غرض و غایت کو واضح کرنے کے لئے چند آیات و
احادیث پیش کر رہے ہیں تاکہ اسلامی جہاد کی مقصدیت واضح ہو سکے اور پتہ چلے کہ
اسلامی جہاد غلاموں کے حصول کے لئے نہیں تھا بلکہ اخلاقیات کو پروان چڑھانے کے
لئے تھا۔

فَإِنْ قَاتَلُوكُمْ فَاقْتُلُوهُمْ
اگر کفار تم سے جنگ کریں تو تم بھی ان
سے جنگ کرو۔
(بقرہ: ۱۹۱)

وَقَاتِلُوهُمْ حَتَّى لَا تَكُونَ فِتْنَةٌ
اور ان کفار سے جنگ کرتے رہو حتیٰ کہ فتنہ
کا زور نہ رہے اور صرف اللہ کے لیے دین
کا نظام قائم ہو جائے۔
(بقرہ: ۱۹۳)

فَإِنْ جَنَحُوا لِلسَّلْمِ فَاجْنَحْ لَهَا
اگر وہ (کافر) صلح کی طرف مائل ہوں تو
آپ صلح کی طرف مائل ہو جائیں۔
(انفال: ۶۱/۸)

سلیمان بن بریدہ اپنے والد رضی اللہ عنہ سے روایت کرتے ہیں کہ رسول اللہ صلی
اللہ علیہ وآلہ وسلم جب کسی شخص کو کسی چھوٹے یا بڑے لشکر کا امیر بناتے تو اس کو بالخصوص
اللہ سے ڈرنے کی وصیت کرتے اور ان کے ساتھی مسلمانوں کو نیکی کی وصیت کرتے پھر
آپ فرماتے اللہ کا نام لے کر اللہ کے راستہ میں جہاد کرو، جو شخص اللہ سے کفر کرے اس
سے جہاد کرو خیانت نہ کرو، عہد شکنی نہ کرو کسی شخص کے اعضاء کاٹ کر اس کی شکل نہ
بگاڑو اور کسی بچہ کو قتل نہ کرو۔ جب تمہارا اپنے مشرکین دشمنوں کے ساتھ مقابلہ ہو تو ان کو
تین چیزوں کی دعوت دینا۔ وہ ان میں سے جس کو بھی مان لیں اس کو قبول کر لینا اور
جنگ سے رک جانا پہلے ان کو اسلام کی دعوت دو، اگر وہ اسلام لے آئیں تو ان کا اسلام
قبول کر لو اور ان سے جنگ نہ کرو اور ان سے یہ کہو کہ وہ اپنا شہر چھوڑ کر مہاجرین کے شہر
میں آجائیں اور ان کو یہ بتاؤ کہ اگر انہوں نے ایسا کر لیا تو ان کو وہ سہولتیں ملیں گی جو
مہاجرین کو ملتی ہیں اگر وہ مہاجرین کے شہر میں آنے سے انکار کریں تو ان کو یہ خبر دو کہ

پھر ان پر دیہاتی مسلمانوں کا حکم ہوگا، ان پر مسلمانوں کے احکام جاری ہوں گے لیکن ان کو مال غنیمت اور مال فنی میں سے جہاد کے بغیر کوئی حصہ نہیں ملے گا اور اگر وہ لوگ اس دعوت کو قبول نہ کریں تو پھر ان سے جزیہ وصول کروا کر وہ اس کو تسلیم کر لیں تو تم بھی قبول کر لو اور ان سے جنگ نہ کرو، اور اگر وہ اس کا انکار کریں تو پھر اللہ کی مدد کے ساتھ ان سے جنگ شروع کر دو۔ (مسلم کتاب الجہاد)

6- اسلام میں غلامی کے بارے میں غیر مسلموں کا نقطہ نظر

جہاں مستشرقین تجاہل عارفانہ کے سبب اسلام کو غلامی کی تعلیم دینے والا مذہب کہتے ہیں اور خود پوری دنیا سے غلامی کے انسداد کے علمبردار بنتے ہیں وہاں وہ کھلے دل سے اس بات کا اقرار بھی کرتے ہیں کہ جو حقوق اسلام نے غلاموں کو عطا کئے وہ واقعی قابل ستائش ہیں اور ان کو موجودگی میں غلامی غلامی نہیں رہتی بلکہ آزادی کے مترادف ہی سمجھتی جاتی ہے۔ چنانچہ ہم ذیل میں چند مقالہ نگاروں کی اس موضوع پر آراء پیش کرتے ہیں۔

مسٹر ٹی ڈبلیو آرنلڈ لکھتے ہیں کہ

پینمبر اسلام کا یہ قول ہے کہ تم سب ایک برادری ہو۔ اس سے اس بات کا اعتراف کرنا پڑتا ہے کہ آپ کی تلقین کردہ انسانی مساوات کی عملی مثالیں تو بعض ممالک میں نظر آتی ہیں۔ لیکن افسوس ہے کہ عیسائی ملکوں میں اس پر عمل نظر نہیں آتا۔ حضرت عمر رضی اللہ عنہ اپنے اونٹ کی نیکیل پکڑے ہوئے نکلتے ہیں، اور ان کا غلام اونٹ پر سوار ہے۔ پینمبر اسلام کی جگر گوشہ حضرت فاطمہ اپنی باندیوں کے ساتھ ساتھ چکی پیستی نظر آتی ہیں۔ یہ وہ نمونے ہیں جن میں آپ کی تعلیم کی مکمل مثال ملتی ہو۔ (دعوت اسلام باب 5 ص 148)

یہی مصنف آگے چل کے مزید لکھتے ہیں۔

اسلامی شریعت میں جو قواعد غلامی کے تھے، انہوں نے غلامی کی شدید سختیاں دور کر دی تھیں۔ علاوہ اس کے ٹرکی میں غلاموں کے ساتھ وہ ظلم اور بے رحمیاں نہیں ہوتیں تھیں جو شمالی افریقہ کی قزاقی عملدار یوں میں گزرا کرتی تھیں۔ ترکوں میں غلاموں کو مثل آزاد لوگوں کے حقوق حاصل تھے یہاں تک کہ غلام کے ساتھ اگر آقا نے سختی کی تو غلام

اپنے آقا کو قاضی کے سامنے بلا سکتا تھا۔ یا اگر غلام نے شکایت کی کہ آقا کا اور اس کا مزاج ایسا مختلف ہے کہ ان دونوں کا ساتھ نہیں چل سکتا تو قاضی آقا کو مجبور کرتا تھا کہ غلام کو کسی اور شخص کے ہاتھ فروخت کر دے۔ (پرنسنگ آف اسلام ص 194)

ایک اور عیسائی اہل قلم حد درجہ تعصب رکھنے کے باوجود اقرار کرتا ہے:

ترکوں کی تعریف میں یہ کہنا ضروری ہے کہ وہ اپنے غلاموں اور نوکروں کے ساتھ جن کی محنت سے وہ کسی قدر نفع اٹھاتے ہیں۔ اچھا سلوک کرتے ہیں اور اکثر اوقات ان کا برتاؤ عیسائیوں کے برتاؤ سے جو وہ اپنے غلاموں اور نوکروں کے ساتھ کرتے ہیں بہتر ہے۔ مسلمانوں میں اگر کوئی غلام کسی طرح کا پیشہ سیکھ لیتا ہے تو اس کو سوائے آزادی کے اور کسی بات کی ضرورت نہیں رہتی۔ سوائے آزادی کے اس کو تمام ایسی چیزیں میسر ہوتی ہیں جن کی ایک آزاد آدمی کو ضرورت ہو سکتی ہے۔ (دعوت اسلام ص 195)

پھر اور آگے چل کر پروفیسر ڈبلیو۔ ٹی۔ آرنلڈ لکھتے ہیں:-

بعض مؤرخین کا خیال ہے کہ اسلام قبول کرنے کے بعد غلام آزاد ہو جاتا ہے۔ لیکن ایسا نہ تھا۔ اس لئے کہ آزادی کا دینا آقا کی مرضی پر تھا۔ البتہ غلاموں کے مسلمان آقا اکثر اس بات کا اقرار کرتے تھے کہ اگر ان کے غلام مسلمان ہو جائیں تو بغیر روپیہ دینے وہ آزاد کر دیئے جائیں گے۔ لیکن اگر عیسائی غلام اپنے آپ کو خیر خواہ نوکر ثابت کرتے تھے، تو ان کے مسلمان آقا ان کو آزاد کر دیتے تھے گو وہ عیسائی مذہب پر قائم رہتے ہوں اور ضعیفی کی عمر میں ان غلاموں کی گذراوقات کے لئے آقا کوئی سامان مہیا کر دیتے تھے۔

پنڈت جواہر لال نہرو کہتا ہے۔

"مسیحیت میں غلام مسیح کا پیرو ہونے کے باوجود کسی رعایت خاص کا مستحق

نہیں۔" (میری کہانی جلد 2 باب مذہب)

7- غلامی کے انسداد کے لئے بین الاقوامی کوششیں

اسلام کی تعلیمات سے اسلامی دنیا سے غلامی کا اصل روپ تو عملاً ابتدائی زمانہ میں

ہی ختم ہو چکا تھا جبکہ مسیحی دنیا میں غلامی انیسویں صدی وسط تک اپنی پوری آب و تاب کے ساتھ قائم رہی اور اس کے انسداد سے پہلے تک سیاہ فام افریقہ سے چھاپہ مار کر لوگوں کو غلاموں کی صورت میں لاتے رہے اور انہیں غلاموں کی یورپی منڈیوں میں فروخت کر کے دولت کماتے رہے۔ اس کے علاوہ یورپ میں یہ کاروبار تجارتی پیمانے پر بھی کیا جاتا رہا تا آنکہ

انیسویں صدی کے وسط میں غلامی کے انسداد اور اس کے لئے اصلاحی کوششوں کی آئینی تحریک کا آغاز ہوا اور انجام کار فرانسیسی نوآبادیات میں ۱۸۴۵ء میں غلامی سے متعلق بعض مفید اصلاحات ہوئیں۔ اور ۱۸۶۳ء میں ڈچ کے مغربی جزائر سے اور ۱۸۸۶ء میں کوباء سے اور ۱۸۸۸ء میں برازیل سے اور ۱۸۹۷ء میں زنجبار سے غلامی کو قطعی طور پر ختم کر دیا گیا۔ انیسویں صدی کے آخر تک بحر جنوب کے جزیروں میں کونز لینڈ کے حملہ آور آتے رہے اور لوگوں کو غلام بناتے رہے۔ پھر ۱۸۸۴ء میں یہاں بھی غلامی کا استیصال کر دیا گیا۔ (غلامی کی حقیقت)

8- غلامی کے انسداد کے متعلق اسلامی اور مسیحی نقطہ نظر

آج مسیحی رہنما یہ کہتے ہوئے نہیں تھکتے کہ دیکھو جی ہم نے دنیا سے غلامی کا خاتمہ کر دیا ہے لیکن حقیقت حال اس کے برعکس ہے وہ یہ ہے کہ جب تک صنعت و زراعت کے جدید آلات ایجاد نہ ہوئے تھے تو اس وقت یہ غلاموں سے محنت شاقہ سے فائدہ اٹھاتے رہے اور جب جدید مشینی دور شروع ہو گیا اور آلات کے استعمال نے لیبر پر برا اثر ڈالا تو اب غلام ان کو مہنگے پڑنا شروع ہو گئے تو اس وقت ان سے چھٹکارا حاصل کرنے کے لئے اقتصادی فوائد کو مد نظر رکھتے ہوئے انسداد غلامی کا قانون بنا دیا گیا۔ جبکہ مسٹر جے ای کیرنٹس اس حقیقت سے پردہ اٹھاتے ہوئے لکھتا ہے۔

شمالی ریاستوں نے غلامی کا خاتمہ کیوں کیا.....

اصل سبب اقتصادی ہے جیسا کہ آزاد انسان کی محنت اور غلامی کی محنت کے تقابل

سے ظاہر ہوتا ہے۔ رواجِ غلامی کے ماتحت مالک کو پوری طاقت حاصل ہوتی ہے اور اپنے غلام کی محنتوں کا پھل بڑے بڑے مزے سے کھاتا ہے۔ وہ ایک مقصد کے لئے اور ایک خاص نقطہ نظر کے ماتحت اپنے غلام کی محنت کو کام میں لاتا ہے اور پھر شکایت بھی نہیں کر سکتا کہ اس میں مزید خرچ کی ضرورت ہوتی ہے۔ اب جبکہ طرح طرح کے سامان ایسے پیدا ہو گئے ہیں جن میں خرچ کم اور فائدہ زیادہ ہے تو پھر کیا ضرورت تھی کہ خواہ مخواہ غلامی کے رواج کو قائم رکھ کر اخراجات بسیار اپنے ذمہ عائد کیے جائیں۔

(The power of slavery بحوالہ حقیقت غلامی)

9- موجودہ دور میں غلامی

اگرچہ پوری دنیا میں غلامی کا قانوناً انسداد کر دیا گیا ہے مگر اس کے باوجود اب بھی بعض ممالک میں غلامی کی رسم موجود ہے جسے ختم کرنے کے لئے اقوام عالم کو متحدہ کوششیں کرنی چاہیں ہم موجودہ دور میں غلامی کی موجودگی کو چند اہم حوالوں سے درج کرتے ہیں اس سلسلے میں روزنامہ نوائے وقت کا 24 ستمبر 1997ء کا تراشہ پیش کیا جاتا ہے۔

کھٹمنڈو (انٹرنیشنل ڈیسک) بھارت کا ہمسایہ ملک نیپال بھارت کے سایہ کے باعث انتہائی پسماندگی اور غربت کی زندگی بسر کر رہا ہے ہفت روزہ فیملی میگزین کے تازہ شمارہ میں شائع کئے گئے محمد یوسف انجم کے جائزہ کے مطابق نیپال کے کیلاسی ضلع متعدد دیہات میں دس برس کی عمر کے غلاموں کی تعداد 447 ہے ان بد نصیب مفلوک الحال افراد کی جان اور مال بڑے زمینداروں کے پاس گروی رکھی جا چکی ہے یہی حال مغربی نیپال کے دوسرے اضلاع کا ہے نیپال میں خاصا عرصہ قبل جمہوریت رائج ہو چکی ہے مگر ان میں بھی وہاں ہندوؤں کے تہوار مکر سنکراتی۔ کے موقع پر مغربی نیپال کے متعدد اضلاع میں ہزاروں بے بس اور مجبور افراد کی خرید و فروخت ہو رہی ہے ان میں بچے کثیر تعداد میں ہیں اس نیلامی کا اہتمام بڑے بڑے زمیندار اور جاگیردار کرتے ہیں اس نیلام گھر میں غریب غلاموں کی قیمت کم سے کم دو ہزار اور زیادہ سے زیادہ ایک لاکھ

روپے تک ہوتی ہے۔

اسی طرح 14 اپریل 1938ء کے اخبار نیشنل کال میں ایک خبر چھپی تھی کہ دنیا میں اب بھی کم ز کم پانچ ملین یعنی پچاس لاکھ غلام موجود ہیں یہ سب اس کے باوجود ہے کہ ۱۹۲۶ء میں جمعیتہ اقوام کی مجلس نے یہ اعلان کیا تھا کہ دستخط کرنے والی حکومتیں جن کی تعداد ۲۸ تھی نے اپنے علاقوں میں غلاموں کی تجارت کو تشدد آمیز حکمت عملی سے کام لے کر بالکل ختم کر دیں گی۔ ان حکومتوں میں امریکہ کی ریاستہائے متحدہ بھی شامل تھیں۔ اس مشورہ کمیٹی کے تقرر سے یہ فائدہ ضرور ہوا ہے کہ غلام حاصل کرنے کے لئے جو قاعدہ اور منظم صلے ہوتے تھے وہ رک گئے۔

10- اقوام عالم کے لئے چیلنج

پوری دنیا سے غلامی کو ختم کرنے کے باوجود اب بھی ایسے افراد تقریباً دنیا کے تمام ممالک میں موجود ہیں جن کی زندگی کا معیار غلامی یا اس سے بدتر ہے ایسے افراد صدیوں سے خانہ بدوشانہ زندگی گزارنے پر مجبور ہیں ان کی رہائش کیڑے مکوڑوں سے بہتر نہیں۔ ان کے لئے تعلیم کا انتظام نہیں۔ ان کے لئے جدید زمانہ کی بیشتر سہولتیں بے معنی ہیں اگرچہ بعض لوگ انہیں انسان نما جانور قرار دیتے ہیں اور ان کی اصلاح احوال کو ناممکن سمجھتے ہیں بلکہ وہ انہیں اس طرح کی بودوباش اختیار کرنے کو ان کی لائیکل فطرتی مجبوری قرار دینے میں ذرا ہچکچاہٹ محسوس نہیں کرتے لیکن میرے نزدیک ایسا ہرگز نہیں ہے آج کے دور کا بھلول و نا سمجھ انسان بھی دنیا کی نعمتوں اور لذتوں کے مفہوم کو سمجھتا ہے بات صرف اتنی ہے کہ آج کے مادی افراتفری کے دور میں ان دنیاوی راحتوں کو حاصل کرنے کے لئے مناسب معاشی ذرائع اور شعور و بلوغت کی ضرورت ہے۔ جن کو استعمال میں لانا عصری تعلیم اور تقاضوں کو سمجھنے کے بغیر ممکن نہیں بلکہ اس دور میں اچھے بھلے اہل علم و ہنر بھی اپنی وقتی بھول بھلیوں کی بناء پر بعض اوقات کسمپرسی کی حالت میں پھنس کر دوسروں سے کوسوں پیچھے رہ جاتے ہیں۔ چے جائیکے وہ افراد جو صدیوں سے تہذیب و تمدن سے کوسوں دور ہیں وہ آج کے دور میں معاشی دوڑ دھوپ کر کے اپنے

لئے اپنی مدد آپ کے تحت باعزت گزر بسر کا سامان پیدا کر سکیں۔ بلکہ ان کو تہذیب و تمدن کی شائستگی سے روشناس کرانے کے لئے کسی بیرونی مدد کی ضرورت ہے۔ مسلم ممالک میں یہ لوگ اسلام و کفر کے بین بین زندگی بسر کر رہے ہیں۔ جبکہ اسلام تو غلام کو آزادی دینے پر دائمی اخروی نعمتوں کے حصول کا ذمہ لیتا ہے۔ تو اگر اس طرح کے کفر کے نزدیک زندگی بسر کرنے والے انسان کو پکے مسلمان بنانے کے لئے تگ و دو کی جائے تو اس کا اجر تو اس سے بھی زیادہ ہوگا۔ اس لئے مسلمان حکومتوں اور اہل ثروت کو ایسے افراد کی تبلیغ و فلاح کی نیت سے ہی بحالی کی کوشش کرنی چاہئے۔ وہ ادارے جو خدمت خلق کو مشن بنائے ہوئے ہیں وہ اگر اپنے دستور میں ان افراد کیلئے رہائش و تعلیم و روزگار کے پروگرام کو شامل کریں تو دوسرے خدمت خلق کے کاموں کی طرح انہیں اس میں بھی کامیابی حاصل ہوگی جس سے میں سمجھتا ہوں کہ انہیں ضرور اللہ کی خوشنودی حاصل ہوگی۔ اور ان کا یہ عمل قرآن کے اس حکم کے مطابق ہوگا۔ مَن أَحْيَاهَا فَكَانَمَا أَحْيَا النَّاسَ جَمِيعًا۔ جس نے اس زندگی (شعور و صحت) دی تو گویا اس نے تمام نوع انسانیت کو زندہ کیا۔

غیر مسلم ممالک خاص کر ترقی یافتہ ممالک جہاں دنیا میں انسانیت کی فلاح و بہبود کے دوسرے کئی کام سرانجام دینے کا دعویٰ کرتے ہیں انہیں انسانیت کو اس ظلمت و جہالت کے گرداب سے نکالنے کے لئے عملی طور پر مالی و اخلاقی امداد کرنی چاہئے۔ مجھے بعض وسائل سے پتہ چلا ہے کہ برطانیہ میں خانہ بدوشوں کو بحال کرنے کے لئے مکانات و تعلیم کی جبری سہولتیں دی گئیں۔ جس میں انہیں مشکل سے ہی سہی مگر کامیابی ضرور میسر آئی اور بالآخر ایسے افراد معاشرے کے مفید اراکین بن گئے۔ اسی طرح سعودی عرب میں بھی ان افراد کی رہائش کے فلیٹ وغیرہ کی تعمیرات عمل میں لائیں گئیں ہیں۔ ان مثالوں کو دیکھتے ہوئے باقی ممالک کو ایسا کرنا چاہئے کیونکہ ایسے افراد کا آج کے سائنسی دور میں اس طرح کی انتہائی پست معیار کی زندگی بسر کرنا۔ پوری انسانی اقوام کے چہرے پر بد نما داغ ہے۔

11- دستور پاکستان میں غلامی کے انسداد کا قانون

پاکستان کے دستور میں اس بات کی بھی وضاحت کر دی گئی ہے کوئی بھی فرد دوسرے کسی فرد کو غلام نہ بنا سکے گا اور نہ وہ اسے غلام بنانے کی غرض سے فروخت کر سکے گا نہ ہی کسی فرد کو جس بے جا میں رکھ کر اس سے اجرت کے بغیر کام لیا جاسکتا ہے۔ اس بات کی وضاحت آئین پاکستان میں اس طرح سے ہے۔

غلامی، بیگار وغیرہ کی ممانعت

- (۱) غلامی معدوم اور ممنوع ہے اور کوئی قانون کسی بھی صورت میں اسے پاکستان میں رواج دینے کی اجازت نہیں دے گا یا سہولت بہم نہیں پہنچائے گا۔
- (۲) بیگار کی تمام صورتوں اور انسانوں کی خرید و فروخت کو ممنوع قرار دیا جاتا ہے۔
- (۳) چودہ سال سے کم عمر کے کسی بچے کو کسی کارخانے یا دکان یا دیگر پر خطر ملازمت میں نہیں رکھا جائے گا۔

☆ کسی شخص کو ضرر شدید پہنچانے غلام وغیرہ بنانے کی غرض سے لے بھاگنا یا اغوا کرنا۔ جو کوئی شخص کسی شخص کو اس غرض سے لے بھاگے یا اغوا کرے کہ مذکورہ شخص کو ضرر شدید پہنچایا جائے یا غلام بنایا جائے یا اس طرح ٹھکانے لگایا جائے کہ وہ ضرر شدید پہنچائے جانے یا غلام بنائے جانے کے خطرے میں پڑ جائے یا اس امر کے احتمال کے علم سے کہ مذکورہ شخص کو باس طور نشانہ بنایا جائے گا یا ٹھکانے لگایا جائے گا تو اسے کسی ایک قسم کی سزائے قید اتنی مدت کے لئے دی جائے گی جو دس سال تک ہو سکتی ہے اور وہ جرمانے کا بھی مستوجب ہوگا۔

(۱- شرح دستور پاکستان ص ۴۳، میجر ایکٹ ص ۲۰۶، ۲۰۵: ایس اے عابد)

☆ ایسے شخص کو جسے بگالیا گیا ہو یا اغوا کر لیا گیا ہو نا جائز طور پر چھپانا یا جس بیجا میں رکھنا۔ جو کوئی شخص یہ جانتے ہوئے کہ کسی شخص کو بھگالیا گیا ہے۔ یا اغوا کر لیا گیا ہے مذکورہ شخص کو نا جائز طور پر چھپائے یا جس بیجا میں رکھے تو اسے اس طریقے پر سزا دی جائے گی گویا کہ اس نے مذکورہ شخص کو اسی ارادے اور علم کے ساتھ یا اسی

مقصد کے لئے بھگایا تھا یا اغوا کیا تھا جس کے لئے وہ مذکورہ شخص کو چھپائے یا جس بے جا میں رو کے رکھے۔

☆ دس سال سے کم عمر کے بچے کو اس کے جسم سے کچھ چرانے کے ارادے سے لے بھاگنا یا اغوا کرنا۔ جو کوئی شخص دس سال سے کم عمر کے کسی بچے کو مذکورہ بچے کے جسم سے بددیانتی سے کوئی مال منقولہ حاصل کرنے کی نیت سے لے بھاگے یا اغوا کر لے تو اسے کسی ایک قسم کی سزائے قید اتنی مدت کے لئے دی جائے گی جو سات سال تک ہو سکتی ہے اور وہ جرمانے کا بھی مستوجب ہوگا۔

☆ کسی شخص کو غلام کے طور پر خریدنا یا بیچنا۔ جو کوئی کسی شخص کو غلام کے طور پر درآمد کرے، برآمد کرے، دوسری جگہ پہنچائے، خریدے، بیچے یا اپنے قبضے سے جدا کرے یا کسی شخص کو اس کی مرضی کے خلاف غلام کے طور پر قبول کرے، تحویل میں لے یا اسے رو کے تو اسے کسی ایک قسم کی سزائے قید اتنی مدت کے لئے دی جائے گا جو سات سال تک ہو سکتی ہے اور وہ جرمانے کا بھی مستوجب ہوگا۔

☆ عادتاً غلاموں کا کاروبار کرنا۔ جو کوئی شخص عادتاً غلاموں کو درآمد کرے، برآمد کرے، دوسری جگہ پہنچائے، خریدے، بیچے، ان کی تجارت کرے یا ان کا کاروبار کرے تو اسے، (جس دوام) کی سزایا کسی ایک قسم کے سزائے قید اتنی مدت کے لئے دی جائے گی جو زیادہ سے زیادہ دس سال تک ہو سکتی ہے اور وہ جرمانہ کا بھی مستوجب ہوگا۔

ہتے اور بے سہارا لوگوں کے حقوق پر مشتمل

اسلام میں گنہگاروں کے حقوق

صوفی محمد انوار

انوارِ انوارِ مصطفیٰ ﷺ

گلی نمبر ۲۲ نیواں محلہ چاہ میر پور۔ لاہور